

भारत सरकार  
GOVERNMENT OF INDIA  
राष्ट्रीय पुस्तकालय, कलकत्ता ।  
NATIONAL LIBRARY, CALCUTTA.

---

वर्ग संख्या

Class No.

180 . JC

पुस्तक संख्या

Book No.

87 . 69

रा० पु० / N. L. 38.

MGHC—SI9—C9/1842/14 LNL (TB)—25-5-70—150,000.

# रामायणम् ।



किष्किन्धाकाण्डम् ।

म ह र्षि वा ल्मो कि प्र णो त म् ।

रामानुज-कृत-टीका-समेतम् ।

श्रीयुक्त द्वारकानाथभक्तमहातुभावस्याभ्यनुज्ञया

श्रीहेमचन्द्रभट्टाचार्येण

संशोधितं, प्रकाशितम् ।

कलिकाताराजधान्यां

वाल्मीकियन्त्रे

श्रीकालीकिङ्कर चक्रवर्तिना मुद्रितम् ।

शकाब्दाः १७९६ ।



# रामायणम् ।

## किष्किन्धाकाण्डम् ।

### प्रथमः सर्गः ।

स तां पुष्करिणीं गत्वा पद्मोत्पलभङ्गाकुलाम् ।

रामः सौमित्रसहितो विललापाकुलेन्द्रियः ॥ १ ॥

सुग्रीवस्यावनन्तुर्यत्र इन्द्रसूनाञ्च मर्दनम् ।

मासतेर्मुद्रिकादानं कृतं येन स मे गतिः ॥ १ ॥

विराधादिवधेन प्रसिद्धपराक्रमः पद्मादर्शनोद्दीपितकामो वा ।

ग्रीवाधिष्ठितशृङ्गमूकसमीपगतां पुष्करिणीं पद्मानद्यन्तरगतं

स्थं मतङ्गास्थं वा सरोविशेषम् । विललाप पर्यदेवयत् ॥ १ ॥

तच्च दृष्ट्वैव तां हर्षादिन्द्रियाणि चकम्पिरे ।  
 स कामवशमापन्नः सौमित्रिमित्तम् ॥ २ ॥  
 सौमित्रे ! शोभते पम्पा वैदूर्यवर्मलोदका ।  
 फुल्लपद्मोत्पलवती शोभिता विविधैर्द्रुमैः ॥ ३ ॥  
 सौमित्रे ! पश्य पम्पायाः काननं शुभदर्शनम् ।  
 यच्च राजन्ति शैला वा द्रुमाः सशिखरा इव ॥ ४ ॥  
 मां तु शोकाभिसन्तप्तमाधयः पीडयन्ति वै ।  
 भरतस्य च दुःखेन वैदेह्या हरणेन च ॥ ५ ॥  
 शोकार्त्तस्यापि मे पम्पा शोभते चित्रकानना ।  
 व्यवकीर्णा वज्रविधैः पुष्पैः शीतोदका शिवा ॥ ६ ॥

तां पम्पां दृष्ट्वा तज्जन्यहर्षोत्तस्येन्द्रियाणि चकम्पिरे उज्जितविका-  
 राणीवाभूवन् । कामवशमापन्न इव ॥ २ ॥

वैदूर्यवर्मलोदका पम्पा तदाख्यसरोवरावच्छिन्ना पम्पा  
 नदी । तज्जलस्योपाधिकश्यामत्वप्रतिभासात् वैदूर्यप्रभासादृश्यम् ।  
 उपाधिमाह, फुल्लेति । द्रुमादिच्छायका तथाभानम् ॥ ३ ॥

पम्पायाः काननं तत्परिसरवर्त्तिकाननम् । यच्च कानने सशिखरा  
 इव उन्नताग्रशालाभिः सशृङ्गा इव द्रुमाः शैला वा शैला इव रा-  
 जन्ति ॥ ४ ॥

शोकाभिसन्तप्तं राज्यभ्रंशसीतावियोगादिना शोकात्तप्तं आधयः  
 पीडयन्तीत्युक्तं तानाधीनाह, भरतस्येति । दुःखेन जटावल्कलादिदुःख-  
 स्मरणेन ॥ ५ ॥

नलिनैरपि संच्छन्ना ह्यत्यर्थशुभदर्शना ।  
 सर्पव्यालानुचरिता मृगद्विजसमाकुला ॥ ७ ॥  
 अधिकं प्रविभात्येतन्नीलपीतं तु शाद्वलम् ।  
 द्रुमाणं विविधैः पुष्पैः परिस्तोमैरिवार्पितम् ॥ ८ ॥  
 पुष्पभारसमृद्धानि शिखराणि समन्ततः ।  
 लताभिः पुष्पितायाभिरुपगूढानि सर्वतः ॥ ९ ॥  
 सुखानिलोऽयं सौमित्रे ! कालः प्रचुरमन्मथः ।  
 गन्धवान् सुरभिर्मासो जातपुष्पफलद्रुमः ॥ १० ॥  
 पश्व रूपाणि सौमित्रे ! वनानां पुष्पशालिनाम् ।

एवं शोकात्तस्यापि शोभते सुखावहा वर्त्तते इत्यर्थः ॥ ६ ॥

व्यालाः श्वापदाः ॥ ७ ॥

नीलानुबद्धं पीतं नीलपीतं शाद्वलं हरितप्रदेशः परिस्तोमैः कुथै-  
 रर्पितं युक्तम् । परिस्तोमः कुथोदयोः । द्रुमाणामुच्चितैरिति पठे  
 उच्चितैरुच्चितगन्धैः । यदा परिस्तोमैः परिस्तोमभूतैः राश्रीभूतैरिव  
 स्थितैः पुष्पैरर्पितं युक्तम् ॥ ८ ॥

शिखराणि द्रुमाद्याणि उपगूढानि व्याप्तानि सर्वतः सर्वावच्छे-  
 देन ॥ ९ ॥

अयं कालो वसन्तः प्रचुरमन्मथः कामोद्दीपकः अतएव गन्धवान्  
 कामोद्दीपनेन गन्धवान् । गन्धो गन्धक आमोदे लेशे संबन्धगर्वयो-  
 रिति । सुरभिर्मासो मधुमासः । जातानि पुष्पफलानि यत्र तादृक्  
 द्रुमः ॥ १० ॥ ११ ॥

सृजतां पुष्पवर्षाणि वर्षन्तायमुच्चामिव ॥ ११ ॥

प्रस्तरेषु च रस्येषु विविधाः काननद्रुमाः ।

वायुवेगप्रचलिताः पुष्पैरवकिरन्ति गाम् ॥ १२ ॥

पतितैः पतमानैश्च पादपस्थैश्च मारुतः ।

कुसुमैः पश्य सौमित्रे ! क्रीडतीव समन्ततः ॥ १३ ॥

विक्षिपन् विविधाः शाखा नगानां कुसुमोत्कटाः ।

मारुतश्चलितस्थानैः षट्पदैरनुगीयते ॥ १४ ॥

मत्तकोकिलसन्नादैर्नर्तयन्निव पादपान् ।

शैलकन्दरनिष्क्रान्तः प्रगीत इव चानिलः ॥ १५ ॥

तेन विक्षिपतात्यर्थं पवनेन समन्ततः ।

प्रस्तरेषु समश्लिष्टतलेषु ॥ १२ ॥ १३ ॥

कुसुमोत्कटाः बहुकुसुमाः । कुसुमोत्कटा इति पाठे कुसुमैरुद्धूत-  
कटाः सञ्जातकेशा इवेत्यर्थ इति कतकः । तादृशीः शाखा विक्षिपन्  
चालयन् मारुतश्चलितस्थानैः तत्तत्कुसुमस्थानतश्चलितैराहिताभ्रग्रादि-  
रयम् । षट्पदैरनुगीयते पुष्पं हरन्मारुतोऽनुसृत्य गीयते इत्यर्थः ॥ १४ ॥

मत्तैति । अत्र वायोर्गानकर्तृत्वेन नर्तकाचार्यप्रसाधस्यैमुच्यते ।  
मत्तकोकिलसन्नादैः सन्नादैर्हृदङ्गादिध्वनिभिः नर्तयन्निव नृत्यं शिञ्जय-  
न्निव । शैलकन्दरनिष्क्रान्तः तन्निष्क्रमकाले ध्वनियुतत्वात् प्रगीतवा-  
निव ॥ १५ ॥

तेन मन्दत्वादिगुणवता विक्षिपता वृक्षान् चालयता ग्रथिताः वृत्त-  
ग्रथना इव ॥ १६ ॥

अमी संसक्तः खाद्या र्गथिता इव पादपाः ॥ १६ ॥

स एव सुखसंस्पर्शा वाति चन्दनशीतलः ।

गन्धमभ्यवहन् पुष्पं श्रमापनयनोऽनिलः ॥ १७ ॥

अमी पवनविचित्रा विनदन्तीव पादपाः ।

षट्पदैरनुकूजद्विर्वनेषु मधुर्गन्धिषु ॥ १८ ॥

गिरिप्रस्थेषु रस्थेषु पुष्पवद्विर्मनोरमैः ।

संसक्तशिखराः शैला विराजन्ति महाद्रुमैः ॥ १९ ॥

पुष्पसंक्लृप्तशिखरा मारुतोत्क्षेपचञ्चलाः ।

अमी मधुकरोत्तंसाः प्रगीता इव पादपाः ॥ २० ॥

सुपुष्पितांस्तु पश्यैतान् कर्णिकारान् समन्ततः ।

हाटकप्रतिसंक्लृप्तान् नरान् पीताम्बरानिव ॥ २१ ॥

अयं वसन्तः सौमित्रे ! नानाविहगनादितः ।

सीतया विप्रहीणस्य शोकसन्दीपनो मम ॥ २२ ॥

गन्धमभ्यवहन् वातीति संबन्धः ॥ १७ ॥

अनुकूजद्विः षट्पदैर्विनदन्तीव ॥ १८ ॥

संसक्तशिखराः सम्पन्नशिखरा इवेत्यर्थ इति कतकः । गिरिप्रस्थेषु-  
त्यग्रे द्रुमैः शैलाः संबद्धायभागा इत्यर्थ इति तीर्थः ॥ १९ ॥

पुष्पैः संक्लृप्ताः शिखराः शाखायभागा येषाम् । मारुतकृतोत्-  
क्षेपणेन चालनेन चञ्चलाः मधुकररूपउत्तंसस्रूडा येषां ते । प्रगीता इव  
प्रारब्धवृत्त्यगीता इवेत्यर्थः ॥ २० ॥

मां हि शोकसमाक्रान्तं सन्तापयति मन्मथः ।  
 हृष्टं प्रवदमानश्च समाङ्गयति कोकिलः ॥ २३ ॥  
 एष दात्यूहको हृष्टो रस्ये मां वननिर्भरे ।  
 प्रणदन्मन्मथाविष्टं शोचयिष्यति लक्ष्मण ! ॥ २४ ॥  
 श्रुत्वैतस्य पुरा शब्दमाश्रमस्था मम प्रिया ।  
 मामाहूय प्रमुदिता परमं प्रत्यनन्दत ॥ २५ ॥  
 एवं विचित्राः पतगा नानारावविराविणः ।  
 वृक्षगुल्मलताः पश्य सम्पतन्ति समन्ततः ॥ २६ ॥  
 विमिश्रा विहगाः पुम्भिरात्मव्यूहाभिनन्दिताः ।  
 भङ्गराजप्रमुदिताः सौमित्रे ! मधुरस्वराः ॥ २७ ॥

कणिकारः पीतपुष्प इत्यनेन ज्ञायते ॥ २१ ॥ २२ ॥  
 हृष्टं यथा तथा प्रवदमानः कोकिलो मां समाङ्गयति स्पर्धयेदे-  
 त्यर्थः ॥ २३ ॥  
 दात्यूहको जलकुक्कुटः हृष्टः कामावेशेन वननिर्भरे वनमध्यगे  
 प्रस्रवणे ॥ २४ ॥  
 मामाहूय प्रदर्शनार्थमिति शेषः । परममतिशयेन ॥ २५ ॥  
 पतगाः कर्तारः । वृक्षादीन् कर्मणः सम्पतन्ति पश्य ॥ २६ ॥  
 पुंभिर्विहगैर्विमिश्राः संबद्धाः आत्मव्यूहेषु खखजातिसमूहेषु  
 अभिनन्दिताः प्राप्तानन्दाः भङ्गराजप्रमुदिताः प्रमुदितभङ्गराजा इव  
 मधुरस्वनाः अस्याः कूले सन्तीति शेषः । यद्वा भङ्गराजसंबन्धेन प्रमु-  
 दिता मधुरस्वरा भृङ्गश्चात्र सन्तीति शेषः ॥ २७ ॥

अस्याः कूले प्रमुदिताः शकुनास्त्रिह ।  
 दात्यूहरतिविक्रन्दैः पु'स्कोकिलरुतैरपि ॥ २८ ॥  
 स्वनन्ति पादपाश्वेमे ममानङ्गप्रदीपकाः ।  
 अशोकस्तवकाङ्गारः षट्पदस्वननिस्वनः ॥ २९ ॥  
 मां हि पल्लवतामार्चिर्वसन्ताग्निः प्रधक्ष्यति ।  
 नहि तां सूक्ष्मपद्माक्षीं सुकेशीं मृदुभाषिणीम् ॥ ३० ॥  
 अपश्यतो मे सौमित्रे ! जीवितेऽस्मि प्रयोजनम् ।  
 अयं हि रुचिरस्तस्याः कालो रुचिरकाननः ॥ ३१ ॥  
 कोकिलाकुलसीमान्तो दयिताया ममानव ! ।  
 मन्मथायाससम्भूतो वसन्तगुणवर्धितः ॥ ३२ ॥  
 अयं मां धक्ष्यति क्षिप्रं शोकाग्निर्न चिरादिव ।

तथा अस्या इह कूले शकुनाश्च प्रमुदिताः सन्ति । दात्यूहानां  
 रतिसंबन्धिनो विक्रन्दा दात्यूहरतिविक्रन्दाः तैः ॥ २८ ॥

अशोकस्तवकरूपा अङ्गारा यस्य । अग्नेः सशब्दत्वादाह षट्पद-  
 स्वन एव निस्वनो यस्य । पल्लवरूपा आर्चिषो यस्य ॥ २९ ॥ ३० ॥

अयं हीति । अयं कालो वसन्तकालस्तस्या मम दयिताया रुचिर  
 इष्टः ॥ ३१ ॥

कोकिलैराकुलः सीम्नां वनसीम्नामन्तो मध्यप्रदेशो येन सः ।  
 मन्मथायासेन कामपीडया सम्भूतो जनितो वसन्तगुणैर्मन्दानिलपुष्पित-  
 काननत्वादिरूपैर्वर्धितः प्रज्वलितः ॥ ३२ ॥

अपश्यतस्तां वनितां पश्यतो रुचिरान् द्रुमान् ॥ ३३ ॥  
 ममाद्यमात्मप्रभवो भूयस्त्वमुपयास्यति ।  
 अदृश्यमाना वैदेही शोकं वर्धयतीह मे ॥ ३४ ॥  
 दृश्यमानो वसन्तश्च स्नेदसंसर्गदूषकः ।  
 मां हि सा मृगशावाची चिन्ताशोकबलात्कृतम् ॥ ३५ ॥  
 सन्तापयति सौमित्रे ! क्रूरश्चैववनानिलः ।  
 अमी मयूराः शोभन्ते प्रवृत्त्यन्ततस्ततः ॥ ३६ ॥  
 स्त्रैः पक्षैः पवनोद्भूतैर्गवाक्षैः स्फाटिकैरिव ।  
 शिखिनीभिः परिवृतास्त एते मदमूर्च्छिताः ॥ ३७ ॥  
 मन्मथाभिपरीतस्य मम मन्मथवर्धनाः ।  
 पश्य लक्ष्मण ! नृत्यन्तं मयूरमुपवृत्त्यति ॥ ३८ ॥  
 शिखिनी मन्मथार्त्तैर्षा भर्तारं गिरिसानुनि ।  
 तामेव मनसा रामां मयूरोऽप्यनुधावति ॥ ३९ ॥

न चिरादिव इदानीमेव । अविरादिवेति घाठान्तरम् ॥ ३३ ॥  
 आत्मप्रभवः कामः । भूयस्त्वं वैपुल्यम् ॥ ३४ ॥  
 स्नेदसंसर्गः कामविकारजः तेन दूषयति मलिनीकरोति तादृशः ।  
 यद्वा तं दूषयति नाशयति मलयानिलसंबन्धात् तादृशः चिन्ताशोकाभ्यां  
 बलात् कृतं बलात् कृतपीडम् । चैत्रसंबन्धी वनानिलः ॥ ३५ ॥ ३६ ॥  
 शिखिनीभिर्मयूरीभिः मदमूर्च्छिताः मत्ताः ॥ ३७ ॥  
 अभिपरीतस्य व्याप्तस्य ॥ ३८ ॥



वितत्य रुचिरौ पक्षौ रुतैरुपहसन्निव ।

मयूरस्य वने नूनं रक्षसा न हता प्रिया ॥ ४० ॥

तस्मान्नृत्यति रम्येषु वनेषु सह कान्तया ।

मम त्वयं विना वासः पुष्पमासे सुदुःसहः ॥ ४१ ॥

पश्य लक्षण ! संरागस्तिर्यग्गोनिगतेष्वपि ।

अधुना शिखिनी कामाद्भर्तारमभिवर्तते ॥ ४२ ॥

ममाप्येवं विशालाक्षी जानकी जातसम्भवा ।

मदनेनाभिवर्तते यदि नापहता भवेत् ॥ ४३ ॥

पश्य लक्षण ! पुष्पाणि निष्फलानि भवन्ति मे ।

पुष्पभारसमृद्धानां वनानां शिशिरात्यये ॥ ४४ ॥

रुचिराण्यपि पुष्पाणि पादपानामतिश्रिया ।

निष्फलानि महीं यान्ति समं मधुकरोत्करैः ॥ ४५ ॥

अनुधावति नृपप्रसङ्गेनाग्रे गताम् ॥ ३९ ॥

रुतैरुपहसन्निव मामिति शेषः ॥ ४० ॥

यतो न हता तस्मान्नृत्यतीत्यर्थः । विना सीतां विनाऽयं मम पुष्प-  
मासे चैत्रे वासः सुदुःसहः अतिपीडाजनकत्वात् ॥ ४१ ॥

नन्वेतावान् रागस्तवानुचितस्तत्राह, पश्येति । संरागोऽतिश्रितो  
रागः ॥ ४२ ॥ ४३ ॥

वन्यानि पुष्पाणि मे सीतावियोगाद्भोगसाधनत्वाभावान्निष्फलानि  
भवन्ति ॥ ४४ ॥

नदन्ति कामं शकुना सुदिताः सङ्गशः कलम् ।  
 आकलयन्त इवान्योऽन्यं कामेन्मादकरा मम ॥ ४६ ॥  
 वसन्तो यदि तत्रापि यत्र मे वसति प्रिया ।  
 नूनं परवशा सीता सापि शोचत्यहं यथा ॥ ४७ ॥  
 नूनं नतु वसन्तस्तं देशं स्पृशति यत्र सा ।  
 कथं ह्यसितपद्माक्षी वर्तयेत्सा मया विना ॥ ४८ ॥  
 अथवा वर्तते तत्र वसन्तो यत्र मे प्रिया ।  
 किं करिष्यति सुश्रेणी सा तु निर्भर्त्सिता परैः ॥ ४९ ॥  
 श्यामा पद्मपलाशाक्षी मृदुभाषा च मे प्रिया ।

उक्तस्यैव विवरणम् । पुष्पाणीत्यादि । अतिश्रिया रुचिराणीत्य-  
 न्वयः । मधुकरोत्करैर्मधुकरसमूहैः ॥ ४५ ॥

आकलयन्त इव नदन्तीत्यन्वयः ॥ ४६ ॥

यदि सीतावासदेशेऽपि वसन्तोऽस्ति तदा मददेव सापि शोचति  
 सामग्र्याः समत्वात् ॥ ४७ ॥

यद्यपि तत्र वसन्तो न भवेत् कदाचित्तथापि मया विना सा कथं  
 वर्तयेत् जीवेत् मद्दिरह एव तन्नाशे पर्यगता इति भावः ॥ ४८ ॥

अथवा वर्तते तत्र वसन्तस्तथापि परैः शत्रुभिः पीडिता यतः सा  
 अतस्तस्या वसन्तः किं करिष्यति । परकृतपीडासत्त्वे कामपीडानव-  
 काशादिति भावः इति प्राञ्चः । परे तु तत्र वसन्तो नास्त्येव तत्सत्त्वे  
 मया विना सा कथं तत्र तिष्ठेत् आगतैव स्यादित्यर्थः । तदेव सूच्य-  
 द्वाद्वाच्येति । परनिर्भर्त्सनवशान्नायातीत्याश्रय इत्याहुः ॥ ४९ ॥

नूनं वसन्तमासाद्य परित्यज्यति जीवितम् ॥ ५० ॥  
 दृढं हि हृदये बुद्धिर्मम सम्परिवर्तते ।  
 नालं वर्तयितुं सीता साध्वी मद्विरहं गता ॥ ५१ ॥  
 मयि भावो हि वैदेह्यास्तत्त्वतो विनिवेशितः ।  
 ममापि भावः सीतायां सर्वथा विनिवेशितः ॥ ५२ ॥  
 एष पुष्पवहो वायुः सुखस्यर्णो हिमावहः ।  
 तां विचिन्तयतः कान्तां पावकप्रतिमो मम ॥ ५३ ॥  
 सदा सुखमहं मन्ये यं पुरा सह सीतया ।  
 मारुतः स विना सीतां शोकसञ्जननो मम ॥ ५४ ॥  
 तां विनाथ विहङ्गोऽसौ पक्षी प्रणदितस्तदा ।  
 वायसः पादपगतः प्रहृष्टमभिक्रूजति ॥ ५५ ॥

सर्वथा तस्याः कामपीडया नाश एव प्राप्त इत्याह, श्यामेति ॥ ५० ॥  
 तदेव विवृणोति । दृढमिति । साध्वी सीता मद्विरहं गता संप्राप्ता  
 वसन्तसत्त्वेऽसत्त्वे वा सर्वथा वर्तयितुं जीवितुं नालं न समर्था ॥ ५१ ॥  
 एवं निश्चयकारणं परस्परानुरागसाम्यं दर्शयति मयि भाव इति ।  
 ॥ ५२ ॥

हिमवहोऽपि पावकप्रतिमोऽलुब्ध इति विरोधाभासः ॥ ५३ ॥  
 यं वायुं सीतया सह स्थितिकाले सदा सुखं मन्ये इत्यन्वयः ॥ ५४ ॥  
 तदा सीतासंयोगकाले असौ वायसः पक्षी विहङ्गः आकाशगः  
 सन् प्रणदितस्तेन च तद्वियोगं सूचितवानित्याशयः । अथ तां विना  
 तद्वियोगावस्थायां पादपगतः प्रहृष्टमभिक्रूजति तेन तत्संयोगं सूचयती-

एष वै तत्र वैदेह्या विहगः प्रतिहारकः ।  
 पक्षी मां तु विशालाक्ष्याः समीपमुपनेष्यति ॥ ५६ ॥  
 पश्य लक्ष्मण ! सन्नादं वने मदविवर्धनम् ।  
 पुष्पिताग्रेषु वृक्षेषु द्विजानामवकूजताम् ॥ ५७ ॥  
 विलिप्तं पवनेनैतामसौ तिलकमञ्जरीम् ।  
 षट्पदः सहस्राभ्येति मदोद्धूतामिव प्रियाम् ॥ ५८ ॥  
 कामिनामयमत्यन्तमशोकः शोकवर्धनः ।  
 स्तवकैः पवनोत्थितैस्तैर्जयन्निव मां स्थितः ॥ ५९ ॥

त्याशयः । तदेव विहगोति । विहगः सन् प्रतिहारकोऽपहारक  
 इत्यर्थः । तु इदानीं तु स पक्षी तस्याः समीपं मां नेष्यतीत्यर्थः ।  
 कतकस्तु पक्षीप्रणदितस्तथेति विहगः प्रीतिकारक इति च प्राचीनः  
 पाठः । असौ पक्षी तथातिसुखं यथा भवति तथा विहगः सन्नाका-  
 शगः प्रणदितः नादं कृतवान् अस्य पूर्वमिति शेषः । तत्संयोगकाले  
 इत्यर्थः । अथेदानीं तां विना तद्वियोगकालेऽन्यथेति शेषः दुःखनाद  
 इत्यर्थः । अथ कश्चिच्छकुनमाह । पादपगते वायसः प्रहृष्टं यथा  
 कूजति एष विहग एव नादविश्रयो विहगो वायसो यत्र सीता  
 तिष्ठति तत्र तस्याः प्रीतिकारकः अतिपीडाभावसूचकः मां तु माञ्च  
 तस्याः समीपं तत्समीपगमनद्वारमुपनेष्यति उपस्थापयिष्यतीत्यर्थ इ-  
 त्याह ॥ ५५ ॥ ५६ ॥

पुनः कामपीडां नाटयति, प्रहृष्टेति प्रहृष्टित्यर्थः । अवकूजतां शब्दं  
 कुर्वताम् ॥ ५७ ॥

अमी लक्ष्मण ! दृश्यन्ते चूताः कुसुमशालिनः ।  
 विभ्रमोत्सिक्तमनसः साङ्गरागा नरा इव ॥ ६० ॥  
 सौमित्रे ! पश्य पम्पायाश्चित्रासु वनराजिषु ।  
 किन्नरा नरशार्दूल ! विचरन्ति यतस्ततः ॥ ६१ ॥  
 इमानि शुभगन्धीनि पश्य लक्ष्मण ! सर्वशः ।  
 नलिनानि प्रकाशन्ते जले तरुणसूर्यवत् ॥ ६२ ॥  
 एषा प्रसन्नसलिला पद्मनीलोत्पलायुता ।  
 हंसकारण्डवाकीर्णा पम्पा सौगन्धिकायुता ॥ ६३ ॥  
 जले तरुणसूर्याभिः षट्पदाहतकेसरैः ।  
 पङ्कजैः शोभते पम्पा समन्तादभिसंवृता ॥ ६४ ॥  
 चक्रवाकयुता नित्यं चित्रप्रस्थवनान्तरा ।  
 मातङ्गमृगयूथैश्च शोभते सलिलार्थिभिः ॥ ६५ ॥

मदोद्धृतां मदेन स्थलन्तोम् ॥ ५८ ॥ ५९ ॥  
 विभ्रमोत्सिक्तमनसः शृङ्गारोत्सिक्तचित्ताः ॥ ६० ॥  
 विचरन्ति किन्नरीभिः सहेति शेषः । खनायिका सहितनायका-  
 न्तरदर्शनमुदीपनम् ॥ ६१ ॥  
 नलिनान्यत्र रक्तकमलानि ॥ ६२ ॥  
 नीलोत्पलैरासमन्ताद्युता ॥ ६३ ॥  
 जले षट्पदाहतकेसरैः जले अमरपातितपुष्पधूलिभिरभिसंवृता  
 व्याप्ता शोभते ॥ ६४ ॥

पवनाहतवेगाभिरूर्मिभिर्विमलेऽम्भसि ।  
 पङ्कजानि विराजन्ते ताड्यमानानि लक्ष्मण ! ॥ ६६ ॥  
 पद्मपत्रविशालाक्षीं सततं प्रियपङ्कजाम् ।  
 अपश्यतो मे वैदेहीं जीवितं नाभिरोचते ॥ ६७ ॥  
 अहो कामस्य वामत्वं यो गतामपि दुर्लभाम् ।  
 स्मारयिष्यति कल्याणं कल्याणतरवादिनीम् ॥ ६८ ॥  
 शक्यो धारयितुं कामो भवेदभ्यागतो मया ।  
 यदि भूयो वसन्तो मां न हन्यात्पुष्पितद्रुमः ॥ ६९ ॥  
 यानि स्म रमणीयानि तया सह भवन्ति मे ।  
 तान्येवारमणीयानि जायन्ते मे तया विना ॥ ७० ॥  
 पद्मकोशपलाशानि द्रष्टुं दृष्टिर्हि मन्यते ।

चित्रप्रस्थानि चित्रप्रदेशानि वनान्तराणि यस्याः सा ॥ ६५ ॥  
 पवनाहतवेगाभिः पवनाघातजनितवेगाभिः अम्भसि पङ्कजानि  
 विराजन्त इत्यन्वयः ॥ ६६ ॥  
 अपश्यतो मे आत्मने इति शेषः । यद्वा कर्तुः शेषत्वविवक्षायां मे  
 इति षष्ठी ॥ ६७ ॥  
 वामत्वं कौटिल्यं गतां वियुक्तां दुर्लभां अद्याप्राप्यां स्मारयिष्यति  
 स्मारयतीत्यर्थः । चित्तवैकल्यबोधनद्वाराऽन्यथाप्रयोगो विरहपरि-  
 पोषाय ॥ ६८ ॥  
 कामः कामकृततापः भूयोऽधिकम् ॥ ६९ ॥  
 रमणीयानि भवन्ति स्म ॥ ७० ॥

सीताया नेत्रकोशाभ्यां सदृशानीति लक्षणम् ! ॥ ७१ ॥

पद्मकेसरसंसृष्टो वृक्षान्तरविनिःसृतः ।

निश्वास इव सीताया वाति वायुर्मनोहरः ॥ ७२ ॥

सौमित्रे ! पश्य पम्पाया दक्षिणे गिरिसानुषु ।

पुष्पितां कर्णिकारस्य यष्टिं परमशोभिताम् ॥ ७३ ॥

अधिकं शैलराजोऽयं धातुभिस्तु विभूषितः ।

विचित्रं सृजते रेणुं वायुवेगविघटितम् ॥ ७४ ॥

गिरिप्रस्थास्तु सौमित्रे ! सर्वतः सम्प्रपुष्पितैः ।

निष्पन्नैः सर्वतो रस्यैः प्रदीप्ता इव किंशुकैः ॥ ७५ ॥

पम्पातीररुहाश्चमे संसिक्ता मधुगन्धिनः ।

मालतीमल्लिकापद्मकरवीराश्च पुष्पिताः ॥ ७६ ॥

केतक्यः सिन्दुवाराश्च वामन्तरश्च सुपुष्पिताः ।

मातुलिङ्गश्च पूर्णाश्च कुन्दगुल्माश्च सर्वशः ॥ ७७ ॥

पद्मकोशस्य पलाशानि दलानि कामोद्दीपकान्यपि तन्नेत्रकोशाभ्यां  
तन्नेत्रपुटाभ्यां सदृशानीति ऋतुं दृष्टिर्मन्यत इत्यर्थः ॥ ७१ ॥

पद्मकेसरेत्यादिना शैत्यसौरभ्ये वृक्षान्तरेत्यादिना मान्द्यम् ॥ ७२ ॥

॥ ७३ ॥ ७४ ॥

किंशुकैः प्रदीप्ता इवेत्यन्वयः ॥ ७५ ॥

पम्पातीररुहास्तत्तीररुहाः संसिक्तास्तज्जलसेकेन वर्धिताः ।  
मालती जातिः ॥ ७६ ॥



चिरिविल्व मधूकाश्च वञ्जुला वकुलास्तथा ।  
 चम्पकास्तिलकाश्चैव नागवृक्षाश्च पुष्पिताः ॥ ७८ ॥  
 पद्मकाश्चैव शोभन्ते नीलाशोकाश्च पुष्पिताः ।  
 लोभ्राश्च गिरिपृष्ठेषु सिंहकेसरपिञ्जराः ॥ ७९ ॥  
 अङ्गोलाश्च कुरण्डाश्च चूर्णकाः पारिभद्रकाः ।  
 चूताः पाटलयश्चापि कोविदाराश्च पुष्पिताः ॥ ८० ॥  
 मुचुकुन्दार्जुनाश्चैव दृश्यन्ते गिरिसालुषु ।  
 केतकोद्दालकाश्चैव शिरीषाः शिंशपा धवाः ॥ ८१ ॥  
 शाल्मल्यः किंशुकाश्चैव रक्ताः कुरवकास्तथा ।  
 तिनिशा नक्तमालाश्च चन्दनाः स्खन्दनास्तथा ॥ ८२ ॥  
 हिन्तालास्तिलकाश्चैव नागवृक्षाश्च पुष्पिताः ।  
 पुष्पितान् पुष्पितायाभिर्लताभिः परिवेष्टितान् ॥ ८३ ॥  
 द्रुमान् पश्येह सौमित्रे ! पम्पाया रुचिरान् बहून् ।

वासन्ती हेमपुष्पिका ॥ ७७ ॥

चिरिविल्वो नक्तमालः ॥ ७८ ॥

पद्मकाः गन्धवृक्षविशेषाः सिंहकेसराः पिञ्जरायस्ते ॥ ७९ ॥

चूर्णकाः । शाल्मलीविशेषाः । पारिभद्रको मन्दारः ॥ ८० ॥

मुचुकुन्दा मुचिलिन्दा इति पाठान्तरम् ॥ ८१ ॥ ८२ ॥

पुष्पिताः सन्तीति शेषः । तान् पश्येत्याह, पुष्पितानिति समासो-

नदलङ्कारः ॥ ८३ ॥



वातविक्षिप्तविटपान् यथासन्नान् द्रुमानिमान् ॥ ८४ ॥

लताः समनुवर्तन्ते मत्ता इव वरस्त्रियः ।

पादपात्पादपं गच्छन् शैलात् शैलं वनादनम् ॥ ८५ ॥

वाति नैकरसाखादसम्भोदित इवानिलः ।

केचित्पय्यान्नुकुसुमाः पादपा मधुगन्धिनः ॥ ८६ ॥

केचिन् मुकुलसंव्रीताः श्यामवर्णा इवावभुः ।

इदं मृष्टमिदं खादु प्रफुल्लमिदमित्यपि ॥ ८७ ॥

रागरक्तो मधुकरः कुसुमेष्वेव लीयते ।

निलीय पुनरुत्पत्य सहसान्यत्र गच्छति ।

मधुलुब्धो मधुकरः पम्पातीरद्रुमेष्वसौ ॥ ८८ ॥

इयं कुसुमसङ्घातिरुपस्तीर्णा सुखाकृता ।

स्वयं निपतितैर्भूमिः शयनप्रस्तरैरिव ॥ ८९ ॥

विविधा विविधैः पुष्पैस्तैरेव नगसानुषु ।

तानेवोपमामुखेनेषादयति, वातेति ॥ ८४ ॥ ८५ ॥

नैकरसाखादसम्भोदित इव अनेकरसाखादेन जातहर्ष इव ॥ ८६ ॥

मधुलिप्सया प्रुष्यात् पुष्यान्तरं गच्छन् उत्प्रेक्षते । इदं मृष्टम्  
इति मृष्टं मधुरम् ॥ ८७ ॥ ८८ ॥

स्वयं निपतितैः कुसुमसमूहैरुपस्तीर्णैः भूमिः शयनप्रस्तरैः शय-  
नार्थतत्पप्रसरणैरिव सुखाकृता सुखकरी सुखप्रियादानुलोभ्य इति  
डाच् ॥ ८९ ॥

विस्तीर्णाः पीतरक्ताभाः सौमित्रे ! प्रस्तराः कृताः ॥ ८० ॥  
 हिमान्ते पश्य सौमित्रे ! वृक्षाणां पुष्पसम्भवम् ।  
 पुष्पमासे हि तरवः सङ्घर्षादिव पुष्पिताः ॥ ८१ ॥  
 आकलयन्त इवान्योऽन्यं नगाः षट्पदनादिताः ।  
 कुसुमोत्तंसविटपाः शोभन्ते वज्र लङ्घणम् ॥ ८२ ॥  
 एष कारण्डवः पक्षी विगाह्य सर्लिलं शुभम् ।  
 रमते कान्तया सार्धं कामसुद्वीपयन्निव ॥ ८३ ॥  
 मन्दाकिन्यास्तु यदिदं रूपमेतन्ननोहरम् ।  
 स्थाने जगति विख्याता गुणास्तस्या मनोरमाः ॥ ८४ ॥  
 यदि दृश्येत सा साध्वी यदि चेह वसेमहि ।  
 स्पृहयेयं न शक्राय नायोध्यायै रघूत्तम ! ॥ ८५ ॥  
 नह्येवं रमणीयेषु शादलेषु तथा सह ।

विविधैस्तैः पुष्पैर्नैगसानुघु विस्तीर्णाः पीतरक्ताभाः अतएव वि-  
 विधाः प्रस्तराः शयनं कृता इत्युत्प्रेक्षा ॥ ८० ॥  
 हिमान्ते शिशिरान्ते पुष्पमासे चैत्रे सङ्घर्षः स्पृष्टा ॥ ८१ ॥  
 नगा वृक्षाः विटपाः शाखाः कुसुमयुक्तशाखावन्त इत्यर्थः ॥ ८२ ॥  
 उद्वीपयन्निव ममेति शेषः ॥ ८३ ॥  
 मन्दाकिन्यास्तत्सदृशप्रपञ्चायाः अतिशयोक्तिरत्र यत् इदं मनोरमं  
 अतो यज्जगति तस्या गुणा विख्याता एतत् स्थाने युक्तमित्यर्थः ॥ ८४ ॥  
 वसेमहि तथा सहेति शेषः । शक्राय शक्रपदप्राप्तये ॥ ८५ ॥

रमतो मेऽभवेच्चिन्ता न स्पृहान्येषु वा भवेत् ॥ ९६ ॥  
 अमी हि विविधैः पुष्पैस्तरवो विविधच्छदाः ।  
 काननेऽस्मिन् विना कान्तां चिन्तामुत्पादयन्ति मे ॥ ९७ ॥  
 पश्य शीतजलाञ्चेमां सौमित्रे ! पुष्करायुताम् ।  
 चक्रवाकानुचरितां कारण्डवनिषेविताम् ॥ ९८ ॥  
 श्रवैः क्रौञ्चैश्च संपूर्णां महामृगनिषेविताम् ।  
 अधिक् शोभते पम्पा विकूजद्विविहङ्गमैः ॥ ९९ ॥  
 दीपयन्तीव मे कामं विविधा मुदिता द्विजाः ।  
 श्यामां चन्द्रमुखीं स्मृत्वा प्रियां पद्मनिभेक्षणाम् ।  
 पश्य सानुषु चित्रेषु मृगीभिः सहितान् मृगान् ॥ १०० ॥  
 मां पुनर्मृगशावाच्या वैदेह्या विरहीकृतम् ।  
 व्यथयन्तीव मे चित्तं सञ्चरन्तस्ततस्ततः ॥ १०१ ॥  
 अस्मिन् सानुनि रम्ये हि मत्तद्विजगणाकुले ।  
 पश्येयं यदि तां कान्तां ततः स्वस्ति भवेन्मम ॥ १०२ ॥

उक्तमेवानुरागातिशयेन पुनराह, नहीति । अन्येषु सुखान्त-  
 रेषु ॥ ९६ ॥ ९७ ॥

इमां पम्पां पुष्करैरासमन्ताद्युताम् ॥ ९८ ॥ ९९ ॥

स्मृत्वा स्मारयित्वा दीपयन्तीवेत्यन्वयः ॥ १०० ॥

विरहीकृतं विरहितं कृतं पश्येत्यनुकर्षः । सञ्चरन्तः मृगीभिः  
 सहिता मृगा इति शेषः ॥ १०१ ॥ १०२ ॥

जीवेयं खलु सौमित्रे ! मया सह सुमध्यमा ।  
 सेवेत यदि वैदेही पम्पायाः पवनं शुभम् ॥ १०३ ॥  
 पद्मसौगन्धिकवहं शिवं शोकविनाशनम् ।  
 धन्या लक्ष्मण ! सेवन्ते पम्पाया वनमारुतम् ॥ १०४ ॥  
 श्यामा पद्मपलाशाक्षी प्रिया विरहिता मया ।  
 कथं धारयति प्राणान् विवशा जनकात्मजा ॥ १०५ ॥  
 किन्तु वक्ष्यामि धर्मज्ञं राजानं सत्यवादिनम् ।  
 जनकं पृष्टसीतन्तं कुशलं जनसेंसदि ॥ १०६ ॥  
 यामामनुगता मन्दं पित्रा प्रस्थापितं वनम् ।  
 सीता धर्मं समास्थाय क्व तु सा वर्तते प्रिया ॥ १०७ ॥  
 तथा विहीनः कृपणः कथं लक्ष्मण ! साधये ।  
 यामामनुगता राज्याद्भ्रष्टं विहतचेतसम् ॥ १०८ ॥  
 तच्चार्वाक्षितपद्माक्षं सुगन्धि शुभमव्रणम् ।

खल्वि भवेदित्यस्यैव विवरणं जीवेयमिति । यदि सा मया सहैवं-  
 भूतं पद्मानां सौगन्धिकानाञ्च गन्धवहं पवनं सेवेत तदा जीवेयमित्य-  
 न्वयः ॥ १०३ ॥

पम्पावनवायुं ये नायिकया सह सेवन्ते ते धन्या इत्यर्थः ॥ १०४ ॥  
 विवशा शत्रुवशत्वात् ॥ १०५ ॥  
 पृष्टा सीता केति येन तं किन्तु कुशलं वक्ष्यामि ॥ १०६ ॥  
 मन्दं मन्दभाग्यम् ॥ १०७ ॥  
 धारये प्राणानिति शेषः ॥ १०८ ॥

अपश्यतो सुखं तस्याः सीदतीव मतिर्मम ॥ १०८ ॥  
 स्मितहास्यान्तरयुतं गुणवन्मधुरं हितम् ।  
 वैदेह्या वाक्यमतुलं कदा व्योख्यामि लक्षण ! ॥ ११० ॥  
 प्राप्य दुःखं वने श्यामा मां मन्मथविकर्षितम् ।  
 नष्टदुःखेव हृष्टेव साध्वी साध्वभ्यभाषत ॥ १११ ॥  
 किन्तु वक्ष्याम्यथोद्धायां कौशल्यां हि वृषात्मज ! ।  
 क्व सा स्नुषेति पृच्छन्तीं कथञ्चातिमनस्विनीम् ॥ ११२ ॥  
 गच्छ लक्षण ! पश्य त्वं भरतं भ्रातृवत्सलम् ।  
 न ह्यहं जीवितुं शक्नोस्तस्मिन् जनकात्मजाम् ॥ ११३ ॥  
 इति रामं महात्मानं विलपन्तमनाथवत् ।  
 उवाच लक्षणो भ्राता वचनं युक्तमव्ययम् ॥ ११४ ॥

अक्षिते पूजिते पद्मतुल्येऽक्षिणी यत्र तादृशम् ॥ १०८ ॥  
 स्मितेन ईषडास्येन विनोदवचनेनान्तरे मध्ये एव युतं नत्वोष्ट-  
 प्रदेशाद्वहिरिति पतिव्रतालक्षणसूचनम् । इदं पूर्ववर्णितमुखान्वयि  
 कश्चित् प्रसन्नहास्यविशेषेण युतमिति वाक्यविशेषणमाह, गुणवत्  
 प्रसादवत् । मधुरम् अपरुषाक्षरम् ॥ ११० ॥  
 वने दुःखं प्राप्यापि नष्टदुःखेव ॥ १११ ॥  
 क्व सा स्नुषा कथं किं प्रकारेति च पृच्छन्तीं किन्तु वक्ष्यामि यथा  
 जातं वक्ष्यामि वा अन्यथा बोधयमपि वक्तुं न शक्यत इत्यर्थः ॥ ११२ ॥  
 ॥ ११३ ॥  
 अव्यग्रमनपायार्थम् ॥ ११४ ॥

संलम्भ राम ! भद्रन्ते मा शुचः पुरुषोत्तम ! ।  
 नेदृशानां मतिर्मन्दा भवत्यकलुषात्मनाम् ॥ ११५ ॥  
 स्मृत्वा वियोगजं दुःखं त्यज स्नेहं प्रिये जने ।  
 अतिस्नेहपरिष्वङ्गादतिराद्र्द्रापि दह्यते ॥ १६ ॥  
 यदि गच्छति पातालं ततोऽभ्यधिकमेव वा ।  
 सर्वथा रावणस्तात ! न भविष्यति राघव ! ॥ ११७ ॥  
 प्रवृत्तिर्लभ्यतां तावत्तस्य पापस्य रक्षसः ।  
 ततो ह्यास्यति वा सीतां निधनं वा गमिष्यति ॥ ११८ ॥  
 यदि याति दितेर्गर्भं रावणः सह सीतया ।  
 तत्राप्येनं हनिष्यामि न चेद्दास्यति मैथिलीम् ॥ ११९ ॥  
 स्वास्थं भद्र भजस्वार्थ ! त्यज्यतां कृपणा मतिः ।

संलम्भ शोकं निरुन्हीत्यर्थः । अकलुषात्मनामपीदृशानां शोक-  
 मनसां मतिर्मन्दा नेति न अपि तु मन्दैव ॥ ११५ ॥

अतः स्मृत्वेत्यादि । संयोगा विप्रयोगान्ता इति न्यायेन प्रिय-  
 विषयेऽवश्यम्भावि वियोगदुःखं स्मृत्वा स्नेहं त्यज । विपक्षे बाधकमाह,  
 अतिस्नेहेति । आद्र्द्रा जलसिक्तापि एवं शान्तमपि चित्तम् अतिस्नेह-  
 संबन्धेन तद्वियोगजशोकदीपेन दीप्यतेति भावः ॥ ११६ ॥

ततोऽभ्यधिकं पातालादभ्यधिकं गुप्तदेशं न भविष्यति जीविष्यती-  
 त्यर्थः ॥ ११७ ॥

तावत्प्रथमं प्रवृत्तिः वासवृत्तान्तः ॥ ११८ ॥

दितेरसुरमातुः ॥ ११९ ॥

अर्थो हि नष्टः कार्यार्थैरयत्ने नाधिगम्यते ॥ १२० ॥

उत्साहो बलवानार्य्य ! नास्त्युत्साहात्परं बलम् ।

सोत्साहस्य हि लोकेषु न किञ्चिदपि दुर्लभम् ॥ १२१ ॥

उत्साहवन्तः पुरुषा नावसीदन्ति कर्मसु ।

उत्साहमात्रमाश्रित्य प्रतिलप्याम जानकीम् ॥ १२२ ॥

त्यज्यतां कामवृत्तत्वं शोकं संन्यस्य पृष्ठतः ।

महात्मानं कृतात्मानमात्मानं नावबुध्यसे ॥ १२३ ॥

एवं सम्बोधितस्तेन शोकोपहतचेतनः ।

त्यज्य शोकञ्च मोहञ्च रामो धैर्य्यमुपागमत् ॥ १२४ ॥

स्वास्थ्यं धैर्य्यं स्वस्वभावरूपं नष्टः कार्य्यग्राहवशं सेव्योऽर्थो येषां तैः  
पुंभिः सोऽर्थो यत्ने यत्नाभावे सति नाधिगम्यते ॥ १२० ॥

अत उत्साह इति । बलवान् कार्य्यसाधनसमर्थः ॥ १२१ ॥

उत्साहमात्रम् । शत्रुसंहारे पौरुषम् ॥ १२२ ॥

कामवृत्तत्वं कामपरतन्त्रत्वं शोकं पृष्ठतः संन्यस्य । कामजशोक-  
सेवने कामस्य वृद्धेस्तत् सेवनं पृष्ठतः कृत्वेत्यर्थः । महात्मानं रज-  
स्तमोमलास्पृष्टचित्तं निरतिशयशैर्य्यधैर्य्यादिस्वभावचित्तञ्च कृतात्मानं  
श्रुतिस्रुत्यादिषु गुरुभिः शिक्षितस्वरूपं किं नावबुध्यसे । यद्यपीश्वरस्य  
शोकवद्गमाधर्माश्रयं चित्तं नास्ति तथापि मायिकं तदनाश्रयं तदस्ति  
तत्कीकारे बाधकाभावात् ॥ १२३ ॥

एवं द्वित्रि वचनमात्रेण शुद्धसत्त्वप्रकृतिकत्वात् आरोपितशोकादि-  
सन्त्यज्य धैर्य्यमुपागमत् । मोहः कामजो मोहजश्च शोकः ॥ १२४ ॥



सोऽभ्यतिक्रामदव्यग्रस्तामचिन्तापराक्रमः ।

रामः पत्न्यां सुरुचिरां रम्यां पारिव्रजवद्भ्रमाम् ॥ १२५ ॥

निरीक्ष्यमाणः सहसा महात्मा

सर्वं वनं निर्भरकन्दरञ्च ।

उद्दिग्धचेताः सह लक्ष्मणेन

विचार्य्य दुखोपहतः प्रतस्थे ॥ १२६ ॥

तं मत्तमातङ्गविलासगामी

गच्छन्तमव्यग्रमना महात्मा ।

स लक्ष्मणो राघवमिष्टचेष्टो

ररत्त धर्मेण बलेन चैव ॥ १२७ ॥

तावृक्षमूकस्य समीपचारी

चरन् ददर्शाद्भुतदर्शनीयौ ।

शाखामृगाणामधिपस्तरस्वी

वितत्रसे नैव विचेष्ट चेष्टम् ॥ १२८ ॥

अतिक्रामत् । अव्यग्रक्रामत् । परिप्लवा वायुचञ्चलास्तीरद्रुमा यस्यां  
ताम् ॥ १२५ ॥

विचार्य्य लक्ष्मणोक्तैर्युक्तत्वमिति शेषः ॥ १२६ ॥

धर्मेण संस्तम्भरामेत्यादिनीतिरूपधर्मबोधनेन । बलेन गच्छति  
पातालमित्यादिस्वबलकथनेन च ॥ १२७ ॥

एवं वृक्षमनूद्य वर्त्तिष्यमाणं दर्शयति, ताविति । वितत्रसे वित-  
त्रासः । वाल्यानीतत्वशङ्कया त्रासः । इष्टमिष्टभोजनादिविषयचेष्टा-



स तौ महात्मा गजमन्दगामी  
 शाखामृगस्तत्र चरन् चरन्तौ ।  
 दृष्ट्वा विषादं परमं जगाम  
 चिन्तापरीतो भयभारभग्नः ॥ १२९ ॥  
 तमाश्रमं पुण्यसुखं शरण्यं  
 सदैव शाखामृगसेवितान्तम् ।  
 त्रस्ताश्च दृष्ट्वा हरयोविजग्मु-  
 र्महौजसौ राघवलक्ष्मणौ तौ ॥ १३० ॥

इत्यार्षे रामायणे वाल्मीकीये किष्किन्धाकाण्डे  
 प्रथमः सर्गः ॥ १ ॥

मपि नैव विचेष्ट च न चकार च । विभ्रान्तिमत्तस्य बभूव चित्तमित्या-  
 धुनिकपाठे तस्य सुग्रीवस्य चित्तं तद्दर्शनेन विभ्रान्तिमद्भयवट्-  
 बभूवेत्यर्थः ॥ १२८ ॥

उक्तमेव विदुषोति, स ताविति । भयभारभग्नः ॥ भयभारेण  
 भग्नोत्साहः ॥ १२९ ॥

तमाश्रमं मतङ्गशपादालिना दुष्प्रवेशम् अतएव शरण्यं सेवितान्तं  
 सेवितमर्थं सेवितप्रान्तं वा तौ दृष्ट्वा त्रस्ता हरयः बालिप्रेरितबुद्ध्या  
 भीताः विजग्मुः गताः ॥ १३० ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे प्रथमः सर्गः ॥ १ ॥

## द्वितीयः सर्गः ।



तौ तु दृष्ट्वा महात्मानौ भ्रातरौ रामलक्ष्मणौ ।  
वरायुधधरौ वीरौ सुग्रीवः शङ्कितोऽभवत् ॥ १ ॥  
उद्दिग्धदयः सर्वा दिशः समवलोकयन् ।  
न व्यतिष्ठत कस्मिंश्चिद् देशे वानरपुङ्गवः ॥ २ ॥  
नैव चक्रे मनः स्थातुं वीक्ष्यमाणो महाबलौ ।  
कपेः परमभीतस्य चित्तं व्यवससाद् ह ॥ ३ ॥  
चिन्तयित्वा स धर्मात्मा विष्टश्च गुरुलाघवम् ।  
सुग्रीवः परमोद्दिग्धः सर्वैस्तैर्वानरैः सह ॥ ४ ॥

तदेव विस्तारयति, तौ त्विति ॥ १ ॥  
न व्यतिष्ठत न व्यवस्थितोऽभूत् ॥ २ ॥  
व्यवससाद् विषसुमभूत् ॥ ३ ॥  
अवस्थितिप्रस्थानयोगगुरुलाघवं विष्टश्च सचिवैः सह विचार्यन् ।

ततः स सचिवेभ्यस्तु सुग्रीवः स्रवगाधिपः ।  
 शशंस परमोद्दिग्गः पशंस्तौ रामलक्ष्मणौ ॥ ५ ॥  
 एतौ वर्णमदं दुर्गं वालिप्रणिहितौ ध्रुवम् ।  
 कृद्गना चीरवसनौ प्रचरन्ताविहागतौ ॥ ६ ॥  
 ततः सुग्रीवसचिवा दृष्ट्वा परमधन्विनौ ।  
 जग्मुर्गिरितटात्तस्मादन्याच्छ्रखरसुत्तमम् ॥ ७ ॥  
 ते क्षिप्रमभिगम्याथ यूथपा यूथपर्षभम् ।  
 हरयो वानरश्रेष्ठं परिवार्योपतस्थिरे ॥ ८ ॥  
 एवमेकाद्यनगताः स्रवमाना गिरेर्गिरिम् ।  
 प्रकम्पयन्तो वेगेन गिरीणां शिखराणि च ॥ ९ ॥

ततः विचारानन्तरं प्रस्थानेच्छया सचिवेभ्यः शशंस भयहेतुमिति-  
 शेषः ॥ ५ ॥

तमेवाह, एताविति । कृद्गना विश्वासार्यं ऋषिवेषेत्यर्थः ।  
 ध्रुवमित्युत्प्रेक्षायाम् । अतो ज्ञात्वा प्रस्थातव्यमित्याशयः ॥ ६ ॥

ततः सुग्रीवोत्थनन्तरं सुग्रीवसचिवास्तौ परमधन्विनौ अतएव  
 शङ्गास्पदौ दृष्ट्वा तस्मात् पूर्वमधिष्ठिताद्विरितटादन्यत्तस्यैव गिरेः  
 शिखरं जग्मुः सुग्रीवेण सहेति शेषः । अन्यं शिखरमिति पाठे  
 पुंस्त्वमार्घम् ॥ ७ ॥

ते क्षिप्रं शिखरान्तरमभिगम्य प्राप्य यूथपर्षभं वानरश्रेष्ठं सुग्रीवं  
 परिवार्योपतस्थिरे उपविष्टाः ॥ ८ ॥

ततः शाखाभृगाः सर्वे श्रवमाना महाबलाः ।  
 वभञ्जुश्च नगांस्तत्र पुष्पितान् दुर्गमाश्रितान् ॥ १० ॥  
 आप्लवन्तो हरिवराः सर्वतलं महागिरिम् ।  
 मृगमार्जारशार्दूलांस्त्रासयन्तो ययुस्तदा ॥ ११ ॥  
 ततः सुग्रीवसचिवाः पर्वतेन्द्रे समाहिताः ।  
 सङ्गम्य कपिमुख्येन सर्वे प्राञ्जलयः स्थिताः ॥ १२ ॥  
 ततस्तु भयसंचस्तं वालिकिल्विषशङ्कितम् ।  
 उवाच हनुमान् वाक्यं सुग्रीवं वाक्यकोविदः ॥ १३ ॥  
 संभ्रमस्तप्रज्यतामेष सर्वैर्वालिकृते महान् ।  
 मलयोऽयं गिरिवरो भयं नेहास्ति वालिनः ॥ १४ ॥  
 यस्मादुद्विग्नचेतास्त्वं विद्रुतो हरिपुङ्गव ! ।  
 तं क्रूरदर्शनं क्रूरं नेह पश्यामि वालिनम् ॥ १५ ॥

उक्तमेव विवक्षोति, एवमिति । उक्तरीत्या स्थितिगतिभयाभय-  
 सुखदुःखादावेकायनमेकमार्गं समानत्वं गताः गिरेः प्राग्विहितगिरि-  
 षट्कङ्काङ्गिरिं तस्यैव शिखरान्तरं मृगजसादि कुर्वन्तो ययुर्गतवन्तः ।  
 ॥ ८ ॥ १० ॥ ११ ॥

सुग्रीवसचिवा हनुमदादयः ॥ १२ ॥  
 वालिकिल्विषेण वालिप्रवर्त्तनया किल्विषादधाच्छङ्कितम् ॥ १३ ॥  
 संभ्रमश्चित्तक्षोभः वालिकृते वालिनिमित्तम् ! सर्वैर्वा नरैः मलयो  
 मलयपर्ययायो ऋष्यमूकः ॥ १४ ॥

यस्मात्तव भयं सौम्य ! पूर्वजात्पापकर्मणः ।

स नेह वाली दुष्टात्मा न ते पश्याम्यहं भयम् ॥ १६ ॥

अहो शास्त्राष्टगत्वं ते व्यक्तमेव ज्ञवङ्गम ! ।

लघुचित्ततयात्मानं न स्थापयसि यो मतौ ॥ १७ ॥

बुद्धिविज्ञानसम्पन्न इङ्गितैः सर्वमाचर ।

न ह्यबुद्धिं गतो राजा सर्वभूतानि शान्तिं हि ॥ १८ ॥

सुग्रीवस्तु शुभं वाक्यं श्रुत्वा सर्वं हनूमतः ।

ततः शुभतरं वाक्यं हनूमन्तमुवाच ह ॥ १९ ॥

दीर्घबाहू विशालाक्षौ शरचापासिधारिणौ ।

कस्य न स्याद्भयं दृष्ट्वा ह्येतौ सुरसुतोपमौ ॥ २० ॥

यस्माद्वालिनः ॥ १५ ॥

तदेवाहादराद्यस्मात्तवेति । पूर्वजाद्वालिनः इह पर्वते तस्मात्ते  
भयं न पश्यामीत्यन्वयः ॥ १६ ॥

शास्त्राष्टगत्वं बज्रचेष्टचपलचित्तमर्कटत्वम् । तदेवाह, लघुचित्त-  
तयेति लघु चपलम् ॥ १७ ॥

ननु ततो भयाभावेऽपि तत्प्रेरिताद्भयं तत्राह, बुद्धीति । इङ्गितै-  
रन्तराश्रयगमकैश्चेष्टाविशेषैर्बुद्ध्या निश्चयात्मकेन विज्ञानेन पारक्वाश्रय-  
ज्ञानेन सम्पन्नः सन् तदुचितं सर्वमाचर । सर्वभूतानि निजशास्त्रप्रजा-  
जातम् ॥ १८ ॥

नेदं भयं चाप्रलमूलमित्याह, सुग्रीव इति ॥ १९ ॥

महानुभावो हनुमान् ययौ तदा

स यत्र रामोऽतिबली सलक्षणः ॥ २६ ॥

इत्यार्षे रामायणे वाल्मीकीये किष्किन्धाकाण्डे

द्वितीयः सर्गः ॥ २ ॥

रहितौ जानीहि आस्यसि तर्ह्येव तदभिमतं प्रयोजनं पृच्छ । उपसंह-  
रति, व्याभाषितैरिति । दुष्टताऽदुष्टता चेति तद्वेण पदच्छेदः ।

॥ २७ ॥ २८ ॥ २९ ॥

इति श्रीरामाभिरामे श्रीरामौये रामायणतिलके

किष्किन्धाकाण्डे द्वितीयः सर्गः ॥ २ ॥

## तृतीयः सर्गः ।

वचो विज्ञाय हनुमान् सुग्रीवस्य महात्मनः ।  
पर्वताद्व्यमूकान्तु पुष्पवे यत्र राघवौ ॥ १ ॥  
कपिरूपं परित्यज्य हनुमान् मारुतात्मजः ।  
भिजुरूपं ततो भेजे शठबुद्धितया कपिः ॥ २ ॥  
ततः स हनुमान् वाचा सल्लया सुमनोज्ञया ।  
विनीतवदुपागम्य राघवौ प्रणिपत्य च ॥ ३ ॥  
आवभाषे च तौ वीरौ यथावत्प्रशंस च ।  
संपूज्य विधिवदीरौ हनुमान् वानरोत्तमः ॥ ४ ॥  
उवाच कामतो वाक्यं मृदु सत्यपराक्रमौ ।

विज्ञाय तात्पर्यं ततो ज्ञात्वा ॥ १ ॥  
भिजुरूपं प्राकृततापसरूपम् । शठबुद्धितया अविश्वस्तबुद्धि-  
तया ॥ २ ॥  
विनीतवत् विनीतयोग्यम् ॥ ३ ॥  
यथावत्प्रशंस । ननु मिथ्यास्तुतिरित्यर्थः । आवभाषे वक्तुमभि-  
मुखौ चकार सम्पूज्य वाचा प्रशंस्य ॥ ४ ॥



राजर्षिदेवप्रतिमौ तापसौ शंसितव्रतौ ॥ ५ ॥  
 देशं कथामिमं प्राप्नौ भवन्तौ वरवर्णिनौ ।  
 चास्यन्तौ मृगगणानन्यांश्च वनचारिणः ॥ ६ ॥  
 पम्पातीररुहान् वृक्षान् वीक्षमाणौ समन्ततः ।  
 इमां नदीं शुभजलां शोभयन्तौ तरस्विनौ ॥ ७ ॥  
 धैर्यवन्तौ सुवर्णाभौ कौ युवां चीरवाससौ ।  
 निश्वसन्तौ वरभुजौ पीडयन्ताविमाः प्रजाः ॥ ८ ॥  
 सिंहविप्रेक्षितौ वीरौ महाबलपराक्रमौ ।  
 शक्रचापनिभे चापे गृहीत्वा शत्रुनाशनौ ॥ ९ ॥  
 श्रीमन्तौ रूपसम्पन्नौ वृषभश्रेष्ठविक्रमौ ।  
 हस्तिहस्तोपमभुजौ द्युतिमन्तौ नरर्षभौ ॥ १० ॥

कामतः सुग्रीवोपदेशाविरुद्धस्तेच्छातः राजर्षी च देवौ च तत्र-  
 तिमौ ॥ ५ ॥

वरवर्णिनौ ब्रह्मचारिश्रेष्ठौ अन्यांश्च रक्षोऽसुरादीन् ॥ ६ ॥

समन्ततो वीक्षमाणौ किञ्चिद्वस्त्वन्वेषमाणाविवेत्यर्थः । इमां  
 नदीमिति । सरस्यपि विस्तृतत्वेन नदीत्वोपचारः इति केचित् नद्ये-  
 वेत्यन्ये ॥ ७ ॥

शोभनो वर्ण आभा कान्तिश्च ययोस्तौ । निश्वसन्तौ किञ्चित्  
 दुःखवशेनेति शेषः । इमा वन्या प्रजाः । पीडयन्तौ स्वरूपमात्रेण इति  
 शेषः ॥ ८ ॥ ९ ॥



प्रभया पर्वतेन्द्रोऽसौ युवयोरवभासितः ।  
 राज्यार्हावमरप्रख्यौ कथं देशमिहागतौ ॥ ११ ॥  
 पद्मपत्रेक्षणौ वीरौ जटामण्डलधारिणौ ।  
 अन्योऽन्यसदृशौ वीरौ देवलोकादिहागतौ ॥ १२ ॥  
 यदृच्छयेव सम्प्राप्तौ चन्द्रसूर्यौ वसुन्धराम् ।  
 विशालवक्षसौ वीरौ मानुषौ देवरूपिणौ ॥ १३ ॥  
 सिंहस्कन्धौ महोत्साहौ समदाविव गोवृषौ ।  
 आयताश्च सुवृत्ताश्च बाहवः परिघोपमाः ॥ १४ ॥  
 सर्वभूषणभूषार्हाः किमर्थं न विभूषिताः ।  
 उभौ योग्यावहं मन्ये रक्षितुं पृथिवीमिमाम् ॥ १५ ॥  
 ससागरवनं कृतस्त्रां विन्ध्यमेरुविभूषिताम् ।  
 इमे च धनुषी चित्रे शूलैश्चित्रानुलेपने ॥ १६ ॥  
 प्रकाशते यथेन्द्रस्य वज्रे हेमविभूषिते ।  
 सम्पूर्णश्च शितैर्वर्णैस्त्रैणाश्च शुभदर्शनाः ॥ १७ ॥  
 जीवितान्तकरैर्धैरैर्ज्वलद्भिरिव पद्मगैः ।

हस्तः शूरादयः ॥ १० ॥

राज्यार्हा देवतुल्यौ देशं हित्वा कथमिहागतावित्यर्थः । आका  
 रतो महाराजत्वं निश्चयादेवमुक्तिः ॥ ११ ॥

देवलोकादिह भूतलो आगताविव ॥ १२ ॥ १३ ॥

समदौ ह्यसौ गोवृषौ तरुणवृषभाविव ॥ १४ ॥ १५ ॥

महाप्रमाणौ विपुलौ तप्तहाटकभूषणौ ॥ १८ ॥  
 खड्गवेतौ विराजते निर्मुक्तभुजगाविव ।  
 एवं मां परिभाषन्तं कस्माद्वै नाभिभाषयः ॥ १९ ॥  
 सुग्रीवो नाम धर्मात्मा कश्चिद्दानरपुङ्गवः ।  
 वीरो विनिवृत्तो भ्रात्रा जगद्धमति दुःखितः ॥ २० ॥  
 प्राप्तोऽहं प्रेषितस्तेन सुग्रीवेण महात्मना ।  
 राज्ञा वानरमुख्यानां हनुमान्नाम वानरः ॥ २१ ॥  
 युवाभ्यां स हि धर्मात्मा सुग्रीवः सख्यमिच्छति ।  
 तस्य मां सचिवं वित्त वानरं पवनात्मजम् ॥ २२ ॥  
 भित्तिरूपप्रतिच्छन्नं सुग्रीवप्रियकारणात् ।  
 चक्ष्यमूकादिह प्राप्तं कामगं कामचारिणम् ॥ २३ ॥

चित्रमनुलेपनं स्वर्णजलभूषणं यथेष्टे हेमभूषिते वज्रे यथा  
 ॥ १६ ॥ १७ ॥ १८ ॥

निर्मुक्तौ मुक्तकक्षौ । कस्माद्वै कस्माद्वेतोर्नाभिभाषयः प्रत्युत्तर-  
 मिति शेषः ॥ १९ ॥

ननु कस्त्वं कस्य वा यस्यास्माभिः प्रत्युत्तरं देयं तत्राह, सुग्रीव  
 इति ! सुग्रीवस्याक्षुब्धत्वबोधनाय तत् स्तुतिपूर्वकमुक्तिः विनिवृत्ते  
 निरस्तः ॥ २० ॥ २१ ॥

ननु त्वद्राज्ञाऽस्मत्समीपे प्रेरणं किमर्थं तत्राह, युवाभ्यामिति ॥ २२ ॥  
 वानरराजसचिवस्य मानुषं रूपं कुतस्तत्राह, भित्तिरूपेति । अनेन

एवमुक्त्वा तु हनुमान् तौ वीरौ रामलक्ष्मणौ ।  
 वाक्यज्ञो वाक्यकुशलः पुनर्नोवाच किञ्चन ॥ २४ ॥  
 एतत् श्रुत्वा वचलस्य रामो लक्ष्मणमब्रवीत् ।  
 प्रहृष्टवदनः श्रीमान् भ्रातरं पार्श्वतः स्थितम् ॥ २५ ॥  
 सचिवोऽयं कपीन्द्रस्य सुग्रीवस्य महात्मनः ।  
 तमेव काङ्क्षमाणस्य ममान्तिकमिहागतः ॥ २६ ॥  
 तमभ्यभाष सौमित्रे ! सुग्रीवसचिवं कपिम् ।  
 वाक्यज्ञं मधुरैर्वाक्यैः स्नेहयुक्तमरिन्दमम् ॥ २७ ॥  
 नागृष्वेदविनीतस्य नायजुर्वेदधारिणः ।  
 नासामवेदविदुषः शक्यमेवं विभाषितुम् ॥ २८ ॥

शुद्धवानरत्वमेव नेत्यपि बोधितम् । ईदृशं विन्देति प्राक्तनेनान्वयः ।

॥ २३ ॥ २४ ॥ २५ ॥

तमेव सुग्रीवमेव काङ्क्षमाणस्येच्छत इत्यर्थः ॥ २६ ॥

तमभ्यभाष अभिभाषस्वेति यावत् । वाक्येति । वाक्यज्ञं वाक्यरच-  
 नाभिज्ञं मधुरैर्वाक्यैः स्नेहयुक्तमभ्यभाषेत्यन्वयः ॥ २७ ॥

विनयः प्रातिशाखादिज्ञानपूर्वकाभ्यासः ऋग्वेदविषये तद्दीनो यो  
 न भवति तेन । एकैकानुवाकेऽनुवाकान्तरसांकर्येण तद्वारणस्य  
 दुष्करत्वाद् यजुर्वेदधारणाद्दीनभिन्नेन । गायनविषयो ह्यदेर्दुज्ञेयत्वात्  
 सामवेदज्ञानहीनभिन्ने नैवं प्रभाषितुं शक्यं न तद्दीनेनेत्यर्थः ।  
 षष्ठाधी शेषे वा । यद्वा तद्दीनैरैवं प्रभाषितुं न शक्यम् अशक्यमि-  
 त्यर्थः । तेनायं सर्वथा तज्ज्ञ इति नोपेक्षार्ह इति व्यग्रम् ॥ २८ ॥

नूनं व्याकरणं कृतस्त्वमनेन वज्रधा श्रुतम् ।  
 वज्र व्याहरतानेन न किञ्चिदपशब्दितम् ॥ २९ ॥  
 न मुखे नेत्रयोश्चापि ललाटे च सूवोक्तया ।  
 अन्येष्वपि च सर्वेषु दोषः संविदितः क्वचित् ॥ ३० ॥  
 अवि तरमसन्दिग्धमविलम्बितमव्ययम् ।  
 उरस्थं कण्ठगं वाक्च वर्तते मध्यमस्वरम् ॥ ३१ ॥  
 संस्कारक्रमसम्पन्नामद्भुतामविलम्बिताम् ।  
 उच्चारयति कल्याणं वाचं हृदयहर्षिणीम् ॥ ३२ ॥

ननु वेदमात्राध्यादिना न किञ्चिद्राजमन्त्रादि ज्ञातुं शक्यं तत्राह,  
 नूनमिति । कृतस्त्वं पदं तदर्थस्वरूपनिर्णयेऽप्येति गिन्यायसहितं व्याक-  
 रणबोध्यसाधुत्वस्यार्थघटितत्वात् । अनेन सर्वज्ञत्वं सूचितम् । तथा  
 श्रवणे हेतुमाह, वज्रिति ॥ २९ ॥

इङ्गितैरप्यसौ विश्वासयेष्य इत्याह, न मुखे इति । दोषः संवि-  
 दितो व्यवहारकाले इति शेषः ॥ ३० ॥

अथ वचनरचनासौष्टवमाह, अविस्तरं नातिविस्तारमित्यर्थः ।  
 असन्दिग्धम् असन्दिग्धार्थमसन्दिग्धाक्षरञ्च । अविलम्बितम् अनेना-  
 स्खलशीलम् । अव्ययं न विद्यते श्रोतश्रुतेर्व्यथा यस्मात्तादृशं तेना-  
 श्रुतिकटुवर्णमित्यर्थः । उरस्थं मध्यमाक्षरेण । कण्ठगं वैखरीरूपेण  
 कण्ठविवराच्छ्रोत्रोच्चं गतम् । अतएव मध्यमस्वरं नात्युच्चैर्नाति-  
 नीचैः ॥ ३१ ॥

संस्कारक्रमसम्पन्नां संस्काराणां क्रमे क्रमेण जनने सम्पन्नां समर्थां

अनया चित्रया वाचा त्रिस्थानव्यञ्जनस्थया ।  
 कस्य नाराध्यते चित्तमुद्यता ररेरपि ॥ ३३ ॥  
 एवंविधो यस्य दूतो न भवेत्पार्थिवस्य तु ।  
 सिद्ध्यन्ति हि कथं तस्य कार्याणां गतयोऽनघ ! ॥ ३४ ॥  
 एवं गुणगणैर्युक्ता यस्य स्युः कार्यसाधिकाः ।  
 तस्य सिद्ध्यन्ति सर्वेऽर्था दूतवाक्यप्रचोदिताः ॥ ३५ ॥  
 एवमुक्तस्तु सौमित्रिः सुग्रीवसचिवं कपिम् ।  
 अभ्यभाषत वाक्यज्ञो वाक्यज्ञं पवनात्मजम् ॥ ३६ ॥  
 विदिता नौ गुणा विद्वन् ! सुग्रीवस्य महात्मनः ।  
 तमेव चावां मार्गावः सुग्रीवं प्रवगेश्वरम् ॥ ३७ ॥

त्रिप्रिष्टानुपूर्वीविशेषरूपेण पदादीनां ग्रहणाय क्रमवत्तत्तद्वर्णाकार-  
 संस्कारानन्तःकरणे उत्पाद्य तत् क्रमेण क्रमवद्वर्णावभासपदवाक्यज्ञान-  
 मिति वाक्यप्रदीपादौ स्पष्टम् । तेन मध्यमवृत्त्योच्चारणं सूचितम् ।  
 तद्वद्वाङ्मयविश्लेषितामिति । अतएव हृदयहृषिणीम् ॥ ३२ ॥

त्रिस्थानव्यञ्जनस्थया त्रिषु स्थानेषु उरःकण्ठाग्ररःसु यद् व्यञ्जन-  
 मभिव्यक्तिस्तया तिष्ठति श्रोत्रग्राह्यस्वरूपं लभते तादृश्या । अनेन  
 नित्य एव स्फोटरूपः शब्द इति सूचितम् । नाराध्यते नानुब्रूयते ॥ ३३ ॥

कार्यग्राणां गतयः परिपाकाः ॥ ३४ ॥

दूतवाक्यप्रचोदिताः तद्वाक्यबोधिताः ॥ ३५ ॥

एवमुक्तः रामेणेति शेषः ॥ ३६ ॥

नौ आवयोस्तमेव सुग्रीवमेव मार्गावो मार्गयावः ॥ ३७ ॥

यथा ब्रवीषि हनुमन् ! सुग्रीववचनादिह ।

तत्तथा हि करिष्यावो वचनात्तव सत्तम ! ॥ ३८ ॥

तत्तस्य वाक्यं निपुणं निशम्य

प्रहृष्टरूपः पवनात्मजः कपिः ।

मनः समाधाय जयोपपत्तौ

सख्यं तदा कर्तुमियेष ताभ्याम् ॥ ३९ ॥

इत्यार्षे रामायणे वाल्मीकीये किष्किन्धाकाण्डे  
तृतीयः सर्गः ॥ ३ ॥


यथा ब्रवीषि सख्यमिच्छतीति यदवादीस्तत्तथैव करिष्याव इत्यर्थः ।

॥ ३८ ॥

जयोपपत्तौ सुग्रीवस्येति शेषः । ताभ्यां रामसुग्रीवाभ्याम् ॥ ३९ ॥

इति श्रीरामाभिरामे श्रीरामौये रामायणतिलके  
किष्किन्धाकाण्डे तृतीयः सर्गः ॥ ३ ॥

## चतुर्थः सर्गः ।



ततः प्रहृष्टो हनुमान् कृत्यवानिति तद्वचः ।

श्रुत्वा मधुरभावञ्च सुग्रीवं मनसा गतः ॥ १ ॥

भाव्यो राज्यागमस्तस्य सुग्रीवस्य महात्मनः ।

यदयं कृत्यवान् प्राप्तः कृत्यञ्चैतदुपागतम् ॥ २ ॥

ततः परमसंहृष्टो हनुमान् स्रवगोत्तमः ।

प्रत्युवाच ततो वाक्यं रामं वाक्यविशारदम् ॥ ३ ॥

तद्वचः सचिवोऽयं कपीन्द्रस्य सुग्रीवस्य महात्मनस्तमेव काञ्च-  
माणस्य ममान्तिकमुपागत इति रामवचो महात्मन इति सोपचार-  
प्रयोगतः सुग्रीवविषये मधुरभावं सौम्यभावं श्रुत्वा तमेव काञ्चमाण  
इत्यनेन सुग्रीवे रामः किञ्चित् कृत्यवानिति विज्ञाय प्रहृष्टः सुग्रीवं  
सुग्रीवाभिमतस्तिङ्गिं मनसा गतो हृष्टवान् ॥ १ ॥

तदेव विवृणोति, भाव्य इति । अवश्यंभावीत्यर्थः यदयं महा-  
पुरुषः कृत्यवान् प्रयोजनसाक्षेपः प्राप्त एतत् कृत्यं च उपागतं सुग्रीवं  
प्राप्तमित्यर्थः ॥ २ ॥



किमर्थञ्च वनं घोरं पम्पाकाननमण्डितम् ।  
 आगतः सानुजो दुर्गं नानाव्यालमृगायुतम् ॥ ४ ॥  
 तस्य तद्वचनं श्रुत्वा लङ्काणो रामचोदितः ।  
 आचचक्षे महात्मानं रामं दशरथात्मजम् ॥ ५ ॥  
 राजा दशरथो नाम द्युतिमान् धर्मवत्सलः ।  
 चतुर्वर्णं स्वधर्मेण नित्यमेवाभिपालयन् ॥ ६ ॥  
 न द्रष्टा विद्यते तस्य स तु द्रष्टि न कञ्चन ।  
 स तु सर्वेषु भूतेषु पितामह इवापरः ॥ ७ ॥  
 अग्निष्टोमादिभिर्यज्ञैरिष्टवानाप्तदक्षिणैः ।  
 तस्यायं पूर्वजः पुत्रो रामो नाम जनैः श्रुतः ॥ ८ ॥  
 शरण्यः सर्वभूतानां पितुर्निर्देशपारगः ।  
 ज्येष्ठो दशरथस्यायं पुत्राणां गुणवत्तरः ॥ ९ ॥  
 राजलक्षणसंयुक्तो संयुक्तो राज्यसम्पदा ।  
 राज्याङ्घ्रौ मया वस्तु वने सार्धमिहागतः ॥ १० ॥  
 भार्यया च महाभाग ! सीतयानुगतो वशी ।

एवं सुहृदयत्वमवगत्य स्वस्वाम्युक्तं पृच्छति तत इति ॥ ३ ॥  
 पम्पाकाननेन मण्डितमलंकृतम् घोरमन्यदिति शेषः ॥ ४ ॥  
 रामचोदितः इङ्गितेनेति शेषः । आचचक्षे बोधितवान् ॥ ५ ॥ ६ ॥  
 पितामह इव पालकत्वेनेत्यर्थः ॥ ७ ॥ ८ ॥  
 निर्देशो निधोगः तत्पारगः तस्य समाप्तकल्पत्वादेवमुक्तम् ॥ ९ ॥



दिनक्षये महातेजाः प्रभयेव दिवाकरः ॥ ११ ॥

अहमस्यावरो भ्राता गुणैर्दास्यमुपागतः ।

कृतज्ञस्य वज्रज्ञस्य लक्ष्मणो नाम नामतः ॥ १२ ॥

सुखार्हस्य महार्हस्य सर्वभूतहितात्मनः ।

ऐश्वर्य्येण विहीनस्य वनवासे रतस्य च ॥ १३ ॥

रक्षसापहता भार्य्या रहिते कामरूपिणा ।

तच्च न ज्ञायते रक्षः पत्नी येनास्य वा हता ॥ १४ ॥

दनुर्नाम दितेः पुत्रः शापाद्राक्षसतां गतः ।

आख्यातस्तेन सुग्रीवः समर्थो वानराधिपः ॥ १५ ॥

स ज्ञास्यति महावीर्य्यस्तवभार्य्यापहारिणम् ।

एवमुक्त्वा दनुः स्वर्गं भ्राजमानो दिवं गतः ॥ १६ ॥

एतत्ते सर्वमाख्यातं यथातथ्येन पृच्छतः ।

अहञ्चैव च रामश्च सुग्रीवं शरणं गतौ ॥ १७ ॥

एष दत्त्वा च वित्तानि प्राप्य चानुत्तमं यशः ।

लोकनाथः पुरा भूत्वा सुग्रीवं नाथमिच्छति ॥ १८ ॥

संयुक्तः संयुज्यमा : भ्रष्टः किञ्चिन्निमित्तवशात् ॥ १० ॥ ११ ॥

अवरः कनीयान् दास्यमुपागतोऽस्येति शेषः ॥ १२ ॥ १३ ॥

रहिते आवाभ्यां रहिते काले न ज्ञायते विशिष्येति शेषः ॥ १४ ॥

दनुः कबन्धः स ज्ञास्यतीत्यख्यातः ॥ १५ ॥

स्वर्गं गन्तुं दिवमाकाशं गतः उत्पतितः ॥ १६ ॥ १७ ॥

जगामादाय तौ वीरौ हरिराजाय राघवौ ॥ ३३ ॥

भिक्षुरूपं परित्यज्य वानरं रूपमास्थितः ।

पृष्ठमारोप्य तौ वीरौ जगाम कपिकुञ्जरः ॥ ३४ ॥

स तु विपुलयज्ञाः कपिप्रवीरः

पवनसुतः कृतकृत्यवत्प्रहृष्टः ।

गिरिवरसुरुविक्रमः प्रयातः

स शुभमतिः सह रामलक्ष्मणाभ्याम् ॥ ३५ ॥

इत्याष रामायणे वाल्मीकीये किष्किन्धाकाण्डे

चतुर्थः सर्गः ॥ ४ ॥

उक्तं समर्थयते प्रसन्नेति । मुखवर्णा मुखशोभा ॥ ३२ ॥ ३३ ॥

वानरं वानरस्थेदम् । आर्षाङ्ग ॥ ३४ ॥


उक्तं संगृह्णाति, सत्विति । कृतकृत्यवत्तदहं गिरिवरं ऋष्यमूकम् ।

॥ ३५ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे चतुर्थः सर्गः ॥ ४ ॥

## पञ्चमः सर्गः ।



ऋष्यमूकात्, हनुमान् गत्वा तं मलयं गिरिम् ।  
आचचचे तदा वीरौ कपिराजाय राघवौ ॥ १ ॥  
अयं रामो महाप्राज्ञ ! संप्राप्तो दृढविक्रमः ।  
लक्ष्मणेन सह भ्रात्रा रामोऽयं सत्यविक्रमः ॥ २ ॥  
इत्थाकूणां कुले जातो रामो दशरथात्मजः ।  
धर्मे निगदितश्चैव पितुर्निर्देशकारकः ॥ ३ ॥  
राजसूयाश्वमेधैश्च वर्त्तयेन्नाभितर्पितः ।  
दक्षिणाश्च तथोत्सृष्टा गावः शतसहस्रशः ॥ ४ ॥

ऋष्यमूकादिति । ऋष्यमूके सुग्रीववासस्थाने राघवौ स्थापयित्वा ततः सुग्रीवानथनार्थं ऋष्यमूकैकदेशं मलयस्थं गिरिं गत्वैत्यन्वयः ॥ १ ॥

अयं रामः मलयस्थसुग्रीवदृष्टिप्रथवर्त्तित्वादेवं निर्देशः । पुनराह्लादरात्रामोऽयमिति । सत्यविक्रमतत्त्वदृष्ट्वाभ्यां त्वच्छत्रुनिरसनक्षमता व्यज्यते ॥ २ ॥

इत्थाकूणामित्यनेन स्वरूपकथनं धर्मे स्वसत्यपरिपालनरूपधर्मनिमित्तं निगदितः प्रेरितः प्रीतेति शेषः । अतएव तस्य पितुर्निर्देशकारकः ॥ ३ ॥ ४ ॥

तपसा सत्यवाक्येन वसुधा तन पालिता ।  
 स्त्रीहेतोस्तस्य पुत्रोऽयं रामोऽरण्यं समागतः ॥ ५ ॥  
 तस्यास्य वसतोऽरण्ये नियतस्य महात्मनः ।  
 रावणेन हृता भार्या स त्वां शरणमागतः ॥ ६ ॥  
 भवता सख्यकामौ तौ भ्रातरौ रामलक्ष्मणौ ।  
 प्रगृह्य चार्चयस्वैतौ पूजनीयतमावुभौ ॥ ७ ॥  
 श्रुत्वा हनूमतो वाक्यं सुग्रीवो वानराधिपः ।  
 दर्शनीयतमो भूत्वा प्रीत्योवाच च राघवम् ॥ ८ ॥  
 भवान् धर्मविनीतश्च सुतपाः सर्ववत्सलः ।  
 आख्याता वायुपुत्रेण तत्त्वतो मे भवद्गुणाः ॥ ९ ॥  
 तन्ममैवैष सत्कारो लाभश्चैवोत्तमः प्रभो ! ।  
 यत्त्वमिच्छसि सौहार्दं वानरेण मया सह ॥ १० ॥  
 रोचते यदि मे सख्यं बाहुरेष प्रसारितः ।  
 गृह्यतां पाणिना पाणिर्मर्यादा बध्यतां ध्रुवा ॥ ११ ॥

स्त्रीहेतोः पित्रा स्त्रियै दत्तस्य वरस्य पालनहेतोः ॥ ५ ॥ ६ ॥  
 प्रगृह्य दर्शनाकाङ्क्षिणोर्दर्शनं दत्त्वा ॥ ७ ॥  
 दर्शनीयतमो भूत्वा इच्छावशादिति शेषः ॥ ८ ॥  
 धर्मविनीतः धर्मे शिक्षितः ॥ ९ ॥

शेषः मन्त्रैर्वीक्षारूपः । तदेवाह, यत्त्वमिति । वानरेण तिर्यग्-  
 ग्योनिनापि ॥ १० ॥

एतत्तु, वचनं श्रुत्वा सुग्रीवस्य सुभाषितम् ।  
 संप्रहृष्टमना हस्तं पीडयामास पाणिना ॥ १२ ॥  
 हृष्टः सौहृदमालम्ब्य पर्यव्यजत पीडितम् ।  
 ततो हनूमान् सन्तप्रज्य भिक्षुरूपमरिन्दमः ॥ १३ ॥  
 काष्ठयोः स्तेन रूपेण जनयामास पावकम् ।  
 दीप्यमानं ततो वज्रिं पुष्पैरभ्यर्च्य सत्कृतम् ॥ १४ ॥  
 तयोर्मध्ये तु सुप्रीतो निदधौ सुसमाहितः ।  
 ततोऽग्निं दीप्यमानं तौ चक्रतुश्च प्रदक्षिणम् ॥ १५ ॥  
 सुग्रीवो राघवश्चैव वयस्यत्वमुपागतौ ।

रोचते यदीति कार्यप्रवणादिति शेषः । भ्रुवा मर्यादा अनुसङ्ग-  
 नीयोऽन्योऽन्यकार्यसम्पादनविषयो निश्चयः बध्यतां बुद्ध्या विचार्य  
 प्रतिज्ञायताम् ॥ ११ ॥

हस्तं पीडयामास । दक्षिणहस्तेन दक्षिणहस्तं गृहीतवान् ॥ १२ ॥  
 पीडितं पर्यव्यजत गाढमालिङ्गितवान् । कृतसौहार्दस्त्रैर्यत्राय  
 दनूपदिष्टाग्निसाक्षिकत्वसिद्धये च । रामप्रेरितहनूमतः प्रवृत्तिस्तत्र  
 इति । भिक्षुरूपं परित्यज्य तौ त्वया प्राकृतेनेव गत्वा ज्ञेया भुवङ्गमेति  
 सुग्रीवाज्ञाकरणप्रतीतये रामागमननिवेदनसमये पुनः कृतं भिक्षुरूपं  
 परित्यज्य ॥ १३ ॥

स्तेन रूपेण वानररूपेण काष्ठयोररग्णोरग्निं जनयामास । ततो  
 दीप्यमानमग्निं तयोर्मध्ये निदधौ निहितञ्च तं पुष्पैरभ्यर्च्य सत्कृतं परि-  
 स्तरणादिसत्कृतं चाकरोत् ॥ १४ ॥

ततः सुप्रीतमनसौ तावुभौ हरिराघवौ ॥ १६ ॥  
 अन्योऽन्यमभिवीक्षन्तौ न क्षिप्रमभिजग्मतुः ।  
 त्वं वयस्योऽसि हृद्यो मे एकं दुःखं सुखञ्च नौ ॥ १७ ॥  
 सुग्रीवो राघवं वाक्यमित्युवाच प्रहृष्टवत् ।  
 ततः सुपर्णवज्रलां भङ्क्त्वा शाखां सुपुष्पिताम् ॥ १८ ॥  
 सालस्यास्तीर्य सुग्रीवो निषसाद सराघवः ।  
 लक्ष्मणायाथ संहृष्टो हनुमान्मारुतात्मजः ॥ १९ ॥  
 शाखां चन्दनवृक्षस्य ददौ परमपुष्पिताम् ।  
 ततः प्रहृष्टः सुग्रीवः क्षत्तं मधुरया गिरा ॥ २० ॥  
 प्रत्युवाच तदा रामं हर्षव्याकुललोचनः ।  
 अहं विनिवृत्तो राम ! चरामीह भयार्दितः ॥ २१ ॥  
 हतभार्या वने चलो दुर्गमेतदुपाश्रितः ।

प्रदक्षिणं चक्रतुः मैत्रीदर्शयति शेषः ॥ १५ ॥ १६ ॥  
 हृद्यः हृद्यप्रियः एकं समानमित्यर्थः ॥ १७ ॥  
 प्रहृष्टवत्प्रहृष्टः सन् एतावत्पर्यन्तं सम्यग्विश्वासाभावात् सुग्रीवः  
 पृथगासनस्थ एवासीदिति ज्ञाते तदाह, ततः सुपर्णेति । आस्तीर्य  
 राघवायेति शेषः ॥ १८ ॥  
 सराघवो निषसाद स्वयं तत्र स्थित इत्यर्थः ॥ १९ ॥  
 लक्ष्मणाय विधादपरिहारार्थं चन्दनशालास्तरणदानम् । अथ  
 कार्यक्रमर्यादाबन्धनं प्रवृत्तिः तत इति ॥ २० ॥

सोऽहं व्रतो वने भीतो वसाम्युद्धान्तचेतनः ॥ २२ ॥  
 वालिना निहतो भ्रात्रा कृतवैरश्च राघव ! ।  
 वालिनो मे महाभाग ! भयार्तस्याभयं कुरु ॥ २३ ॥  
 कर्तुमर्हसि काकुत्स्थ ! भयं मे न भवेद् यथा ।  
 एवमुक्तस्तु तेजस्वी धर्मज्ञो धर्मवत्सलः ॥ २४ ॥  
 प्रत्यभाषत काकुत्स्थः सुग्रीवं ग्रहसन्निव ।  
 उपकारफलं भिन्नं विदितं मे महाकपे ! ॥ २५ ॥  
 वालिनं तं वधिष्यामि तव भार्यापहारिणम् ।  
 अमोघाः सूर्यसंकाशा ममेमे निशिताः शराः ॥ २६ ॥  
 तस्मिन् वालिनि दुर्धृते निपतियन्ति वेगिताः ।  
 कङ्कपत्रप्रतिच्छन्ना महेन्द्राशनिसन्निभाः ॥ २७ ॥  
 तीक्ष्णाया षट्पुष्पाणः सरोषा भुजगा इव ।  
 तमद्य वालिनं पश्य तीक्ष्णैराशीविषोपमैः ॥ २८ ॥  
 शरैर्विनिहतं भूमौ प्रकीर्णमिव पर्वतम् ।  
 स तु तद्वचनं श्रुत्वा राघवस्यात्मनो हितम् ।

इह वने इत्यन्वयः ॥ २१ ॥ २२ ॥

अभयं कुरु अभयप्रतिज्ञां कुरु ॥ २३ ॥

तदेव दाष्याय पुनराह, कर्तुमिति ॥ २४ ॥

लीलाविष्टैकोष्मात्रसाध्यत्वात्ग्रहसन्निवेति । उपकारः फलं यस्य  
 तम् ॥ २५ ॥ २६ ॥



सुग्रीवः परमः प्रीतः परमं वाक्यमब्रवीत् ॥ २९ ॥

तव प्रसादेन वृसिंह वीर !

प्रियाञ्च राज्यञ्च समाप्नुयामहम् ।

तथा कुरु त्वं नरदेव ! वैरिणं

यथा न हिंस्यात् स पुनर्ममायजम् ॥ ३० ॥

सीताकपीन्द्रच्छणदाचराणां

राजीवहेमज्वलनोपमानि ।

सुग्रीवरामप्रणयप्रसङ्गे

वामानि नेत्राणि समं स्फुरन्ति ॥ ३१ ॥

इत्यार्षे रामायणे वाल्मीकीये किष्किन्धाकाण्डे

पञ्चमः सर्गः ॥ ५ ॥

वेगिताः सङ्घातवेगाः ॥ २७ ॥ २८ ॥ २९ ॥

मम वैरिणमग्रजं तथा कुरु यथा पुनः स मम न हिंस्यात् ॥ ३० ॥

सीतादीनां राजीवादिभिः क्रमेणान्वयः । कपीन्द्रोऽत्र वाली पुंसां  
वामनेत्रस्पन्दोऽशुभशंसी स्त्रीणां सशुभशंसी ॥ ३१ ॥

इति श्रीरामाभिरामे श्रीरामायणे रामायणतिलके

किष्किन्धाकाण्डे पञ्चमः सर्गः ॥ ५ ॥



## षष्ठः सर्गः ।

पुनरेवाग्रवीक्षीतो राघवं रघुनन्दनम् ।  
अयमाख्याति ते राम ! सेवको मन्त्रिसत्तमः ॥ १ ॥  
हनूमान् यन्निमित्तं त्वं निर्जनं वनमागतः ।  
लक्ष्मणेन सह भ्रात्रा वसतश्च वने तव ॥ २ ॥  
रक्षसापहृता भार्या मैथिली जनकात्मजा ।  
त्वया वियुक्ता रुदती लक्ष्मणेन च धीमता ॥ ३ ॥  
अन्तरं प्रेप्सुना तेन हत्वा गृध्रं जटायुषम् ।  
भार्यावियोगजं दुःखं प्रापितस्तेन रक्षसा ॥ ४ ॥  
भार्यावियोगजं दुःखं न चिरात्त्वं विमोक्ष्यसे ।  
अहं तामानयिष्यामि नष्टां देवश्रुतीमिव ॥ ५ ॥ ५ ॥

आख्याति आख्यातवान् तन्निमित्तमिति शेषः ॥ १ ॥  
तत्किं तत्राह, यन्निमित्तमिति ॥ २ ॥  
त्वया लक्ष्मणेन च वियुक्ता तव भार्या सीता अन्तरं प्रेप्सुना किं  
दिदृक्षुणा हृता तेन लोकरावणेन रक्षसा त्वं भार्यावियोगजं दुःखं  
प्रापित इति आख्यातवान् ॥ ३ ॥ ४ ॥

रसातले वा वर्त्तन्तीं वर्त्तन्तीं वा नभस्तले ।  
 अहमानीय दास्यामि तव भार्यामरिन्दम ! ॥ ६ ॥  
 इदं तथ्यं मम वचस्त्वमवैहि च राघव ! ।  
 न शक्या सा जरयितुमपि मेन्द्रैः सुरासुरैः ॥ ७ ॥  
 तव भार्या महाबाहो ! भक्ष्यं विषकृतं यथा ।  
 त्यज शोकं महाबाहो ! तां कान्तामानयामि ते ॥ ८ ॥  
 अनुमानान्तु जानामि मैथिली सा न संशयः ।  
 द्वियमाणा मया दृष्टा रक्षसा रौद्रकर्मणा ॥ ९ ॥  
 क्रोशन्ती रामरामेति लक्ष्मणेति च विस्वरम् ।  
 स्फुरन्ती रावणस्याङ्गे पद्मेन्द्रवधूर्यथा ॥ १० ॥  
 आत्मना पञ्चमं मां हि दृष्ट्वा शैलतले स्थितम् ।  
 उत्तरीयं तथा त्यक्तं शुभान्याभरणानि च ॥ ११ ॥

रामेण स्वकार्यप्रसाधने प्रतिज्ञाते सति स्वयमपि तत्कार्यप्रसाधनं  
 प्रतिजानीते । भार्येत्यादि । न चिराद्गच्छां मधुकैटभहतां देवस्य  
 धर्मस्य ब्रह्मणश्च ज्ञानसाधनभूता श्रुतिस्त्वयी तामिव दीर्घं वार्षः ॥ ५ ॥

वर्त्तन्तीं वर्त्तमानाम् ॥ ६ ॥

तथ्यं तथ्यमेवावेहीत्यन्वयः ॥ ७ ॥

विषकृतं विषमिश्रितम् ॥ ८ ॥

या दृष्टा सा मैथिलीति अनुमानात्त्वद्भार्यात्त्वानुमापकाद् रामे-  
 त्याक्रोशाक्षिप्त्वाज्जानामीत्यन्वयः ॥ ९ ॥ १० ॥

आत्मना पञ्चमं मन्त्रिचतुष्टयसहितं मामित्यर्थः ॥ ११ ॥

तान्यस्माभिर्गृहीतानि निहितानि च राघव ! ।  
 आनयिष्याम्यहं तानि प्रत्यभिज्ञातुमर्हसि ॥ १२ ॥  
 तमब्रवीत्ततो रामः सुग्रीवं प्रियवादिनम् ।  
 आनयस्व सखे ! शीघ्रं किमर्थं प्रविलम्बसे ॥ १३ ॥  
 एवमुक्तस्तु सुग्रीवः शैलस्य गहनां गुह्यम् ।  
 प्रविवेश ततः शीघ्रं राघवप्रियकास्त्रया ॥ १४ ॥  
 उत्तरीयं गृहीत्वा तु स तान्याभरणानि च ।  
 इदं पश्येति रामाय दर्शयामास वानरः ॥ १५ ॥  
 ततो गृहीत्वा वासस्तु शुभान्याभरणानि च ।  
 अभवदाप्यसंरुद्धो नीहारणेव चन्द्रमाः ॥ १६ ॥  
 सीतास्नेहप्रवृत्तेन स तु बाष्पेण दूषितः ।  
 हा प्रियेति रुदन् धैर्य्यमुत्सृज्य न्यपतत्क्षितौ ॥ १७ ॥  
 हृदि कृत्वा स वज्रशूलमलङ्कारमुत्तमम् ।  
 निश्श्वास भृशं सर्पो बिलस्य इव रोषितः ॥ १८ ॥  
 अविच्छिन्नाश्रुवेगस्तु सौमित्रिं प्रेक्ष्य पार्श्वतः ।  
 परिदेवयितुं दीनं रामः समुपचक्रमे ॥ १९ ॥  
 पश्य लक्ष्मण ! वैदेह्या संत्यक्तं ह्रियमाणया ।

आनयिष्यामि आनेष्यामि दृष्टव्यं इमाणाप्रदर्शनमिदम् ॥ १२ ॥ १३ ॥  
 गहनां दुष्प्रवेशम् ॥ १४ ॥ १५ ॥ १६ ॥  
 हा प्रिये इतीत्यत्र सन्धिरार्षः ॥ १७ ॥

उत्तरीयमिदं भूमौ शरीराङ्गुष्ठानि च ॥ २० ॥  
 शादलिन्यां ध्रुवं भूम्यां सीतया द्वियमाणया ।  
 उत्सृष्टं भूषणमिदं तथारूपं हि दृश्यते ॥ २१ ॥  
 एवमुक्तस्तु रामेण लक्ष्मणो वाक्यमब्रवीत् ।  
 नाहं जानामि केयूरे नाहं जानामि कुण्डले ॥ २२ ॥  
 नूपुरे त्वमिजानामि नित्यं पादाभिवन्दनात् ।  
 ततस्तु राघवो वाक्यं सुग्रीवमिदमब्रवीत् ॥ २३ ॥  
 ब्रूहि सुग्रीव ! कं देशं द्वियन्ती लक्षिता त्वया ।  
 रक्षसा रौद्ररूपेण मम प्राणप्रिया हता ॥ २४ ॥  
 क्व वा वसति तद्रक्षो महद्भयानन्दं मम ।  
 यन्निमित्तमहं सर्वान्नाशयिष्यामि राक्षसान् ॥ २५ ॥  
 हरता मैथिलीं येन माञ्च रोषयता ध्रुवम् ।  
 आत्मनो जीवितान्ताय मृत्युद्वारमपावृतम् ॥ २६ ॥

हृदीति । प्रियासंबन्धेन प्रीत्यतिशयात् ॥ १८ ॥ १९ ॥ २० ॥  
 शादलभूम्युत्सर्गे लिङ्गमाह, तथारूपमिति । अभयतया यथापूर्व-  
 रूपमित्यर्थः ॥ २१ ॥  
 नाहमिति । ऊर्ध्वदृष्ट्या परस्त्रीत्वेन कदाप्यदर्शनादिति भावः ॥  
 ॥ २२ ॥ २३ ॥  
 कं देशमुद्दिश्येति शेषः । प्राणप्रिया प्राणभ्योऽपीष्टा प्राणसंब-  
 न्धस्य तदधीनत्वादिति भावः ॥ २४ ॥


मम दथिततमा हता वनात्  
 रजनिचरेण विमथ्य येन सा ।  
 कथय मम रिपुं तमद्य वै  
 स्रवगपते ! यमसन्निधिं नयामि ॥ २७ ॥

इत्यार्षे रामायणे वाल्मीकीये किष्किन्धाकाण्डे  
 षष्ठः सर्गः ॥ ६ ॥

यन्निमित्तं प्रियापहारि तन्निमित्तम् ॥ २५ ॥ २६ ॥  
 विमथ्य वञ्चयित्वा ॥ २७ ॥

इति श्रीरामाभिरामे श्रीरामौये रामायणतिलके  
 किष्किन्धाकाण्डे षष्ठः सर्गः ॥ ६ ॥

## सप्तमः सर्गः ।



एवमुक्तस्तु सुग्रीवो रामेणार्त्तेन वानरः ।

अब्रवीत्प्राञ्जलिर्वा ह्य' सबाष्पं बाष्पगद्गदः ॥ १ ॥

न जाने निलयं तस्य सर्वथा पापरक्षसः ।

सामर्थ्यं विक्रमं वापि दौष्कुलेयस्य वा कुलम् ॥ २ ॥

सत्यं तु प्रतिजानामि त्यज शोकमरिन्दम ! ।

करिष्यामि तथा यत्नं यथा प्राप्स्यसि मैथिलीम् ॥ ३ ॥

एवमिति ॥ १ ॥

तस्य पापरक्षसः पापं कृतवतो रक्षसो निलयं निलयस्थानं गुप्त-  
वासस्थानं सर्वथा न जाने । न हीदृशं पापं कर्म कृत्वा राजधान्यां  
वस्तुमर्हतीति भावः । सामर्थ्यं शौर्यं प्रादि । विक्रमं विशेषेण क्रामति  
प्रादिविज्ज्ञेयं करोति यज तदासनगरम् । दौष्कुलेयस्येत्यनेन रक्ष-  
कुलजत्वं ध्वनितम् । तज्जाने एवेति शेषः । वाशब्दै त्वर्थे । अतएव  
लङ्कादीपं निर्दिश्य । स हि देशस्तु वध्यस्य रावणस्य दुरात्मनः ।  
राक्षसाधिपतेर्वासः सहस्राक्षसमद्युतेरिति हनूमदादिप्रेषणकालिक-  
सुग्रीववचसा न विरोधः ॥ २ ॥

यद्यप्येतावज्जानामि तथापि तदुपवर्णनं निष्फलम् । तावन्मात्र-  
ज्ञानेऽपि तद्वधासम्भवात् । क्वचिदुप्ते स्थितिसम्भवात् । एतावत्तु अद-  
गम्यतामित्याह, सत्यन्विति ॥ ३ ॥

रावणं सगणं हत्वा परितोष्यात्मपौरुषम् ।  
 तथास्मि कर्त्ता नचिराद् यथा प्रीतो भविष्यसि ॥ ४ ॥  
 अलं वैक्लव्यमालम्ब्य धैर्यमात्मगतं स्मर ।  
 त्वद्विधानां न सदृशमीदृशं बुद्धिलाघवम् ॥ ५ ॥  
 मयापि व्यसनं प्राप्तं भार्य्याविरहजं महत् ।  
 नाहमेवं हि शोचामि धैर्य्यं नच परित्यजे ॥ ६ ॥  
 नाहं तामनुशोचामि प्राकृतो वानरोऽपि सन् ।  
 महात्मा च विनीतश्च किं पुनर्धृतिमान् महान् ॥ ७ ॥  
 बाष्पमापतितं धैर्य्यान्निगृहीतुं त्वमर्हसि ।  
 मर्यादां सत्वयुक्तानां धृतिं नोत्सृष्टुमर्हसि ॥ ८ ॥  
 व्यसने वार्थक्ये वा भये वा जीवितान्तगे ।  
 विस्मृशंश्च स्वया बुद्ध्या धृतिमान्नावसीदति ॥ ९ ॥

परितोष्यं भवतः परितोषार्हम् आत्मनः सपरिवारस्य मम पौरुष-  
 मवलम्बेति शेषः ॥ ४ ॥

न सदृशमयुक्तम् ॥ ५ ॥ ६ ॥

तां प्रियाम् ॥ ७ ॥

सत्वयुक्तानां सत्वगुणवताम् ॥ ८ ॥

व्यसने इष्टवियोगजे । अर्थक्ये धननाशे । भये चौरव्याघ्रा-  
 दिजे । जीवितान्तगे जीवितनाशप्रापके । विस्मृशन् प्रारब्धवेगमिति  
 शेषः ॥ ९ ॥



बालिशस्तु नरो नित्यं वैक्लव्यं योऽनुवर्तते ।  
 स मज्जत्यवशः शोके भाराक्रान्तेव नौर्जले ॥ १० ॥  
 एषोऽञ्जलिर्मया बद्धः प्रणयात्त्वां प्रसादये ।  
 पौरुषं अथ शोकस्य नान्तरं दातुमर्हसि ॥ ११ ॥  
 ये शोकमनुवर्तन्ते न तेषां विद्यते सुखम् ।  
 तेजश्च क्षयते तेषां न त्वं शोचितुमर्हसि ॥ १२ ॥  
 शोकेनाभिप्रपन्नस्य जीविते चापि संशयः ।  
 स शोकं त्यज राजेन्द्र ! धैर्यमाश्रय केवलम् ॥ १३ ॥  
 हितं वयस्यभावेन ब्रूमि नोपादिशामि ते ।  
 वयस्यतां पूजयन्मे न त्वं शोचितुमर्हसि ॥ १४ ॥  
 मधुरं सान्त्वितस्तेन सुग्रीवेण स राववः ।  
 सुखमश्रुपरिक्लिन्नं वस्त्रान्तेन प्रमार्जयत् ॥ १५ ॥  
 प्रहृतिस्थस्तु काकुत्स्थः सुग्रीववचनात्प्रभुः ।  
 सम्परिष्वज्य सुग्रीवमिदं वचनमब्रवीत् ॥ १६ ॥  
 कर्तव्यं यद्वयस्येन स्निग्धेन च हितेन च ।

यो बालिशः यश्च नित्यं वैक्लव्यमनुवर्तते स मज्जति । तुच्छार्थे ।  
 भाराक्रान्ता अतिभारवती ॥ १० ॥  
 अन्तरम् अवसरम् ॥ ११ ॥ १२ ॥ १३ ॥  
 ब्रूमि ब्रवीमि ॥ १४ ॥  
 प्रमार्जयत् प्रामार्जयत् ॥ १५ ॥ १६ ॥



अनुरूपञ्च युक्तञ्च कृतं सुधीव ! तत्त्वया ॥ १७ ॥  
 एष च प्रकृतिस्थोऽहमनुनीतस्त्वया सखे ! ।  
 दुर्लभो हीदृशो बन्धुरस्मिन् काले विशेषतः ॥ १८ ॥  
 किन्तु यत्नस्त्वया कार्यो मैथिल्याः परिमार्गणे ।  
 राक्षसस्य च रौद्रस्य रावणस्य दुरात्मनः ॥ १९ ॥  
 मया च यदनुष्ठेयं विस्त्रब्धेन तदुच्यताम् ।  
 वर्षास्त्रिव च सुक्षेत्रे सर्वं सम्पद्यते तव ॥ २० ॥  
 मया च यदिदं वाक्यमभिमानात् समीरितम् ।  
 तत्त्वया हरिश्चादूर्ल ! तत्त्वमित्युपधार्यताम् ॥ २१ ॥  
 अमृतं नोक्तपूर्वं म नच वक्ष्ये कदाचन ।  
 एतत्ते प्रतिजानामि सत्येनैव शपास्यहम् ॥ २२ ॥

कर्त्तव्यं यच्छोकनाशार्थमिति शेषः ॥ १७ ॥  
 प्रकृतिस्थः स्वभावस्थो दुःखहीन इत्यर्थः । अस्मिन् काले व्यसन-  
 काले ॥ १८ ॥  
 रावणस्य संहारे चेति शेषः ॥ १९ ॥  
 मया च यदनुष्ठेयं तवेति शेषः ॥ वर्षास्त्रिव सुक्षेत्रे उप्तं बीज-  
 मिति शेषः । सम्पद्यते सफलं भविष्यतीत्यर्थः । शैष्ण्यप्रत्यायनाय  
 वर्त्तमानप्रयोगः ॥ २० ॥  
 इदं वाक्यं वालिनं वधिष्यामीति वाक्यम् । अभिमानात्तत इव  
 ॥ २१ ॥

ततः प्रहृष्टः सुग्रीवो वानरैः सचिवैः सह ।

राघवस्य वचः श्रुत्वा प्रतिज्ञातं विशेषतः ॥ २३ ॥

एवमेकान्तसंपृक्तौ ततस्तौ नरवानरौ ।

उभावन्योऽन्यसदृशं सुखं दुःखमभाषताम् ॥ २४ ॥

महानुभावस्य वचो निश्रम्य

हरिर्नृपाणामधिपस्य तस्य ।

कृतं स मेने हरिवीरमुख्य-

स्तदा च कार्यं हृदयेन विद्वान् ॥ २५ ॥

इत्यार्षे रामायणे वाल्मीकीये किष्किन्धाकाण्डे

सप्तमः सर्गः ॥ ७ ॥

एतदन्तवचनाभावं सत्येन तत्सार्द्धितयेत्यर्थः ॥ २२ ॥ २३ ॥

संपृक्तौ कृतसख्यसम्पन्नौ अभाषताम् अभषिताम् ॥ २४ ॥ २५ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे सप्तमः सर्गः ॥ ७ ॥

## अष्टमः सर्गः ।

परि तुष्टस्य सुग्रीवस्तेन वाक्येन हर्षितः ।

लक्ष्मणस्यायजं शूरमिदं वचनमब्रवीत् ॥ १ ॥

सर्वथाहमनुग्राह्यो देवतानां न संशयः ।

उपपन्नो गुणोपेतः सखा यस्य भवान्मम ॥ २ ॥

शत्रुं खलु भवेद्राम ! सहायेन त्वयानघ ! ।

सुरराज्यमभिप्राप्तुं स्वराज्यं किमुत प्रभो ! ॥ ३ ॥

सोऽहं सभाज्योबन्धूनां सुहृदाञ्चैव राघव ! ।

यस्याग्निषाक्षिकं मित्रं लब्धं राघववंशजम् ॥ ४ ॥

अहमयनुरूपस्ते वयस्यो ज्ञास्यसे शनैः ।

न तु वक्तुं समर्थोऽहं त्वयि आत्मगतान् गुणान् ॥ ५ ॥

महात्मनां तु भूयिष्ठं त्वद्विधानां कृतात्मनाम् ।

तेन वाक्येन अदृतं नोक्तपूर्वं मे इत्यादि वाक्येन ॥ १ ॥

उपपन्नः सम्पन्नः ॥ २ ॥ ३ ॥

सभाज्यः पूज्यः । यस्य येन । राघववंशजं मित्रं लब्धम् ॥ ४ ॥

अनुरूपः योग्यः । ज्ञास्यसे । आनुरूप्यमिति शेषः । न तु वक्तुं  
समर्थः । आत्मप्रशंसामरणं ममेति न्यायात् ॥ ५ ॥

निश्चला भवति प्रीतिर्धर्ममात्मवतांवर ! ॥ ६ ॥

रजतं वा सुवर्णं वा शुभान्याभरणानि च ।

अविभक्तानि साधूनामवगच्छन्ति साधवः ॥ ७ ॥

आद्यो वापि दरिद्रे वा दुःखितः सुखितोऽपि वा ।

निर्दोषश्च सदोषश्च वयस्यः परमा गतिः ॥ ८ ॥

धनत्यागः सुखत्यागो देशत्यागोऽपि वानघ ! ।

वयस्यार्थे प्रवर्तन्ते स्नेहं दृष्ट्वा तथाविधम् ॥ ९ ॥

तत्तथेत्यत्रवीद्वामः सुग्रीवं प्रियदर्शनम् ।

लक्ष्मणस्याग्रतो लक्ष्मणा वासवस्येव धीमतः ॥ १० ॥

ततो रामं स्थितं दृष्ट्वा लक्ष्मणश्च महाबलम् ।

सुग्रीवः सर्वतश्चतुर्विने लोलमपानयत् ॥ ११ ॥

भूयिष्ठमधिकं प्रीतिर्निश्चला भवति । वयस्यानामिति शेषः ।  
आत्मवतां स्वाधीनानाम् ॥ ६ ॥

साधूनां वयस्यानाम् । साधवो वयस्याः । रजतमित्याद्युपल-  
क्ष्यम् ॥ ७ ॥

वयस्यः परमा गतिः । वयस्यस्येति शेषः ॥ ८ ॥

तथाविधं स्वरसतो धनदित्यागप्रवर्त्तकमित्यर्थः ॥ ९ ॥

तत्तथेति । यदुक्तं वयस्ययोर्धनविभागादिकं तन्ममापि सम्मतमि-  
त्यत्रवीदित्यर्थः । लक्ष्मणा कान्था युतो रामः वासवस्येव वासवसदृशस्य  
लक्ष्मणस्येत्यन्वयः । लक्ष्मणास्याग्रत इत्यनेन यथा मम लक्ष्मणास्य मैत्रो  
तथैव तवापीत्यपि सूचितम् ॥ १० ॥

स ददर्श ततः सालमविदूरे हरीश्वरः ।

सुपुष्पमीषत्पत्राण्यं भ्रमरैरुपशोभितम् ॥ १२ ॥

तस्यैकां पर्णवज्रलां शाखां भङ्क्त्वा सुशोभिताम् ।

रामस्यास्तीर्य सुग्रीवो निषसाद सराघवः ॥ १३ ॥

तावासीनौ ततो दृष्ट्वा हनूमानपि लक्षणम् ।

शालशाखां समुत्पाद्य विनीतमुपवेशयत् ॥ १४ ॥

सुखोपविष्टं रामं तु प्रसन्नमुदधिं यथा ।

सालपुष्पावसङ्कीर्णं तस्मिन् गिरिवरोत्तमे ॥ १५ ॥

ततः प्रहृष्टः सुग्रीवः सल्लया शुभया गिरा ।

उवाच प्रणयाद्रामं हर्षव्याकुलिताक्षरम् ॥ १६ ॥

अहं विनिकृतो भ्रात्रा चरास्येष भयार्दितः ।

कथ्यमूकं गिरिवरं हृतभार्य्यः सुदुःखितः ॥ १७ ॥

सोऽहं ततो भये मग्नो वने संभ्रान्तचेतनः ।

वालिना निकृतो भ्रात्रा कृतवैरश्च राघव ! ॥ १८ ॥

वालिनो मे भयार्तस्य सर्वलोकाभयङ्कर ! ।

ततः तद्दिनापगमोत्तरम् । द्वितीयदिने इत्यर्थः । स्थितं दृष्ट्वा ।

भूमाविति शेषः ॥ ११ ॥

ईषत्सुपुष्पं पत्राण्यं पत्रवज्रलम् ॥ १२ ॥

सराघवः सुग्रीवो निषसाद ॥ १३ ॥ १४ ॥

सुखोपविष्टं रामं तु दृष्ट्वेति शेषः ॥ १५ ॥ १६ ॥

ममापि त्वमगच्छस्य प्रसादं कर्तुमर्हसि ॥ १८ ॥  
 एवमुक्तास्तु तेजस्वी धर्मज्ञो धर्मवत्सलः ।  
 प्रत्युवाच स काकुत्स्थः सुग्रीवं प्रहसन्निव ॥ २० ॥  
 उपकारफलं मित्रमपकारोऽरिचक्षणम् ।  
 अद्यैव तं वधिष्यामि तव भार्य्यापहारिणम् ॥ २१ ॥  
 इमे हि मे महाभाग ! पञ्चिणस्तिग्मतेजसः ।  
 कार्तिकेयवनोद्भूताः शरा हेमविभूषिताः ॥ २२ ॥  
 कङ्कपचपरिच्छन्ना महेन्द्राग्निसन्निभाः ।  
 सुपर्वाणः सुतीक्ष्णायाः सरोषा भुजगा इव ॥ २३ ॥  
 बालिसंजममिचन्ते भ्रातरं कृतकिल्बिषम् ।  
 शरैर्विनिहतं पश्य विकीर्णमिव पर्वतम् ॥ २४ ॥  
 राघवस्य वचः श्रुत्वा सुग्रीवो बाह्विनीपतिः ।

अहं विनिहत इति पूर्वदिवसोक्ताद्यस्मारकान्तदर्थस्यावश्यानुष्ठेय-  
 त्वाभिप्रायेण ॥ १७ ॥ १८ ॥ १९ ॥ २० ॥

ननु आत्मत्वमखित्वेन विरुद्धमिति जनाशङ्कायां स्वयमेवोत्तरयति ।  
 उपकारेत्यादि । उपकाररूपफलमेव मित्रत्वे प्रयोजकं नत्वेकोदरे  
 जन्मेत्याशयः ॥ २१ ॥

कार्तिकेयस्य स्कन्दस्योत्पत्तिश्चेन्नभूतं वनं शरवनं तत्रोत्पन्नकायडाः  
 ॥ २२ ॥

शोभनानि पर्वणि येषां ते ॥ २३ ॥

प्रहर्षमतुलं लेभे साधु साध्विति चाब्रवीत् ॥ २५ ॥  
 राम ! श्लोकाभिभूतोऽहं श्लोकार्त्तानां भवान् गतिः ।  
 वयस्य इति कृत्वा हि त्वय्यहं परिदेवये ॥ २६ ॥  
 त्वं हि पाणिप्रदानेन वयस्यो मेऽग्निसाक्षिकम् ।  
 कृतः प्राणैर्वज्रमतः सत्येन च शपास्यहम् ॥ २७ ॥  
 वयस्य ! इति कृत्वा च विस्त्रब्धः प्रवदाम्यहम् ।  
 दुःखमन्तर्गतं तन्मे मनो हरति तित्थशः ॥ २८ ॥  
 एतावदुक्त्वा वचनं बाष्पदूषितलोचनः ।  
 बाष्पदूषितया वाचा नोच्चैः शक्नोति भाषितुम् ॥ २९ ॥  
 बाष्पवेगं तु सहसा नदीवेगमिवागतम् ।  
 धारयामास धैर्येण सुग्रीवो रामसन्निधौ ॥ ३० ॥  
 स निगृह्य तु तं बाष्पं प्रमृज्य नयने शुभे ।

आतरं अमित्रमपि एकोदरजन्ममात्रेण तथा व्यवहृतं पश्य  
 द्विनैर्दिवसैरिति शेषः ॥ २४ ॥ २५ ॥

दुःखाश्रयात् पुनराह, रामेत्यादि । श्लोकार्त्तगतित्वादयस्यत्वाच्च  
 त्वयि देवनम् ॥ २६ ॥

वयस्यत्वमुपपादयन् करुणामुत्पादयति, त्वं हीति । अग्निसाक्षिकं  
 पाणिप्रदानेन वयस्य इत्यन्वयः ॥ २७ ॥

अवस्तथ्यमपि वयस्य इति कृत्वा विस्त्रब्धो विस्त्रब्धो वदामि हरति  
 पीणं करोति ॥ २८ ॥



विनिःश्वस्य च तेजसी राघवं पुनरुचिवान् ॥ ३१ ॥

पुराहं वालिना राम ! राज्यात् स्वादवरोपितः ।

परुषाणि च संश्राव्य निर्धूतोऽस्मि बलीयसा ॥ ३२ ॥

हता भार्या च मे तेन प्राणेभ्योऽपि गरीयसी ।

सुहृदश्च मदीया ये संयता बन्धनेषु ते ॥ ३३ ॥

यत्नवांश्च स दुष्टात्मा मदिनाशाय राघव ! ।

वज्रशस्तप्रयुक्ताश्च वानरा निहता मया ॥ ३४ ॥

शङ्कया त्वेतयाहश्च दृष्ट्वा त्वामपि राघव ! ।

नोपसर्पाम्यहं भीतो भये सर्वे हि विभ्यति ॥ ३५ ॥

केवलं हि सहाया मे हनुमत्प्रसुखास्त्रिमे ।

अतोऽहं धारयाम्यद्य प्राणान् कृच्छ्रगतोऽपि सन् ॥ ३६ ॥

एते हि कपयः स्निग्धा मां रक्षन्ति समन्ततः ।

सह गच्छन्ति गन्तव्ये नित्यं तिष्ठन्ति चास्थिते ॥ ३७ ॥

न शक्नोति नाशक्नोत् ॥ २८ ॥ ३० ॥ ३१ ॥

वालिर्विनिकारं संक्षेपेणाह, पुराहमिति । स्वाद्राज्यात् ।

विद्यमानव्येष्टोचितादानरराज्यात् ! अवरोपितोऽपहृताधिकारः ।

निर्धूतो भस्मितः ॥ ३२ ॥

बन्धनेषु बन्धनागारेषु संयता बद्धाः ॥ ३३ ॥

तत्प्रयुक्ता मदधाय तप्रेरिताः ॥ ३४ ॥

यतया शङ्कया मदधाय वालिप्रेरितत्वशङ्कया नोपसर्पामि नोपा-



संचेपस्त्वेष मे राम ! किमुक्त्वा विस्तरं हि ते ।

स मे ज्येष्ठो रिपुर्भ्राता वाली विश्रुतपौरुषः ॥ ३८ ॥

तद्विनाशेऽपि मे दुःखं प्रमृष्टं स्यादनन्तरम् ।

सुखं मे जीवितञ्चैव तद्विनाशनिबन्धनम् ॥ ३९ ॥

एष मे राम ! शोकान्तः शोकार्तेन निवेदितः ।

दुःखितः सुखितो वापि सख्युर्नित्यं सखागतिः ॥ ४० ॥

श्रुत्वाैतच्च वचो रामः सुधीवनिदमब्रवीत् ।

किन्निमित्तमभूद्वैरं श्रोतुमिच्छामि तत्त्वतः ॥ ४१ ॥

सुखं हि कारणं श्रुत्वा वैरस्य तव वानर ! ।

आनन्तर्य्याद्विधास्यामि सम्प्रधार्य्य बलाबलम् ॥ ४२ ॥

बलवान् हि ममामर्षः श्रुत्वा त्वामवमानितम् ।

सर्पम् । भये यत्किञ्चिद्भयप्रप्तौ बिभ्यति सर्वत एवेति शेषः ॥ ३५ ॥

॥ ३६ ॥ ३७ ॥

संचेपस्त्वेष इत्येतच्छब्दार्थः स मे ज्येष्ठ इति ॥ ३८ ॥

तद्विनाशेऽपीति । यद्यपि आत्मनाशो दुःखाय तथापि अनन्तरं संप्रति विद्यमानं मे दुःखं तद्विनाशे एव प्रमृष्टं स्यात् । अपिरेवार्थः । तदेवाह, सुखमिति ॥ ३९ ॥ ४० ॥

तन्निमित्तं तत्त्वतः श्रोतुमिच्छामीत्यन्वयः ॥ ४१ ॥

तव तेन वैरस्य कारणं श्रुत्वा युवयोर्बलबलञ्च श्रुत्वानन्तर्यात् तदनन्तरोत्पन्नविमर्शात् सम्प्रधार्य्य निश्चित्य हि निश्चयेन तव सुखं तत्सुखसाधनं बालिवधं विधास्यामि ॥ ४२ ॥

वर्धते हृद्योत्कम्पी प्रावृद्धवेग इवान्धसः ॥ ४३ ॥  
 हृष्टः कथय विस्त्रब्धो यावदारोप्यते धनुः ।  
 सृष्टश्च हि मया बाणो निरस्तश्च रिपुस्तव ॥ ४४ ॥  
 एवमुक्तस्तु सुग्रीवः काकुत्स्थेन महात्मना ।  
 प्रहर्षमतुलं लेभ चतुर्भिः सह वानरैः ॥ ४५ ॥  
 ततः प्रहृष्टवदनः सुग्रीवो लक्ष्मणायजे ।  
 वैरस्य कारणं तत्त्वमाख्यातुमुपचक्रमे ॥ ४६ ॥

इत्यार्षे रामायणे वाल्मीकीये किष्किन्धाकाण्डे

अष्टमः सर्गः ॥ ८ ॥

अन्धःसंबन्धी प्रावृट्कालिको वेग इव मे अमर्षो वर्धते ॥ ४३ ॥  
 यावदारोप्यते आरोपयिष्यामि सृष्टो विस्त्रब्धः रिपुर्निरस्तश्च  
 समुच्चयालङ्कारः व्यंग्यातिशयोक्तिश्च ॥ ४४ ॥ ४५ ॥  
 तत्त्वं तात्त्विकं वैरस्य कारणमित्यन्वयः ॥ ४६ ॥

इति श्रीरामाभिरामे श्रीरामौघे रामायणतिलके  
 किष्किन्धाकाण्डे अष्टमः सर्गः ॥ ८ ॥

## नवमः सर्गः ।

वाली नाम मम भ्राता ज्येष्ठः शत्रुनिषूदनः ।  
पितुर्वेङ्गमतो नित्यं मम चापि तथा पुरा ॥ १ ॥  
पितर्युपरते तस्मिन् ज्येष्ठोऽयमिति मन्त्रिभिः ।  
कपीनामीश्वरो राज्ये कृतः परमसम्मतः ॥ २ ॥  
राज्यं प्रशासतस्तस्य पितृपैतामहं महत् ।  
अहं सर्वेषु कालेषु प्रणतः प्रेक्ष्यवत्स्थितः ॥ ३ ॥  
मायावी नाम तेजस्वी पूर्वजो दुन्दुभेः सुतः ।  
तेन तस्य महदैरं वालिनः स्त्रीकृतं पुरा ॥ ४ ॥  
स तु सुप्ते जने राजौ किष्किन्वादारमागतः ।  
नर्दति स्म सुसंरब्धो वालिनं चाङ्गयद्रूपे ॥ ५ ॥

उपक्रान्तमेवाह, वालीति । पितुः ज्येष्ठः मात्रैक्याच्च भ्रातृत्वं  
भीमार्जुनादिवत् ॥ १ ॥

कपीनां राज्ये इत्यन्वयः ॥ २ ॥

पितृपैतामहम् आर्षत्वादुत्तरपदवृद्धिः ॥ ३ ॥

मायावीत्यन्वयं नाम । पूर्वजो ज्येष्ठः स्त्रीकृतं स्त्रीनिमित्तम् ।  
अयमितिहासः क्वचित्पुराणे शोधनीयो बह्वदर्शभिः ॥ ४ ॥

प्रसुप्तस्तु मम भ्राता नर्दतो भैरवस्वनम् ।  
 श्रुत्वा न ममृषे वाली निष्पपात जवान्तदा ॥ ६ ॥  
 स तु वै निःसृतः क्रोधात् तं हन्तुमसुरोत्तमम् ।  
 वार्यमाणस्ततः स्त्रीभिर्मया च प्रणतात्मना ॥ ७ ॥  
 स तु निर्धूय ताः सर्वा निर्जगाम महाबलः ।  
 ततोऽहमपि सौहार्दान्निःसृतो वालिना सह ॥ ८ ॥  
 स तु मे स्नातरं दृष्ट्वा माञ्च दूरादवस्थितम् ।  
 असुरो जातसन्वासः प्रदुद्राव तदा भ्रमम् ॥ ९ ॥  
 तस्मिन् द्रवति संचले ह्यावां द्रुततरं गतौ ।  
 प्रकाशोऽपि कृतो मार्गचंद्रेणोद्भक्ता तदा ॥ १० ॥  
 स तृणैरावृतं दुर्गं धरण्या विवरं महत् ।  
 प्रविवेशासुरो वेगादावामासाद्य विष्ठितौ ॥ ११ ॥  
 तं प्रविष्टं रिपुं दृष्ट्वा बिलं रोषवशं गतः ।  
 मामुवाच ततो वाली वचनं क्षुभितेन्द्रियः ॥ १२ ॥  
 इह तिष्ठाय सुधीव ! बिलद्वारि समाहितः ।  
 यावदत्र प्रविश्याहं निहन्मि समरे रिपुम् ॥ १३ ॥

सुप्ते जने राज्ञौ सुप्तजने भागे अर्धरात्रे रणनिमित्तम् ॥ ५ ॥ ६ ॥

॥ ७ ॥ ८ ॥ ९ ॥ १० ॥

तृणैरावृतं कूर्गं विवरं बिलं व्यासाद्य प्राप्य विष्ठितौ स्थितौ ॥ ११ ॥

बिलं प्रविष्टं दृष्ट्वा ॥ १२ ॥ १३ ॥

मया त्वेतद्वचः श्रुत्वा याचितः स परन्तपः ।

श्रापयित्वा स मां पद्भ्यां प्रविवेश बिलं ततः ॥ १४ ॥

तस्य प्रविष्टस्य बिलं सायः संवत्सरो गतः ।

स्थितस्य च बिलद्वारि स कालो व्यत्यवर्तत ॥ १५ ॥

अहं तु नष्टं तं ज्ञात्वा स्नेहादागतसंभ्रमः ।

भ्रातरं न प्रपश्यामि पापशङ्कि च मे मनः ॥ १६ ॥

अथ दीर्घस्य कालस्य विलात्तस्माद्दिनिःसृतम् ।

सफेनं रुधिरं दृष्ट्वा ततोऽहं शङ्कुःखितः ॥ १७ ॥

नर्दतामसुराणाञ्च ध्वनिर्मे श्रोत्रमागतः ।

न रतस्य च संगामे क्रोशतोऽपि स्वनो गुरोः ॥ १८ ॥

एतद्वचो रिपुवधाय बिलप्रवेशवचनं याचितः सहप्रवेशमिति शेषः । स्वपादाभ्यां श्रापयित्वा स्वपादप्रपथपूर्वे सहप्रवेशाद्विचार्य ग्रावन्मदागमनं तावद् बिलद्वारि तिष्ठेति चोक्त्यर्थः ॥ १४ ॥

सायः संवत्सरः किञ्चिदधिकः संवत्सरः द्वारि स्थितस्य च मम स कालः सायः संवत्सरो व्यत्यवर्तत अतिक्रान्तः तत्पर्यन्तं मया तच्चैव स्थितमित्याशयः ॥ १५ ॥

ततो यदाहं तं भ्रातरं न पश्यामि तदाहं भ्रातरं नष्टं दर्शन-विषयं जातं स्नेहादागतसंभ्रम आगतदोभो जातः । पापशङ्कि मरणशङ्कि मे मनोजातश्च ॥ १६ ॥ १७ ॥

संगामे रतस्य निरतस्य क्रोशतोऽपि गुरोः स्वनो न श्रोत्रमागत इत्यनुकर्षः ॥ १८ ॥

अहं त्वगतो बुधा चिक्ने सौभ्रातरं हतम् ।  
 पिधाय च बिलदारं शिलया गिरिमाचया ॥ २८ ॥  
 शोकार्तेऽशोदकं कृत्वा किष्किन्वामागतः सखे ! ।  
 गूहमानस्य मे तत्त्वं यत्नतो मन्त्रिभिः श्रुतम् ॥ २९ ॥  
 ततो हं तैः समागम्य समेतैरभिषेचितः ।  
 राज्यं प्रशासत तस्य न्यायतो मम राघव ! ॥ २९ ॥  
 आजगाम रिपुं हत्वा दानवं स तु वानरः ।  
 अभिषिक्तं तु मां दृष्ट्वा क्रोधात् संरक्तलोचनः ॥ २९ ॥  
 मदीयान् मन्त्रिणो बध्वा पशुं वाक्यमब्रवीत् ।  
 निग्रहे च समर्थस्य तं पापं प्रति राघव ! ॥ २९ ॥  
 न प्रावर्तत मे बुद्धिर्भ्रातृगौरवयन्त्रिता ।

चिक्ने बिलदारि बधिरनिःसरणः सुरीयसंग्रामक्रोशनादिभिर्भ्रातर-  
 हतनवगतः स्नातवान् पिधाय राक्षसनिर्गमशङ्कया ॥ २८ ॥  
 यत्नतो गूहमानस्यापि मे तत्त्वं बालिहस्तान्तविषयं मन्त्रिभिर्बालि-  
 मन्त्रिभिः श्रुतम् ॥ २९ ॥  
 समेतैर्मन्त्रिणैः तस्य राज्यमिति बुध्यैव न्यायतः प्रशासतो मम  
 समीपमाजगाम स वानर इत्यन्वयः ॥ २९ ॥ २९ ॥  
 मदीयान् मदभिषेककर्तृन् । निग्रहे समर्थस्यापि मे बुद्धि-  
 र्भ्रातृगौरवेण यन्त्रिता संकुचिता सती तं पापं प्रति निग्रहाय न प्राव-  
 र्त्तत ॥ २९ ॥

हत्वा शत्रुं स मे भ्राता प्रविवेश पुरं तदा ॥ २४ ॥

मानयंस्तं महात्मानं यथावच्चाभिवादयम् ।

उक्ताश्च नाशिशस्तेन प्रहृष्टेनान्तरात्मना ॥ २५ ॥

नत्वा पादावहन्तस्य मुकुटेनास्त्रं प्रभो ! ।

अपि वाली मम क्रोधान्न प्रसादं चकार सः ॥ २६ ॥

इत्यार्षे रामायणे वाल्मीकीये किष्किन्धाकाण्डे

नवमः सर्गः ॥ ८ ॥

उक्तानुवादपूर्वमवशिष्टव्यापारवचनं हत्वेत्यादि ॥ २४ ॥ २५ ॥

अपि तथापीत्यर्थः ॥ २६ ॥

इति श्रीरामाभिरामे श्रीरामोये रामायणतिलके

किष्किन्धाकाण्डे नवमः सर्गः ॥ ८ ॥



## दशमः सर्गः ।

ततः क्रोधसमाविष्टं संरब्धं तरुपागतम् ।

अहं प्रसादयाशुक्ते भ्रातरं हितकाम्यया ॥ १ ॥

दिश्यामि कुशली प्राप्तो निहतश्च त्वया रिपुः ।

अनाथस्य हि मे नाथस्त्वमेकोऽनाथनन्दन ! ॥ २ ॥

इदं वज्रशलाकं ते पूर्णचन्द्रमिवोदितम् ।

कृत्रं सवालव्यजनं प्रतीच्छस्व मया धृतम् ॥ ३ ॥

अर्तलस्य बिलद्वारि स्थितः संवत्सरं नृप ! ।

दृष्ट्वा च शोणितं द्वारि बिलाच्चापि समुत्थितम् ॥ ४ ॥

शोकसंविग्नहृदयो भृशं व्याकुलितेन्द्रियः ।

अपिधाय बिलद्वारं शैलशृङ्गेण तत्तदा ॥ ५ ॥

तस्माद् देशदपाक्रम्य किष्किन्वां प्राविशं पुनः ।

विषादात्त्वह मां दृष्ट्वा पोरैर्भन्तिभिरेव च ॥ ६ ॥

अभिविक्तो न कामेन तन्मे चतुं त्वमर्हसि ।

त्वमेव राजा मानार्हः सदा चाहं दद्या पुरा ॥ ७ ॥

संरब्धं क्रोधविशदेव क्षुभितचित्तं हितकाम्यया आत्महितेच्छया

॥ १ ॥ २ ॥ ३ ॥ ४ ॥ ५ ॥

निषादात्प्राविशमित्यन्वयः ॥ ६ ॥

राजभावे नियोगोऽयं मम त्वद्विरहात् कृतः ।  
 सामात्यपौरनगरं स्थितं निहतकण्टकम् ॥ ८ ॥  
 न्यासभूतमिदं राज्यं तव निर्यातयाभ्यहम् ।  
 मा च रोषं कृथाः सौम्य ! मम शत्रुनिषूदन ! ॥ ९ ॥  
 याचे त्वां शिरसा राजन् ! मया बद्धोऽयमञ्जलिः ।  
 बलादस्मिन् समागम्य मन्त्रिभिः पुरवासिभिः ॥ १० ॥  
 राजभावे नियुक्तोऽहं शून्यदेशजिगीषया ।  
 स्निग्धमेवं ब्रुवाणं स विनिर्भर्त्स्य च वानरः ॥ ११ ॥  
 धिक्कामिति च मासुक्ता बद्धतत्तदुवाच ह ।  
 प्रकृतीञ्च समानीय मन्त्रिणश्चैव समतान् ॥ १२ ॥  
 मामाह सुहृदं मध्ये वाक्यं परमगर्हितम् ।

अभिषिक्तो बलात् न कामेन न मदीयराज्येच्छया तत्तस्मान्मे  
 दैवागतापराधं क्षन्तुमर्हसि यथा पुरा तव सेवकस्तथैव सदा इदानी-  
 मपीत्यर्थः ॥ ७ ॥

राजभावे । राज्येऽयं मम नियोगो मन्त्रिभिरुद्विरहात् कृतोऽ-  
 मात्यपौरसहितं नगरं निहतकण्टकं अराजत्वप्रयुक्तदोषरहितं कर्तु-  
 मिति शेषः । तदेदं त्वदीयराज्यं मयि न्यासभूतं स्थितम् । अहं  
 तव निर्यं तयामि मा रोषं कृथा इत्यन्वयः ॥ ८ ॥ ९ ॥ १० ॥

शून्यदेशस्य राजहीनदेशस्य या परेषां जिगीषा तया तन्निवृत्ति-  
 हेतुना । मशकार्थो धूम इति वदयं प्रयोगः ॥ ११ ॥

तत्तदुवाच अवाच्यवचनजातमित्यर्थः । प्रकृतीः स्त्रीयप्रजाः ॥ १२ ॥

विदितं वो मया रात्रौ नायावी स महासुरः ॥ १३ ॥

मां समाकलयत क्रुद्धो युद्धकाङ्क्षी तदा पुरा ।

तस्य तद्भाषितं श्रुत्वा निःसृतो हं वृपालयात् ॥ १४ ॥

अनुयातस्व मां तूर्णमयं भ्राता सुदारुणः ।

स तु दृष्ट्वैव मां रात्रौ सद्वितीयं महाबलः ॥ १५ ॥

प्राद्रवद्भयसंचलो वीच्यावां समुपागतौ ।

अभिद्रुतस्तु वेगेन विवेश स महाबिलम् ॥ १६ ॥

तं प्रविष्टं विदित्वा तु सुधोरं समहद्विलम् ।

अयमुक्तोऽथ मे भ्राता मया तु क्रूरदर्शनः ॥ १७ ॥

अहत्वा नाति मे शक्तिः प्रतिगन्तुनितः पुरीम् ।

बिलद्वारि प्रतीक्ष त्वं यावदेनं निहन्मग्रहम् ॥ १८ ॥

स्थितोऽयमिति मत्वाहं प्रविष्टस्तु दुरासदम् ।

तं मे मार्गयतस्तत्र गतः संवत्सरस्तदा ॥ १९ ॥

स तु दृष्टो मया शत्रुरनिर्वेदाङ्गयावहः ।

मां प्रति परमं गर्हितं वाक्यं सुहृदां मध्ये आह, मम दिगर्हणा-  
हेतुश्च सभासदानभ्येत्याह, विदितं युष्माकं विदितं व इति । प्रत्यक्ष-  
सिद्धम् ॥ १३ ॥ १४ ॥

सद्वितीयं भ्रात्रा ससहायम् ॥ १५ ॥ १६ ॥ १७ ॥

शक्तिरिच्छाशक्तिः प्रतीक्ष प्रतीक्षस्व ॥ १८ ॥

स्थितोऽयं बिलद्वारीति शेषः ॥ १९ ॥

निहतञ्च मया सद्यः स सर्वैः सह बन्धुभिः ॥ २० ॥  
 तस्यैव च प्रवृत्तेन रुधिरौघेण तद्विलम्बम् ।  
 पूर्णमासीद्दूराक्रामंस्तनतस्तस्य भूतले ॥ २१ ॥  
 रूढयित्वा तु तं शत्रुं विक्रान्तं तमहं सुखम् ।  
 निष्क्रामं नेह पश्यामि विलस्य पिहितं सुखम् ॥ २२ ॥  
 विक्रोशमानस्य तु मे सूर्यावेति पुनः पुनः ।  
 यतः प्रतिवचो नास्ति ततो हं रूढदुःखितः ॥ २३ ॥  
 पादप्रहारैस्तु मया बद्धभिः परिपातितम् ।  
 ततो हं तेन निष्क्रम्य यथा पुरसुपागतः ॥ २४ ॥  
 तत्रानेनास्मि संरुद्धो राज्यं मृगयतात्मनः ।  
 सूर्यावेण वृशमेन विस्मृत्य भ्रातृसौहृदम् ॥ २५ ॥  
 एवमुक्त्वा तु मां तत्र वस्त्रैर्लैकेन वानरः ।

अनिर्वेदात् संवत्सरान्निघणोऽपि दर्शनाभावाद्भयवहः स तु  
 कथं हि दृष्टो निहतञ्च समुच्चयालङ्कारः ॥ २० ॥

भुवस्तलेऽधस्तले पातालौ स्तनतः शब्दं कुर्वतस्तस्यास्याप्रवृत्तेन  
 रुधिरौघेण पूर्णं तद् विलं दूराक्रममासीत् ॥ २१ ॥

विक्रान्तं शूरं तं प्रसिद्धं मायाविनं सुखं रूढयित्वा तु इह गन्तुं  
 निष्क्रामं निगममागं न पश्यामि । यतो विलस्य मुखं पिहितम् ॥ २२ ॥  
 ॥ २३ ॥

तेन यथा विलहारमार्गेण ॥ २४ ॥

तदा निर्वासयामास वाली विगतसाध्वसः ॥ २६ ॥  
 तेनाहमपविद्धश्च हतदारश्च राघव ! ।  
 तद्गयाश्च महीं सर्वां क्रान्तवान् सवनार्णवाम् ॥ २७ ॥  
 ऋष्यमूकं गिरिवरं भार्याहरणदुःखितः ।  
 प्रविष्टो स्मि दुराधर्षं वालिनः कारणान्तरे ॥ २८ ॥  
 एतत्ते सर्वमाख्यातं वैरानुकथनं महत् ।  
 अनागता मया प्राप्तं व्यसनं पश्य राघव ! ॥ २९ ॥  
 वालिनश्च भयार्तस्य सर्वलोकभयापह ! ।  
 कर्तुमर्हसि मे वीर ! प्रसादं तस्य निगृह्यात् ॥ ३० ॥  
 एवमुक्तः स तेजस्वी धर्मज्ञो धर्मसंहितम् ।  
 वचनं वक्तुमारभे सुग्रीवं प्रहसन्निव ॥ ३१ ॥

आत्मनो राज्यं श्रगयता मार्गयतानेन तत्र बिलदारे संवदः  
 निरुद्धगतिकः कृतः ॥ २५ ॥  
 एवेन वक्ष्येति । अन्यत्सर्वं मम हृत्वेत्यर्थः ॥ २६ ॥  
 अपविद्धो निरुक्तः ॥ २७ ॥  
 ऋष्यमूकं प्रविष्टोऽस्मि । अन्यत्र निर्भयस्थितिमलभमानः । अत्र  
 निर्भयस्थितिः कथं तत्राह, दुराधर्षमिति । मत्तद्गयापक्षद्वये कारण-  
 विशेषे सति वालिना दुराधर्षं दुष्प्रवेशम् ॥ २८ ॥  
 वैरानुकथनं वैरकारणम् ॥ २९ ॥  
 वालिन इति पशुमी ॥ ३० ॥ ३१ ॥

अमोघाः सूर्यसंकाशा निशिता मे शरा इमे ।  
 तस्मिन् वालिनि दुर्हन्ते पतिष्यन्ति रुषान्विताः ॥ ३२ ॥  
 'यावत्तं' न हि पश्येयं तव भार्यापहारिणम् ।  
 तावत्स जीवेत् पापात्मा वाली चारित्रदूषकः ॥ ३३ ॥  
 आत्मानुमानात्पश्यामि मग्नस्त्वं शोकसागरे ।  
 त्वामहं तारयिष्यामि बाढं प्राप्स्यसि पुष्कलम् ॥ ३४ ॥  
 तस्य तद्वचनं श्रुत्वा हर्षपौरुषवर्धनम् ।  
 सुधीवः परमप्रीतः सुमहद्वाक्यमब्रवीत् ॥ ३५ ॥

इत्यार्षे रामायणे वाल्मीकीये किष्किन्धाकाण्डे

दशमः सर्गः ॥ १० ॥

रुषान्विताः रुष्टेन मया पातिताः ॥ ३२ ॥  
 चारित्रदूषकः निविद्वानिषिद्धज्ञानवत्त्वे सति जीवतो भ्रातु-  
 भार्यग्रापहारात् ॥ ३३ ॥  
 आत्मानुमानात् अयं शोकाब्धिमग्नो रिपुहृतदारत्वात् मददित्यनु-  
 मानं । बाढं प्राप्स्यसि भार्ययां पुष्कलं राज्यञ्च ॥ ३४ ॥ ३५ ॥

इति श्रीरामाभिरामे श्रीरामौये रामायणतिलके  
 किष्किन्धाकाण्डे दशमः सर्गः ॥ १० ॥

## एकादशः सर्गः ।

रामस्य वचनं श्रुत्वा हर्षपौरुषवर्धनम् ।  
सुग्रीवः पूजयाञ्चक्रे राघवं प्रशशंस च ॥ १ ॥  
असंशयं प्रज्वलितैस्तीक्ष्णैर्मर्मातिगैः शरैः ।  
त्वं दहेः कुपितो लोकान् युगान्त इव भास्करः ॥ २ ॥  
वालिनः पौरुषं यत्तद् यच्च वीर्यं धृतिश्च या ।  
तन्ममैकमनाः श्रुत्वा विधत्स्व यदनन्तरम् ॥ ३ ॥  
समुद्रात् पश्चिमात् पूर्वं दक्षिणादपि चोत्तरम् ।  
क्रामत्यनुदिते सूर्ये वाली व्यपगतक्लमः ॥ ४ ॥  
अयाण्यारूढ्य शैलानां शिखराणि महान्तरपि ।  
ऊर्ध्वमुत्पात्य तरसा प्रतिगृह्णाति वीर्यवान् ॥ ५ ॥

इदानीं वालिनो बलमाह, रामस्येति । वचनं वालिवधवि-  
षयम् ॥ १ ॥

राघवं प्रशशंसेत्युक्तं तां प्रशंसामाह, असंशयमिति ॥ २ ॥

पौरुषं बलवैभवम् । वीर्यं परसंहारशक्तिः । धृतिः रणे  
धैर्यम् ॥ ३ ॥

अनुदिते सूर्ये क्रामति ब्राह्मेण मुहूर्त्ते उत्थायेति शेषः ॥ ४ ॥



बहवः सारवन्तश्च वनेषु विविधा द्रुमाः ।  
 वालिना तरसा भग्ना बलं प्रथयतात्मनः ॥ ६ ॥  
 महिषो दुन्दुभिर्नाम कैलासशिखरप्रभः ।  
 बलं नागसहस्रस्य धारयास वीर्यवान् ॥ ७ ॥  
 स वीर्योत्सेकदुष्टात्मा वरदानेन मोहितः ।  
 जगाम स महाकायः समुद्रं सरितां पतिम् ॥ ८ ॥  
 ऊर्मिमन्तमतिक्रम्य सागरं रत्नसञ्चयम् ।  
 मम युद्धं प्रयच्छेति तमुवाच महार्णवम् ॥ ९ ॥  
 ततः समुद्रो धर्मात्मा समुत्थाय महाबलः ।  
 अत्रवीद्वचनं राजन्न सुरं कालचोदितम् ॥ १० ॥  
 समर्थो नास्मि ते दातुं युद्धं युद्धविशारद ! ।  
 श्रूयतां त्वभिधास्यामि यस्ते युद्धं प्रदास्यति ॥ ११ ॥  
 शैलराजो महारण्ये तपस्विशरणं परम् ।  
 शङ्करश्चण्डूरो नाम्ना हिमवानिति विश्रुतः ॥ १२ ॥  
 महाप्रसन्नोपेतो बज्रकन्दरनिर्भरः ।  
 स समर्थस्तव प्रीतिमतुलां कर्तुमर्हति ॥ १३ ॥

ऊर्ध्वमुत्थाय कन्दुकवदिति भावः ॥ ५ ॥ ६ ॥

महिषस्तद्रूपधरः ॥ ७, ८ ॥

ऊर्मिमन्तं ऊर्मिमत्वाद्याकारवन्तं समुद्रमतिक्रम्यविगम्यत तं तद-  
 धिष्ठातृदेवतामुवाच ॥ ९ ॥ १० ॥ ११ ॥ १२ ॥ १३ ॥ १४ ॥

तं भीतमिति विज्ञाय ससुद्रमसुरोत्तमः ।  
 हिमवदनमागम्य शरत्पापादिव च्युतः ॥ १४ ॥  
 ततस्तस्य गिरेः श्वेता गजेन्द्रप्रतिमाः शिलाः ।  
 चित्तेषु बद्धा भूमौ दुन्दुभिर्विननाद च ॥ १५ ॥  
 ततः श्वेताम्बुदाकारः सौम्यः प्रीतिकराकृतिः ।  
 हिमवानब्रवीद्वाक्यं स्व एव शिखर स्थितः ॥ १६ ॥  
 क्लृप्तमर्हसि मां न त्वं दुन्दुभे ! धर्मवत्सल ! ।  
 रणकर्मस्वकुशलरूपस्त्रिशरणो ह्यहम् ॥ १७ ॥  
 तस्य तद्वचनं श्रुत्वा गिरिराजस्य धीमतः ।  
 उवाच दुन्दुभिर्वाक्यं क्रोधात् संरक्तलोचनः ॥ १८ ॥  
 यदि युद्धे समर्थस्त्वं मङ्गयादा निरुद्यमः ।  
 तमाचक्षु प्रदद्यान्मो यो हि युद्धं युयुत्सतः ॥ १९ ॥  
 हिमवानब्रवीद्वाक्यं श्रुत्वा वाक्यविशारदः ।  
 अनुक्तपूर्वं धर्मात्मा क्रोधात्तमसुरोत्तमम् ॥ २० ॥  
 वाली नाम महाप्राज्ञ ! शक्रपुत्रः प्रतापवान् ।  
 अध्यास्ते वानरः श्रीमान् किष्किन्धामतुलप्रभाम् ॥ २१ ॥

गजेन्द्र शेरवतः ॥ १५ ॥ १६ ॥ १७ ॥ १८ ॥

युद्धे असमर्थ इति च्छेदः ॥ १९ ॥

अनुक्तपूर्वम् इतः पूर्वं न उक्तो युद्धदाताऽस्य तमसुरम् ॥ २० ॥ २१ ॥

स समर्थो महाप्राज्ञस्तव युद्धविशारदः ।  
 दन्दयुद्धं स दातुं ते नमुचेरिव वासवः ॥ २२ ॥  
 तं शीघ्रमभिगच्छ त्वं यदि युद्धमिहेच्छसि ।  
 स हि दुर्मर्षणो नित्यं शूरः समरकर्मणि ॥ २३ ॥  
 श्रुत्वा हिमवतो वाक्यं कोपाविष्टः स दुन्दुभिः ।  
 जगाम तां पुरीं तस्य किष्किन्धां वालिनस्तदा ॥ २४ ॥  
 धारयन्माहिषं वेधं तीक्ष्णशृङ्गो भयावहः ।  
 प्रावृषीव महामेघस्तोयपूर्णो नभस्तले ॥ २५ ॥  
 ततस्तु दारमागम्य किष्किन्धाया महाबलः ।  
 ननर्द कम्पयन् भूमिं दुन्दुभिर्दुन्दुभिर्यथा ॥ २६ ॥  
 समीपजान् द्रुमान् भञ्जन् वसुधां दारयन् खुरैः ।  
 विषाणेनोस्त्रिखन् दर्पात् तद् द्वारं द्विरदो यथा ॥ २७ ॥  
 अन्तःपुरगतो वाली श्रुत्वा शब्दममर्षणः ।  
 निष्पपात सह स्त्रीभिस्ताराभिरिव चन्द्रमाः ॥ २८ ॥  
 मितं व्यक्ताक्षरपदं तमुवाच स दुन्दुभिम् ।  
 हरीणामीश्वरो वाली सर्वेषां वनचारिणाम् ॥ २९ ॥

एकः सशब्दः प्रसिद्धपराक्रमार्थकः ॥ २२ ॥ २३ ॥ २४ ॥ २५ ॥

॥ २३ ॥ २७ ॥ २८ ॥

हरीणामीश्वरोऽहमस्मीति शेषः ॥ २९ ॥

किमर्थं नगरद्वारमिदं रूढ्वा विनर्दसे ।

दुन्दुभे ! विदितो मेऽसि रक्ष प्राणान्महाबल ! ॥ ३० ॥

तस्य तद्वचनं श्रुत्वा वानरेन्द्रस्य धीमतः ।

उवाच दुन्दुभिर्वाक्यं क्रोधात् संरक्तलोचनः ॥ ३१ ॥

न त्वं स्त्रीसन्निधौ वीर ! वचनं वक्तुमर्हसि ।

मम युद्धं प्रयच्छाद्य ततो ज्ञास्यामि ते बलम् ॥ ३२ ॥

अथवा धारयिष्यामि क्रोधमद्य निशामिमाम् ।

गृह्यतामुदयः स्वैरं कामभोगेषु वानर ! ॥ ३३ ॥

दीयतां सम्प्रदानञ्च परिष्वज्य च वानरान् ।

सर्वशाखामृतेन्द्रस्त्वं संसाधय सुहृज्जनम् ॥ ३४ ॥

सुदृष्टां कुरु किष्किन्धां कुरुष्व्वात्मसमं पुरे ।

नगरद्वारं मामकमिति शेषः । मे विदितोऽसि मया ज्ञातवलोऽ-  
सि अतः प्राणान् रक्ष ॥ ३० ॥ ३१ ॥ ३२ ॥

स्त्रीसमूहगतो युद्धाय नाङ्गातव्य इति स्मृत्वा पक्षान्तरमाह, अथ-  
वेति । स्वैरं कामभोगेषु उदयस्तावत्पर्यन्तं काष्ठा मत्प्रोक्तोऽवधि-  
गृह्यताम् उदयपर्यन्तं त्वां प्रतीक्ष इत्यर्थः ॥ ३३ ॥

वानरान् परिष्वज्य तेभ्यः सम्प्रदानं प्रीतिदानं दीयतां संसाधय  
आमन्त्रयस्व । पाठान्तरेऽपि उक्तार्थ एव ॥ ३४ ॥

सुदृष्टां पुनर्दर्शनासम्भवात् । आत्मसमं पुत्रादिकं राज्यरक्षायै  
राजानं कुरुष्व क्रीडस्व । आ उदयम् ॥ ३५ ॥

क्रीडस्व च समं स्त्रीभिरहं ते दर्पशासनः ॥ ३५ ॥  
 यो हि मत्तं प्रमत्तं वा भग्नं वा रहितं कृशम् ।  
 हन्यात् स भ्रूणहा लोके त्वद्विधं मदमोहितम् ॥ ३६ ॥  
 स प्रहस्यान्नवीक्षन् क्रोधात्तमसुरेश्वरम् ।  
 विसृज्य ताः स्त्रियः सर्वास्ताराप्रभृतिकासदा ॥ ३७ ॥  
 मत्तोऽयमिति मामंस्था यद्यभीतोऽसि संयुगे ।  
 मदोऽयं संप्रहारेऽस्मिन् वीरपानं समर्थताम् ॥ ३८ ॥  
 तमेवमुक्ता संक्रुद्धो मालासुखिण्य काञ्चनीम् ।  
 पित्रा दत्तां महिम्ने ण युद्धाय व्यवतिष्ठत ॥ ३९ ॥  
 विषाणयोर्दृष्ट्वा तं दुन्दुभिं गिरिसन्निभम् ।  
 अविध्यत तदा वाली विनदन् कपिकुञ्जरः ॥ ४० ॥  
 वाली व्यापादयाञ्चक्रे ननर्द च महास्वनम् ।  
 ओत्राभ्यामथरक्तं तु तस्य सुस्नाव पात्यतः ॥ ४१ ॥

मत्तं पानादिना प्रमत्तमनवहितम् । रहितमायुधादिभिः त्वद्विधं  
 त्वामिव स्त्रीमध्यगं मदमोहितं स्त्रीभोगार्थं कृतमधुपानादिति कर्त्तव्य-  
 तामूढम् ॥ ३६ ॥ ३७ ॥

मदोऽयं स्त्रीगोष्ठीजनितोऽपि वीरपानं वीरै रग्रे मन उन्नाहार्थं  
 क्रियमाणः पानविशेषः समर्थतां ज्ञायताम् ॥ ३८ ॥

उत्थिप्य कण्ठे प्रतिमुञ्च्य एषाहि माला संग्रामजयदा ॥ ३९ ॥

अविध्यत क्षिप्तवान् ॥ ४० ॥

तयोस्तु क्रोधमंरम्भात्परस्परजयैषिणोः ।  
 युद्धं समभवद्दोरं दुन्दुभेर्वीलिनस्तथा ॥ ४२ ॥  
 अयुध्यत तदा वाली शक्रतुल्यपराक्रमः ।  
 सुष्टिभिर्जानुभिः पद्भिः शिलाभिः पादपैस्तथा ॥ ४३ ॥  
 परस्परं घ्नतोस्तत्र वानरासुरयोस्तदा ।  
 आसीद्धीनोऽसुरो युद्धे शक्रद्वनुर्यवर्धत ॥ ४४ ॥  
 तं तु दुन्दुभिरुद्यम्य धरण्यामभ्यपातयत् ।  
 युद्धे प्राणहरे तस्मिन् निष्पिष्टो दुन्दुभिस्तदा ॥ ४५ ॥  
 स्त्रोतोभ्यो बद्धरक्तं तु तस्य सुखाव पात्यतः ।  
 पपात च महाबाहुः क्षितौ पञ्चत्वमागतः ॥ ४६ ॥  
 तं तोलयित्वा बाहुभ्यां गतमलमचेतनम् ।  
 चिक्षेप वेगवान् वाली वेगेनैकेन योजनम् ॥ ४७ ॥  
 तस्य वेगप्रविद्धस्य वक्त्रात् क्षतजविन्दवः ।  
 प्रपेतुर्मारुतोत्थिप्ता मतङ्गस्याश्रमं प्रति ॥ ४८ ॥

व्यापादयाञ्चने पातितवान् । पात्यतः पात्यमानस्य ॥ ४१ ॥  
 अस्यैव प्रपञ्चस्तथोरित्यादि ॥ ४२ ॥ ४३ ॥  
 हीनः हीनबलः ॥ ४४ ॥  
 उद्यम्य हस्ताभ्यामूर्ध्वोक्षित्य । उक्षाद्येति पाठे उत्पाटितविषाणं  
 क्षत्वेत्यर्थः ॥ ४५ ॥  
 स्त्रोतोभ्यो नासादिद्वारेभ्यः ॥ ४६ ॥

तान् दृष्ट्वा पतितांस्तत्र मुनिः शोणितविप्रुषः ।

क्रुद्धस्तस्य महाभाग ! चिन्तयामास कोन्वयम् ॥ ४९ ॥

येनाहं सहसा स्पृष्टः शोणितेन दुरात्मना ।

कोऽयं दुरात्मा दुर्बुद्धिरकृतात्मा च बालिशः ॥ ५० ॥

इत्युक्त्वा स विनिष्क्रम्य दृष्ट्वा मुनिसत्तमः ।

महिषं पर्वताकारं गतासु पतितं भुवि ॥ ५१ ॥

स तु विज्ञाय तपसा वानरेण कृतं हि तत् ।

उत्ससर्ज महाशापं चेन्नारं वानरं प्रति ॥ ५२ ॥

इह तेनाप्रवेष्टव्यं प्रविष्टस्य वधोभवेत् ।

वनं मत्संश्रयं येन दूषितं रुधिरस्रवैः ॥ ५३ ॥

क्षिपता पादपाश्वेमे संभ्राष्ट्रासुरीं तनुम् ।

समन्तादाश्रमं पूर्णं योजनं मामकं यदि ॥ ५४ ॥

आक्रामिष्यति दुर्बुद्धिर्यत्नं स न भविष्यति ॥

तेल्लयित्वा हस्तग्रहणेन भारं ज्ञात्वा योजनं तावद्दूरम् ॥ ४७ ॥ ४८ ॥

तस्य विप्रुषः कत्तारं कोन्वयमिति चिन्तयामास । चिन्ताया

एवाभिनयो येनेत्यादि ॥ ४९ ॥ ५० ॥ ५१ ॥ ५२ ॥

अप्रवेष्टव्यं न प्रवेष्टव्यमित्यर्थः ॥ ५३ ॥

आसुरीं तनुं क्षिपता येनेमे पादपाः संभ्राष्ट्रा इत्यन्वयः । स यदि

मामकम् आश्रमं तदागमनमुद्दिश्य समन्तात्परिसरवर्त्ति पूर्णं योजनं

तत्पर्यन्तम् ॥ ५४ ॥



ये चास्य सचिवाः केचित् सञ्चिता मामकं वनम् ॥ ५५ ॥  
 न च तैरिह वस्तव्यं श्रुत्वा यान्तु यथासुखम् ।  
 तेऽपि वा यदि तिष्ठन्ति शपिथ्ये तानपि ध्रुवम् ॥ ५६ ॥  
 वनेऽस्मिन् मामके नित्यं पुत्रवत्परिरक्षिते ।  
 पचाङ्कुरविनाशाय फलमूलाभयाय च ॥ ५७ ॥  
 दिवसश्चाद्य मर्यादा यं द्रष्टा श्रोऽस्मि वानरम् ।  
 बज्रवर्षसहस्राणि स वै शैलो भविष्यति ॥ ५८ ॥  
 ततस्ते वानराः श्रुत्वा गिरं मुनिसमीरिताम् ।  
 निश्चक्रमुर्वनात्तस्मात्तान् दृष्ट्वा वालिरब्रवीत् ॥ ५९ ॥  
 किं भवन्तः समस्ताश्च मतङ्गवनवासिनः ।  
 मत्समीपमनुप्राप्ता अपि स्वस्ति वनौकसाम् ॥ ६० ॥  
 ततस्ते कारणं सर्वं तथा शापञ्च वालिनः ।

आक्रमिष्यति पङ्कजं स्पृश्यति तर्हि न भविष्यति न जीविष्यती-  
 त्यर्थः ॥ ५५ ॥

तैर्वैलितचिवैः श्रुत्वा मदुत्तुष्टं शापम् ॥ ५६ ॥

शापमेव हेतूपन्यासपूर्वमाह, वने इति । कलाद्यभावाय तन्नाशाय  
 जायन्ते यतोऽतः शपिष्यामि ॥ ५७ ॥

अद्य दिवसः अयं दिवसः मर्यादा दास्यमानशापस्य । तदेवाह,  
 यमिति । अस्मि अहं यं वानरं वालिसंबन्धिनं आद्रष्टा स शैलो  
 भविष्यति ॥ ५८ ॥ ५९ ॥ ६० ॥ ६१ ॥

शशंसुर्वानराः सर्वे वालिने हेममालिने ॥ ६१ ॥

एतच्छ्रुत्वा तदा वाली वचनं वानरेरितम् ।

स महर्षिं समासाद्य याचते स्म कृताङ्गलिः ॥ ६२ ॥

महर्षिस्तमनादृत्य प्रविवेशाश्रमं प्रति ।

शापधारणभीतस्तु वाली विक्कलतां गतः ॥ ६३ ॥

ततः शापभयाङ्गीतो च्छयमूकं महागिरिम् ।

प्रवेष्टुं नेच्छति हरिर्द्रष्टुं वापि नरेश्वर ! ॥ ६४ ॥

तस्याप्रवेशं ज्ञात्वाहं इदं राम ! महावनम् ।

विचरामि सहामात्यो विषादेन विवर्जितः ॥ ६५ ॥

एषोऽस्थिनिचयस्तस्य दुन्दुभेः संप्रकाशते ।

वीर्य्योत्सेकान्निरस्तस्य गिरिकूटनिभो महान् ॥ ६६ ॥

इमे च विपुलाः सालाः सप्तशाखावलम्बिनः ।

यत्रैकं घटते वाली निष्पचयिर्भोजसा ॥ ६७ ॥

याचते स्म अयाचत । शापमोक्षमिति शेषः ॥ ६२ ॥

शापधारणेन शापविषयदोषज्ञानेन ॥ ६३ ॥ ६४ ॥ ६५ ॥

अस्थिनिचयः शुष्ककायः ॥ ६६ ॥

इमे विपुलाः विशालमूलस्कन्धाः शाखावलम्बिनः प्रशस्तवज्रशाखा-  
वन्तः । यत्र येषु एकं एककालमेव वाली भोजसा भोजयुक्त-  
कम्पनेन सर्वान्निष्पचयितुं पञ्चहीनान् कर्तुं घटते चेष्टते ते इमे सप्त  
साला इत्यर्थः । अनेन वायोरप्यधिकं बलं सूचितम् । न हि वायो-  
युग्मकम्पनेन सकलार्द्रपत्रपातनं क्वचिद् दृष्टचरम् । वक्षितुं निष्पच-

एतदस्यासमं वीर्यं मया राम ! प्रकाशितम् ।  
 कथं तं वालिनं हन्तुं समरे शक्यसे वृष ! ॥ ६८ ॥  
 तथानुवाणं सुग्रीवं प्रहसन् रुक्मिणोऽब्रवीत् ।  
 कस्मिन् कर्मणि निवृत्ते श्रद्धया वालिनो बधम् ॥ ६९ ॥  
 तमुवाचाथ सुग्रीवः सप्तसालानिमान् पुरा ।  
 एवमेकैकशो वाली विव्याथाथ स चासकृत् ॥ ७० ॥  
 रामो निर्द्वारयेदेषां बाणैर्नैकेन च द्रुमम् ।  
 वालिनं निहतं मन्ये दृष्ट्वा रामस्य विक्रमम् ॥ ७१ ॥  
 हतस्य महिषस्यास्थि पादेनैकेन रुक्मिण ! ।  
 उद्यम्य प्रक्षिपेच्चापि तरसा द्वे धनुःशते ॥ ७२ ॥

यितुं निष्पत्तीकृतमित्यर्थः । एकं सालं शरेण भित्वा शरो निष्पन्नं  
 यथा गच्छति तथा कर्तुमिति व्यथयितुमिति यावत् । सपन्ननिष्पत्तादति-  
 व्यथन इति शास्त्रात् । अप्राकृतकर्पित्वाच्च बाणव्यापारस्यापि सम्भव  
 इति व्याचक्षौ ॥ ६७ ॥

उक्तं वालिवीर्यमुपसंहरति, एतदिति ॥ ६८ ॥

प्रहसन् भगवद्दीर्घाज्ञानादेवं वाद इति हासः ॥ ६९ ॥

एवमुक्तप्रकारेण एकैकशः एकैकस्मिन् काले सप्तपि स वाली  
 असकृद्विव्याथ पीडितवान् । आर्घं परस्मैपदं सकृत्कृतं कावताली-  
 यत्वद्युदासायासकृदिति । विव्याधेति पाठान्तरं तुल्येऽर्थः ॥ ७० ॥

एकेन बाणैर्नैवामेकं द्रुममपि चेन्निर्द्वारयेत् । तदपि वालिनं  
 हतं मन्ये तद्वधयोग्यतासम्भावनयोर्भावात् । पादेनस्थो हस्तेन स्पर्श-

एवमुक्त्वा तु सुग्रीवो रामं रक्तान्तलोचनः ।  
 ध्यात्वा सुहृत्तं काकुत्स्थं पुनरेव वचोऽब्रवीत् ॥ ७३ ॥  
 शूरश्च शूरमानी च प्रख्यातबलपौरुषः ।  
 बलवान् वानरो वाली संयुगेष्वपराजितः ॥ ७४ ॥  
 दृश्यन्ते चास्य कर्माणि दुष्कराणि सुरैरपि ।  
 यानि सञ्चिन्ता भीतोऽहं ऋष्यमूकमुपाश्रितः ॥ ७५ ॥  
 तमजय्यमधृष्यश्च वानरेन्द्रममर्षणम् ।  
 विचिन्तयन्न मुञ्चामि ऋष्यमूकममुं त्वहम् ॥ ७६ ॥  
 उद्दिग्धः शङ्कितश्चाहं विचरामि महावने ।  
 अनुरक्तैः सहामात्यैर्हेतुमत्प्रमुखैर्वरैः ॥ ७७ ॥  
 उपालभ्यश्च मे स्नायं सन्निधौ मित्रवत्सल ! ।  
 त्वामहं पुरुषव्याघ्र ! हिमवन्तमिवाश्रितः ॥ ७८ ॥  
 किं तु तस्य बलज्ञोऽहं दुर्भ्रातुर्वलशालिनः ।

योग्यत्वात् तरसा बलेन प्रक्षिपेदपि चेत्तदापि रामस्य विक्रमं दृष्ट्वा  
 वालिनं हृतं मन्य इति संबन्धः ॥ ७१ ॥ ७२ ॥

ध्यात्वा रामवीर्यस्याप्रत्यक्षत्वाद्भ्रामेण वालिवधः शक्यो न वेति  
 सञ्चिन्त्य पुनर्मित्रभावेनाह, शूरश्चेति ॥ ७३ ॥ ७४ ॥

यानि वालिवर्माणि सञ्चिन्त्य भीतस्तेन सह रणाय भीतः ॥ ७५ ॥

उक्तमेव भीत्या पुनराह, तमजयमिति ॥ ७६ ॥ ७७ ॥

त्वां मित्रभूतम् ॥ ७८ ॥

अप्रत्यक्षन्तु म वीर्यं समरे तव राघव ! ॥ ७६ ॥  
 न खल्वहं त्वां तुल्ये नावमन्ये न भीषये ।  
 कर्मभित्तस्य भीमैश्च कातर्यं जनितं मम ॥ ७७ ॥  
 कामं राघव ! ते वाणी प्रमाणं धैर्यमाकृतिः ।  
 सूचयन्ति परं तेजो भस्मच्छन्निवानलम् ॥ ७८ ॥  
 तस्य तद्दहनं श्रुत्वा सुग्रीवस्य महात्मनः ।  
 स्मितपूर्वमतो रामः प्रत्युवाच हरिं प्रति ॥ ७९ ॥  
 यदि न प्रत्ययोः स्मासु विक्रमे तव वानर ! ।  
 प्रत्ययं समरे स्नायमहमुत्पादयामि ते ॥ ८० ॥  
 एवमुक्त्वा तु सुग्रीवं सान्त्वयन् लक्ष्मणायजः ।  
 राघवो दुन्दुभेः कायं पादाङ्गुष्ठेन लीलया ॥ ८१ ॥  
 तोलयित्वा महाबाहुश्चिपेप दशयोजनम् ।

यदि मामाश्रितस्तर्हि त्यज वालिभयं तत्राह, किं त्विति । तद्वत्  
 ज्ञातं त्वद्वत्तत्त्वात्तमतो भयमित्यर्थः ॥ ७६ ॥

तुल्ये तद्वत्परीक्षां न कुर्वे इति भावः । नावमन्ये न भीषये च ।  
 किंतु स्वकातर्यप्रादेव पुनर्ब्रवीमीति भावः ॥ ७७ ॥

वाणी वालिवधविषया प्रमाणं विश्वसनीया । यतो धैर्यमकात-  
 र्यप्राप्तं तद्वत्तत्त्वात्त वादः आकृतिरनुभवसिद्धो दिव्यविग्रह एते द्वे । परं  
 तेजः सकलजगत्संहारकं तेजः काममतिशयेन सूचयन्ति सूचयतः  
 भस्मच्छन्नानलोपमया गुप्तावस्थितिमहाशक्तिमत्त्वं सूचितम् ॥ ७८ ॥ ७९ ॥

अस्मासु विक्रमे अस्मान्निष्ठविक्रमे प्रत्ययो विश्वासः ॥ ८० ॥ ८१ ॥

असुरस्य तनुं शुष्कां पादाङ्गुष्ठेन वीर्यवान् ॥ ८५ ॥

क्षिप्तं दृष्ट्वा ततः कायं सुग्रीवः पुनरब्रवीत् ।

लक्ष्मणस्यायतो रामं तपन्तमिव भास्करम् ।

हरीणामयतो वीरमिदं वचनमर्थवत् ॥ ८६ ॥

आर्द्रः समांशः प्रत्यग्रः क्षिप्तः कायः पुरा सखे ।।

परिश्रान्तेन मत्तेन भ्रात्रा मे वालिना तदा ॥ ८७ ॥

लघुः सम्प्रतिनिर्मांसस्तृणभृतश्च राघव ।।

क्षिप्त एवं प्रहर्षेण भवता रघुनन्दन ॥ ८८ ॥

नात्र शब्दं बलं ज्ञातुं तव वा तस्य बाधिकम् ।

आर्द्रं शुष्कमिति ह्येतत् सुमहद्वाघवान्तरम् ॥ ८९ ॥

स एव संशयस्तात ! तव तस्य च यद्वलम् ।

सालमेकं विनिर्भिय भवेद्व्यक्तिर्वलाबले ॥ ९० ॥

कृत्वैतत्कार्मुकं सज्यं हस्तिहस्तमिवापरम् ।

अर्थवदुपपत्तियुक्तमिदं वचनमब्रवीत् । अनुत्पन्नप्रत्यय इति शेषः ॥ ८६ ॥

तदेवाह, आर्द्र इति । प्रत्यग्रो नूतनः मत्तेन भोगार्थं पीत-  
मदेन ॥ ८७ ॥ ८८ ॥

बलाधिक्यनिर्णये हेतुमाह, आर्द्रमिति ॥ ८९ ॥

यद् बलं तत्रेति शेषः । यद् बले इति पाठे ईर्यदिति अव्ययं यः  
संशयोऽस्मिन्प्रश्ने प्राक् बलविषये आसीत् सोऽद्याप्यस्थेवेत्यर्थः ।

आकर्णपूर्णमायस्य विसृजस्व महाशरम् ॥ ८१ ॥

इमं हि तालं प्रहितस्त्वया शरो

न संशयोऽर्चति विदारयिष्यति ।

अलं विमर्शेण मम प्रियं ध्रुवम्

कुरु व राजन् ! प्रतिशापितो मया ॥ ८२ ॥

यथा हि तेजःसु वरः सदा रवि-

र्यथा हि शैलो हिमवान् महाद्रिषु ।

यथा चतुष्पातसु च केशरीवर-

स्तथा नराणामसि विक्रमे वरः ॥ ८३ ॥

इत्यार्षे रामायणे वाल्मीकीये किष्किन्धाकाण्डे

एकादशः सर्गः ॥ ११ ॥

तर्हि किं ते प्रत्ययकारकं तत्राह, सालमेकमिति । एकं सालं उतेशु  
विनिर्भेद्य बलाबलविषये व्यक्तिः प्रकटता भवेत् ॥ ८० ॥ ८१ ॥

त्वया प्रहितः क्षिप्तः शरः इमं सालं विदारयिष्यति । अत्र न  
सन्देहस्तस्मात्त्वया विमर्शो विचारो न कर्तव्यः मया सख्या सम्प्रति  
शापितः शपथपूर्वं नियुक्तोऽतो मम प्रियं ध्रुवं कुरुष्वेत्यर्थः ॥ ८२ ॥

तेजःसु तेजस्विषु । विक्रमे वरः श्रेष्ठत्वेनाभिमतोऽसि भवसी-  
त्यर्थः । सालभेदेन सतीति शेषः ॥ ८३ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकादशः सर्गः ॥ ११ ॥



## द्वादशः सर्गः ।

—००००—

एतच्च वचनं श्रुत्वा सुग्रीवस्य सुभाषितम् ।  
 प्रत्ययार्थं महातेजा रामो जयाह कार्मुकम् ॥ १ ॥  
 स गृहीत्वा धनुर्धोरं शरमेकञ्च मानदः ।  
 सालमुद्दिश्य चित्तेऽप्यपूरयन् स रवैर्दिशः ॥ २ ॥  
 स विस्मृतो बलवता बाणः स्वर्णपरिष्कृतः ।  
 भित्वा तालान् गिरिप्रस्थं सप्तभूमिं विवेश ह ॥ ३ ॥  
 सायकस्तु मुहूर्तेन तालान् भित्वा महाजवः ।  
 निष्पत्य च पुनस्तूणं तमेव प्रविशेह ॥ ४ ॥  
 तान् दृष्ट्वा सप्त निर्भिन्नान् तालान् वानरपुङ्गवः ।  
 रामस्य शरवेगेन विस्मयं परमं गतः ॥ ५ ॥

स एकतालोद्दिशेनेव क्षिप्तोऽपि बाणः सप्त तालान् भित्वा तदाश्रम-  
 गिरिप्रस्थमपि भित्वा तदाधारभूमिमपि भित्वा सप्तभूमिरसातप्तं विवे-  
 शेत्यर्थः ॥ १ ॥ २ ॥ ३ ॥

निष्पत्य रसातलपर्यन्तं गत्वा तत्रत्यासुरान् हत्वा तमेव तूणं  
 पूर्वोधारं तूणम् । अनेन रामबाणानां चेतनपरशक्तिमद्देवताधिष्ठितत्वं  
 सूचयति, तदुक्तम् ।

युगपत्सप्ततालांश्च रघुनाथो बिभेद ह ।

पातालदानवान् हत्वा पुनस्तूणं विवेश च ॥

इति ॥ ४ ॥ ५ ॥

स मूर्ध्नान्यपतद्भूमौ प्रलम्बीकृतभूषणः ।  
 सुग्रीवः परमप्रीतो राघवाय कृताञ्जलिः ॥ ६ ॥  
 इदञ्चेवाच धर्मज्ञं कर्मणा तेन हर्षितः ।  
 रामं सर्वास्त्रविदुषां श्रेष्ठं शूरमवस्थितम् ॥ ७ ॥  
 सेन्द्रानपि सुरान् सर्वास्त्रं बाणैः पुरुषर्षभ ! ।  
 समर्थः समरे हन्तुं किं पुनर्वालिनं प्रभो ॥ ८ ॥  
 येन सप्त महाताला गिरिभूर्मिश्र दारिता ।  
 बाणैर्नैकेन काकुत्स्थ ! स्थाता ते को रणायतः ॥ ९ ॥  
 अद्य मे विगतः शोकः प्रीतिरद्य परा मम ।  
 सुहृदं त्वां समासाद्य महेन्द्रवरुणोपमम् ॥ १० ॥  
 तमयैव प्रियार्थं मे वैरिणं भ्रातृरूपिणम् ।  
 वालिनं जहि काकुत्स्थ ! मया बद्धोऽयमञ्जलिः ॥ ११ ॥  
 ततो रामः परिष्वज्य सुग्रीवं प्रियदर्शनम् ।  
 प्रत्युवाच महाप्राज्ञो लक्ष्मणानुगतं वचः ॥ १२ ॥

प्रलम्बीकृतभूषणः साष्टाङ्गप्रणामवशात्प्रलम्बीकृतभूषणः कण्ठा-  
 दिवर्त्तिसकलभूषणः कृताञ्जलिः इत्यानानन्तरमिति शेषः ॥ ६ ॥ ७ ॥ ८ ॥

भूमिश्च चात्सप्तपातालास्तद्वर्त्तिनोऽसुराश्च ॥ ९ ॥ १० ॥ ११ ॥

लक्ष्मणानुगतं तत्सममित्यर्थः । यदा लक्ष्मणवत्स्वित्त्वेनानुगतं स्वीकृतं  
 सुग्रीवमित्यर्थः ॥ १२ ॥

अस्माद्गच्छाम किष्किन्धां क्षिप्रं गच्छ त्वमग्रतः ।

गत्वा चाकलय सुग्रीव ! वालिनं भ्रातृगन्धिनम् ॥ १३ ॥

सर्वे ते त्वरितं गत्वा किष्किन्धां वालिनः पुरीम् ।

वृक्षैरात्मानमावृत्य ह्यतिष्ठन् गहने वने ॥ १४ ॥

सुग्रीवोऽप्यनदह्वोरं वालिनो ज्ञानकारणात् ।

गाढं परिहृतो वेगाद्वादैर्भिन्दन्निवास्वरम् ॥ १५ ॥

तं श्रुत्वा निनदं भ्रातुः क्रुद्धो वाली महाबलः ।

निष्पपात सुसंरब्धो भास्करोस्ततटादिव ॥ १६ ॥

ततः सुतमुलं युद्धं वालिसुग्रीवयोरभूत् ।

गगने ग्रहयोर्ध्वारं बुधाङ्गारकयोरिव ॥ १७ ॥

अस्मादृष्यमूकात् । भ्रातृगन्धिनं अनर्थकभावं व्यपदेशम् ॥ १३ ॥

आत्मानं खेदे हान् ॥ १४ ॥

ज्ञानकारणादाज्ञाननिमित्तं गाढं परिहृतं वस्त्रं यनेत्यर्थः ।  
वाससा दृढं कटिं बध्नेत्यर्थः । वेगात् नादकारणप्रायवेगादुत्पन्नै-  
रिति शेषः ॥ १५ ॥

भास्करोस्ततटादिति दूरमप्युदयपर्वतम् अत्यल्पेन कालेन याति ।  
एवमदृश्यस्थानतया तत्तुल्यगुहातः क्षणेन बहिरागत इत्यर्थः । यत्त्व-  
त्पदेनोदयगिरिलक्षणं यदपि मेरुत्तरवासिनाऽधिष्ठत्येयमुक्तिरिति  
याख्यानं तत्क्षिप्रमसङ्गतचेति स्पष्टम् सुधियां ॥ १६ ॥

बुधाङ्गारकयोरिव वज्रगोकार्णयोर्वायेति पाठान्तरम् । वज्रगो-  
कार्णयोः तदाख्यपर्वतौ यथा तथेति शेषः ॥ १७ ॥

तलैरशनिकल्पैश्च वज्रकल्पैश्च सुष्टिभिः ।  
 जघ्नतुः समरेऽन्योऽन्यं भ्रातरौ क्रोधमूर्च्छितौ ॥ १८ ॥  
 ततो रामो धनुष्याणिस्तावुभौ समुदैक्षत ।  
 अन्योऽन्यसदृशौ वीरावुभौ देवाविवाश्विनौ ॥ १९ ॥  
 यन्नावगच्छत्सुग्रीवं वालिनं वापि राघवः ।  
 ततो न हतवान् बुद्धिं मोक्तुमन्तकरं शरम् ॥ २० ॥  
 एतस्मिन्नन्तरे भग्नः सुग्रीवस्तेन वालिना ।  
 अपश्यन् राघवं नाथं ऋष्यमूकं प्रदुर्द्रुव ॥ २१ ॥  
 क्लान्तो रुधिरसिक्ताङ्गः प्रहारैर्जर्जरीकृतः ।  
 वालिनाभिद्रुतः क्रोधात्प्रविवेश महावनम् ॥ २२ ॥  
 तं प्रविष्टं वनं दृष्ट्वा वाली शापभयात्ततः ।  
 सुक्तो ह्यसि त्वमित्युक्त्वा सन्निरुत्तो महाबलः ॥ २३ ॥  
 राघवोऽपि सह भ्रात्रा सह चैव हनूमता ।  
 तदेव वनमागच्छत्सुग्रीवो यत्र वानरः ॥ २४ ॥

अशनिर्दम्भीलिः वज्रं वज्रायुधम् ॥ १८ ॥ १९ ॥

नावगच्छद्विविधेति शेषः ॥ २० ॥

राघवं नाथं रक्तकमित्यपश्यन् अजानन् ॥ २१ ॥ २२ ॥

वनं प्रविष्टं ऋष्यमूकस्येति शेषः । सन्निरुत्तः परावृत्तः ॥ २३ ॥ २४ ॥

तं समीच्यागतं रामं सुग्रीवः सहलक्षणम् ।  
 ह्रीमान् दीनमुवाचेदं वसुधामवलोकयन् ॥ २५ ॥  
 आकृत्यस्वेति मामुक्त्वा दर्शयित्वा च विक्रमम् ।  
 वैरिणा घातयित्वा च किमिदानीं त्वया कृतम् ॥ २६ ॥  
 तामेव वेलं वक्तव्यं त्वया राघव ! तत्त्वतः ।  
 वालिनं न निहन्मीति ततो नार्हामतो ब्रजे ॥ २७ ॥  
 तस्य चैवं ब्रुवाणस्य सुग्रीवस्य महात्मनः ।  
 करुणं दीनया वाचा राघवः पुनरब्रवीत् ॥ २८ ॥  
 सुग्रीव ! श्रूयतां तात ! क्रोधश्च व्यपनीयताम् ।  
 कारणं येन बाणोऽयं स मया न विसर्जितः ॥ २९ ॥  
 अलङ्कारेण वेषेण प्रमाणेन गतेन च ।  
 त्वञ्च सुग्रीव ! वाली च सदृशौ स्थः परस्परम् ॥ ३० ॥

ह्रीमान् पराभूतत्वात् ॥ २५ ॥  
 विक्रमं तालभेदनेन । घातयित्वा युद्धप्रेरणाद्वारा । किं कृतमनु-  
 चितमेव कृतमित्यर्थः ॥ २६ ॥  
 तामेव वेलं सप्तम्यर्थे द्वितीया । वालिना युद्धप्रेरणावेलायाम् ।  
 ततस्तदेत्यर्थः । इतः ऋष्यमूकवनादित्यर्थः ॥ २७ ॥ २८ ॥  
 स बाणो वालिसंहारको बाणः ॥ २९ ॥  
 तदेव कारणमाह, अलङ्कारेणेति ॥ ३० ॥

स्त्ररेण वर्चसा चैव प्रेक्षितेन च वानर ! ।  
 विक्रमेण च वाक्यैश्च व्यक्तिं वां नोपलक्ष्ये ॥ ३१ ॥  
 ततोऽहं रूपसादृश्यान्मोहितो वानरोत्तम ! ।  
 नोत्सृजामि महाविगं शरं शत्रुनिवर्हणम् ॥ ३२ ॥  
 जीवितान्तकरं घोरं सादृश्यात्तु विशङ्कितः ।  
 मूलघातो न नौ स्याद्वि द्वयोरिति कृतो मया ॥ ३३ ॥  
 त्वयि वीर ! विपन्ने हि अज्ञानाक्लाघवान्मया ।  
 मौढ्यञ्च मम बाल्यञ्च ख्यापितं स्यात् कपीश्वर ! ॥ ३४ ॥

वर्चः शरीरकान्तिः वां युवयोः ॥ ३१ ॥

मोहित इति । नन्विदमनुचितं यद्भगवतो मोहः । अमोहे  
 मोह इत्यन्तकथनञ्च । किञ्च प्रलयनसमये ऋष्यमूकाभिमुखधावनेन  
 व्यक्तिसंस्थेवेति चेन्न । वालिन आयुर्दायासमाप्त्य तत्थाकरणेऽपि  
 सुग्रीवसन्तोषाय स्वस्तिन्मानुष्यबुध्यनुत्पादनाय चात्मनि मोहेत्येक्षया  
 समाधानादक्षतेः । मोहित इत्यस्येवेति शेषः । ईदृशे विषये एवं-  
 विधान्तवचनं न दोषायेत्यप्यनेन ध्वनितम् । नोत्सृजामि नोद-  
 श्जम् ॥ ३२ ॥

विशङ्कितः शङ्कावान् । हि निश्चयेन नौ आवयोर्द्वयोरपि त्वन्ना-  
 शेन मूलघातो न स्यात् माभूदिति एतदर्थं मया कृतः । शराऽनुत्सर्गं  
 इति शेषः ॥ ३३ ॥

मूलघातमेव दर्शयति, त्वयीति । मया विपन्ने मदरापारतो ना-  
 शिते । अज्ञानमनिश्चयप्रवृत्तिः । क्लाघवाक्लापस्यात् ॥ ३४ ॥

दत्ताभयवधो नाम पातकं महद्भुतम् ।  
 अहश्च लक्ष्मणश्चैव सीता च वरवर्णिनी ॥ ३५ ॥  
 त्वद्धीना वयं सर्वे वनऽस्मिन् शरणं भवान् ।  
 तस्माद् युद्धास्व भूयस्त्वं मा माशङ्कीश्च वानर ! ॥ ३६ ॥  
 एतन् मुहूर्त्ते तु मया पश्य वालिनमाहव ।  
 निरतामिषुणैकेन चेष्टमानं महीतले ॥ ३७ ॥  
 अभिज्ञानं कुरुष्व त्वमात्मनो वानरेश्वर ! ।  
 येन त्वामभिजानीयां दन्दयुद्धमुपागतम् ॥ ३८ ॥  
 गजपुष्पीमिमां फुल्लामुत्पाद्य शुभलक्षणां ।  
 कुरु लक्ष्मण ! कण्ठेऽस्य सुग्रीवस्य महात्मनः ॥ ३९ ॥  
 ततो गिरितटे यातामुत्पाद्य कुसुमायुताम् ।  
 लक्ष्मणो गजपुष्पीं तां तस्य कण्ठे व्यसर्जयत् ॥ ४० ॥

बाधकान्तरमाह, दत्तमभयमस्मै स दत्ताभयस्तस्य वधो महत्प-  
 त्कर्मिति नाम प्रसिद्धम् । स्वमूलघातमप्याह, अहमिति ॥ ३५ ॥  
 मा माशङ्कीरित्याबाधायां द्वित्वम् ॥ ३६ ॥ ३७ ॥ ३८ ॥  
 गजपुष्पी नागपुष्पीलता शुभं सम्भक् लक्षयतीति शुभलक्षणा  
 ताम् ॥ ३९ ॥  
 व्यसर्जयन्निसृष्टवान् समर्पितवानित्यर्थः ॥ ४० ॥



स तथा शुश्रूभे श्रीमान् लतया कण्डसक्तया ।  
 मालयेव बलाकानां ससन्ध्य इव तोयदः ॥ ४१ ॥  
 विभ्राजमानो वपुषा रामवाक्यसमाहितः ।  
 जगाम सह रामेण किष्किन्धां पुनराप सः ॥ ४२ ॥

इत्यार्षे रामायणे वाल्मीकीये किष्किन्धाकाण्डे  
 द्वादशः सर्गः ॥ ७ ॥

लतया शुक्लपुष्पनागपुष्पीलतया सन्ध्यारागसहिततोयद इव स्वयं  
 बलाकानां मालयेव तथा लतया शुश्रूभे ॥ ४१ ॥  
 रामवाक्ये तत्करणे समाहित उद्युक्तः ॥ ४२ ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे द्वादशः सर्गः ॥ ७ ॥

## त्रयोदशः सर्गः ।

—००७००—

ऋष्यमूकात्स धर्मात्मा किष्किन्धां लक्ष्मणायजः ।

जगाम सह सुग्रीवो वालिविक्रमपालिताम् ॥ १ ॥

समुद्यस्य महत्पापं रामः काञ्चनभूषितम् ॥

शरांश्चादित्यसंकाशान् शृहीत्वा रणसाधकान् ॥ २ ॥

अग्रतस्तु ययौ तस्य राघवस्य महात्मनः ।

सुग्रीवः संहतग्रीवो लक्ष्मणस्य महाबलः ॥ ३ ॥

पृष्ठतो हनुमान् वीरो नलो नीलश्च वीर्यवान् ।

तारश्चैव महातेजा हरियूथपयूथपः ॥ ४ ॥

ते वीक्षमाणा वृक्षांश्च पुष्पभारावलम्बिनः ।

प्रसन्नाम्बुवहाश्चैव सरितः सागरङ्गमाः ॥ ५ ॥

कन्दराणि च शैलांश्च निर्दराणि गुहास्तथा ।

शिखराणि च मुख्यानि दरीश्च प्रियदर्शनाः ॥ ६ ॥

ऋष्यमूकादिति ॥ १ ॥ ३ ॥

संहतग्रीवः दृढबन्धबद्धग्रीवः ॥ ३ ॥

हरियूथपानामपि यूथं याति तादृशः ॥ ४ ॥ ५ ॥

कन्दराणि मन्दिराकारपर्वतविवराणि निर्दराणि शिलाविवराणि

गुहाः देवलातगिरिबिलानि । दरी गङ्गराणि ॥ ६ ॥

आकोशमग्नभागपर्यन्तं कुङ्कुमैर्मुक्तरूपैः तनेष्वदिकसितैः प्रद्वैः

वैदूर्यविमलैस्तोयैः पद्मेश्चाकोशकुङ्कुमलः ।  
 शोभितान् सजलान् मार्गे तटाकांश्चावलोकयन् ॥ ७ ॥  
 कारण्डैः सारमैर्हंसैर्वज्रुलैर्जलकुट्टैः ।  
 चक्रवाकैस्तथा चान्यैः शकुनैः प्रतिनादितान् ॥ ८ ॥  
 मृदुशब्दांकुराहारान्निर्भयान् वनचारिणः ।  
 चरतः सर्वतः पश्यन् स्थलीषु हरिणान् स्थितान् ॥ ९ ॥  
 तटाकवैरिणश्चापि शुक्रदन्तविभूषितान् ।  
 घोरानेकचरान् वन्यान् द्विरदान् कूलवातिनः ॥ १० ॥  
 मत्तान् गिरितटोद्घुष्टान् पर्वतानिव जङ्गमान् ।  
 वानरान् द्विरदप्रस्थान्महीरेणुसमुत्तितान् ॥ ११ ॥  
 वने वनचरांश्चान्यान् खेचरांश्च विहङ्गमान् ।  
 पश्यन्तस्त्वरिता जग्मुः सुग्रीववशवर्त्तिनः ॥ १२ ॥  
 तेषान्नु गच्छतां तत्र त्वरितं रघुनन्दनः ।  
 द्रुमखण्डवनं दृष्ट्वा रामः सुग्रीवमब्रवीत् ॥ १३ ॥

शोभितान् । अवलोकयन् ॥ ७ ॥

कारण्डैः कारण्डवैः ॥ ८ ॥

शब्दं लयम् ॥ ९ ॥

कूलघातित्वादेव तटाकवैरित्वम् एकचरान् असहायचरान् ॥ १० ॥

द्विरदप्रस्थान् गजतुल्यान् ॥ ११ ॥ १२ ॥

द्रुमाणां खण्डः समूहो यस्मिन् तादृशं वनम् ॥ १३ ॥

एष मेघ इवाकाशे वृक्षखण्डः प्रकाशते ।  
 मेघसङ्घातविपुलं पर्यन्तकदलीवृतम् ॥ १४ ॥  
 किमेतज्ज्ञातुमिच्छामि सखे ! कौतूहलं मम ।  
 कौतूहलापनयनं कर्तुमिच्छाम्यहं त्वया ॥ १५ ॥  
 तस्य तद्वचनं श्रुत्वा राघवस्य महात्मनः ।  
 गच्छन्नेवाचच्छेऽथ सुग्रीवस्तन्महदनम् ॥ १६ ॥  
 एतद्वाघव ! विस्तीर्णमाश्रमं अमनाशनम् ।  
 उद्यानवनसम्पन्नं स्वादुमूलफलोदकम् ॥ १७ ॥  
 अत्र सप्तजना नाम मुनयः शंसितव्रताः ।  
 सप्तैवासन्नधःश्रीर्षा नियतं जलशायिनः ॥ १८ ॥  
 सप्तरात्रे कृताहारा वायुनाचलवासिनः ।  
 दिवं वर्षशतैर्याताः सप्तभिः सकलेवराः ॥ १९ ॥

वृक्षखण्डो वृक्षसमूहः मेघेत्यादुत्तरान्वयः ॥ १४ ॥  
 त्वया कर्त्ता कौतूहलस्यौत्सुक्यस्यापनयनं निवर्त्तनं कर्तुं कारयितु-  
 मिच्छामि ॥ १५ ॥ १६ ॥  
 उद्यानैरुपवनैश्च सम्पन्नं युक्तम् ॥ १७ ॥  
 सप्तजना नाम सप्तजना इति प्रसिद्धा अन्नधःश्रीर्षाः भूषतिष्ठापित-  
 शिरसः ॥ १८ ॥  
 केवलवायुनैव सप्तरात्रे गते कृताहाराः । सप्तभिर्वर्षशतैः सकले-  
 वरा दिवं याताः ॥ १९ ॥

तेषामेतत्प्रभावेण द्रुमप्राकारसंवृतम् ।  
 आश्रमं सुदुराधर्षमपि सेन्द्रैः सुरासुरैः ॥ २० ॥  
 पक्षिणो वर्जयन्तेऽतस्तथान्ये वनचारिणः ।  
 विशन्ति मोक्षाद् द्येयं न निवर्तन्ति ते पुनः ॥ २१ ॥  
 विभूषणरवाश्चात्र श्रूयन्ते सकलाक्षराः ।  
 तृर्थगीतस्वनश्चापि गन्धो दिव्यश्च राघव ! ॥ २२ ॥  
 चेताग्नेयोऽपि दीप्यन्ते धूमो ह्येष प्रदृश्यते ।  
 वेष्टयन्निव वृक्षाग्रान् कपोताङ्गारूढो घनः ॥ २३ ॥  
 एते वृक्षाः प्रकाशन्ते धूमसंसक्तमस्तकाः ।  
 मेघजालप्रतिच्छन्ना वैदूर्यगिरयो यथा ॥ २४ ॥  
 कुरु प्रणामं धर्मात्मन् ! तेषामुद्दिश्य राघव ! ।  
 लक्ष्मणेन सह भ्रात्रा प्रयतः संहताञ्जलिः ॥ २५ ॥

एतदाश्रमं कर्धर्चादिराश्रमशब्दः ॥ २० ॥

वर्जयन्ति न प्रविशन्ति पुनर्न निवर्तन्ति अत्रैव म्रियन्ते इत्यर्थः ॥

॥ २१ ॥

सकलाक्षराः वलाक्षराभिर्मधुराक्षराभिर्वाग्भिः संहिता भूषण-  
 रवा अप्सरसामिति शेषः । दिव्यो गन्धश्च तासामेवानुभूयत इति  
 शेषः । न केवलं भोगभूमिः वर्मभूरपीत्याह ॥ २२ ॥

चेतेत्यादि । कपोताङ्गवदङ्गो धूसरो घन इव धूमो वृक्षाग्रान्  
 वेष्टयन् व्याप्तुवन् दृश्यते ॥ २३ ॥ २४ ॥ २५ ॥

प्रणमन्ति हि ये तेषामृषीणां भावितात्मनाम् ।  
 न तेषामग्रुभं किञ्चिच्छरीरे राम ! विद्यते ॥ २६ ॥  
 ततो रामः सह भ्रात्रा लक्ष्मणेन कृताञ्जलिः ।  
 समुद्दिश्य महात्मानस्तारुषीनभ्यवादयत् ॥ २७ ॥  
 अभिवाद्य च धर्मात्मा रामो भ्राता च लक्ष्मणः ।  
 सुग्रीवो वानराश्चैव जग्मुः संहृष्टमानसाः ॥ २८ ॥  
 ते गत्वा दूरमध्वानं तस्मात् सप्तजनाश्रमात् ।  
 ददृशुस्तां दुराधर्षां किष्किन्धां वालिपालिताम् ॥ २९ ॥

ततस्तु रामानुजरामवानराः  
 प्रगृह्य शस्त्राण्युदितोयतेजसः ।  
 पुरीं सुरेशात्मजवीर्य्यपालितां  
 वधाय शत्रोः पुनरागतास्त्वह ॥ ३० ॥

इत्यार्षे रामायणे वाल्मीकीये किष्किन्धाकाण्डे  
 त्रयोदशः सर्गः ॥ ० ॥

तेषामुद्दिश्य तानुद्दिश्येति यावत् तेषां प्रणमन्ति तान् प्रणमन्ति ॥ २६ ॥  
 महात्मानः महात्मनस्तारुषीनुद्दिश्याभ्यवादयत् नमस्कृतवान् ॥ २७ ॥  
 वानरा हनुमदादयः । एतत्कथाप्रश्नादिकं वाल्यायुःसमाप्ति-  
 काललाभाय ॥ २८ ॥ २९ ॥

शस्त्राणि वानराणां शस्त्रं शिलादि ॥ ३० ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे त्रयोदशः सर्गः ॥ ७ ॥

## चतुर्दशः सर्गः ।

सर्वे ते त्वरितं गत्वा किष्किन्धां वालिनः पुरीम् ।  
 दृष्ट्वैरात्मानमावृत्य व्यतिष्ठन् गहने वने ॥ १ ॥  
 विसर्ग्य सर्वतो दृष्टिं कानने काननप्रियः ।  
 सुग्रीवो विपुलग्रीवः क्रोधमाहारयद् भृशम् ॥ २ ॥  
 ततस्तु निनन्द घोरं कृत्वा युद्धाय चाकलयत् ।  
 परिवारैः परिवृतो नादैर्भिन्दन्निवास्वरम् ॥ ३ ॥  
 गर्जन्निव महामेघो वायुवेगपुरःसरः ।  
 अथ बालार्कसदृशो दृप्तसिंहगतिस्ततः ॥ ४ ॥  
 दृष्ट्वा रामं क्रियादत्तं सुग्रीवो वाक्यमब्रवीत् ।  
 हरिवागुरया व्याप्तां तदा काञ्चनभूषणाम् ॥ ५ ॥  
 प्राप्ताः स्म ध्वजयन्त्राक्षां किष्किन्धां वालिनः पुरीम् ।  
 प्रतिज्ञा या कृता वीर ! त्वया वालिवधे पुरा ॥ ६ ॥

गहने निविडे दुष्प्रवेशे ॥ १ ॥ २ ॥ ३ ॥  
 वायोर्वेगः पुरःसरो यस्य स महामेघ इव । बालार्कसदृशो  
 वर्णेन प्रतापेन च ॥ ४ ॥  
 हरिरूपवागुरया व्याप्तां वागुराकारतया स्थितहरिकाम् ॥ ५ ॥  
 ध्वजैर्यन्त्रैः प्राकारयुद्धार्पोदितैराक्षाम् ॥ ६ ॥



सफलां कुरु तां क्षिप्रं लतां काल इवागतः ।  
 एवमुक्तस्तु धर्मात्मा सुग्रीवेण स राघवः ॥ ७ ॥  
 तमेवोवाच वचनं सुग्रीवं शत्रुसूदनः ।  
 कृताभिज्ञानचिह्नस्त्वमनया गजसाङ्गया ॥ ८ ॥  
 लक्ष्मणेन समुत्पाद्य एषा कण्ठे कृता तव ।  
 शोभसेऽप्यधिकं वीर ! लतया कण्ठसक्तया ॥ ९ ॥  
 विपरीत इवाकाशे सूर्यो न च त्रमालया ।  
 अथ वालिसमुत्थन्ते भयं वैरञ्च वानर ! ॥ १० ॥  
 एकेनाहं प्रमोक्ष्यामि बाणमोक्षेण संयुगे ।  
 मम दर्शय सुग्रीव ! वैरिणं भ्रातृरूपिणम् ॥ ११ ॥

यथा आगतः कालो ऋतुविशेषरूपः लतां प्राक् संपुष्पां ततः  
 सफलां करोति तथा खल्लतप्रतिज्ञां त्वमपि सफलां कुर्वित्यर्थः ॥ ७ ॥

गजसाङ्गया गजेन समानमाङ्गो नाम यस्यास्तया ॥ ८ ॥ ९ ॥

नक्षत्रमालया आकाशे विपरीतो विशेषेण परीतो वेष्टितः सूर्यत्र  
 इव । कविविकल्पितोपमालीकोपमा । तेन तादृशः सूर्यो यदि भवेत्  
 तदा तरुणाकवर्णस्य कण्ठसक्तशुक्लपुष्पमाल्यस्योपमास्यादित्यतिशयो-  
 क्तिरत्र व्यङ्ग्या । केचित्तु विपरीते इति सप्तम्यन्तम् ।

परीतन्तु दिवाप्रोक्तां विपरीतन्तु शर्वरी ।

पैर्णमासीगतश्चन्द्रः सूर्यत्र इत्यभिधीयते ॥

इति व्याचक्षते ॥ १० ॥

प्रमोक्ष्यामि प्रमोक्षयिष्यामि ॥ ११ ॥

वाली विनिहतो यावदने पांसुषु चेष्टते ।  
 यदि दृष्टिपथं प्राप्नो जीवन् स विनिवर्त्तते ॥ १२ ॥  
 ततो दोषेण मा गच्छेत् सद्योगर्हेच्च मां भवान् ।  
 प्रत्यक्षं सप्त ते ताला मया बाणेन दारिताः ॥ १३ ॥  
 ततो वेत्सि बलेनाद्य वालिनं निहतं रणे ।  
 अमृतं नोक्तपूर्वं मे चिरं कृच्छ्रेऽपि तिष्ठता ॥ १४ ॥  
 धर्मलोभपरीतेन नच वक्ष्ये कथञ्चन ।  
 सफलाञ्च करिष्यामि प्रतिज्ञां जहि संभ्रमस् ॥ १५ ॥  
 प्रसूतं कलमक्षेत्रं वर्षेणैव शतक्रतुः ।  
 तदाक्राननिमित्तञ्च वालिनो हेममालिनः ॥ १६ ॥  
 सुग्रीव ! कुरु तं शब्दं निष्पतेद् येन वानरः ।

चेष्टते क्षुतिष्ठति मद्दर्शनानन्तरमेवेति शेषः ॥ १२ ॥  
 यदि मद्दृष्टिपथं गतो जीवन् स विनिवर्त्तते ततस्तदा मा मां  
 दोषेणोपलक्षितं गच्छेद्वगच्छेत् मां गर्हेच्च । किञ्च मद् बलस्य दृष्ट-  
 त्वाद्वालिनं निहतमेवावेहीत्याह, प्रत्यक्षमिति ॥ १३ ॥  
 वेत्सि विद्धि । कृच्छ्रेऽपि प्राणसंकटेऽपि मे मया ॥ १४ ॥  
 धर्मलोभेन धर्मसिद्ध्या परीतेन व्याप्तचित्तेनेति पूर्वोन्वायि ॥ १५ ॥  
 सफलां करिष्यामीत्यत्र दृष्टान्तः । प्रसूतमिति अङ्कुरितमित्यर्थः ।  
 कलमक्षेत्रमिति ब्रूहिक्षेत्रमित्यर्थः ॥ १६ ॥  
 जितकाशी जितश्वासो जितभयो वा ! त्वया आर्धर्षितः सन्  
 पुराद्येन निष्पतेत्तं शब्दं कुर्वित्यर्थः ॥ १७ ॥

जितकाशी जयझावी त्वया चार्धर्षितः पुरात् ॥ १७ ॥  
 निष्पतियत्यसङ्गेन वाली स प्रियसंयुगः ।  
 रिपूणां धर्षितं श्रुत्वा मर्षयन्ति न संयुगे ॥ १८ ॥  
 जानन्तस्तु स्वकं वीर्यं स्त्रीसमक्षं विशेषतः ।  
 स तु रामवचः श्रुत्वा सुग्रीवो हेमपिङ्गलः ॥ १९ ॥  
 ननर्द क्रूरनादेन विनिर्भिन्दन्निवास्वरम् ।  
 तत्र शब्देन विचक्षा गावो यान्ति हतप्रभाः ॥ २० ॥  
 राजदोषपरामृष्टाः कुलस्त्रिय इवाकुलाः ।  
 द्रवन्ति च मृगाः शीघ्रं भग्ना इव रणे हृयाः ॥ २१ ॥  
 पतन्ति च खगा भूमौ क्षीणपुण्या इव ग्रहाः ॥ २२ ॥

ननु कृतेऽपि आङ्गाने खरादिसक्तो न निष्पतियति तत्राह,  
 निष्पतियतीति । असङ्गेन खरादिसङ्गपरित्यागेनेत्यर्थः । यतः प्रिय-  
 संयुगः न मर्षयन्तीत्यस्य श्रूरा इति शेषः ॥ १८ ॥

विशेषतो न मर्षयन्तीत्यनुषङ्गः ॥ १९ ॥

गावो महान्तो वृषभाः हतप्रभाः हतशक्तयः ॥ २० ॥

राजदोषेण प्रजारक्षणाभावरूपेण राजदोषेण परैरन्यैरास्मृष्टा  
 अतएवाकुला व्याकुलाः कुलस्त्रिय इव गावो यान्ति ॥ २१ ॥

ग्रहाः देवाः ॥ २२ ॥

जीमूतवत् कृतप्रणादः प्रतीतः रामे इति शेषः । शौर्ये पराक्रम-

ततः स जीमूतकृतप्रणादो  
 नादं ह्यमुद्वत्तय प्रतीतः ।  
 सूर्यात्मजः शौर्यविद्वद्वतेजाः  
 सरित्पतिर्वानिलचञ्चलोर्मिः ॥ २३ ॥

इत्यार्षे रामायणे वाल्मीकीये किष्किन्धाकाण्डे  
 द्वादशः सर्गः ॥ ७ ॥

करणे विद्वद्वं तेजा यस्य सरित्पतिर्वा समुद्र इव ॥ २३ ॥

इति श्रीरामाभिरामे श्रीरामौये रामायणतिलके  
 किष्किन्धाकाण्डे चतुर्दशः सर्गः ॥ ११ ॥

---

## पञ्चदशः सर्गः ।

अथ तस्य निनादं तं सुग्रीवस्य महात्मनः ।

शुश्रूषावान्तःपुरगतो वाली भ्रातुरमर्षणः ॥ १ ॥

श्रुत्वा तु तस्य निनादं सर्वभूतप्रकम्पनम् ।

मदस्यैकपदे नष्टः क्रोधश्चापादितो महान् ॥ २ ॥

ततो रोषपरीताङ्गो वाली स कनकप्रभः ।

उपरक्त इवादित्यः सद्यो निष्प्रभतां गतः ॥ ३ ॥

वाली दंष्ट्राकरालस्तु क्रोधाद्दीप्ताग्निलोचनः ।

भात्युत्पतितपद्माभः समृणाल इव ह्रदः ॥ ४ ॥

शब्दं दुर्मर्षणं श्रुत्वा निष्पपात ततो हरिः ।

वेगेन च पदन्यासैर्दारयन्निव मेदिनीम् ॥ ५ ॥

अथेति ॥ १ ॥

एकपदे तत्त्वणे । आपादितः सम्पादितः ॥ २ ॥

कनकप्रभस्य क्रोधादतिरक्तत्वे सहजप्रभानाशेनोपरक्तादित्योप-  
मेयता ॥ ३ ॥

एतदादीनि आसन्नस्युल्लङ्घनानि उत्पतितपद्मेत्येकदेशे तन्वम् ।  
उत्पतितैरुद्धतैः पद्मैरुत्पतिता नष्टा पद्मकृतशोभा यस्य तादृशो नृणाल-  
सहितो ह्रद इव दंष्ट्रा नृणालस्थानीया ॥ ४ ॥

दुर्मर्षणं दुःसहं वेगेन युक्तैः पदन्यासैः ॥ ५ ॥

तं तु तारा परिष्वज्य स्नहाद्दर्शितसौहृदा ।  
 उवाच चक्षुसंभ्रान्ता हितोदर्कमिदं वचः ॥ ६ ॥  
 साधु क्रोधमिमं वीर ! नदीवेगमिवागतम् ।  
 शयनादुत्थितः काल्यं त्यज भुक्तामिव खजम् ॥ ७ ॥  
 काल्यमेतेन संग्रामं करिष्यसि च वानर ! ।  
 वीर ! ते शत्रुवाञ्छितं फल्गुता वा न विद्यते ॥ ८ ॥  
 सहसा तव निष्क्रामो मम तावन्न रोचते ।  
 श्रूयतामभिधास्यामि यन्निमित्तं निवार्यते ॥ ९ ॥  
 पूर्वमापतितः क्रोधात् स त्वामाङ्गयते युधि ।  
 निष्पत्य च निरस्तस्ते हन्यमानो दिशो गतः ॥ १० ॥  
 त्वया तस्य निरस्तस्य पीडितस्य विशेषतः ।

चक्षुसंभ्रान्ता कर्मधारये पुंवत्वम् । चक्ष्ता भीता संभ्रान्ता क्षुभित-  
 चित्ता हितोदर्कं हितरूपोत्तरकालफलम् ॥ ६ ॥

काल्यं प्रातःकाले शयनादुत्थितः भुक्तां खजमिव त्यज क्रोधम् ॥ ७ ॥  
 काल्यं प्रातःकाले संग्रामं कुरु । हे वीर यद्यपि संग्रामे शत्रो-  
 र्वाञ्छितं त्वत्त आधिक्यं न विद्यते नापि तव फल्गुता स्तब्धता विद्य-  
 तेऽद्यापि सहसा हठात्तवाद्य निष्क्रामो निष्क्रमणं मम न रोचते ।  
 कुतश्चाह श्रूयतामिति ॥ ८ ॥ ९ ॥

पूर्वं क्रोधादापतितः सुग्रीवोयुद्धाय त्वामाङ्गयते आङ्गयत तदा ते  
 त्वया निष्पत्य निरस्तोहन्यमानस्य दिशोगतः । तस्य तथानिरस्तस्य  
 पुनरेत्याङ्गानं शङ्कां जनयत्येव ॥ १० ॥ ११ ॥

इहैत्यपुनराङ्गानं शङ्कां जनयतीव मे ॥ ११ ॥

दर्पश्च व्यवसायश्च यादृशस्तस्य नर्दतः ।

निनादस्य च संरम्भो नैतदल्पं हि कारणम् ॥ १२ ॥

नासहायमहं मन्ये सुग्रीवं तमिहागतम् ।

अवष्टब्ध सहायश्च यमाश्रित्यैष गर्जति ॥ १३ ॥

प्रकृत्या निपुनश्चैव बुद्धिमांश्चैव वानरः ।

नापरीक्षितवीर्येण सुग्रीवः सख्यमेच्छति ॥ १४ ॥

पूर्वमेव मया वीर ! श्रुतं कथयतो वचः ।

अङ्गदस्य कुमारस्य वक्ष्याम्यद्य हितं वचः ॥ १५ ॥

कुतस्तत्राह दर्पश्चेति । दर्पागर्वः व्यवसायोयुद्धविषयः । यादृ-  
शश्च नर्दतो निनादस्य संरम्भोऽद्विरेतदेतस्य कारणं नाल्पं । अयं  
दर्पादिः कारणविशेषपूर्वकः कार्यविशेषत्वात् इत्यनुमितं ॥ १२ ॥

कारणविशेषं दर्शयति नेति । अवष्टब्धसहायः परिगृहीतसहायः ।  
सर्वथा सहायसम्बद्धमूलोयं संरम्भ इति भावः ॥ १३ ॥

नन्विति तस्य बुद्धिः कुतस्तत्राह । प्रकृत्येति । निपुणः  
उचितकृत्यनिष्पादने समर्थः । तत्क्षमबुद्धिमांश्च । ननु सहाय-  
वन्तं वधिष्यामीति चेत्तत्राह । अपरीक्षित शत्रुनाशकवीर्येण पुंसां  
सुग्रीवः सख्यं नेच्छति । अतस्तस्य सहायभूतः शङ्कनीय एव ॥ १४ ॥

न केवलं मदनुमितवचयमर्थः किन्तु शब्दप्रमाणादप्यवगत इत्याह ।  
पूर्वमेवेति । यन्मया पूर्वमङ्गदस्य कुमारस्य वचः श्रुतं तत्तव हितमद्य  
त्वं वक्ष्यामि ॥ १५ ॥



अङ्गदस्तु कुमारोऽयं वनान्तमुपनिर्गतः ।  
 प्रवृत्तिस्तेन कथिता चारैरासीन्निवेदिता ॥ १६ ॥  
 अयोध्याधिपतेः पुत्रौ शूरौ समरदुर्जयौ ।  
 इच्छाकूणां कुले जातौ प्रस्थितौ रामलक्ष्मणौ ॥ १७ ॥  
 सुग्रीवप्रियकामार्थं प्राप्तौ तत्र दुरासदौ ।  
 स ते भ्रातुर्हि विख्यातः सहायो रणकर्मणि ॥ १८ ॥  
 रामः परवलामर्दी युगान्ताग्निरिवोत्थितः ।  
 निवासवृद्धः साधूनामापन्नानां परा गतिः ॥ १९ ॥  
 आर्त्तानां संश्रयश्चैव यशसश्चैकभाजनम् ।  
 ज्ञानविज्ञानसम्पन्नो निदेशे निरतः पितुः ॥ २० ॥  
 धातृनामिव शैलेन्द्रो गुणानामाकरो महान् ।

तदेवाह । अङ्गदस्त्विति । वनान्तं वनमध्यं या तस्मै चारैर्नि-  
 वेदिता प्रवृत्तिरासीत् । प्रवृत्तिः सुग्रीववृत्तान्तः सा तेन मम  
 कथिता ॥ १६ ॥ १७ ॥

तत्र तथोर्मध्ये यस्तव भ्रातुः सहायोविख्यातः हि यतः स परवला-  
 मर्दी साधूनां निवासवृद्धः आश्रयः आपन्नानां शरणागतानां गतिः  
 शरणं ॥ १८ ॥ १९ ॥

आर्त्तानां शत्रुपीडितानां तत्राश्रयः संश्रयः संश्रयार्हः । ज्ञानं  
 ब्रह्मज्ञानं धर्मविषयं विज्ञानं शिल्पनैपुण्यं वा । निदेशेनिरतइत्यनेन  
 स्वराज्यमरक्षितवतः कुतः पररक्षणसामर्थ्यमित्यपास्तं ॥ २० ॥

तत्समो न विरोधस्ते सह तन महात्मना ॥ २१ ॥

दुर्जयेनाप्रमेयेण रामेण रणकर्मसु ।

शूर ! वक्ष्यामि ते किञ्चिन्न चेच्छास्यभ्यस्तुयितुम् ॥ २२ ॥

श्रूयतां क्रियताञ्चैव तव वक्ष्यामि यद्वितम् ।

यौवराज्येन सुगीवं त्वणं साध्वभिषेचय ॥ २३ ॥

विग्रहं मा कृथा वीर ! भ्रात्रा राजन् ! यवीयसा ।

अहं हि ते चमं मन्ये तेन रामेण सौहृदम् ॥ २४ ॥

सुगीवेण च संप्रीतिं वैरमुत्सृज्य दूरतः ।

लालनीयो हि ते भ्राता यवीयानघ वानरः ॥ २५ ॥

तत्र वा सन्निहस्यो वा सर्वथा बन्धुरेव ते ।

नहि तेन समं बन्धुं भुवि पश्यामि कञ्चन ॥ २६ ॥

दानमानादिसत्कारैः कुरुष्व प्रत्यनन्तरम् ।

वैरमेतत्समुत्सृज्य तव पार्श्वे स तिष्ठतु ॥ २७ ॥

तत्तस्मात्तेनोच्यमानगुणकेन रामेण तव विरोधो न क्षमः न युक्तः ॥ २१ ॥

दुर्जयेनेत्याद्यर्द्धं पूर्वान्वयि । किञ्चिद्वक्ष्यमाणं त्वयाभ्यसूयितुं  
नेच्छामि कथमियं माम्प्रति वदतीति मदसूया न कर्तव्येत्यर्थः । आर्ध-  
त्वादसमानकर्तृत्वेऽपि तुमुन् ॥ २२ ॥ २३ ॥

तेन बलीयसा रामेण ॥ २४ ॥ २५ ॥

तत्र तस्मिन्दूरदेशे वा सन् विद्यमानः हृदस्थस्वत्समीपस्थो वा ।  
भुवि न पश्यामि तवेति शेषः ॥ २६ ॥

प्रत्यनन्तरं स्वाधीनं ॥ २७ ॥

सुग्रीवो विपुलग्रीवो महाबन्धुर्मतस्तव ।  
 भ्रातृसौहृदमालम्ब्य नान्या गतिरिहोस्ति ते ॥ २८ ॥  
 यदि ते मत्प्रियं कार्यं यदि चावैषि मां हिताम् ।  
 याच्यमानः प्रियत्वेन साधु वाक्यं कुरुष्व मे ॥ २९ ॥  
 प्रसीद पथं शृणु जल्पितं हि मे  
 न रोषमेवानुविधातुमर्हसि ।  
 क्षमो हि ते कोसलराजसूनुना  
 न विग्रहः शक्रसमानतेजसा ॥ ३० ॥  
 तदा हि तारा हितमेव वाक्यं  
 तं वालिनं पथ्यमिदं बभूषे ।  
 नरोचते तद्वचनं हि तस्य  
 कालाभिपन्नस्य विनाशकाले ॥ ३१ ॥

इत्यार्षे रामायणे वाल्मीकीये किष्किन्धाकाण्डे

पञ्चदशः सर्गः ॥ ११ ॥

भ्रातृसौहृदमालम्ब्य तव गतिर्नान्या गतिरस्तीत्यर्थः ॥ २८ ॥  
 यदि ते यदि त्वयेत्यर्थः ॥ २९ ॥ ३० ॥  
 तदाह्नीत्यादि कविवाक्यं ॥ ३१ ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे पञ्चदशः सर्गः ॥ १० ॥

## षोडशः सर्गः ।

तामेवं ब्रुवतीं तारां ताराधिपनिभाननां ।  
 वालीर्निर्भर्त्सयामास वचनं चेदमब्रवीत् ॥ १ ॥  
 गर्जतोस्य सुसंरम्भं भ्रातुः शत्रोर्विशेषतः ।  
 मर्षयिष्यामि कनापि कारणेन वरानने ! ॥ २ ॥  
 अधर्वितानां शूराणां समरेष्वनिवर्तिनां ।  
 धर्षणामर्षणं भीरु ! मरणादतिरिच्यते ॥ ३ ॥  
 सोढुं न च समर्थोऽहं युद्धकामस्य संयुग ।  
 सुग्रीवस्य च संरम्भं हीनग्रीवस्य गर्जितं ॥ ४ ॥  
 न च कार्याविषादस्ते राघवं प्रति मत्कृते ।  
 धर्मज्ञश्च कृतज्ञश्च कथं पापं करिष्यति ॥ ५ ॥

तामिति ॥ १ ॥  
 सुसंरम्भं भावेनिष्ठा । सुसंरम्भमित्यर्थः । केनापि न केनापि-  
 त्वदुक्तकारणेनेत्यर्थः ॥ २ ॥  
 धर्षणामर्षणं सहनं ॥ ३ ॥  
 संयुगे संरम्भं संयुगनिमित्तं संरम्भमित्यर्थः ॥ ४ ॥  
 राघवं प्रति राघवनिमित्तभयमालक्ष्य मत्कृते त्वया विषादो न  
 कार्यः यतो धर्मज्ञत्वादिगुणः सः पापं मद्बद्धरूपं ॥ ५ ॥

निवर्तस्व सह स्त्रीभिः कथं भूयोऽनुगच्छसि ।  
 सौहृदं दर्शितं तावन्मयि भक्तिस्त्वया कृता ॥ ६ ॥  
 प्रतियोक्ष्याम्यहं गत्वा सुग्रीवं जहि सम्भ्रमं ।  
 दर्पश्चास्य विनेष्यामि न च प्राणैर्विधोक्ष्यते ॥ ७ ॥  
 अहं ह्याजिस्थितस्यास्य करिष्यामि यदीप्सितं ।  
 वृक्षैर्मुष्टिप्रहारैश्च पीडितः प्रतियास्यति ॥ ८ ॥  
 न मे गर्वितमायस्तं सहिष्यति दुरात्मवान् ।  
 कृतं तारे ! सहायत्वं दर्शितं सौहृदं मयि ॥ ९ ॥  
 श्लापितासि मम प्राणैर्निवर्तस्व जनेन च ।  
 अस्त्रं जित्वा निवर्तिष्ये तमहं भ्रातरं रणे ॥ १० ॥  
 तन्तु तारा परिच्रज्य वालिनं प्रियवादिनी ।  
 चकार रुदती मन्दं दक्षिणा सा प्रदक्षिणं ॥ ११ ॥

कथं भूयोऽनुगच्छसि निवर्तस्वेत्युच्यमानापीति भावः । भक्तिरनु-  
 रागः ॥ ६ ॥

दर्पश्च दर्पमेव । विधोक्ष्यते विधोजयिष्यते सौदरत्वात् ॥ ७ ॥  
 उक्तमेव विदधोति ईप्सितं त्वदीप्सितं दर्पमोचनमेवेत्यर्थः  
 वृक्षैर्मुष्टिप्रहारैः ॥ ८ ॥

गर्वितं दर्पं आयस्तं तं प्रवृत्तं दृढयत्नं भावेनिष्ठा । सहायत्वं बुद्धि-  
 साक्षिण्यं ॥ ९ ॥

जनेन स्वपरिवारजनेन । अस्त्रं जित्वा जयमानं कृत्वा निवर्तिष्ये  
 ननु वधमित्यर्थः । अहं जित्वेति पाठस्त्वसाम्प्रदायिकः ॥ १० ॥ ११ ॥

ततः स्वस्त्ययनं कृत्वा मन्त्रविद्विजयैषिणी ।  
 अन्तःपुरं सह स्त्रीभिः प्रविष्टा शोकमोहिता ॥ १२ ॥  
 प्रविष्टायान्तु तारायां सह स्त्रीभिः स्वमालयं ।  
 नगर्यां निर्य्ययौ क्रुद्धो महासर्प इव श्वसन् ॥ १३ ॥  
 स निश्चस्य महारोषो वाली परमवेगवान् ।  
 सर्वतश्चारयन् दृष्टिं शत्रुदर्शनकाञ्चया ॥ १४ ॥  
 स ददर्श ततः श्रीमान्सुग्रीवं हेमपिङ्गलं ।  
 सुसंवीतमवष्टब्धं दीप्यमानमिवानलं ॥ १५ ॥  
 तं स दृष्ट्वा महावाङ्मनः सुग्रीवं पर्य्यवस्थितं ।  
 गाढं परिदधे वासो वाली परमकोपनः ॥ १६ ॥  
 स वाली गाढसंवीतो मुष्टिमुद्यम्य वीर्य्यवान् ।  
 सुग्रीवमेवाभिमुखो ययौ योद्धुं कृतक्षणः ॥ १७ ॥  
 श्लिष्टं मुष्टिं समुद्यम्य संरन्ध्रतरमागतः ।

मन्त्रवित् स्वस्त्ययनमन्त्रवेत्ता । देवांश्चत्वात्तद्देदनं ॥ १२ ॥ १३ ॥  
 सर्वतो दृष्टिं चारयन् स्थित इति शेषः ॥ १४ ॥  
 सुसंवीतं बद्धकच्छं अवष्टब्धं युयुत्सया दृढं भूमिमाक्रम्य  
 स्थितं ॥ १५ ॥ १६ ॥  
 गाढं संवीतः दृढं बद्धकच्छः ॥ १७ ॥  
 सुग्रीवोपि वालिनं समुद्दिश्य श्लिष्टं दृढबद्धं मुष्टिमुद्यम्य किञ्चित्  
 सम्मुखमागतः ॥ १८ ॥

सुग्रीवोपि समुद्दिश्य वालिनं हेममालिनम् ॥ १८ ॥

तं वाली क्रोधताम्राक्षं सुग्रीवं रणकोविदम् ।

आपतन्तं महावेगमिदं वचनमब्रवीत् ॥ १९ ॥

एष मुष्टिर्महान् बद्धो गाढः सुनियताङ्गलिः ।

मया वेगविमुक्तस्ते प्राणानादाय आस्यति ॥ २० ॥

एवमुक्तस्तु सुग्रीवः क्रुद्धो वालिनमब्रवीत् ।

तव चैष हरन् प्राणान् मुष्टिः पततु मूर्धनि ॥ २१ ॥

ताडितस्तेन संक्रुद्धः समभिक्रम्य वेगतः ।

अभवच्छोणितोद्गारी सापीडद्वयपर्वतः ॥ २२ ॥

सुग्रीवेण तु निःशङ्कं सालमुत्पात्य तेजसा ।

गात्रेष्वभिहतो वाली वज्रेणैव महागिरिः ॥ २३ ॥

स तु वृक्षेण निर्भग्नः सालताडनविक्रलः ।

गुरुभारभराक्रान्ता नौः ससार्थेव सागर ॥ २४ ॥

वेगविमुक्तस्तदुपरीति शेषः ॥ २० ॥

एवमुक्तो वालिना । तव प्राणान् हरन्नेष मुष्टिर्मांशकृत्स्नं मूर्द्ध्नि  
पततु इत्यब्रवीत् ॥ २१ ॥

सुग्रीवमभिक्रम्याक्रम्य स्थितेन वालिना वेगतस्ताडितः सुग्रीवः  
सापीडः सनिर्भरः पर्वतद्वयमभवत् ॥ २२ ॥

निःशङ्कं शोणितोद्गारजदुःखसम्बन्धरहितं यथा तथाऽभिहतो  
वाली सागरे नौरिव विक्रलोऽभवत् ॥ २३ ॥ २४ ॥



तौ भीमबलविक्रान्तौ सुपर्णसमवेगतौ ।  
 प्रयुद्धौ घोरवपुषौ चन्द्रसूर्याविवास्वर ॥ २५ ॥  
 परस्परममित्रघ्नौ छिद्रान्वेषणतत्परौ ।  
 ततोऽवर्धत वाली तु बलवीर्य्यसमन्वितः ॥ २६ ॥  
 सूर्य्यपुत्रो महावीर्य्यः सुग्रीवः परिहीयत ।  
 वालिना भग्नदर्पस्तु सुग्रीवो मन्दविक्रमः ॥ २७ ॥  
 वालिनं प्रति सामर्षा दर्शयामास राघवं ।  
 वृक्षैः सशाखैः शिखरैर्वज्रकोटिभिर्नखैः ॥ २८ ॥  
 मुष्टिभिर्जानुभिः पङ्क्तिर्वाङ्गभिश्च पुनःपुनः ।  
 तथोर्युद्धमभूद्गोरं वृत्रवासवयोरिव ॥ २९ ॥  
 तौ शोणितान्ता युद्धेतां वानरौ वनचारिणौ ।  
 मेघाविव महाशब्दैस्तर्जमानौ परस्परं ॥ ३० ॥  
 हीयमानमथापश्यत्सुग्रीवं वानरेश्वरम् ।  
 प्रेक्षमाणं दिशश्चैव राघवः स मुज्जमुज्जः ॥ ३१ ॥

सुपर्णेन समं वेगितं वेगोययोस्तौ प्रकृष्टं युद्धं ययोस्तौ चन्द्रसूर्या-  
 विवेति यद्यर्थातिशयोक्तिरेषा ॥ २५ ॥ २६ ॥  
 परिहीयत । अहभाव आर्षः ॥ २७ ॥  
 राघवं दर्शयामास स्वहानिमितिशेषः ॥ २८ ॥ २९ ॥  
 युद्धेतां अयुद्धेतां ॥ ३० ॥ ३१ ॥

ततो रामो महातेजा आर्तन्दृष्ट्वा हरीश्वरं ।  
 स शरं वीक्षते वीरो वालिनो वधकाङ्क्षया ॥ ३२ ॥  
 ततो धनुषि सन्धाय शरमाश्रीविषोपमम् ।  
 पूरयामास तच्चापं कालचक्रमिवान्तकः ॥ ३३ ॥  
 तस्य ज्यातलघोषेण त्रस्ता पञ्चरथेश्वराः ।  
 प्रदुर्द्रुवुर्मुग्धाश्चैव युगान्तद्वयमोहिताः ॥ ३४ ॥  
 मुक्तस्तु वज्रनिर्घोषः प्रदीप्ताग्निमन्निभः ।  
 राघवेण महाबाहो वालिवक्षसि पातितः ॥ ३५ ॥  
 ततस्तेन महातेजा वीर्ययुक्तः कपीश्वरः ।  
 वगनाभिहतो वाली निपपात महीतले ॥ ३६ ॥  
 इन्द्रध्वजद्वोद्धूतः पौर्णमास्यां महीतले ।  
 आश्वयुक् समये मासि गतसत्त्वो विचेतनः ॥ ३७ ॥  
 बाष्पसंरुद्धकण्ठस्तु वाली चार्तस्वरः शनैः ॥ ३८ ॥

स रामः शरं वीक्षते स्म ॥ ३२ ॥ ३३ ॥

पञ्चरथाः पक्षिणः ॥ ३४ ॥

मुक्तोबाणः पातितइत्यर्थः ॥ ३५ ॥ ३६ ॥

आश्वयुक् समये आश्वयुक् आश्वयुजी पौर्णमासी यत्र मासे तस्मिन्-  
 न्नाश्वने मासि पौर्णमास्यामिन्द्रध्वजोत्सवान्ते उद्धूत उत्क्षिप्त इन्द्रध्वजो  
 यथा भूमौ प्रपात तद्वदाली ग्रीष्मान्ते पतित इत्यर्थः । अतएव सुग्रीवा-  
 भिषेकसमये श्रावणोमासोऽधुना वर्त्तत इति वचनेन न विरोधः ॥ ३७ ॥ ३८ ॥

नरोत्तमः कालइवान्तकोपमं  
 शरोत्तमं काञ्चनरूपभाषितम् ।  
 ससर्ज दीप्तं तममिचमर्द्दनं  
 सधूममग्निं मुखतो यथा हरः ॥ ३९ ॥  
 अयोचितः शोणिततोयविस्त्रवैः  
 प्रपुष्पिताशोकदवाचलोद्गतः ।  
 विचेतनो वासवसूनुराहवे  
 प्रभ्रंशितेन्द्रध्वजवत् चितिङ्गतः ॥ ४० ॥

इत्यार्षे रामायणे वाल्मीकीये किष्किन्धाकाण्डे  
 षोडशः सर्गः ॥ १६ ॥

उक्तमुपसंहरति । नरोत्तम इति । मुखतः मुखस्थललाटनेत्रेणो-  
 त्थयः ॥ ३९ ॥

शोणिततोयस्य विस्त्रवैः क्षुतिभिः प्रभ्रंशित उत्सवान्ते पातितः ॥ ४० ॥

इति श्रीरामाभिरामे श्रीरामौघे रामायणतिलके  
 किष्किन्धाकाण्डे षोडशः सर्गः ॥ १० ॥

## सप्तदशः सर्गः ।

ततः शरणाभिहतो रामेण रणकर्कशः ।  
 पपात सहसा वाली निकृत्यद्वय पादपः ॥ १ ॥  
 स भूमौ न्यस्तसर्वाङ्गस्तप्तकाञ्चनभूषणः ।  
 अपतद्देवराजस्य मुक्तरश्मिरिव ध्वजः ॥ २ ॥  
 अस्मिन्निर्पतिते भूमौ हयूँचाणां गणश्वरे ।  
 नष्टचन्द्रमिव व्योम न व्यराजत मेदिनी ॥ ३ ॥  
 भूमौ निपतितस्यापि तस्य देहं महात्मनः ।  
 न श्रीर्जहाति न प्राणा न तेजो न पराक्रमः ॥ ४ ॥  
 शक्रदत्ता वरा माला काञ्चनी रत्नभूषिता ।  
 दधार हरिमुखस्य प्राणंस्तेजः श्रियञ्च सा ॥ ५ ॥  
 स तथा मालया वीरो हैमया हरियूथपः ।  
 सन्ध्यानुगतपर्यन्तः पयोधरदवाभवत् ॥ ६ ॥

तत इति ॥ १ ॥

मुक्तरश्मिः मुक्तरथरज्जुबन्धनः ॥ २ ॥

मेदिनी तद्राज्यभूमिः ॥ ३ ॥ ४ ॥

प्राणाद्यहाने कारयामाह । शक्रेति ॥ ५ ॥

हैमया हैम्या सन्ध्या सन्ध्या रागेयानुगतः पर्यन्तो यस्य । पयो-  
 धरसाम्यन्तु । वलिदेहस्य ॥ ६ ॥

तस्य माला च देहस्य मर्माघाती च यः शरः ।  
 त्रिधैव रचिता लक्ष्मीः पतितस्यापि शोभते ॥ ७ ॥  
 तदस्त्रन्तस्य वीरस्य स्वर्गमार्गप्रभावनम् ।  
 रामबाणासनचित्रमावहत्परमां गतिम् ॥ ८ ॥  
 तं तथा पतितं सङ्क्षेत्र गतार्चिषमिवानलं ।  
 यथातिमिव पुष्पान्ते देवलोकादिह च्युतम् ॥ ९ ॥  
 आदित्यमिव कालेन युगान्ते भुवि पातितम् ।  
 महेन्द्रमिव दुर्धर्षमुपेन्द्रमिव दुःसहम् ॥ १० ॥  
 महेन्द्रपुत्रं पतितं वालिनं हेममालिनम् ।  
 वृढोरस्कं महाबाहुं दीप्तास्यं हरिलोचनम् ॥ ११ ॥  
 लक्ष्मणालुचरो रामो ददर्शापसर्प च ।  
 तं तथा पतितं वीरं गतार्चिषमिवानलम् ॥ १२ ॥

त्रिधा रचितेव त्रिधा विभक्तौव मालादेहशररूपा लक्ष्मीरिति  
 यावत् ॥ ७ ॥

स्वर्गमार्गप्रभावनं तत्प्रकाशकं सत् परमां गतिं ब्रह्मलोकमावहत्  
 प्रापयति स्म । बाणा अस्यन्तेऽनेनेति बाणासनं धनुः ॥ ८ ॥

महेन्द्रं उपेन्द्रमिव हजवधोत्तरमिदं नामेत्येके । महेन्द्र आजान-  
 देवः । उपेन्द्रः कर्मदेव इत्यन्ये ॥ १० ॥

हरिलोचनं पीतनेत्रं हरित् शब्दः पीतपर्यग्रायः । हरिद्राभः  
 पाशाश्री हरितो हरिदिति कोशः । आर्षस्तलोपः ॥ ११ ॥ १२ ॥

बद्धमान्य च तं वीरं वीक्षमाणं शनैरिव ।  
 उपयातौ महावीर्यौ भ्रातरौ रामलक्ष्मणौ ॥ १३ ॥  
 तं दृष्ट्वा राघवं वाली लक्ष्मणश्च महाबलम् ।  
 अग्रवीत्येषं वाक्यं प्रश्रितं धर्मसंहितम् ॥ १४ ॥  
 स भूमावल्पतेजोमुर्निहतो नष्टचेतनः ।  
 अर्थसंहितया वाचा गर्वितं रणगर्वितम् ॥ १५ ॥  
 पराङ्मुखवधं कृत्वा कोचं प्राप्तस्त्वया गुणः ।  
 यदहं युद्धसंरब्धस्त्वत्कृते निधनं गतः ॥ १६ ॥  
 कुलीनः सत्त्वसम्पन्नस्तेजस्वी चरितव्रतः ।  
 रामः करुणवेदी च प्रजानाञ्च हिते रतः ॥ १७ ॥  
 सानुक्रोशो महोत्साहः समयज्ञो दृढव्रतः ।  
 इत्येतत्सर्वभूतानि कथयन्ति यशोभुवि ॥ १८ ॥

बद्धमान्य सम्मान्य शनैरेव उपयातौ समीपं गतौ ॥ १३ ॥ १४ ॥  
 अल्पं तेजोऽसवन् यस्य सः नष्टचेतनः नष्टचेष्टः गर्वितं गर्वापेतं  
 यथा भवति तथा रणगर्वितं राममर्थयुक्तया वाचा परधमप्रवी-  
 दित्यन्वयः ॥ १५ ॥  
 पराङ्मुखवधं युयुत्सया त्वदनाभिमुखं । तदेवाह युद्धसंरब्धः  
 युद्धार्थमन्यस्मै कृतक्रोधः ॥ १६ ॥ १७ ॥  
 समयज्ञः उचितानुचितकालज्ञः ॥ १८ ॥

दमः शमः क्षमा धर्मो धृतिः सत्यं पराक्रमः ।

पार्थिवानां गुणा राजन् दण्डश्लाघ्यपकारिषु ॥ १८ ॥

तान् गुणान् सम्प्रधार्याहमग्रश्चाभिजनन्तव ।

तारया प्रतिषिद्धः सन् सुग्रीवेण समागतः ॥ २० ॥

न मामन्येन संरब्धं प्रमत्तस्वेद्बुमर्हसि ।

इति ते बुद्धिरुत्पन्ना बभूवादर्थने तव ॥ २१ ॥

स त्वां विनिहतात्मानं धर्मध्वजमधार्मिकं ।

जाने पापसमाचारं त्वणैः कूपमिवावृतं ॥ २२ ॥

सतां वेषधरं पापं प्रच्छन्नमिव पावकम् ।

नाहं त्वामभिजानामि धर्मच्छद्माभिसंवृतं ॥ २३ ॥

विषये वा पुरे वा तै यदा पापं करोम्यहम् ।

न च त्वामवजानेहं कस्मात्त्वं हंस्यकिञ्चिषं ॥ २४ ॥ *See page*

दमशमावन्तर्बाह्येन्द्रियनियहः क्षमा शक्यप्रतिक्रियाऽपकार  
सहिष्णुता ॥ १८ ॥

तान्राजयोग्यान् । अभिजनं महाकुलप्रसूतत्वं ॥ २० ॥

अन्येन संयुक्तमतएव ते त्वयि प्रमत्तमसावधानं मां न वेद्बु-  
मर्हसीति बुद्धिः तवादर्थने तव दर्शनात् प्रागुत्पन्ना ॥ २१ ॥

विनिहतात्मानं अधर्माचरणान्नष्टात्मानं ॥ २२ ॥

प्रच्छन्नं भस्मनेति शेषः । कृद्वा व्याजः ॥ २३ ॥



राजहा ब्रह्महा गोघ्नश्चौरः प्राणिवधे रतः ।  
 नास्तिकः परिवेत्ता च सर्वे निरयगामिनः ॥ ३६ ॥  
 सूचकश्च कदर्यश्च मित्रघ्नो गुरुतल्पगः ।  
 लोकं पापात्मनामेते गच्छन्ते नात्र शंसयः ॥ ३७ ॥  
 अधार्यश्चर्म मे सङ्घीरोमाण्यस्थि च वर्जितं ।  
 अभक्ष्याणि च मांसानि त्वद्दिधर्धर्माचारिभिः ॥ ३८ ॥  
 पञ्चपञ्चनखा भक्ष्या ब्रह्मक्षत्रेण राघव ! ।  
 शल्यकः श्वाविधो गोधा शशः कूर्मश्च पञ्चमः ॥ ३९ ॥

अर्पयतिः पूजा । कामवृत्तः सन्निद्रियैः कृष्यसे इति  
 सम्बन्धः ॥ ३४ ॥ ३५ ॥

परिवेत्ता व्येष्टेऽकृतदारोऽकृताभिहोत्रे च कृतदारः कृताभि-  
 होत्रोऽनुजः ॥ ३६ ॥

गच्छन्ते गच्छन्ति तेषु प्रकृते राजहत्वं दोषो बोध्यः ॥ ३७ ॥

यद्यपि क्षत्रियस्य स्तनघ्ननमप्यस्ति तथापि मद्दिषयमिदमप्रयो-  
 जनमित्याह । अधार्यमिति । वर्जितं अस्पृश्यत्वेन स्मृतिषूक्त-  
 मित्यर्थः ॥ ३८ ॥

अभक्ष्याण्येत्यत्र प्रमाणमाह । पञ्चपञ्चेत्यादि । ब्रह्मक्षत्रेणेति  
 समाहारहन्तः । शल्यकः खड्गी युक्तिकाकार शल्यावृतसर्वाङ्गे  
 जन्तुविशेष इत्यन्ये । श्वाविधः कण्टकाकारदीर्घरोमभिः शूनां  
 वेधको जन्तुः ॥ ३९ ॥

चर्मचास्थि च मे राम ! न स्पृशन्ति मनीषिणः ।

अभक्ष्याणि च मांसानि सोऽहं पञ्चनखो हतः ॥ ४० ॥

तारया वाक्यमुक्तोहं सत्यं सर्वज्ञया हितं ।

तदतिक्रम्य मोहेन कालस्य वशमागतः ॥ ४१ ॥

त्वया नाथेन काकुत्स्थ ! न सनाथा वसुन्धरा ।

प्रमदा शीलसम्पूर्णा पत्येव च विधर्म्मा ॥ ४२ ॥

शठो नैकृतिकः जुद्धो मिथ्याप्रश्रितमानसः ।

कथं दशरथेन त्वं जातः पापो महात्मना ॥ ४३ ॥

किञ्च चारित्र्यकक्ष्येण सतां धर्मातिवर्तिना ।

त्यक्तधर्माङ्गुशेनाहं निहतो रामहस्तिना ॥ ४४ ॥

अशुभञ्चाप्ययुक्तञ्च सताञ्चैव विगर्हितम् ।

वक्ष्ये चेदृशं कृत्वा सङ्गः सह समागतः ॥ ४५ ॥

सोऽहं पञ्चनखो हतः अभक्ष्य पञ्चनखो हत इत्यर्थः ॥ ४० ॥ ४१ ॥

त्वन्तु न राज्यार्ह इत्याह त्वयेति ॥ ४२ ॥

शठो गूढविप्रियुक्तः । निवृत्तिं परापकारं चरतीति नैक-  
ृतिकः । मिथ्यैव प्रश्रितं मानसं यस्य सः अजितान्तःकरण इति  
यावत् ॥ ४३ ॥

किन्ना चारित्र्यस्य कक्ष्या मर्यादा येन स तथा । सतां धर्म-  
मतिक्रान्तेन ॥ ४४ ॥

वक्ष्यसे किम्बक्ष्यसीत्यर्थः । किमित्यध्याहारः ॥ ४५ ॥

उदासीनेषु घोस्मासु विक्रमोद्यं प्रकाशितः ।  
 अपकारिषु ते राम ! नैवं पश्यामि विक्रमम् ॥ ४६ ॥  
 दृश्यमानस्तु युध्येथा मया युधि शृपात्मज ! ।  
 अद्य वैवश्वतन्देवं पश्येस्त्वं निहतो मया ॥ ४७ ॥  
 त्वयाऽदृश्येन तु रणे निहतोऽहं दुरासदः ।  
 प्रसुप्तः गन्धगेनेव नरः पापवशङ्कतः ॥ ४८ ॥  
 सुग्रीवप्रियकामेन यदहं निहतस्त्वया ।  
 मामेव यदि पूर्वं त्वमेतदर्थमचोदयः ॥  
 मैथिलीमहमेकाङ्गा तव चानीतवान् भवेः ॥ ४९ ॥  
 राक्षसश्च दुरात्मानं तव भार्यापहारिणम् ।  
 कण्ठे बध्वा प्रदद्यान्तेऽनिहतं रावणं रणे ॥ ५० ॥  
 न्यस्तां सागरतोये वा पाताले वापि मैथिलीं ।  
 आनयेयन्तवादेशाच्छ्रेतामश्वतरीमिव ॥ ५१ ॥

अपकारिषु दारापहारिषु ॥ ४६ ॥ ४७ ॥

अदृश्येन अप्राप्तदर्शनेन त्वया पद्मगवन्निहतः । अतस्त्वं पापवश-  
 ङ्कत इत्यर्थः ॥ ४८ ॥

एतदर्थं सीताया आहरणमुद्दिश्य मामेव पूर्वं प्राप्य यद्यचोदयः  
 तदा तव मैथिलीमहमेकाङ्गानीतवान् भवेः भवेयमिति यावत् ॥ ४९ ॥  
 अनिहतं अनिहतमेवेत्यर्थः ॥ ५० ॥

फलमूलाशनं नित्यं वानरं वनगोचरं । *For slok 24 8*  
 मामिहाप्रतियुद्धन्तमन्येन च समागतम् ॥ २५ ॥ *13*  
 त्वं नराधिपतेः पुत्रः प्रतीतः प्रियदर्शनः ।  
 लिङ्गमप्यस्ति ते राजन् ! दृश्यत धर्मसंहितम् ॥ २६ ॥  
 कः क्षत्रियकुले जातः श्रुतवान्नष्टशंसयः ।  
 धर्मलिङ्गप्रतिच्छन्नः क्रूरं कर्म समाचरेत् ॥ २७ ॥  
 त्वं राघवकुल जातो धर्मवानिति विश्रुतः ।  
 अभव्योभव्यरूपेण किमर्थं परिधावसे ॥ २८ ॥  
 साम दानं क्षमा धर्मः सत्यं धृतिपराक्रमौ ।  
 पार्थिवानां गुणा राजन् ! दण्डश्चाप्यपकारिषु ॥ २९ ॥  
 वयं वनचरा राम ! मृगा मूलफलाशिनः ।  
 एषा प्रकृतिरस्माकं पुरुषस्त्वं नरेश्वर ! ॥ ३० ॥

विषये देशे यदायस्मात्पापं न करोमि नेत्यस्यानुकम्पः । त्वां  
 नावजाने तवावज्ञास्त्वं न करोमि ॥ २४ ॥ २५ ॥  
 लिङ्गं जटावपलाक्षधरत्वं अस्ति मर्दङ्गिंसासाधनमिति शेषः ।  
 तच्च प्रत्यक्षदृश्यमेवेत्याह । दृश्यत इति ॥ २६ ॥ २७ ॥  
 अभव्योऽविनीतः ॥ २८ ॥ २९ ॥  
 एषा वनचरत्वादि रूपा प्रकृतिः स्वभावः पुरुषस्त्वं तेन ग्राम-  
 वासित्वादन्नाशित्वं व्यङ्ग्यं ॥ ३० ॥

भूमिर्हिरण्यं रूपञ्च निग्रहे कारणानि च ।  
 तत्र कस्ते वने लोभो मदीयेषु फलेषु वा ॥ ३१ ॥  
 नयश्च विनयश्चोभौ निग्रहानुग्रहावपि ।  
 राजवृत्तिरसंकीर्णा न वृषाः कामवृत्तयः ॥ ३२ ॥  
 त्वं तु कामप्रधानश्च कोपनश्चानवस्थितः ।  
 राजवृत्तेषु संकीर्णः शरासनपरायणः ॥ ३३ ॥  
 न तेस्तप्रपचितिर्धर्मो नार्थे बुद्धिरवस्थिता ।  
 दन्द्रियैः कामवृत्तः सन् कृत्यसे मनुजेश्वरः ॥ ३४ ॥  
 हत्वा बाणेन काकुत्स्थमामिहानपराधिनम् ।  
 किं वच्छसि सतां मध्ये कर्म कृत्वा जुगुप्सितम् ॥ ३५ ॥

रूपं रूप्यं कारणानि चेत्याहुर्इति शेषः । वने विद्यमानेषु मदी-  
 येषु मूलेषु फलेषु वा कस्ते लोभो अपेक्षा न कापीत्यर्थः । एवञ्च  
 वनचरत्वं पुरचरत्वं शृगलं मनुष्यत्वं मूलाशनत्वाद्वाशनत्वं नरेश्वरत्वं  
 वानरेश्वरत्वं रूपवैधर्म्यमात्रावयोरविरोधप्रसक्तिरिति भावः ॥ ३१ ॥

नयोनीतिर्विनयः प्रश्रयः असंकीर्णा निग्रहानुग्रहादिविषये  
 विपरीता ॥ ३२ ॥

शरासनपरायणः । यत्र कापि शराणामसनं त्यागस्त्यरा-  
 यणः ॥ ३३ ॥

युक्तं यत्प्राप्नुयाद्राज्यं सुधीवः स्वर्गते मयि ।

अयुक्तं यदधर्मेण त्वयाहं निहता रणे ॥ ५२ ॥

काममेवस्विधो लोकः कालेन विनियुज्यते ।

क्षमश्चेद्भवता प्राप्तमुत्तरं साधु चिन्तयतां ॥ ५३ ॥

इत्यवसुका परिशुष्कवक्त्रः

शराभिवाताद्वर्धितो महात्मा ।

सागरतोये तन्मध्यवर्त्ति द्वीपे श्वेतामश्वतरिणिव श्वेतामश्वतरिणिरुपिणीं  
श्रुतिं । मधुकैटभाभ्यां पाताले निगृहीतां यथा ह्यग्रीवोभुवमान-  
यति स्म तद्वत् ॥ ५१ ॥ ५२ ॥

लोकः सर्वोऽपि कालेन कालधर्मेण हृत्युना विनियुज्यते एवस्विध-  
स्वभावः काममस्तु तस्मान्मे मरणकृते न विषादः अपितु भवता  
राज्यं प्राप्तश्चेत्तदा मदधकारणस्य त्वद्राज्यस्य लोकैः प्रश्ने क्षमं युक्त-  
मुत्तरं साधु सम्यग्विचिन्त्यतां ॥ ५३ ॥

उपसंहरति । इत्येवमिति । अस्य स्वर्गस्य तीर्थेन रामस्तुतिपर-  
तया यद्योजनं तत्र कविनिबद्धस्य बह्वुर्वालिनस्तात्पर्यविषयभूतं ।  
यद्युक्तं मया पूर्वं प्रमादाद्वाक्यमप्रियं । तत्रापि खलु मे दोषं कर्तुं  
नार्हसि राघवेत्यग्रे बाल्युक्तोः । नापि वाल्मीकिः तस्य दुराग्र्यनुवादक-  
त्वात् । अतात्पर्यविषयमपि बुद्धिवैभवादक्षरार्थत्वेन वर्ण्यते इति-

समीक्ष्य रामं रविस्तज्जिकाशं  
तूष्णीं बभौ वानरराजसूनुः ॥ ५४ ॥

इत्यार्षे रामायणे वाल्मीकीये किष्किन्धाकाण्डे  
सप्तदशः सर्गः ॥ १७ ॥

चेत्प्राच्यान्तरमेव भगवत्सत्तावकं क्रियतां किमनेन प्रयासेनेति  
दिक् ॥ ५४ ॥

इति श्रीरामाभिरामे श्रीरामौये रामायणतिलके  
किष्किन्धाकाण्डे सप्तदशः सर्गः ॥ ११ ॥

## अष्टादशः सर्गः ।

इत्युक्तः प्रश्रितं वाक्यं धर्मार्थसहितं हितम् ।  
परुषं वालिना रामो निहतेन विचेतसा ॥ १ ॥  
तं निष्प्रभमिवादित्यं सुक्ततोयमिवाब्जदं ।  
उक्तवाक्यं हरिश्रेष्ठमुपशान्तमिवानलम् ॥ २ ॥  
धर्मार्थगुणसम्पन्नं हरीश्वरमनुत्तमं ।  
अधिक्षिप्तस्तदा रामः पश्चाद्वालिनमब्रवीत् ॥ ३ ॥  
धर्ममर्थश्च कामश्च समयश्चापि लौकिकम् ।  
अविज्ञाय कथं वाल्यान्मामिहाद्य विगर्हये ॥ ४ ॥

प्रश्रितं प्रश्रयाभासोपेतं एवं धर्मार्थसहितत्वस्याभासरूपमेव । तत्र  
मामेव यदि पूर्वमित्यादि हिताभासः अर्थभासश्च धर्माभासो राज-  
हेत्यादि परुषत्वं तु मुख्यमेव । निहतेन विरुद्धेन ॥ १ ॥

धर्मार्थगुणसम्पन्नमित्यब्रवीदिति क्रियाविशेषणं अधिक्षिप्तः  
परुषमुक्तः ॥ २ ॥

लौकिकं समयं लोकाचारं ॥ ४ ॥



अष्टष्टा बुद्धिसम्पन्नान् वृद्धानाचार्यसम्मतान् ।

सौम्यं वानरचापल्यात्त्वं मां वक्तुमिहेच्छसि ॥ ५ ॥

इच्छाकूपणमियं भूमिः सशैलवनकानना ।

मृगपक्षिमनुष्याणां नियहानुग्रहेष्वपि ॥ ६ ॥

तां पालयति धर्मात्मा भरतः सत्यवाट्पुत्रः ।

धर्मकामार्थतत्त्वज्ञो नियहानुग्रहे रतः ॥ ७ ॥

नयश्च विनयश्चोभौ यस्मिन् सत्यश्च सुस्थितं ।

विक्रमश्च यथादृष्टः स राजा देशकालवित् ॥ ८ ॥

तस्य धर्मकृतादेशा वयमन्ये च पार्थिवाः ।

चरामो वसुधां कृत्स्नां धर्मसन्तानमिच्छवः ॥ ९ ॥

अविज्ञाने हेतुमाह । अष्टष्टेति । आचार्यसम्मतान् स्वस्वबुद्धि-  
चारिशिक्तकान् । वानरत्वादेवैतदभावः । वानरत्वप्रयुक्ताचापल्या-  
देवं वादस्तवेत्यर्थः । इच्छसि श्रेष्ठीः ॥ ५ ॥

इयं भूमिरिच्छाकूपां मनुनाम्नाल्लुलूकूटस्थेन दत्तेत्यर्थः । तथा मृगा-  
दिप्रयत्नन्तं नियहानुग्रहेष्वधिकारोऽपि दत्त इति शेषः ॥ ६ ॥

तां पिबिषितामहादिक्रमागतां भुवं नियहानुग्रहे दुष्टशिशु-  
योरिति शेषः ॥ ७ ॥

यथादृष्टः अपरोक्षानुभवसिद्धः स राजा अस्मिन् काले सर्वभूमे-  
रिति शेषः ॥ ८ ॥

ततः किं तत्राह तस्येति । धर्माय कृत आदेशो नियोगो येषां  
ते धर्मसन्तानं धर्मवृद्धिं । धर्मपदमधर्मे निवृत्तेरप्युपलक्षणं ॥ ९ ॥

यस्मिन्नृपतिशार्दूले भरते धर्मवत्सले ।

पालयत्यखिलां पृथ्वीं कश्चरेद्धर्मविप्रियं ॥ १० ॥

ते वयं मार्गविभ्रष्टं खधर्मे परमे स्थिताः ।

भरताज्ञां पुरस्कृत्य चिन्तयामो यथाविधि ॥ ११ ॥

त्वन्तु संक्षिप्तधर्मश्च कर्मणा च विगर्हितः ।

कामतन्त्रप्रधानश्च न स्थितो राजवर्त्मनि ॥ १२ ॥

ज्येष्ठो भ्राता पिता वापि यश्च विद्यां प्रयच्छति ।

त्रयस्ते पितरो ज्ञेया धर्मे च पथि वर्त्तिनः ॥ १३ ॥

यवीयानात्मनः पुत्रः शिष्यश्चापि गुणोदितः ।

पुत्रवत्ते त्रयश्चिन्तया धर्मश्चैवात्र कारणम् ॥ १४ ॥

धर्मविप्रियं धर्मनाशं कश्चरेत् आचरितुं शक्नुयात् ॥ १० ॥

ते वयमिदानींतनमूलप्रभुभरताज्ञया मार्गविभ्रष्टं चिन्तयामः

विचारयामः । निरुद्धीम इति पाठान्तरम् ॥ ११ ॥

ततः किं तत्राह । त्वन्तु कर्मणा चारित्र्येण गर्हितः लोके निन्दितः

अतएव संक्षिप्तः प्रोद्धितो धर्मो येन तादृशः कामतन्त्रं कामरूपः

पुरुषार्थः स एव प्रधानो मुख्यो यस्य ॥ १२ ॥

तदुपपादयति । ज्येष्ठ इति । विद्यां त्रययादिविद्यां धर्मश्च पथि

वर्त्तिनः धर्ममार्गे वर्त्ता वर्त्तनं यस्य तस्य ॥ १३ ॥

अत्र चिन्तने तथा धर्मो धर्मज्ञानमेव कारणं ॥ १४ ॥

सूक्ष्मः परमविज्ञेयः सतां धर्मः प्रवक्त्रम । ।

हृदिस्थः सर्वभूतानामात्मा वेद शुभाशुभं ॥ १५ ॥

चपलश्चपलैः सार्धं वानरैरकृतात्मभिः ।

जात्यन्ध इव जात्यन्धैर्मन्त्रयन् प्रेक्षसे नु किम् ॥ १६ ॥

अहं तु व्यक्ततामस्य वचनस्य ब्रवीमि ते ।

न हि मां केवलं रोषात्त्वं विगर्हितुमर्हसि ॥ १७ ॥

तच्च न सर्वेषां सुखभमित्याह । सूक्ष्म इति । सतां सूक्ष्मो यो धर्मः  
स परा सदुत्पदेशादिजा मा शोभा येषान्तैरेव विज्ञेयोऽन्यैः पर-  
मत्यर्थमविज्ञेय एव । किञ्चेश्वर एव तज्ज्ञ इत्याह । हृदिस्थ इति ।  
सर्वभूतानामात्मा तत्त्वभूते व्यापकश्चातएव सर्वप्राणिहृदिस्थः स  
सर्वभूतानां सर्वप्राणिनां शुभाशुभं वेद । एवञ्चान्तर्यामित्वत्ताव  
पापमहं जाने इति व्यङ्ग्यमत्र ॥ १५ ॥

त्वन्तु धर्मज्ञानप्रसक्तिहीन एवेत्याह । चपल इति । जात्यन्धो  
जात्यन्धैरिव चपलैरकृतात्मभिराचार्यप्राशिक्षितैर्वानरैः सह मन्त्रय-  
न्निश्चिन्वन् किन्नु कथं नु प्रेक्षसे ज्ञास्यसि धर्ममिति श्रेयः । रक्षसे नु  
किमिति पाठे रक्षणीयप्रजाजातं किं नु रक्षसि न किमपि । अतो  
धर्ममन्त्रो राजदण्डस्त्वमिति भावः ॥ १६ ॥

अथ धर्ममन्त्रत्वं व्यक्तमेव वक्तुमाह । अहन्विति । अस्य वचनस्य  
चपलश्चपलैरिति वचनस्य व्यक्ततां व्यक्तीर्था यस्येति अर्थं आद्यजन्तं ।  
व्यक्तपदं तद्भावो व्यक्तता तदर्थस्तं ब्रवीमि ॥ १७ ॥

तदेतत् कारणं पश्य यदर्थन्त्वं मया हृतः ।

भ्रातुर्वर्तसि भार्यायां त्यक्त्वा धर्मं सनातनं ॥ १८ ॥

अस्य त्वं धरमाणस्य सुग्रीवस्य महात्मनः ।

रुमायां वर्तसे कामात् स्नुषायां पापकमेकत् ॥ १९ ॥

पश्य युक्तमयुक्तं वेति चिन्तय । वर्तसि वर्तसे ॥ १८ ॥

ननु भ्रातुर्वर्त्यस्य यो भार्यां जीवतो महिषीं प्रियां । धर्मेण  
मातरं यस्तु स्वीकरोति जुगुप्सितः । इति अग्रे प्रायोपवेशसमये अङ्ग-  
देहोः सुग्रीवस्यापि ज्येष्ठभ्रातुः पितृसमस्य भार्ययावमर्षणं तुल्य-  
मित्यत आह । अस्य त्वमिति । धरमाणस्य प्राणान् धारयत एव जीव-  
तस्त्वया निश्चीयमानजीवनस्यैव पत्न्यां तव स्नुषाभूतायां रुमायां यतो-  
वर्तसेऽतस्त्वं स्पष्टं पापकमेकत् । सुग्रीवस्तु तव जीवननिश्चयाभावा-  
त्पत्न्यां तारायां प्रागवर्तित्वा अतः परं वर्तस्यति च । किञ्च नैवर्ष्यं  
केष्वपि देवस्य, अतश्चाटस्त्रियामपुत्रायां वृत्तिदर्शनात्तिर्यग्योनिषु  
तस्यां वृत्तिर्न दोषः । तथा वृत्तौ च मरणज्ञानमेव प्रयोजकं तिर्य-  
क्ष्विति भगवदाशयः । अनेन नैवर्ष्यकेतरस्त्रीणां अतर्कानां  
तद्वर्षीणां स्वजातीयपुरुषाङ्गीकारो नाधर्म इति सूचितं । दृश्यते च  
तथा व्यवहारः शूद्रादि जातौ । न च मनुष्याधिकारस्य निषेधादि  
शास्त्रस्य कथं तिर्यक्तुं प्रवृत्तिरिति वाच्यं । तिर्यग्योनेरपि मनुष्यव-  
द्राजादिव्यवहारदर्शनेन मनुष्यतुल्यज्ञानवत्त्वादस्यैवायं दोष इत्या-  
श्रयात् । किञ्च धर्मेऽनधिकारिणामपीन्द्रादीनां वृत्रवधादौ ब्रह्म-  
हत्यादि दोषस्मरणेन निषेधेषु सदतिक्रमप्रायश्चित्तादौ च देवाना-

तद्व्रतीतस्य ते धर्मात्कामवृत्तस्य वानर ।।

भ्रातृभार्याभिमर्षेस्मिन् दण्डोच्यं प्रतिपादितः ॥ २० ॥

मधिकारवदेषामप्यधिकारे बाधकाभावः । किञ्च देवादीनां स्वयज-  
मीयेन्द्रान्तराभावादनधिकार इति पूर्वमीमांसायां निर्णीतं । एवञ्च  
तदनपेक्ष दानादि धर्मेषु ब्रह्मविद्यायाश्चाधिकारोऽस्येवेत्युत्तरमीमांसायां  
स्पष्टं । तद्वदीदृशानां ज्ञानवतां तिरस्चामप्यधिकारे बाधकाभावः ।  
किञ्च सर्व देवतावाचकपदानामन्तर्यामीश्वरवाचकत्वेन सर्वत्र देवाना-  
मधिकारोऽस्येव । न च ब्राह्मणत्वादभावात्तेषामनधिकारः तेषामपि  
क्षत्रियत्वात् वैवस्वतमन्वादेऽरिवातएव चन्द्रवरुणादीनां यज्ञः स्मर्यते ।  
पुराणेषु तत्र तत्र कर्मण्यर्थवादतः फलकल्पनवत् पुराणस्यार्थवादै-  
स्तदधिकारस्यापि कल्पयितुं युक्तत्वात् । किञ्च त्रैवर्णिकस्याधिकार  
इत्यत्र त्रैवर्णिकपदं वेद तदर्थज्ञानवत् परमतो देवादीनां तदधिकारः  
सिद्ध इति भगवतो व्यास वाल्मीकि प्रभृतीनां चाशयः । जैमिनेस्त्वेत  
दंशोऽज्ञानमेव । अतएव तद्दूरीकरणार्थं मार्कण्डेयेनात्मानं प्रति  
धर्मान् एच्छतो जैमिनेर्विध्यारण्यवासि तत्त्वज्ञ पक्षिमुखेन धर्मवोधनं  
कृतं तेन हि पक्षिणां ज्ञानानधिकार इति शोक्तेः तस्याविश्वासे जाते-  
न्यत्रापि व्यासादि विरुद्धे शोक्तार्थे तस्याप्रामाण्यग्रहो भविष्यतीति  
तदाशयः इत्यन्यत्र विस्तरः । अतएव मृध्नराजस्य भगवता दाहादि  
कृतं । अग्रेव सम्पातिना तद्वाचा करिष्यमानमुदकदानानि नासङ्गत-  
मिति दिक् ॥ १९ ॥

उपसंहरति । तदिति । तत्तस्मादधर्माद्व्रतीतस्य च धर्माभ्यस्य  
एवक्षेद्विशेष व्यवहारे प्राणान्तोदण्ड इति सूचितं ॥ २० ॥

न हि लोकविरुद्धस्य लोकवृत्तादपयुषः ।  
 दण्डादन्यत्र पश्यामि नियहं हरियूथप ! ॥ २१ ॥  
 न च ते मर्षये पापं क्षत्रियोऽहं कुलोद्गतः ।  
 औरसीं भगिनीं वापि भार्यां वायुजस्य यः ॥ २२ ॥  
 प्रचरेत नरः कामाक्षस्य दण्डो वधः स्मृतः ।  
 भरतस्तु महीपालो वयं त्वादेशवर्त्तिनः ॥ २३ ॥  
 त्वञ्च धर्मादतिक्रान्तः कथं शक्यमुपेक्षितुं ।  
 गुरुधर्मव्यतिक्रान्तं प्राज्ञो धर्मेण पालयन् ॥ २४ ॥  
 भरतः कामयुक्तानां नियमे पर्यवस्थितः ।  
 वयं तु भरतादेशावधिं कृत्वा हरीश्वर ! ॥  
 त्वद्विधान् भिन्नमर्यादान्निगृहीतुं व्यवस्थिताः ॥ २५ ॥

लोकवृत्तात् लोकव्यवहारमर्यादातः अपेयघोऽपगतवतः । दण्डा-  
 दन्यत्र ततोन्वमित्यर्थः । केचित्तु अनेन तिर्यग्योनिव्यवहारमर्यादाप्ये-  
 वैवेति ध्वनितं । दृश्यते च गृहे पाल्यमानेषु पारावतादिषु अन्यं स्वभार्या-  
 सहितं दृष्टवत्सु परस्परं युद्धं भार्याया बह्वप्रकारताडनादिदण्ड-  
 इत्याहुः ॥ २१ ॥

क्षत्रियोऽहं दण्डाधिकारीत्यर्थः । दण्डादन्यत्र नियहं न पश्यामी-  
 व्युत्तोर्यं स्मृतिं प्रमाणयति । औरसीमिति ॥ २२ ॥ २३ ॥

गुरुर्महान् यो धर्मस्तं व्यतिक्रान्तं तद्व्युत्तं निघ्नन्निति शेषः । प्राज्ञो-  
 विद्वान् धर्मेण पालयन् । धर्मयुक्तमिति शेषः ॥ २४ ॥

भरतादेशावधिं कृत्वा भरतादेशं तदाज्ञामवधिं प्रमाणं कृत्वा ।

सुग्रीवेण च मे सख्यं लक्षणेन यथा तथा ।

दारराज्यनिमित्तञ्च निःश्रेयसकरः स मे ॥ २६ ॥

प्रतिज्ञा च मया दत्ता तदा वानरसन्निधौ ।

प्रतिज्ञा च कथं शक्या मद्विधेनानवेक्षितुम् ॥ २७ ॥

तदेभिः कारणैः सर्वैर्महद्भिर्धर्मसंश्रितैः ।

ननु भरतेन रामं प्रत्याज्ञाया अकृतत्वान्मृषोक्तिरेवेति चेन्न अस्मादेव  
भगवत्वाक्यास्तथाभरतोक्तैरनुमानेनाकृतैः । यद्वा राज्यमूलप्रभौ  
पर्यवस्थिते सर्वेषां तदीयानां दण्डदण्डनादावनुक्तापि तदाज्ञा सिद्धैवेति  
न दोषः । अपि च स्वराज्ये भगवता भरतस्य पालनाज्ञायां दत्तायाम-  
र्थात् स्वस्मिन् प्रधानराजपुरुषत्वासिद्धौ तदाज्ञाऽर्थसिद्धैवेति न  
दोषः ॥ २५ ॥

अथ कारणान्तरमपि वाञ्छिवधे दर्शयति । सुग्रीवेणेति । लक्ष-  
णेन यथा तथा सुग्रीवेणापि मम सख्यमस्ति यस्मात्ततः स सुग्रीवः दार-  
राज्यनिमित्तं स्वदारप्राप्त्यर्थं राज्यप्राप्त्यर्थञ्च मे मम निःश्रेयसकरः  
मन्निःश्रेयसविषये कृतप्रतिज्ञः ॥ २६ ॥

तत्प्रतिज्ञोत्तरं मयापि तदभिमतविषया प्रतिज्ञा दत्ता कृता च सा  
प्रतिज्ञा मद्विधेन कथमनवेक्षितुमसमापयितुं शक्या ॥ २७ ॥

एभिः उक्तैः कारणैः एकैकमेव तव वधे प्रयाप्तं किं पुनर्मिलि-  
तानि । तस्मात् यत्तव मया शासनमिदं कृतं तद्युक्तं शास्त्रसंमतमिति  
भवानप्यनुमन्यतां चिन्तयतु । तव आढर्मायापहारकत्वेन दण्डयत्वात्स-

शासनन्तव यद्युक्तं तद्भवाननुमन्यताम् ॥ २८ ॥

सर्वथा धर्मइत्येव द्रष्टव्यस्तव निग्रहः ।

वयस्यस्योपकर्तव्यं धर्ममेवानुपश्यता ॥ २९ ॥

शक्यं त्वयापि तत्कार्यं धर्ममेवानुवर्तता ।

श्रूयते मनुना गीतौ श्लोकौ चारित्रवत्सलौ ॥

गृहीतौ धर्मकुशलैस्तथा तच्चरितं मया ॥ ३० ॥

स्विकार्यस्य स्वकार्यत्वात् । क्षत्रियस्य प्रतिज्ञाहानौ च महतोऽधर्मस्य  
अवशात्त्वदधोमे आवश्यकोधर्मश्चेत्याशयः ॥ २८ ॥

सर्वथा मया यः कृतः तव निग्रहः स धर्मएवेति त्वया द्रष्टव्यः ।  
दुष्टनिग्रहफलकत्वादवतारग्रहणस्येत्याशययोगूढः । किञ्च धर्ममेवा-  
नुपश्यता जानता मित्रस्योपकर्तव्यं मित्रोपकारकरणमपि धर्मएवेति  
सुग्रीवोपकाररूपत्वादधस्य धर्मत्वमिति भावः ॥ २९ ॥

किञ्चानुतापादिना धर्ममनुवर्तता एतदुष्कर्मप्रायश्चित्तरूपधर्मा-  
नुवृत्तिं बुर्वता त्वयापि तत्कार्यं भक्तृतनिग्रहरूपं कार्यं शक्यं राज-  
प्रार्थनापूर्व्यं कारयितुं शक्यं । सत्यनुतापे त्वया प्रार्थनापूर्वमयं दण्डः  
स्वस्य कारणीयएवेति त्वत्कारणीयस्यैव मया कृतत्वान्नात्र क्षोभः कार्यत्र  
इति भावः । पापिनामेवं स्वदण्डप्रार्थना स्मृतिसिद्धेत्याह । श्रूयते  
इति । चारित्रवत्सलौ चरित्रप्रतिपादनतत्परौ । धर्मकुशलैर्गृही-  
तौ च भवतस्तत्तदर्थतत्त्वमेव तथाशास्त्रोक्तप्रकारेणैव मया रचितं  
कृतं ॥ ३० ॥



राजभिर्धृ तदण्डाच्च कृत्वा पापानि मानवाः ।  
 निर्मलाः स्वर्गमायान्ति सन्तः सुहृत्तनो यथा ॥ ३१ ॥  
 शासनादापि मोक्षादा स्तेनः पापात्प्रमुच्यते ।  
 राजा त्वशासन् पापस्य तदवाप्नोति किल्बिषं ॥ ३२ ॥  
 आर्य्येण मम मान्धात्रा व्यसनं धोरभीक्ष्णितम् ।  
 अमणेन कृते पापे यथा पापं कृतं त्वया ॥ ३३ ॥  
 अन्यैरपि कृतं पापं प्रमत्तैर्वसुधाधिपैः ।  
 प्रायश्चित्तञ्च कुर्वन्ति तेन तच्छास्यते रजः ॥ ३४ ॥

तौ श्लोकावाह । राजभिरिति । अनेन खलुतदण्डस्य शास्त्रस-  
 ममतत्वं दण्डग्रहितत्वं चोक्तं ॥ ३१ ॥

त्वयापि प्रार्थनापूर्वमयमर्थः कारणीयः स्यादित्यर्थप्रतिपादकं स्तौक-  
 माह । शासनादेति । पापेहं मे दण्डं कुर्विति प्रार्थनया स्वसमीप-  
 मागतस्य पापिनः शासनादण्डकारणाद्वा मोक्षादयथा विसर्जनाद्वा ।  
 स्तेन इति पापोपलक्षणं । तत्र द्वितीयः पक्षो राज्ञो दोषायेत्याह ।  
 राजा तु पापस्याशासन् पापनिग्रहमकुर्वन् । अनेन तदण्डकरण-  
 मस्मादृशमावश्यकमिति ध्वनितं ॥ ३२ ॥

अथाचार्य्यं शिष्टाचारमपि प्रमाणयति । आर्य्येणेति । मम कूट-  
 स्तेन मान्धात्रा त्वया यत्प्रकारं पापं कृतं तत्प्रकारे पापे केनचिच्छ्रमणे-  
 नार्हतेन कृते सति कर्तुमीक्षितं धोरं व्यसनं दण्डरूपं मान्धात्रा  
 कृतं ॥ ३३ ॥

अन्यैरपि वसुधाधिपैः प्रमत्तपुरुषैः कृतं पापं प्रतिशुद्ध्ये दण्डनं

तदलं परितापेन धर्म्मतः परिकल्पितः ।

वधो वानरशार्दूल ! न वयं स्ववशे स्थिताः ॥ ३५ ॥

शृणु चायपरं भूयः कारणं हरिपुङ्गव ! ।

तच्छ्रुत्वा हि महद्दीर ! न मन्युं कर्तुमर्हसि ॥ ३६ ॥

न मे तत्र मनस्तापो न मन्युर्हरिपुङ्गव ! ।

वागुराभिश्च पाशैश्च कूटैश्च विविधैर्नराः ॥ ३७ ॥

कृतमित्यध्याहारः । न केवलं राजदण्डएव पापप्रायश्चित्तमन्यदपि  
मन्वाद्युक्तमित्याह । प्रायश्चित्तञ्च कुर्वन्ति । कृतपापा इति शेषः ।  
तेन कर्त्रनुहितप्रायश्चित्तेन ॥ ३४ ॥

धर्म्मतः शास्त्रतः न वयं स्ववशे स्थिताः किन्तु शास्त्राधीना इति  
शेषः । एतेनादर्शनपूर्वकं वधोऽधर्म्म इति यदुक्तं तदपि समाहितं  
दण्डार्थवधे दर्शनानपेक्षयात् । एवं वालिनः सन्ध्यापासनाद्यनुष्ठानेन  
शास्त्रज्ञत्वमवलम्ब्य समाहितम् ॥ ३५ ॥

अथ केवलशाखादृगत्वमवलम्ब्यपि समाधत्ते । शृणुचापीति ।  
कृत्रेनाभिमुखस्य निःशङ्कवधे कारणं शृण्वित्यर्थः । तन्महत् कारणं  
श्रुत्वा मन्युं न कर्तुमर्हसि ॥ ३६ ॥

तत्र प्रच्छन्नवधे मनस्तापः कथमेवं कृतमिति पश्चात्तापो न । नापि  
वधस्य कारणं मन्युर्मम क्रोधः । यद्वा मन्युः शोकः । दृग्गाणां तादृश  
वधस्य राज्ञां स्वभावतया न दोष इत्याह वागुराभिः विविधैः  
कूटैः तृणच्छन्नैश्चादिसम्पादनरूपैः ॥ ३७ ॥

प्रतिच्छन्नाश्च दृश्याश्च गृह्णन्ति सुबहून् मृगान् ।  
 प्रधावितान् वा विच्रस्तान् विस्त्रब्धानतिविष्टितान् ॥ ३८ ॥  
 प्रमत्तानप्रमत्तान् वा नरा मांसाशिनो भृशं ।  
 विध्वान्ति विमुखांश्चापि न च दोषोऽत्र विद्यते ॥ ३९ ॥  
 यान्ति राजर्षयश्चात्र मृगयां धर्मकोविदाः ।  
 तस्मात्त्वं निहतो युद्धे मया बाणेन वानर ! ॥ ४० ॥  
 अयुद्धन् प्रतियुद्धन् वा यस्माच्छास्त्राद्गोह्वसि ॥ ४१ ॥  
 दुर्लभस्य च धर्मस्य जीवितस्य शुभस्य च ।  
 राजानो वानरश्रेष्ठ ! प्रदातारो न मंशयः ॥ ४२ ॥

पर्णाच्छादितत्वादिरूपैः प्रतिच्छन्ना इत्यन्वयः । विस्त्रब्धान् विच्र-  
 स्तान् अर्थाविष्टितान् स्वपालितवृद्धैः विष्टितान्विरोधेन स्थितान्युध्य-  
 मानानिति यावत् ॥ ३८ ॥ ३९ ॥

न दोष इत्यत्र शिष्टाचारं प्रमाणयति । यान्तीति । मृगयां नाना-  
 प्रकार मृगवधयुक्तां कर्तुं राजर्षयो धर्मकोविदा यान्ति ॥ ४० ॥

प्रतियुद्धन् । अन्येन युद्धं कुर्वन् । मांसादिलोभाभावेपि  
 क्षत्रियस्वाभाव्यात्तव वधो मया कृत इतरथाप्रादि तिर्यक् जन्तुवत् ।  
 तत्र मे न कश्चिन्महान् दोषः । अल्पस्तु प्राणायाममात्रापनेय इति  
 भावः ॥ ४१ ॥

शुभस्यैहिकाभ्युदयस्य राजानः क्षत्रियाः ॥ ४२ ॥

तान्न हिंस्यान्नचाक्रोशेन्नाक्षिपेन्नाप्रियं वदेत् ।  
 देवा मानुषरूपेण चरत्येते महीतले ॥ ४३ ॥  
 त्वन्तु धर्ममविज्ञाय केवलं रोषमास्थितः ।  
 विदूषयसि मां धर्मे पितृपैतामहे स्थितं ॥ ४४ ॥  
 एवमुक्तस्तु रामेण वाली प्रव्यथितो भृशं ।  
 न दोषं राघवे दध्यौ धर्मेऽधिगतनिश्चयः ॥ ४५ ॥  
 प्रत्युवाच ततो रामं प्राञ्जलिर्वानरेश्वरः ।  
 यत्त्वमात्य नरश्रेष्ठ ! तत्तथैव न संशयः ॥ ४६ ॥  
 प्रतिवक्तुं प्रकृष्टे हि नापकृष्टस्तु शक्नुयात् ।  
 यदयुक्तं मया पूर्वं प्रमादाद्वाक्यमप्रियं ॥ ४७ ॥

न हिंस्याद्गण्यतिरेकेणेत्यर्थः । आक्रोशेऽनिन्दा आक्षेपोऽवमाननं  
 अप्रियवादः प्रतिकूलवचनं । त्वन्तु न तादृशरार्जति भावः । एतेन  
 राज्ञोऽवघादौ ब्रह्मवघादिदोष इति सूचितं ॥ ४३ ॥ ४४ ॥

प्रव्यथितो भगवति मिथ्यादोषोक्त्या प्रव्यथितः । न दोषं राघवे  
 दध्यौ तथा ध्यानस्यापि पापावहत्वादिति भावः । यद्वा ध्यानेनापि  
 नाविन्दच्छुद्धबुद्धमुक्तस्वभावत्वादिति भावः । धर्मेऽधिगतनिश्चयः भग-  
 वद्वचनदेव धर्मविषये जातनिश्चयः ॥ ४५ ॥ ४६ ॥

प्रकृष्टे प्रकृष्टज्ञानैश्वर्येऽप्यप्रकृष्टो मादृश इति शेषः । यत्प्रमादा-  
 द्वाक्यमुक्तं तदयुक्तमेव ॥ ४७ ॥

तत्रापि खलु मां दोषं कर्तुं नार्हसि राघव ! ।  
 त्वं हि दृष्टार्थतत्त्वज्ञः प्रजानाञ्च हिते रतः ॥ ४८ ॥  
 कार्यकारणसिद्धौ च प्रसन्ना बुद्धिरव्यया ॥ ४९ ॥  
 मामप्यवगतं धर्माद्व्यतिक्रान्तपुरस्कृतं ।  
 धर्मसंहितया वाचा धर्माज्ञ ! परिपालय ॥ ५० ॥  
 वाप्यसंरुद्धकण्ठस्तु वालीसार्तरवः शनैः ।  
 उवाच रामं संप्रेक्ष्य पङ्कलग्नइव द्विपः ॥ ५१ ॥  
 न चात्मानमहं शोचं न तारां नापि बान्धवान् ।  
 यथा पुत्रं गुणज्येष्ठमङ्गदं कनकाङ्गदं ॥ ५२ ॥

तत्रापि अज्ञानजाप्रियोक्तावपि दोषं कर्तुं दोषं भावयितुं । तत्र  
 हेतुस्त्वहीति । दृष्टेनापरोक्षानुभवेनार्थतत्त्वस्य धर्मादितत्त्वस्य  
 ज्ञाता ॥ ४८ ॥

कार्यं दण्डः कारणं तद्देतुभूतं पापं तयोः सिद्धौ निश्चये तव  
 बुद्धिरन्तःकरणं प्रसन्ना निर्मला वैद्यम्बरहितेत्यर्थः ॥ ४९ ॥

धर्मादेव व्यतिक्रान्तानां पुरस्कृतमग्रेसरं । अवगतं तदग्रेसरत्वेन  
 प्रसिद्धं मामपि पापिष्ठतरं । धर्मसंहितया वाचा परिपालय उत्तम-  
 लोकान् प्राप्नुहीति वाचानुगृह्णाणेत्यर्थः ॥ ५० ॥

उवाच पुत्रादिमायाकृतः सन्नवाचेत्यर्थः ॥ ५१ ॥

नत्वात्मानं भगवता त्वया हतत्वाङ्गुक्तभोगत्वात् न तारां सुग्रीव-  
 स्यापि तस्यामनुरागात् । न बान्धवान् सुग्रीवतापि सेवया जीवन-  
 लाभात् । पुत्रं शोचामि बाल्यत्वात् ॥ ५२ ॥

स ममादर्शनाद्दीनो वाल्यात्प्रभृति लालितः ।

तटाक इव पीतांबरूपशोषं गमिष्यति ॥ ५३ ॥

बालश्चाकृतवृद्धिश्च एकपुत्रश्च मे प्रियः ।

तारेयो राम ! भवता रक्षणीयो महाबलः ॥ ५४ ॥

सुग्रीवे चाङ्गदे चैव विधत्स्व मतिमुत्तमां ।

त्वं हि गोप्ता च शास्ता च कार्याकार्यविधौ स्थितः ॥ ५५ ॥

था ते नरपते वृत्तिर्भरते लक्ष्मणे च या ।

सुग्रीवे चाङ्गदे राजंस्तान्निधितुमर्हसि ॥ ५६ ॥

मद्दोषकृतदोषान्तां यथा तारान्तपत्निनीं ।

सुग्रीवो नावमन्येत तथावस्थातुमर्हसि ॥ ५७ ॥

मया लालितः स ममादर्शनाच्छोषं गमिष्यति । पीताम्बुः सस्या-  
द्युपयोजिताम्बुः ॥ ५३ ॥

तारेयस्तारापत्यं । एकपुत्रत्वेनातिललितत्वं ॥ ५४ ॥

मतिमुत्तमां मरणान्तानि वैरागीति न्यायेनेति भावः । सुग्रीवे च  
तत्रैवेत्यर्थः । भ्रातृसु ह्येदोषेन वा । तत्राप्यनुग्रहप्रार्थनं कार्य-  
विधौ गोप्ता । अकार्यविधौ शास्ता ॥ ५५ ॥ ५६ ॥

मद्दोषकृतदोषां मत्कृतसुग्रीवापकारदोषानुसरणमात्रेण कृत-  
दोषां न तु स्वतःकृततदपकारां । तत्पत्निनीं श्रेष्ठां । अवस्थातुं अव-  
स्थापयितुं ॥ ५७ ॥

त्वया ह्यनुगृहीतेन शक्यं राज्यमुपासितुं ।  
 त्वद्वशे वर्तमानेन तव चित्तानुवर्तिना ॥ ५८ ॥  
 शक्यं दिवश्चार्जयितुं वसुधाश्चापि शासितुं ।  
 त्वत्तोऽहं वधमाकाञ्चन्वार्यमाणोऽपि तारया ॥ ५९ ॥  
 सुग्रीवेण सह भ्रात्रा दन्द्युद्धमुपागतः ।  
 इत्युक्त्वा वानरो रामं विरराम हरीश्वरः ॥ ६० ॥  
 स तमाश्रमयद्रामो वालिनं व्यक्तदर्शनं ।  
 साधुसंमतया वाचा धर्मतत्त्वार्थयुक्तया ॥ ६१ ॥  
 न वयं भवता चिन्तया नाप्यात्मा हरिसत्तम ! ।  
 वयं भर्वाद्वशेण धर्मतः कृतनिश्चयाः ॥ ६२ ॥

राज्यं वानरराज्यं ॥ ५८ ॥

शक्यमिति । स्वाराज्यमपि त्वत्प्रसादलभ्यमिति भावः । अहं  
 त्वदुपदेशतस्तद्दर्शनतस्तेदानीं क्षीणपापः । त्वत्तोवधं उत्तमलोकराज्य-  
 यलकं आकाञ्चन्प्रेक्षमाण इदानीमस्मि । अतस्तारया वार्यमाणोऽपि यत्  
 भ्रात्रा युद्धमुपागतः प्राप्तस्तत् पूर्वकृतपुण्यपरिपाकेनेति शेषः ॥ ५९ ॥ ६० ॥  
 व्यक्तदर्शनं । उदुह्वोर्ध्वं ॥ ६१ ॥

न वयं गुप्तवधरूपाकृत्यकारित्वेन चिन्त्याः । नाप्यात्मा भ्रातृभार्यया-  
 पहरणरूपाकृत्यकारित्वेन । तत्रहेतुर्वयमित्यादि । भवत्विशेषेण त्वद-  
 पेक्षया विशेषेण विशेषज्ञत्वेन धर्मतो शास्त्रमार्गेण कृते त्वत्कृतपापे  
 स्तत्कृतवधयोक्तकल्परूपे व्यापारेच निश्चयोऽत्र पापेऽयमेव दण्ड इति निश्च-  
 यो येषां तादृशाः ॥ ६२ ॥

दण्डे यः पातयेद्दण्डं दण्डेन यश्चापि दण्डयत ।

कार्यकारणसिद्धार्थावुभौ तौ नावसीदतः ॥ ६३ ॥

तद्भवान् दण्डसंयोगादस्माद्विगतकल्मषः ।

गतः स्वां प्रकृतिं धर्मां दण्डदिष्टेन वर्त्मना ॥ ६४ ॥

त्यज शोकञ्च मोहञ्च भयञ्च हृदये स्थितम् ।

त्वया विधानं हर्षय ! न शक्यमतिवर्तितम् ॥ ६५ ॥

यथा त्वय्यङ्गदो नित्यं वर्तते वानरेश्वर ! ।

तथा वर्तेत सुधीवे मयि चापि न संशयः ॥ ६६ ॥

अत्रार्थं स्मृतिमुपन्यस्यति । दण्डे य इति । कार्यकारणेति भाव-  
प्रधानो निर्देशः । कार्यत्वं दण्डत्वं कारणत्वं दण्डयितृत्वं ताभ्यां  
सिद्धार्था निष्पन्नपरलोकप्रयोजनौ । अतएव नावसीदतः । एवं  
न्यायदण्डकर्तृत्वान्नाहमकृत्यकारी जातदण्डत्वाच्च त्वमपि न तथेति  
भावः ॥ ६३ ॥

तदेवाह । स्वां प्रकृतिं स्वकीयं शुद्धस्वभावत्वं । दण्डदिष्टेन  
दण्डबोधकशास्त्रोक्तेन मार्गेण ॥ ६४ ॥

भयं आत्माभयं ग्राह्यकर्मजनितनरकभयं मदूघणनिमित्तपरलोक-  
भयञ्च । दण्डेन कर्मणो नाशात् । मदूघणस्य मया क्षान्तत्वाच्च । शोक-  
मोहौ तारातारैर्बन्धवै । विधानं प्राग्भवीयं कर्म । अत्रान्ते दण्ड-  
स्यैव संहारान्तिरिच्छामपि ज्ञानवतां शास्त्रार्थोद्धिकारी दृढः कृत इति  
बोध्यं ॥ ६५ ॥

तथा वर्तेत पितृवदेव तं पालयिष्याव इति भावः । अस्मत्तत्त्ववृत्तिं  
प्राप्नुयादित्यक्षरार्थः ॥ ६६ ॥



स तस्य वाक्यं मधुरं महात्मनः  
 समाहितं धर्मपथानुवर्तितं ।  
 निश्चयं रामस्य रणावमर्दिनो  
 वचः सुयुक्तं निजगाद वानरः ॥ ६७ ॥  
 शराभितप्तेन विचेतसा मया  
 प्रभाषितस्त्वं यदजानता विभो ! ।  
 इदं महेन्द्रोपमभीमविक्रम !  
 प्रसादितस्त्वं क्षम मे हृदीश्वर ! ॥ ६७ ॥

इत्यार्षे रामायणे वाल्मीकीये किष्किन्धाकाण्डे  
 अष्टादशः सर्गः ॥ १८ ॥

तस्य वाक्यं । आत्मनः सुगतेः पुत्रपालनस्य च प्रतिपादकं ॥ ६७ ॥  
 इदं प्रभाषणं ॥ ६८ ॥

इति श्रीरामाभिरामे श्रीरामाीये रामायणतिलके  
 किष्किन्धाकाण्डे अष्टादशः सर्गः ॥ १८ ॥

## जनविंशः सर्गः ।

स वानरमहाराजः शयानः शरपीडितः ।  
प्रत्युक्तो हेतुमद्वाक्यैर्नान्तरं प्रतिपद्यत ॥ १ ॥  
अश्माभिः परिभिन्नाङ्गः पादपैराहतो भृशं ।  
रामवाणेन चाक्रान्ते जीवितान्ते मुमोह सः ॥ २ ॥  
तं भार्य्या वाणमोक्षेण रामदत्तेन संयुगे ।  
हतं स्रवणशार्दूलं तारा शुश्राव वालिनं ॥ ३ ॥  
सा सपुत्राऽप्रियं श्रुत्वा वधं भर्तुः सुदारुणं ।  
निष्पपात भृशं तस्मादुद्विग्ना गिरिकन्दरात् ॥ ४ ॥  
ये त्वङ्गदपरीवारा वानरा हि महाबलाः ।  
ते सकामुक्ताऽलोक्य रामं त्रस्ताः प्रदुर्दुवुः ॥ ५ ॥

हेतुमद्वाक्यैर्हेतूपन्यासयुतैर्वाक्यैः प्रत्युक्त उक्तप्रत्युत्तरः ॥ १ ॥  
जीवितान्ते तत्समये मुमोह विसंचोऽभूत् ॥ २ ॥ ३ ॥  
अप्रियमितिच्छेदः । सपुत्रा पुत्रोङ्गदः । गिरिगङ्गरं किष्कि-  
न्नाख्यं ॥ ४ ॥ ५ ॥

सा ददर्श ततस्त्वस्तान् हरीनापततो द्रुतं ।  
 यूथादिव परिभ्रष्टान् मृगान्निहतयूथपान् ॥ ६ ॥  
 तानुवाच समासाद्य दुःखितान् दुःखिता सती ।  
 रामत्रिचासितान् सर्वाननुवद्भानिवेषुभिः ॥ ७ ॥  
 वानरा राजसिंहस्य यस्य यूयं पुरःसराः ।  
 तं विहाय सुविचस्ताः कस्माद्भवत दुर्गताः ॥ ८ ॥  
 राज्यहेतो स चेद्भ्राता भ्रात्रा क्रूरेण पातितः ।  
 रामेण प्रहृतैर्दूरान्मार्गैर्दूरपातिभिः ॥ ९ ॥  
 कपिपत्न्या वचः श्रुत्वा कपयः कामरूपिणः ।  
 प्राप्तकालमविस्मिष्टमूर्चुर्वचनमङ्गनां ॥ १० ॥

सा तारा आपततः पलायमानान् ॥ ६ ॥

इषुभिरनुवद्भानिवानुसृतानिव रामविचासितान् रामाद्विज-  
स्तान् ॥ ७ ॥

वचनमाह वानरा इति । यस्य वालिनः दुर्गतावस्त्रादिकम-  
पश्यन्तः ॥ ८ ॥

भ्राता प्रयोजककर्ता रामः प्रयोज्यकर्ता बाणाः करणं । दूरात्  
दूरे स्थित्वा तैः स पातितश्चेत्किं युष्माभिः पलायितं इति शेषः । तस्मै-  
वधैव भवज्जीवनसंभवादिति भावः ॥ ९ ॥

प्राप्तकालं कालोचितं । अविस्मिष्टं सर्वसंमतिपूर्वमेकस्वरूपं ।  
अभिस्मिष्टमिति पाठे व्यक्तमित्यर्थः । अङ्गनां वालिन इति शेषः ॥ १० ॥

जीवपुत्रे ! निवर्तस्व पुत्रं रक्षस्व चाङ्गदं ।  
 अन्तको रामरूपेण हत्वा नर्यात वालिनं ॥ ११ ॥  
 चिन्नान् वृक्षान् समाविध्य विपुलान्श्च तथा शिलाः ।  
 वाली वज्रसमैर्वाणैर्वज्रेणैव निपातितः ॥ १२ ॥  
 अभिभूतमिदं सर्व्वं विद्रुतं वानरं बलं ।  
 अस्मिन् प्रवगशादूर्ध्वं हतं शक्रसमप्रभे ॥ १३ ॥  
 रक्ष्यतां नगरी शूरैरङ्गदञ्चाभिषिच्यतां ।  
 पदस्थं वालिनः पुत्रं भजिष्यन्ति प्रवङ्गमाः ॥ १४ ॥  
 अथवा रुचितं स्थानमिह ते रुचिरानने ! ।  
 आविशन्ति च दुर्गाणि क्षिप्रमेव वानराः ॥ १५ ॥

पुत्रं रक्षस्व रामादिति शेषः । कुतः पुत्रस्य भयं तत्राह । अन्तक-  
 इत्यादि । नयति यमपुरमिति शेषः ॥ ११ ॥

वृक्षान्वालिप्रतिहतान् । अथ सर्व्वेऽपि संभाव्यवादः एवं वङ्गवा-  
 णत्यागवादेऽपि ॥ १२ ॥

अभिभूतमिव द्रुतं वानरं वानराणामिदं ॥ १३ ॥

पदस्थं वानरराज्यपदस्थं पुत्रमङ्गदं भजिष्यन्ति । अन्यथाऽराज-  
 केऽत्रास्माभिरवस्थातुमशक्यमिति भावः ॥ १४ ॥

अथवेति । सरामे सुग्रीवे किष्किन्धामागच्छति । अभिषिक्ते-  
 नाप्यङ्गदेनास्मत्पालनमशक्यमेवेति नेह स्थातुं योग्यमिति शेषः । हे  
 रुचिरानने यद्यपीदं स्थानं ते तुभ्यं रुचितमभीष्टं तथापीह किष्कि-

अभार्याः सहभार्याश्च सन्तप्रच वनचारिणः ।

लुब्धेभ्यो विप्रलब्धेभ्यस्तेभ्यो नः सुमहद्भयं ॥ १६ ॥

अल्पान्तरगतानान्तु श्रुत्वा वचनमङ्गना ।

आत्मनः प्रतिरूपं सा वभाषे चारुहासिनी ॥ १७ ॥

पुत्रेण मम किं कार्यं राज्येनापि किमात्मना ।

कपिसिंहे महाभागे तस्मिन् भर्त्तरि नश्यति ॥ १८ ॥

पादमूलं गमिष्यामि तस्यैवाहं महात्मनः ।

योऽसौ रामप्रयुक्तेन शरेण विनिपातितः ॥ १९ ॥

एवमुक्ता प्रदुद्राव रुदती शोकमूर्च्छिता ।

शिरश्चोरश्च वाङ्मयां दुःखेन समभिप्रती ॥ २० ॥

सा ब्रजन्ती ददर्शाथ पतिं निपतितं भुवि ।

हन्तारं वानरेन्द्राणां समरेष्वनिवर्तिनां ॥ २१ ॥

न्यायां विद्यमानानि दुर्गाणि अद्यैव वानराः सुग्रीवहनुमदादयः आवि-  
शन्ति वर्तमानसामीप्ये लट् । तेषु प्रविष्टेषु योऽभार्याः सभार्याश्च वानराः  
सुग्रीवावलम्बिनः प्रागस्माभिः कृतवैरास्तेच प्रवेक्ष्यन्ति । ततश्च लुब्धेभ्यो  
राज्यादिविषये विप्रलब्धेभ्यः पूर्वमस्माभिर्वक्षितेभ्योस्माकं तुमुषं मह-  
द्भयमस्ति दत्त इति शेषः । केचित्तु इह ते स्थानमस्माकमरुचितं अनभि-  
मतं इतरत् पूर्ववदित्याहुः ॥ १५ ॥ १६ ॥

अल्पान्तरगतानां नातिदूरवर्तिनां । अवान्तरगतानामिति पाठे  
मध्ये मार्गमागतानामित्यर्थः । तेषां वानराणां वचनं श्रुत्वा । आत्मनः  
प्रतिरूपं कालोचितं वभाषे ॥ १७ ॥ १८ ॥ १९ ॥ २० ॥ २१ ॥

क्षेत्रारं पर्वतेन्द्राणां वज्राणामिव वासवं ।

महावातसमाविष्टं महामेघौघनिःस्वनं ॥ २२ ॥

शक्रतुल्यपराक्रान्तं वृष्ट्वोपरतं घनं ।

नर्दन्तं नर्दतां भीमं शूरं शूरेण पातितं ॥ २३ ॥

शार्दूलैनामिषस्यार्थं मृगराजमिवाहतं ॥ २४ ॥

अर्चितं सर्वलोकस्य सपताकं सवेदिकं ।

नागहेतोः सुपर्णेन चैत्यसुन्मथितं यथा ॥ २५ ॥

अवष्टम्भावतिष्ठन्तं ददर्श धनुरुर्जितं ।

रामं रामानुजं चैव भर्तुश्चैव तथानुजं ॥ २६ ॥

तानतीत्य समासाद्य भर्तारं निहतं रणे ।

समीक्ष्य व्यथिता भूमौ संभ्रान्ता निपपात ह ॥ २७ ॥

पर्वतेन्द्राणां क्षेत्रारं रणेध्विति शेषः । रणभेदमपेक्ष्य वज्राणा-  
मिति बज्रवचनप्रयोगः । महाता वातेन समं तुल्यं आविष्टमावेशो  
यस्य रणेष्टु तं ॥ २२ ॥

परिक्रान्तं पराक्रमो यस्य तं । वृष्ट्वेव जलमुत्सृष्ट्वा विरतं ।  
नर्दतां मध्ये भीमं नर्दन्तं ॥ २३ ॥

मृगराजं प्रभूतमांसादिमत्त्वेन मृगश्रेष्ठं शार्दूलो व्याघ्रः ॥ २४ ॥

सर्वलोकस्य सर्वलोकेनार्चितं । चैत्यं चतुष्पथवर्तिवल्लीकं नाग-  
हेतोरन्तर्विद्यमानं नागभक्षणार्थं सुपर्णेन गरुडेन यथोन्मथितं तथा  
सुग्रीवस्य राज्यभोगहेतो रामेणोन्मथितमित्यर्थः ॥ २५ ॥ २६ ॥

तानतीत्य मार्गस्थान् रामादीनतीत्य ॥ २७ ॥

सुप्तैव पुनरुत्थाय आर्यपुत्रेतिवादिनी ।

रुरोद सा पतिं दृष्ट्वा संवीतं मृत्युदामभिः ॥ १८ ॥

तामवेक्ष्य तु सुग्रीवः क्रोशन्तीं कुरररीमिव ।

विषादमगमत् कष्टं दृष्ट्वा चाङ्गदमागतं ॥ १९ ॥

इत्यार्षे रामायणे वाल्मीकीये किष्किन्धाकाण्डे

एकोनविंशः सर्गः ॥ १९ ॥



संवीतं बभूव ॥ १८ ॥

इति श्रीरामाभिरामे श्रीरामाये रामायणतिलके

किष्किन्धाकाण्डे जनविंशः सर्गः ॥ १९ ॥



## विंशः सर्गः ।

रामचापविष्टैश्च शरेणान्तकरेण त ।

दृष्ट्वा विनिहतं भूमौ तारा ताराधिपानना ॥ १ ॥

सा समासाद्य भर्तारं पर्यव्यजत भामिनी ।

इषुणाभिहतं दृष्ट्वा वालिनं कुञ्जरोपमं ॥ २ ॥

वानरं पर्वतेन्द्राभं शोकसन्तप्तमानसा ।

तारा तरुमिवोन्मूलं पर्यदेवयतातुरा ॥ ३ ॥

रणे दारुण ! विक्रान्त ! प्रवीर ! स्रवतांवर ! ।

किमिदानीं पुरोभागामद्य त्वं नाभिभाषसे ॥ ४ ॥

उत्तिष्ठ हरिश्चाद्मूल ! भजस्व शयनोत्तमं ।

नैवंविधाः शरते हि भूमौ नृपतिसत्तमाः ॥ ५ ॥

अतीव खलु ते कान्ता वसुधा वसुधाधिप ! ।

गतासुरपि तां गात्रैर्मां विहाय निषेवसे ॥ ६ ॥

अन्तकरेण हृत्युकारिणा ॥ १ ॥ २ ॥

उन्मूलमुत्पतितमिति शेषः ॥ ३ ॥

प्लवतां वानराणां श्रेष्ठ । इदानीं पुरोभागां यतस्त्रिन् काले क्षिता-

पराधां मत्वाऽद्य नाभिभाषसे किमित्यन्वयः ॥ ४ ॥ ५ ॥ ६ ॥



व्यक्तमद्य त्वया वीर ! धर्मतः संप्रवर्तता ।  
 किष्किन्धेव पुरी रम्या स्वर्गमार्गे विनिर्मिता ॥ ७ ॥  
 यान्यस्माभिस्त्वया सार्धं वनेषु मधुगन्धिषु ।  
 विहृतानि त्वया काले तेषामुपरमः कृतः ॥ ८ ॥  
 निरानन्दा निराशाहं निमग्ना शोकलगेरे ।  
 त्वयि पञ्चत्वमापन्ने महायूथपयूथपे ॥ ९ ॥  
 हृदयं सुस्थितं मच्चं दृष्ट्वा निपतितं भुवि ।  
 यन्न शोकाभिसन्तप्तं स्फुटतेऽद्य सहस्रधा ॥ १० ॥  
 सुग्रीवस्य त्वया भार्या हृता स च विवासितः ।  
 यत्तत्तस्य त्वया व्युष्टिः प्राप्तेयं स्रवगाधिप ! ॥ ११ ॥

हे वीर धर्मतः सम्प्रवर्तता धर्मेण युद्धमाचरता त्वयाद्य स्वर्गमार्गे  
 स्वर्गसाधनरणभूमौ किष्किन्धेवान्या रम्या पुरी निर्मिता । नोचेत्  
 कथं किष्किन्धां विहायात्र श्रेष्ठे इत्यर्थः । कतकस्तु धर्मतः प्रवर्तिता  
 रक्षिता किष्किन्धेवान्यापि स्वर्गमार्गे स्वर्गरूपदेशे निर्मितेत्यर्थमाह ॥ ७ ॥

यानि त्वया सार्धं विहृतानि तेषामत्रकाले त्वयोपरमः समाप्तिः  
 कृताः ॥ ८ ॥ ९ ॥

मच्चं मम हृदयं सुस्थितमतिदृढं यत्त्वं पतितं दृष्ट्वा न स्फुटते ॥ १० ॥  
 स विवासित इति यत्प्रसिद्धं कर्म तस्य कर्मण इयं व्युष्टिः परिपाकः  
 प्राप्त इत्यर्थः ॥ ११ ॥

निःश्रेयसपरा मोहात्त्वया चाहं विगर्हिता ।  
 यैषान्नृवं हितं वाक्यं वानरेन्द्र ! हितैषिणी ॥ १२ ॥  
 रूपयौवनदृप्तानां दक्षिणानाञ्च मानद ! ।  
 नूनमप्सरसामार्य ! चित्तानि प्रमथिष्यसि ॥ १३ ॥  
 कालो निःसंशयो नूनं जीवितान्तकरस्तव ।  
 वलाद्यैनावपन्नोऽसि सुग्रीवस्यावशो वशी ॥ १४ ॥  
 अस्थाने वालिनं हत्वा युद्धमानं परेण च ।  
 न सन्तप्यति काकुत्स्थः कृत्वा कर्म सुगर्हितं ॥ १५ ॥  
 वैधव्यं शोकसन्तापं कृपणाकृपणा सती ॥  
 अदुःखोपचिता पूर्वं वर्तयिष्याम्यनाथवत् ॥ १६ ॥

यैषाहं हितं वाक्यमब्रुवं सा त्वया मोहाद्विगर्हिता । अस्त्रीकृत  
 वचना कृता इति यावत् ॥ १२ ॥

दक्षिणानां विदग्धानां समर्थानां वा चित्तानि प्रमथिष्यसि प्राप्त  
 दिव्यदेहानामप्सरसां काममोहजनेनेति शेषः ॥ १३ ॥

कालः प्राप्तइति शेषः । अवपन्नः प्रापितोसि । कालविशेषणं  
 निःसंशय इति तत्तदायुर्विषयसन्देहरहित इत्यर्थः ॥ १४ ॥

न सन्तप्यति तदस्थानेऽयुक्तं ॥ १५ ॥

कृपणाकृपणा अतिशयेन कृपणा अवाधायां वा द्वित्वं । पूर्वमदुःखो-  
 पचिता अदुःखं दुःखरहितं यथा भवति तथोपचिता वर्धिता ॥ १६ ॥

लालितश्चाङ्गदो वीरः सुकुमारः सुखोचितः ।  
 वक्ष्यते कामवस्थां मे पितृव्ये क्रोधमूर्च्छिते ॥ १७ ॥  
 कुरुष्व पितरं पुत्र ! सुदृष्टं धर्मवत्सलं ।  
 दुर्लभं दर्शनं तस्य तव वत्स ! भविष्यति ॥ १८ ॥  
 समाश्रमस्य पुत्रं त्वं सन्देशं सन्दिशस्व मे ।  
 मूर्ध्नि चैनं समाधाय प्रवासं प्रस्थितो ह्यसि ॥ १९ ॥  
 रामेण हि महत् कर्म कृतं त्वामभिनिघ्नता ।  
 आनृण्यं तु गतं तस्य सुग्रीवस्य प्रतिश्रवे ॥ २० ॥  
 सकामो भव सुग्रीव ! रुमां त्वं प्रतिपत्स्यसे ।  
 भुञ्क्ष्व राज्यमनुदिग्गः शूलो भ्राता रिपुस्तव ॥ २१ ॥  
 किं मामेवं प्रलपतीं प्रियां त्वं नाभिभाषसे ।  
 इमाः पश्य वरा वङ्ग्यो भार्यास्ते वानरेश्वर ! ॥ २२ ॥

मे मया लालितः कामवस्थां प्राप्य वक्ष्यत इत्यर्थः ॥ १७ ॥  
 पितरं सुदृष्टं कुरुष्व ॥ १८ ॥  
 मूर्ध्नि गनमुपाधाय सन्देशं कर्त्तव्योपदेशं सन्दिशस्वेत्यन्वयः । प्रस्थितः  
 प्रस्थातुकामः ॥ १९ ॥  
 प्रतिश्रवे प्रतिज्ञाविषये । अनेन रामस्य वालिवधविषयदोषाभावो-  
 ध्वनितः ॥ २० ॥  
 शूलो हिंसितः ॥ २१ ॥ २२ ॥

तस्या विलापितं श्रुत्वा वानर्याः सर्वतश्च ताः ।

परिगृह्णांगदं दीना दुःखार्ता प्रतिचुक्रुशुः ॥ २३ ॥

किमङ्गदं साङ्गदवीरवाहो !

विहाय यातोसि चिरं प्रवासं ।

न युक्तमेवं गुणसन्निवृष्टं

विहाय पुत्रं प्रियचारुवेधं ॥ २४ ॥

यद्यप्रियं किञ्चिदसम्प्रधार्य

कृतं मयास्यान्तव दीर्घवाहो ! ।

क्षमस्व मे तद्धरिवंशनाथ !

ब्रजामि मूर्ध्ना तव वीर ! पादौ ॥ २५ ॥

तथा तु तारा करुणं रुदन्ती

भर्तुः समीपे सह वानरीभिः ।

तस्याविलापितं ताराया विलापं ॥ २३ ॥

किमङ्गदं साङ्गदवीरवाहो साङ्गदो वीरहन्ता बाह्यस्य तादृशः ।

गुणसन्निवृष्टं गुणैस्तव प्रत्यासन्नं प्रियचारुवेधो यस्य तं पुत्रं विहाय  
चिरं प्रवासं गन्तुं न युक्तमित्यन्वयः ॥ २४ ॥

असम्प्रधार्य अविचार्य हरिवंशानां वानरसमूहानां नाथ ब्रजामि  
स्पर्शामीत्यर्थः ॥ २५ ॥

व्यवस्यत प्रायमनिन्द्रवर्णा  
उपोपवेष्टुं भुवि यत्र वाली ॥ २६ ॥

इत्यार्षे रामायणे वाल्मीकीये किष्किन्धाकाण्डे  
विंशः सर्गः ॥ २० ॥

यत्र वाली तत्रोपभुवि तद्भूसमीपभुवि प्रायमुपवेष्टुं प्रायोपवेशं  
कर्तुं व्यवस्यत निश्चितवती ॥ २६ ॥

इत्यार्षे रामायणे वाल्मीकीये किष्किन्धाकाण्डे  
विंशः सर्गः । २०

## एकविंशः सर्गः ।

ततो निपतितां तारां च्युतां तारामिवास्वरात् ।

शनैराश्रययामास हनूमान् हरियूथपः ॥ १ ॥

गुणदोषकृतं जन्तुः स्वकर्मफलहेतुकं ।

अव्ययस्तदवाप्नोति सर्वं प्रेत्य शुभाशुभं ॥ २ ॥

शोच्या शोचसि कं शोच्यं दीनन्दीनानुकंपसे ।

कश्च कस्यानुशोच्योऽस्ति देहेऽस्मिन् बहुदोषमे ॥ ३ ॥

तत इति ॥ १ ॥

जन्तुः फलहेतुकं स्वर्गनरकादिफलसाधनं स्वार्थकः । गुणैः शमादिभिः दोषेण रागादिना वा कृतं यत् स्वकर्मास्ति तत्तस्य शुभाशुभरूपं फलं प्रेत्याव्यग्रोऽनाकुलोवाप्नोति गुणदोषकृतं ज्ञानाज्ञानकृतमित्यर्थः इति कश्चित् ॥ २ ॥

शोच्या पापपुण्यकर्मपाशवशगत्वेन शोचनीया त्वं कमन्यं शोच्यं शोचसि कर्मवशगं भर्त्रादिकं कर्मफलवशतोदीना त्वं कमन्यं पुत्रादि-कमनुकंपसे । बहुदोषमे देहे अतीते कः कस्यानुशोच्योऽस्ति । उपलक्ष्यं । कस्य कोनशोचकोऽस्तीत्यपि बोध्यं । विदुषोऽनोचितः शोक इति भावः ॥ ३ ॥

अङ्गदस्तु कुमारोऽयं द्रष्टव्यो जीवपुत्रया ।  
 आयत्याञ्च विधेयानि समर्थान्यस्य चिन्तय ॥ ४ ॥  
 जानास्यनियतामेवं भूतानामागतिं गतिं ।  
 तस्माच्छुभं हि कर्तव्यं पण्डितेनेह लौकिकं ॥ ५ ॥  
 यस्मिन् हरिसहस्राणि शतानि नियुतानि च ।  
 वर्तयन्ति कृताशानि सोऽयं दिष्टान्तमागतः ॥ ६ ॥  
 यदयं न्यायदृष्टार्थः सामदानचमापरः ।  
 गतोधर्मजितां भूमिं नैनं शोचितुमर्हसि ॥ ७ ॥

द्रष्टव्योवालिशोकनिवृत्त्यर्थमिति शेषः । अस्य वालिनो मरिच्यमाण-  
 स्यायत्यां मरणोत्तरकाले यानि विधेयानि कार्याणि समर्थानि श्रेष्ठानि  
 तानि त्वं चिन्तय विचारय ॥ ४ ॥

अनियतामव्यवस्थितां । तस्माच्छुभं परलोकसुखावहं यत्तत्कर्तव्यं ।  
 हे पण्डिते इह प्रतिपन्नादिवियोगकाले न लौकिकं बहुरोदनादि  
 कर्तव्यं । प्रीतिमात्रबोधकतया श्लेष्टसाधनत्वेन च तस्य लौकिकत्वं ॥ ५ ॥

यस्मिन् जीवतीति शेषः । कृताशानि कृतभोग्याशानि वर्तयन्ति  
 जीवन्ति । दिष्टान्तं आयुर्दायरूपकल्पितकालान्तं ॥ ६ ॥

न्यायेन नीतिशास्त्रेण दृष्टार्थो राजकार्यं येन । सामादिपरो वान-  
 रेषु । धर्मजितां धर्मेण भूमिं जितवतां राज्ञां भूमिं स्थानं गतः गन्तव्यर्थः  
 अतो नैतच्छोक उचितः ॥ ७ ॥

सर्वे च हरिशार्ङ्गलाः पुत्रश्चायन्तवाङ्मदः ।

हर्ष्यक्षपतिराज्यञ्च त्वत्सनाथमनिन्दिते ॥ ८ ॥

ताविमौ शोकसन्तप्तौ शनैः प्रेरय भामिनि ! ।

त्वया परिगृहीतोऽयमङ्गदः शास्तु मेदिनीं ॥ ९ ॥

सन्ततिश्च यथादृष्टा कृत्यं यच्चापि साम्प्रतम् ।

राज्ञस्तत् क्रियतां सर्वमेष कालस्य निश्चयः ॥ १० ॥

संस्कार्यो हरिराजस्तु अङ्गदश्चाभिषिच्यतां ।

सिंहासनगतं पुत्रं पश्यन्ती शान्तिमेय्यसि ॥ ११ ॥

सा तस्य वचनं श्रुत्वा भर्तव्यसनपीडिता ।

अब्रवीदुत्तरं तारा हनूमन्तमवस्थितं ॥ १२ ॥

अङ्गदप्रतिरूपाणां पुत्राणामेकतः शतं ।

हतस्याप्यस्य वीरस्य गात्रसंश्लेषणं वरं ॥ १३ ॥

त्वमपि न शोककरणाहत्याह । सर्वचेति । त्वत्सनाथं त्वयैवैकया  
सनार्थं ॥ ८ ॥

ताविमौ सुग्रीवाङ्गदौ शनैः प्रेरय उत्तरकार्यकरणायेति शेषः ॥ ९ ॥

सन्ततिः अङ्गदः यथादृष्टा यत्प्रयोजनकतया शास्त्रे दृष्टा यच्च राज्ञः  
साम्प्रतं परलोकहितं कृत्यं तत् क्रियतां एष कालस्य इदानीन्तनकालस्यो-  
चितोनिश्चयः अनुष्ठाननिश्चयः ॥ १० ॥

तदेवाह । संस्कार्य इति । रामवाणस्यामोघत्वान्मरणनिश्चयेनैव-  
मुक्तिः ॥ ११ ॥ १२ ॥

यदुक्तं पुत्रेण सुखिनी भवेति तत्प्रत्याख्याति तारा । अङ्गदेति ।



न चाहं हरिराजस्य प्रभवाम्यङ्गदस्य वा ।

पितृव्यस्य सुग्रीवः सर्वकार्येष्वनन्तरः ॥ १४ ॥

न ह्येषा बुद्धिरास्येया हनूमन्नङ्गदं प्रति ।

पिता हि बन्धुः पुत्रस्य न माता हरिसत्तम ! ॥ १५ ॥

न हि मम हरिराजसंश्रयात्

क्षमतरमस्ति परत्र चेह वा ।

अभिमुखहतवीरसेवितं

शयनमिदं मम सेवितुं क्षमं ॥ १६ ॥

इत्यार्षे रामायणे वाल्मीकीये किष्किन्धाकाण्डे

एकविंशः सर्गः ॥ २१ ॥

अङ्गदतुल्यानां पुत्राणां शतमेकतः सुखसाधनैककोटौ । हतस्यापि  
पत्युर्गौत्रसंस्नेघोपरकोटौ । तयोर्मध्ये द्वितीयोवरमतिश्रयितसुखसाधनं  
परस्त्रीके परमानन्दहेतुत्वात् । तस्मात्सह्यगमनं करिष्येति भावः ॥ १३ ॥

राज्यं त्वदधीनमिति यदुक्तं तन्निराचये न राज्यस्य प्रभवामि न  
योग्या स्त्रीत्वात् । अङ्गदस्य वा राज्यदानेन प्रभवामि । अनन्तरः  
समर्थः मत्तः प्रत्यासन्नश्च ॥ १४ ॥

एषा बुद्धिः मत्कर्तृकाभिषेकबुद्धिः । पिता तत्तुल्यः सुग्रीवः बन्धुः  
सुखदानाधिकारी न मातेत्यर्थः ॥ १५ ॥ १६ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकविंशः सर्गः ॥ २१ ॥

## द्वाविंशः सर्गः ॥

वीक्षमाणस्तु मन्दासुः सर्वतो मन्दमुच्छसन् ।

आदाविव तु सुग्रीवं ददर्शानुजमगतः ॥ १ ॥

तं प्राप्तविजयं वाली सुग्रीवं श्रवणेश्वरं ।

आभाष्य व्यक्तया वाचा सस्नेहमिदमब्रवीत् ॥ २ ॥

सुग्रीव ! दोषेण न मां गन्तुमर्हसि किञ्चिद्वात् ।

कृष्यमाणं भविष्येण बुद्धिमोहेन मां बलात् ॥ ३ ॥

युगपद्विहितं तात ! न मन्ये सुखमावयोः ।

सौहार्दं भ्रातृयुक्तं हि तदिदं जातमन्यथा ॥ ४ ॥

सर्वतो वीक्षमाणः सः आत्मजस्यागतः स्थितं सुग्रीवमेवादेव  
ददर्श ॥ १ ॥

आभाष्य सुग्रीवेति सम्बोध्य ॥ २ ॥

हे सुग्रीव मां किञ्चिद्वात् प्राग्भवीयदुष्कृतवशाद्भविष्येण भविष्य-  
तावश्यंभाविना बुद्धिमोहेन त्वयि बुद्धिरूपेण बलात् कृष्यमाणं मां ज्ञात्वा  
त्वं दोषेण स्थापकारदोषवत्त्वेन मां गन्तुमवगन्तुं नार्हसि ॥ ३ ॥

कार्यप्रानुमितं कर्मप्रावर्त्य दर्शयति । युगपदिति । भ्रातृयुक्तं  
भ्रातृयुक्तमुचितं सौहार्दं सुखञ्च राज्यसुखञ्चावयोः कर्मणा युगपन्नवि-  
हितमिति मन्ये यतस्तदिदं उचितमपि सौहार्दं सुखञ्चान्यथा जातं विघ-  
टितमित्यर्थः ॥ ४ ॥

प्रतिपद्य त्वमद्यैव राज्यमेषां वनौकसां ।

मामप्यद्यैव गच्छन्तं विद्धि वैवस्वतक्षयं ॥ ५ ॥

जीवितञ्च हि राज्यञ्च श्रियञ्च विपुलां तथा ।

प्रजहास्येष वै तूर्णमहञ्चागर्हितं यशः ॥ ६ ॥

अस्यां त्वहमवस्थायां वीर ! वक्ष्यामि यद्वचः ।

यद्यप्यसुकरं राजन् ! कर्तुमेव त्वमर्हसि ॥ ७ ॥

अथ रामशरद्वीणपापत्वात्प्राप्तदिव्यप्रकृतिः स्वयमेव सुग्रीवाय स्वानन्तरं प्राप्तं राज्यं ददाति । प्रतिपद्येति प्रतिपद्यस्वेत्यर्थः । वैवस्वतक्षयं यमगृहं । ननु राजनि ष्टेते तत् पुत्रयव राज्याधिकारी नतु तत् कनीयान् भ्रातेति चेन्न । पुत्रस्य बालत्वेन राज्यरक्षणासामर्थ्यात् । बलवदाश्रितवाञ्छ पुत्रनाशो माभूदिति तथोक्तेः । भगवता रामेणापि राज्यरक्षणासामर्थ्येनाङ्गदस्य सुग्रीवोभिषिक्तो राज्ये । यैवराज्ये चाङ्गदः । सुग्रीवानन्तरं त्वङ्गदस्यैव राज्याधिकारी न तु सुग्रीवपुत्राणां ज्येष्ठपुत्रत्वादित्याहुः ॥ ५ ॥

अगर्हितं यशः प्रशस्तं यशः वाल्मीकेनाप्यवध्यत्येवं तच्च प्रजहामि । एकेनैव शरेण रामहतत्वात् इतिप्राश्नः । अन्ये तु चस्त्वर्थे यश इत्युत्तरं बोध्यः । अगर्हितं यशस्तत्प्राप्नोमीति शेषः । वाल्मीकेनाभगवता रामेण कृत्रेण हतइत्येवं रूपञ्च यश इत्याहुः ॥ ६ ॥

अस्यामवस्थायां चरमदशायां यद्यप्यसुकरं मयात्यन्तमपकृतत्वात् तथापि कर्तुमर्हस्येवेति योजना । सात्विकत्वात् सात्विकसमाश्रयणाच्चेत्याशङ्कः । स्वयं राज्यस्य दत्तत्वाद्वाजप्रति संबोधनं ॥ ७ ॥

सुखार्हं सुखसंवृद्धं बालमेनमबालिशं ।

बाष्पपूर्णमुखं पश्य भूमौ पतितमङ्गदं ॥ ८ ॥

मम प्राणैः प्रियतरं पुत्रं पुत्रमिवौरसं ।

मयाहीनमहीनार्थं सर्वतः परिपालय ॥ ९ ॥

त्वमप्यस्य पिता दाता परिचाता च सर्वशः ।

भयेष्वभयदस्यैव यथाहं प्रवगेऽग्र ! ॥ १० ॥

एष तारात्मजः श्रीमांस्त्वया तुल्यपराक्रमः ।

रक्षसाञ्च वधे तेषामग्रतस्ते भविष्यति ॥ ११ ॥

अनुरूपाणि कर्माणि विक्रम्य बलवान् रणे ।

करिष्यत्येष तारेयस्तेजस्वी तरुणोद्भूतः ॥ १२ ॥

सुषेणदुहिता चेयमर्थसूक्ष्मविनिश्चये ।

श्रौत्पातिके च विविधे सर्वतः परिनिष्ठिता ॥ १३ ॥

तदेवाह । सुखार्हमिति । अबालिशं समर्थं ॥ ८ ॥

प्राणैः प्राणेभ्यः । मम पुत्रं स्वमौरसं पुत्रमिवहीनार्थमहीनैर्हि वस-  
कलप्रयोजनं यथा तथा सर्वतः सर्वत्र देशे काले च पालय खानन्तरम-  
स्यैव राज्यं देहीति व्यङ्ग्यं ॥ ९ ॥

पालनप्रकारमेव दर्शयति । त्वमपीति । सर्वत्र भवेति शेषः ॥ १० ॥

उक्तं स्वपुत्रस्याबालिशत्वं दर्शयति । एषइति । रक्षसां वधे राम-  
प्रत्युपकारप्रसङ्गप्राप्ते ॥ ११ ॥

अनुरूपाणि मदनुरूपाणि ॥ १२ ॥

तारारक्षणं तत उपकारमादर्शं सूचयति । सुषेणेति । तदुहिता

यदेषा साध्विति ब्रूयात् कार्यं तन्म क्तसंशयं ।  
 न हि तारामतं किञ्चिदन्यथा परिवर्तते ॥ १४ ॥  
 राघवस्य च ते कार्यं कर्तव्यमविशङ्कया ।  
 स्यादधर्माह्नकरणे त्वां च हिंस्यादमानितः ॥ १५ ॥  
 इमां च मालामाधत्स्व दिव्यां सुग्रीव ! काञ्चनीं ।  
 उदारा श्री स्थिता ह्यस्यां संप्रजह्यात् मृते मयि ॥ १६ ॥

तारा अर्थानां मध्ये सूक्ष्मः परमदुर्ज्ञेयो योऽर्थस्तस्य निश्चये औत्पातिके  
 विविधे नानाप्रकारोत्पातसूचितापत्कालिकानुष्ठेयनिश्चये । सर्वतः  
 ऐहिकामुष्मिकनिश्चये च परिनिष्ठिताऽतिसमर्था ॥ १३ ॥

ततः किन्तवाह । यदिति । तत् कार्यं त्यक्तसंशयं कार्यमनुष्ठेयं ।  
 तदेव ब्रूयति नहीति । मदनुभवसिद्धमेतदिति भावः । अनेन त्रैव-  
 र्णिकेतरत्वेन तरुणत्वेनावश्यं कर्तव्यपुरुषान्तरस्वीकारायास्तारायाः देव-  
 रात् सुग्रीवस्य स्वीकारोप्यनुमत इति गम्यते ॥ १४ ॥

अथ भ्रात्रे वक्तव्यमुपदेशमाह । राघवस्येति । अकरणेऽधर्मः स्यान्-  
 मिथ्याप्रतिज्ञत्वापत्तेरिति भावः । एवं पारलौकिकमनिष्टं प्रदर्शयि-  
 कमपि तदाह । त्वाञ्चेति । मामिव धर्मभ्रष्टत्वादिति भावः ॥ १५ ॥

अथ राज्यानुमतिं क्रियतामि दर्शयति । इमाञ्चेति । उदारा प्रशस्त  
 श्रीर्जयलक्ष्मीरस्यां स्थिता महेन्द्रानुग्रहात् । हि यतो मृते मयि  
 शवस्पर्शात् एनां सा श्रीर्जह्यात् अत इदानीमेवेमां मृच्छाणेति  
 भावः ॥ १६ ॥

इत्येवमुक्तः सुग्रीवो वालिना भ्रातृसौहृदात् ।

हर्षं त्यक्त्वा पुनर्दीनो ग्रहयस्त इवोङ्गु राट् ॥ १७ ॥

तद्वालिवचनाच्छान्तः कुर्वन्मुक्तमर्तद्वितः ।

जग्राह सोभ्यनुज्ञातो मालान्ताच्चैव काञ्चनीं ॥ १८ ॥

तां मालां काञ्चनीं दत्वा दृष्ट्वाचैवात्मजं स्थितम् ।

संक्षिद्धः प्रेत्यभावाय स्नेहादङ्गदमव्रवीत् ॥ १९ ॥

देशकालौ भजस्वाद्य क्षममाणः प्रियाप्रिये ।

सुखदुःखसहः काले सुग्रीववशगो भव ॥ २० ॥

यथा हि त्वं महाबाहो ! लालितः सततं मया ।

न तथा वर्तमानं त्वां सुग्रीवो ब्रूमन्यते ॥ २१ ॥

एवं वालिवचः श्रुत्वा पूर्वं वाली दुष्टइति बुद्ध्या तद्वधे जातं हर्ष-  
मिदानीमेव सौमनस्य दर्शनेन त्यक्त्वा दीनो विषसोभूदित्यर्थः । ग्रहयस्त  
राज्यस्तः ॥ १७ ॥

तद्वालिवचनात्तादृशवालिवचनेन शान्तः शान्तवैरः । युक्तं भ्रातृ-  
स्नेहाचितदर्शनादित्यवहारमतन्त्रितः कुर्वन् । मालाग्रहणे वालिना-  
भ्यनुज्ञातो मालां जग्राह ॥ १८ ॥

प्रेत्यभावाय संक्षिद्धो निश्चितमरणः ॥ १९ ॥

देशकालौ तत्तत्कर्मोचितौ भजस्त जानीहि । प्रियाप्रिये इष्टा-  
निष्ठयोगजे । काले सेवाकाले सुग्रीववशस्तत्सेवापरो भव ॥ २० ॥

विप्रश्ने बाधकमाह यथाहीति । बालतया केवलं लालितः । यथा  
सेवोचितकालेऽपि सेवारहितोऽवर्तिष्ठ तथा सेवाराहित्वेन वर्तमानं त्वां  
सुग्रीवो न ब्रूमन्येतातः सेवां कुर्वीत्युपदेशः ॥ २१ ॥

जगाम भूमिं परिरभ्य वालिनं  
महाद्रुमं किञ्चमिवाश्रिता लता ॥ ३२ ॥

इत्यार्षे रामायणे वाल्मीकीये किष्किन्धाकाण्डे  
द्वाविंशः सर्गः ॥ २१ ॥

---

इति श्रीरामाभिरामे श्रीरामीये रामायणतिलके  
किष्किन्धाकाण्डे द्वाविंशः सर्गः ॥ २१ ॥

---

## त्रयोविंशः सर्गः ॥

ततः समुपजिघ्रन्ती कपिराजस्य तन्मुखं ।  
पतिं लोकश्रुतं तारा मृतं वचनमब्रवीत् ॥ १ ॥  
शेषे त्वं विषमे दुःखमकृत्वा वचनं मम ॥  
उपलोपचिते वीर ! सुदुःखे वसुधातले ॥ २ ॥  
मत्तः प्रियतरा नूनं वानरेन्द्र ! मही तव ।  
शेषे हि तां परिख्यज्य मां च न प्रतिभाषसे ॥ ३ ॥  
सुग्रीवस्य वशं प्राप्नो विधिरेष भवत्यहो ।  
सुग्रीव एव विक्रान्तो वीर ! साहसिक ! प्रिय ! ॥ ४ ॥

अथ तारा मृतं दृष्ट्वा पुनः प्रलपति । तत इति । लोकश्रुतां लोक-  
प्रसिद्धां ॥ १ ॥

उपलैः पाषाणैरुपचिते व्याप्ते सुदुःखे सुतरां दुःखकरे ॥ २ ॥ ३ ॥

एष विधिः रामरूपः सुग्रीवस्य वशं प्राप्नोऽधीनो भवति । अहो  
इत्याख्येन तु त्वद्वशं प्राप्नोयेनाद्यैव भार्यया योजितः स्यादिति भावः ।

अतः सुग्रीवस्यैव विक्रान्तोऽत्र राज्ये भवितेति शेषः ॥ ४ ॥



चक्ष्वानरमुख्यास्त्वां बलिर्न पर्युपासते ।

तेषां विलपितं कृच्छ्रमङ्गदस्य च शोचतः ॥ ५ ॥

मम चेमा गिरः श्रुत्वा किं त्वं न प्रतिबुध्यसे ।

इदं तद्दीरशयनं तत्र शेषे हतो युधि ॥ ६ ॥

शायिता निहता यत्र त्वयैव रिपवः पुरा ।

विशुद्धसत्वाभिजन ! प्रिययुद्ध ! मम प्रिय ! ॥ ७ ॥

मामनाथां विहायैकां गतस्त्वमसि मानद ! ।

शूराय न प्रदातव्या कन्या खलु विपश्चिता ॥ ८ ॥

शूरभार्यां हतां पश्य सद्यो मां विधवां कृतां ।

अवभग्नस्य मे मानो भग्ना मे शाय्यती गतिः ॥ ९ ॥

अगाधे च निमग्नास्मि विपुले शोकसागरे ।

अश्रुसारमयं नूनमिदं मे हृदयं दृढं ॥ १० ॥

पर्युपासते पर्युपासन्त ॥ ५ ॥

यत्र त्वया निहता रिपवः शायितास्तदिदं वीरशयनं तत्र त्वमपि शेषे ॥ ६ ॥

विशुद्धसत्वाभिजन विशुद्धसत्त्ववंशभव प्रिययुद्ध प्रिययुद्धत्वाद्युद्धेनैव मरणां जातमिति भावः ॥ ७ ॥ ८ ॥

शूराय कन्याया अदाने हेतुः । शूरस्य तव भार्या मां विधवां कृतां पश्य । मानः राजपत्नीत्वाभिमानः शाय्यतो स्थिरा गतिः सुख-  
प्राप्तिः ॥ ९ ॥ १० ॥

भर्तारं निहतं दृष्ट्वा यन्नाद्य शतधा कृतं ।

सुहृच्चैव च भर्ता च प्रकृत्या च मम प्रियः ॥ ११ ॥

प्रहारे च पराक्रान्तः शूरः पञ्चत्वमागतः ।

पतिहीना तु या नारी कामं भवतु पुत्रिणी ॥ १२ ॥

धनधान्यसमृद्धापि विधवेत्युच्यते बुधैः ।

स्वगात्रप्रभवे वीर ! शेषे रुधिरमण्डले ॥ १३ ॥

कृमिरागपरिस्तोमे स्वकीये शयने यथा ।

रेणुशोणितसम्बीतं गात्रन्तव समन्ततः ॥ १४ ॥

परिरञ्जुं न शक्नोमि भुजाभ्यां स्रवणमभ ! ।

कृतकृत्योऽद्य सुग्रीवो वैरेस्मिन्नतिदारुणे ॥ १५ ॥

कृतं शोकेनेति शेषः । प्रकृत्याऽनुपाधितः ॥ ११ ॥

प्रहारे रणे पराक्रान्तः परेणाक्रान्त अभिभूतः पञ्चत्वमागतः । एत-  
दृष्ट्वापि यदुदयं न भिन्नमतो दृढमिति पूर्वेष्वान्वयः । ननु सपुत्रायाः  
कल्लेशोकोऽत आह । पतिहीनेत्यादि ॥ १२ ॥ १३ ॥

कृमेरिन्द्रगोपादेराग इव रागो यस्य तादृशः परिस्तोम आस्तरणं  
यस्मिन् । कृमिरागो लाक्षारागः । कृमिरागं वदन्तगार्थ्या लाक्षिकं  
प्रियदर्शनमित्युत्पलमालाकोशादित्यन्ये ॥ १४ ॥

परिरञ्जुं आलिङ्गितुं न शक्नोमि रेणुशोणितसम्बीतत्वात् । शोकेन  
भुजयोर्वलाभावाच्च गात्रसंलग्नशरत्वाच्च । अस्मिन्वैरे वालिविषये वैरे  
कृतकृत्यः कृतानुष्ठेयानुष्ठानः ॥ १५ ॥

यस्य रामविमुक्तेन हृतमेकेषुणा भयं ।

शरेण हृदिलग्नेन गात्रसंस्पर्शने तव ॥ १६ ॥

वार्थ्यामि त्वां निरीक्षन्ती त्वयि पञ्चत्वमागते ।

उद्धवर्ह शरं नीलस्तस्य गात्रगतं तदा ॥ १७ ॥

गिरिगङ्गरसंलीनं दीप्तमाशीविषं यथा ।

तस्य निष्कृष्यमाणस्य बाणस्यापि बभौ द्युतिः ॥ १८ ॥

अक्षमस्तकसन्नद्धरश्मेर्दिनकरादिव ।

पेतुः क्षतजधारास्तु व्रणेभ्यस्तस्य सर्व्वशः ॥ १९ ॥

ताम्रगैरिकसम्पृक्ता धाराइव धराधरात् ।

अवकीर्णं विमार्जन्ती भर्त्तारं रणरेणुना ॥ २० ॥

अस्त्रैर्नयनजैः शूरं सिधेचास्त्रसमाहतं ।

रुधिरोक्षितसर्व्वार्ज्जं दृष्ट्वा विनिहतं पतिं ॥ २१ ॥

उवाच तारा पिङ्गाक्षं पुत्रमङ्गदमङ्गना ।

अवस्थां पश्चिमां पश्य पितुः पुत्र सुदारुणं ॥ २२ ॥

शरेण तव गात्रसंस्पर्शने वार्थ्यामि निवारिता भवामीत्यन्वयः ॥ १६ ॥

एवं तद्वचः श्रुत्वा नीलः शरं उद्धवर्ह उद्धृतवान् । अस्य बाण-  
स्याति तेजस्विशत्रुवधेन तेजःक्षयाद्ग पुनस्तूणगमनमिति बोध्यं ॥ १७ ॥ १८ ॥

दिनकरादिति पश्चिमी षष्ठ्यर्थे । रुधिररक्तत्वादिति भावः ।

व्रणेभ्यः शरशिलापादपजनितेभ्यः ॥ १९ ॥

रणरेणुनावकीर्णं व्याप्तं ॥ २० ॥ २१ ॥

पश्चिमावस्था मरणं ॥ २२ ॥

सस्यसक्तस्य वैरस्य गतोऽन्तः पापकर्मणा ।

बालसूत्र्योज्ज्वलतनुं प्रयातम् यमसादनम् ॥ २३ ॥

अभिवादय राजानं पितरं पुत्र ! मानदम् ।

एवमुक्तः समुत्थाय जग्राह चरणौ पितुः ॥ २४ ॥

भुजाभ्यां पीनवृत्ताभ्यामङ्गदोऽहमिति ब्रुवन् ।

अभिवादयमानं त्वामङ्गदं त्वं यथा पुरा ॥ २५ ॥

दीर्घायुभव पुत्रेति किमर्थं नाभिभाषसे ।

अहं पुत्रसहाया त्वामुपासे गतचेतनम् ।

सिंहेन पातितं सद्यो गौः सवत्सेव गोवृषम् ॥ २६ ॥

दृष्ट्वा संयामयञ्जेन रामप्रहरणाम्भसा ।

तस्मिन्नवभृथे स्नातः कथं पद्मया मया विना ॥ २७ ॥

या दत्ता देवराजेन तव तुष्टेन संयुगे ।

शातकौम्भीं प्रियां मालां तां ते पश्यामि नेह किम् ॥ २८ ॥

पापकर्मणा प्राचीनपापवशात्ससक्तस्य प्राप्तस्य वैरस्यान्तोवसानं

गतः प्राप्तवान् ॥ २३ ॥ २४ ॥

त्वामभिवादयमानम् इदं तारावाक्यम् ॥ २५ ॥

उपासे समीपे तिष्ठामि ॥ २६ ॥

रामस्य प्रहरणं बाणस्तद्रूपेणाम्भसा मया विना कथमवभृथे

स्नातः ॥ २७ ॥

राज्यश्रीः न जहाति त्वां गतासुमपि मानद ! ।

\* स्तूर्यस्यावर्त्तमानस्य शैलराजमिव प्रभा ॥ २९ ॥

न मे वचः पथ्यमिदं त्वया कृतं

\* न चास्मि शक्ता हि निवारणे तव ।

हता सपुत्रास्मि हतेन संयुगे

सह त्वया श्रीर्विजहाति मामपि ॥ ३० ॥

इत्यार्षे रामायणे वाल्मीकीये किष्किन्धाकाण्डे

त्रयोविंशः सर्गः ॥ २३ ॥

मालामिह न पश्यामि किन्तु सुग्रीवाय मालादानस्यादर्शनं  
श्लोकवशात् दृष्टस्यापि विस्मरणश्चेत्येवमुक्तिः ॥ २८ ॥

आवर्त्तमानस्य अस्तं गच्छतः शैलराजं तमेवास्ताचलम् ॥ २९ ॥

पथ्यमिदं वच इति स्मृतिसन्निहितस्य प्रागुपदिष्टस्य परा-  
मर्शः ॥ ३० ॥

इति श्रीरामाभिरामे श्रीरामीये रामायणतिलके

किष्किन्धाकाण्डे त्रयोविंशः सर्गः ॥ २३ ॥

## चतुर्विंशः सर्गः ।

तामाश्रुविगेन दुरासदेन  
त्वभिज्ञतां शोकमहार्णवेन ।  
पश्यंस्तदा बाल्यनुजस्तरस्वी  
स्मातुर्बधेनाप्रतिमेन तेपे ॥ १ ॥  
स बाष्पपूर्णं मुखेन पश्यन्  
क्षणेन निर्विषमना मनस्वी ।  
जगाम रामस्य शनैः समीपं  
भृत्यैर्दृतः संपरिदूयमानः ॥ २ ॥  
स तं समासाद्य गृहीतचाप-  
मुदान्तमाशीविषतुल्यबाणम् ।

तां ताराम् आश्रुविगेन शोकमहार्णवेनाभिज्ञतां खिन्नाम् । अप्रति-  
मेन असदृशेन आत्मन इति शेषः ॥ १ ॥

बाष्पपूर्णं मुखेनोपलक्षितां तारां पश्यन् निर्विषमना खिन्नः  
संपरिदूयमानः सम्यगनुतप्यमानः ॥ २ ॥

यशस्विनं लक्षणलचिताङ्ग-  
 मवस्थितं राघवमित्युवाच ॥ ३ ॥  
 यथाप्रतिज्ञातमिदं नरेन्द्र !  
 कृतं त्वया दृष्टफलञ्च कर्म ।  
 मयाद्य भोगेषु नरेन्द्रहृदो !  
 मनोनिवृत्तं हतजीवितेन ॥ ४ ॥  
 अस्यां महिष्यान्तु भृशं रुदत्यां  
 पुरेतिविक्रोशति दुःखतप्ते ।  
 हते वृषे संशयितेऽङ्गदे च  
 न राम ! राज्ये रमते मनो मे ॥ ५ ॥  
 क्रोधादमर्षादतिविप्रधर्षात्  
 धातुर्बधो मेऽनुमतः पुरस्तात् ।  
 हतेत्विदानीं हरियूथपेस्मिन्  
 सुतीक्ष्णमिच्छाकुवर ! प्रतस्थे ॥ ६ ॥

उदात्तं धीरोदात्तस्वभावं लक्षणैः सामुद्रिकशास्त्रोक्तैराजलक्षणै-  
 र्निर्दिष्टमङ्गं यस्य तम् ॥ ३ ॥

दृष्टफलं राज्यभोगफलं कर्म बालिवधरूपं हतजीवितेन कुत्सित-  
 जीवितेन साधेषु भोगेष्वित्यन्वयः ॥ ४ ॥

अस्यां तारायां पुरे तत्स्थे जने अतिविक्रोशति अत्यन्तं रुदति  
 अङ्गदे संशयिते पिष्टवियोगात् संशयितजीविते ॥ ५ ॥

श्रेयोद्य मन्ये मम शैलमुखे  
 तस्मिन् हि वासश्चिरमृष्यमूके ।  
 यथातथा वर्त्तयतः स्ववृत्त्या  
 नेमं निहत्य त्रिदिवस्य लाभः ॥ ७ ॥  
 न त्वां जिघांस्यामि चरेति यन्मा-  
 मयं महात्मा मतिमानुवाच ।  
 तस्यैव तद्राम ! वचोऽनुरूप-  
 मिदं वचः कर्म च मेऽनुरूपम् ॥ ८ ॥  
 भ्राता कथं नाम महागुणस्य  
 भ्रातुर्वधं राम ! विरोचयेत ।  
 राज्यस्य दुःखस्य च वीर ! मारं  
 विचिन्तयन् कामपुरस्कृतोऽपि ॥ ९ ॥

अतिविप्रधर्मात् भ्रातृकृताधिकपराभवात् हेतोर्ममोत्पन्नात् क्रोधा-  
 दमर्षादसहिष्णुतया च सुतीक्ष्णमतिशयेन प्रतप्स्ये तपामि ॥ ६ ॥

यथा तथा येन केनापि प्रकारेण स्ववृत्त्या स्वजात्युचितवृत्त्या वर्त्त-  
 यतः जीवतः ऋष्यमूकवास एव श्रेयो मन्ये नतु त्रिदिवस्य लाभ  
 इत्यन्वयः ॥ ७ ॥

तद्वचस्तस्यैवानुरूपम् । ईदृशं करघातेऽपि मयि तद्वृत्तान्तरभ्रातृ-  
 स्नेहवद्भवतया त्वां न जिघांसामि कदापि । चर गच्छेति यत्तद्वच  
 इत्यर्थः । इदं कर्म भ्रातृवधरूपं वचस्तदर्थमाकारणरूपम् ॥ ८ ॥



बधो हि मे मतो नासीत्  
 स्वमाहात्म्यव्यतिक्रमात् ।  
 ममासीत् बुद्धिदौरात्म्यात्  
 प्राणहारी व्यतिक्रमः ॥ १० ॥

द्रुमशाखावभग्नोऽहं मुहूर्त्तं परिनिष्टनन् ।  
 सान्त्वयित्वा त्वनेनोक्तो न पुनः कर्तुं मर्हसि ॥ ११ ॥  
 भ्रातृत्वमार्थभावश्च धर्मस्थानेन रक्षितः ।  
 मया क्रोधश्च कामश्च कपित्वञ्च प्रदर्शितम् ॥ १२ ॥

कामः पुरस्कृतो येन तादृशोऽपि भ्राता राज्यस्य तत्सुखस्य  
 दुःखस्य भ्रातृबधे भाविदुःखस्य सारं तारतम्यं विचिन्तयन् विचा-  
 रयन् । कथं भ्रातुर्बधं रोचयेत एवञ्चाहं तत्तारतम्यानभिञ्ज इति  
 भावः ॥ ६ ॥

उक्तमेव विवक्ष्येति बधोऽहीति । मां हन्तुं तस्य मतिर्नासी-  
 दित्यर्थः । तत्र हेतुः स्वमाहात्म्यव्यतिक्रमात् । अनुचितकर्मकारी  
 बालीत्ययशःप्रसङ्गभयात् । प्राणहारी भ्रातुरिति शेषः । व्यति-  
 क्रमोऽन्यायः ॥ १० ॥

द्रुमशाखावभग्नः पलायितः । अतएव मुहूर्त्तं परिनिष्टनन्  
 त्वामाक्रोशन् यदाऽभवं तदा तेन भ्रात्रा सान्त्वयित्वा पुनरेवं दुःखेष्टां  
 कर्तुं नार्हसि इत्युक्तः । न पुनर्मां हतवानित्यर्थः ॥ ११ ॥

अतएव भ्रातृत्वमित्यादि ॥ १२ ॥

अचीन्तनीयं परिवर्जनीय-  
 मनीषनीयं स्वनवेक्षनीयम् ।  
 प्राप्तोऽस्मि पाप्मानमिदं वयस्य !  
 भ्रातुर्बधात्त्वाद्भवधादिवेन्द्रः ॥ १२ ॥  
 पाप्मानमिन्द्रस्य मही जलञ्च  
 वृक्षाश्च कामं जगृहः स्त्रियश्च ।  
 को नाम पाप्मानमिमं सहेत  
 शाखामृगस्य प्रतिपत्युमिच्छेत् ॥ १४ ॥  
 नार्हामि सम्मानमिमं प्रजानां  
 न यौवराज्यं कुतएव राज्यम् ।  
 अधर्मयुक्तं कुलनाशयुक्त-  
 मेवस्विधं राघव ! कर्म कृत्वा ॥ १५ ॥

अचिन्तनीयं चिन्तयितुमप्ययोग्यम् । अतएवार्यैर्नित्यं परिहरणीय-  
 यत्किञ्चिदुपाधिनाप्यनीषनीयम् । आत्मकर्तृकमपि सर्वथाऽनवेक्ष-  
 णीयं दर्शनार्हम् इदं प्राप्तोऽस्मि । इदं पदार्थमाह,—पाप्मानमिति  
 हे वयस्य ! भ्रातुः ज्येष्ठस्य भ्रातुर्बधात् पाप्मानं तद्रूपं वस्त्वित्यर्थः ।  
 त्वाष्ट्रो विश्वरूपः ॥ १३ ॥

प्रतिपत्युं प्राप्तुं क इच्छेत् को वा सहेत । ग्रहीतुं शक्त्या-  
 दित्यर्थः ॥ १४ ॥

प्रजानां सम्मानं ताभिः क्रियमाणं स्वसम्माननमपि नार्हामि

पापस्य कर्त्तास्मि विगर्हितस्य  
 क्षुद्रस्य लोकापकृतस्य लोके ।  
 शोको महान्मामभिवर्त्ततेऽयं  
 वृष्टेर्यथा निम्नमिवाश्ववेगः ॥ १६ ॥  
 सोदर्यघातापरगात्रबालः  
 सन्तापहस्ताक्षिशिरोविषाणः ।  
 एनोमयो मामभिहन्ति हस्ती  
 दृप्तो नदीकूलमिव प्रवृद्धः ॥ १७ ॥  
 अहो बतेदं वृवराविषह्यं  
 निवर्त्तते मे हृदि साधुवृत्तम् ।

पापग्रस्तत्वात् । न यौवराज्यम् । ज्येष्ठस्य पुत्रमङ्गदं राज्ये कृत्वा  
 यथा प्राप्तयौवराज्यमित्यर्थः एवम्बिधं कर्म कृत्वा राज्यं सर्वथा नार्हा-  
 मीत्यन्वयः ॥ १५ ॥

क्षुद्रस्य क्षुद्रयोग्यस्य लोके इहलोके विगर्हितस्य निन्दितस्य  
 लोकापकृतस्य परलोके परमार्थसाधनस्य पापस्य कर्त्तास्मि । अतो  
 महान् शोको माम् इव तथाभिवर्त्तते । यथा वृष्टेरश्ववेगो निम्नम्  
 इव । इवशब्दस्तथा शब्दार्थः ॥ १६ ॥

सोदर्यघात एवापरगात्रभागो बालश्च यस्य तज्जसन्ताप एव हस्ता-  
 क्षिशिरोविषाणं यस्य सः दृप्तोमत्तः प्रवृद्धो महान् ॥ १७ ॥

हे वृवर ! इदमंहः पापम् । बत खेदे । अविषह्यं सोढुमशक्यं  
 प्राप्य मे हृदि स्थितं साधुवृत्तं जन्मान्तरार्जितपुण्यं निवर्त्तते विवर्णमत-

अग्नौ विवर्णं परितप्यमानं  
 किटं यथा राघव ! जातरूपम् ॥ १८ ॥  
 महाबलानां हरियूथपाना-  
 मिदं कुलं राघव ! मन्निमित्तम् ।  
 अस्याङ्गदस्यापि च शोक्तापा-  
 दर्धस्थितप्राणमितीव मन्ये ॥ १९ ॥  
 सुतः सुलभ्यः सुजनः सुवश्यः  
 कुतस्तु पुत्रः सदृशोऽङ्गदेन ।  
 न चापि विद्येत स वीर ! देशो-  
 यस्मिन् भवेत्सोदरसन्निकर्षः ॥ २० ॥

एवाग्नौ परितप्यमानं जातरूपम् अविघट्यमशक्यसहवासस्थानं प्राप्य  
 किटं मूलं यथा निवर्तते तथेत्यर्थः । यथा बलवतोत्तमेनाधमः स्थातुं  
 न शक्नोति तथा बलवताधमेनसहोत्तमोपीत्याशयः । एवञ्चानेन प्रापेन  
 सर्वपुण्यक्षयो जात इति तात्पर्यम् । केचित्तु अग्नौ परितप्यमानं  
 जातरूपं स्वर्णं यथा विवर्णं विवर्णताकारं किटं दाहकक्षारद्रव्यं प्राप्य  
 निवर्तते भस्म भवति तथेत्यर्थ इत्याहुः ॥ १८ ॥

मन्निमित्तम् ॥ मयेतत्स्वामिवधादिति भावः । अपि चास्या-  
 ङ्गदस्य शोक्तापाच्च इतीव मन्ये इत्युत्प्रेक्षाबोधकम् ॥ १९ ॥

सुलभ्यः सुलभ इत्यर्थः ॥ २० ॥

अद्याङ्गदो वीरवरो न जीवे-  
 ज्जीवेत माता परिपालनार्थम् ।  
 विना तु पुत्रं परितापदीना  
 सा नैव जीवेदिति निश्चितं मे ॥ २१ ॥  
 सोऽहं प्रवेक्ष्याम्यतिदीप्तमग्निं  
 धात्रा च पुत्रेण च सख्यमिच्छन् ।  
 इमे विचेष्टन्ति हरिप्रवीराः  
 सीतां निदेशे परिवर्त्तमानाः ॥ २२ ॥  
 कृत्स्नन्तु ते सेत्स्यति कार्यमेत-  
 न्नय्यप्यतीते मनुजेन्द्रपुत्र ! ।  
 कुलस्य हन्तारमजीवनार्हं  
 रामानुजानीहि कृतागमं माम् ॥ २३ ॥  
 इत्येवमार्त्तस्य रघुप्रवीरः  
 श्रुत्वा वचो बालिजघन्यजस्य ।  
 सञ्जातवाप्यः परवीरहन्ता  
 रामो मुहूर्त्तं विमना बभूव ॥ २४ ॥

अङ्गदो न जीवेत् । यदि जीवेत् तदा माता तारा पुत्रपालनाय  
 जीवेत् तदभावे तु सा सर्वथा न जीवेत् इत्यर्थः ॥ २१ ॥  
 सख्यं समानत्वं निदेशो त्वदाज्ञायाम् ॥ २२ ॥  
 अनुजानीहि अग्निप्रवेशयेति शेषः ॥ २३ ॥

तस्मिन् क्षणे भीष्ममवेक्षमाणाः  
 क्षितिचक्रमावान् भुवनस्य गोप्ता ।  
 रामो रुदन्तीं व्यसने निमग्नां  
 समुत्सुकः सोऽथ ददर्श ताराम् ॥ २५ ॥  
 ताञ्चारुनेत्रां कपिसिंहनाथां  
 पतिं समाश्लिष्य तदाश्रयानाम् ।  
 उत्थापयामासुरदीनसत्त्वां  
 मन्त्रिप्रधानाः कपिराजपत्नीम् ॥ २६ ॥  
 सा विस्फुरन्ती परिरभ्यमाणा  
 भर्तुः समीपादपनीयमाना ।  
 ददर्श रामं शरचापपाणिं  
 स्वतेजसा सूर्यमिव ज्वलन्तम् ॥ २७ ॥  
 सुसंवृतं पथिवलक्षणैश्च  
 तं चारुनेत्रं मृगशावनेत्रा ।

सङ्घातबाष्पः दुःखिप्राणिदर्शनेन महतामयं स्वभावः ॥ २४ ॥

तस्मिन् क्षणे तस्मिन्नवसरे । तारां रुदन्तीमभीक्ष्णं वारंवार-  
 मवेक्षमाणाः जीवन्तीमिच्छन् क्षितिरेव क्षमावान् । समुत्सुकः  
 श्रीकापनयनायेति शेषः ॥ २५ ॥

कपिसिंहनाथां कपिसिंहानां स्वामिनीम् ॥ २६ ॥ २७ ॥

अदृष्टपूर्वं पुरुषप्रधान-

मयं स काकुत्स्थ इति प्रजज्ञे ॥ २८ ॥

तस्येन्द्रकल्पस्य दुरासदस्य

महानुभावस्य समीपमार्या ।

आर्त्तातिदुर्णं व्यसनं प्रपन्ना

जगाम तारा परिविङ्गलन्ती ॥ २९ ॥

तं सा समासाद्य विशुद्धसत्त्वं

शोकेन सम्भ्रान्तशरीरभावा ।

मनस्विनी वाक्यमुवाच तारा

रामं रणोत्कर्षणलब्धलक्ष्यम् ॥ ३० ॥

त्वमप्रमेयस्य दुरासदस्य

जितेन्द्रियस्योत्तमधर्मकस्य ।

अचीणकीर्त्तिश्च विचक्षणस्य

चित्तिचमावान् क्षतजोपमाजः ॥ ३१ ॥

पुरुषप्रधानं पुरुषश्रेष्ठम् । स अङ्गदोक्तः काकुत्स्थोऽयमिति प्रजज्ञे  
इति सम्बन्धः ॥ २८ ॥

परिविङ्गलन्ती कष्टेन स्खलनपूर्वं गच्छन्ती ॥ २९ ॥

सम्भ्रान्तो विस्मृतः शरीरभावो राजस्त्रीत्वादिर्यया सा रणेषु  
युद्धोत्कर्षणेन सर्वोच्चोत्कर्षणं लब्धं लक्ष्यं वेध्यं येन सर्वतोऽधिक-  
वेध्यवेधक इत्यर्थः ॥ ३० ॥

त्वमात्तबाणासनबाणपाणि-  
 मंहावलः संहननोपपन्नः ।  
 मनुष्यदेहाभ्युदयं विहाय  
 दिव्येन देहाभ्युदयेन युक्तः ॥ ३२ ॥  
 येनैव बाणेन हतः प्रियो मे  
 तेनैव बाणेन हि मां जहीहि ।  
 हता गमिष्यामि समीपमस्य  
 न मां विना वीर ! रमेत वाली ॥ ३३ ॥  
 स्वर्गेऽपि षड्भामलपत्रनेत्र !  
 समेत्य सस्मेक्ष्य च मामपश्यन् ।

अग्रमेवः देशतः कालतश्चापरिच्छेद्यः गुणैर्यत्तया दुर्ज्ञेयश्च । दुरा-  
 सदः योगिभिरपि प्राप्तुमशक्यः । उत्तमधर्मकं पुरुषोत्तमधर्मा अक्षीण-  
 कीर्तिः पापवदाभासमानेनापि कर्मणेति शेषः । अतएव पुरुषोत्तम-  
 धर्मा । क्षतजोपमाक्षः रक्ताक्षः ॥ ३१ ॥

आत्तबाणासनश्चासौ बाणपाणिश्चेति कर्मधारयः । संहननं दृढ-  
 गात्रता । तादृशेन त्वया हतो वाली । मनुष्यदेहाभ्युदयं मनुष्यलोक-  
 वर्त्तिदेहप्राप्यमभ्युदयसुखं विहाय दिव्यदेहेन प्राप्योद्योऽभ्युदयस्त्रि-  
 युक्तः । समास आर्षः ॥ ३२ ॥

अतः येनैवेति रमेत रंस्यते ॥ ३३ ॥



नह्येष उच्चावचताम्रचूडा  
 विवित्ववेशाप्सरसो भजिष्यत् ॥ ३४ ॥  
 स्वर्गेऽपि शोकञ्च विवर्णताञ्च  
 मया विना प्राप्स्यति वीर ! वाली ।  
 रम्ये नगेन्द्रस्य तटावकाशे  
 विदेहकन्यारहितो यथा त्वम् ॥ ३५ ॥  
 त्वं वेत्थ तावत् वनिताविहीनः  
 प्राप्नोति दुःखं पुरुषः कुमारः ।  
 तत्त्वं प्रजानन् जहि मां न वाली  
 दुःखं ममादर्शनजं भजेत ॥ ३६ ॥

पद्मस्यामलं यत्पत्रं तद्वन्नेत्र । समेत्याप्सरोभिस्ताः संप्रेक्ष्य च मामप-  
 श्वन्न रमेतेष्वन्वयः । उच्चावचैर्नानाप्रकारैस्ताम्रै रक्तपुष्पैः कृतः श्रेष्ठो  
 बाभिस्ता अप्सरसो नाभजिष्यन्न भजिष्यति रक्तपुष्पधारणं बालिवशी-  
 करणाय ॥ ३४ ॥

तटावकाशे तटदेशे ॥ ३५ ॥

यद्वनिताहीनो दुःखं प्राप्नोति तत्त्वं वेत्थ । अतस्तज्जानन् त्वं मां  
 जहि कुमारः सुन्दरः पुरुषः । यद्वा दुःखहेतुमाह,—कुमार इति ।  
 कुत्सितो मारो यस्य मारकत्वेन मदनस्य प्रसिद्धेः । अथवा कुत्सितो  
 मारो मरणं यस्य । मरणादपि दुःखजनकत्वादेवमुक्तिः । भावे  
 घञ् ॥ ३६ ॥

यच्चापि मन्येत भवान् महात्मा  
 स्त्रीघातदोषस्तु भवेन्न मङ्गलम् !  
 आत्मेयमस्येति हि मां जहि त्वं  
 न स्त्रीबधः स्यान्मनुजेन्द्रपुत्र ! ॥ ३७ ॥  
 शास्त्रप्रयोगादिविधाच्च वेदा-  
 दनन्यरूपाः पुरुषस्य दाराः ।  
 दारप्रदानाद्धि न दानमन्यत्  
 प्रदृश्यते ज्ञानवतां हि लोके ॥ ३८ ॥  
 त्वच्चापि मां तस्य मम प्रियस्य  
 प्रदास्यसे धर्ममवेक्ष्य वीर ! ।

मङ्गलं स्त्रीघातदोषो भवेदिति भवान् महात्मा मन्येत तदपि न इयं  
 ताराऽस्य बालिनः आत्मेति ज्ञात्वा जहि । यवच्च तदभिन्नत्वात् मम  
 न ते स्त्रीबधदोष इति भावः । महात्मेत्यनेन ताडकावधादिकृतवतः  
 स्त्रीबधो अकिञ्चित्कर इत्यपि सूचितम् ॥ ३७ ॥

स्त्रीणां पुरुषात्मत्वमेव साधयति शास्त्रेति । शास्त्रे शास्त्रीय-  
 यागाद्यनुष्ठाने प्रकर्षेण सहैव योगात् अधिकारादिविधाच्च वेदात्  
 अर्द्धा वा एव आत्मनो यत्पत्नीति श्रुतेः । अनन्यरूपाः अभिन्नरूपाः ।  
 न केवलं दोषाभावमात्रमपि तु स्त्रीदानफलमपीत्याह,—दारोति अन्य-  
 दधिकं दानं नेति भावः ॥ ३८ ॥

अनेन दानेन न लप्स्यसे त्व-  
 मधर्मयोगं मम वीर ! घातात् ॥ ३८ ॥  
 आर्त्तामनाथामपनीयमाना-  
 मेवं गतां नार्हसि मामहन्तुम् ।  
 अहं हि मातङ्गविलासगामिना  
 लवङ्गमानामृषभेण धीमता ।  
 विना वरार्होत्तमहेममालिना  
 चिरं न शक्न्यामि नरेन्द्र ! जीवितुम् ॥ ४० ॥  
 इत्येवमुक्तस्तु विभुर्महात्मा  
 तारां समाश्रास्य हितं वभाषे ।

त्वच्चापीति । एवञ्च धर्मेण पापमपनुदतीति न्यायेयि हे वीर ते  
 न मदध्मदोष इति भावः । यद्वा मम वीरस्य प्रत्युः क्लेन घातात् प्राप्त-  
 मधर्मसम्बन्धं न लप्स्यसे । किञ्च ततएव मच्छोपतः प्राप्तमधर्मयोगमधर्म-  
 फलयोगं स्त्रीवियोगरूपं न लप्स्यते ममाबधे तु लप्स्यसे एवातएव  
 क्वचित्पश्यते । अचिरेशैव कालेन त्वया वीर्यबलाहता । सा सीता  
 मम प्राप्तेन न चिरात्त्वयि वक्ष्यतीति ॥ ३८ ॥

अपनीयमानां प्रियसकाशादन्यत इति शेषः । अहन्तुं नार्हसि ।  
 अपितु हन्तुमेवेत्यर्थः । तत्रहेतुरुहं हीति वरार्होत्तमहेममालिना  
 श्रेष्ठयोगोत्तमस्वर्णमालावता ॥ ४० ॥

मा वीरभार्य्ये ! विमतिं कुरुष्व  
 लोको हि सर्वो विहितो विधात्रा ।  
 तच्चैव सर्वं सुखदुःखयोगं  
 लोकोब्रवीत्तेन कृतं विधात्रा ॥ ४२ ॥  
 त्रयोऽपि लोका विहितं विधानं  
 नातिक्रमन्ते वशगा हि तस्य ।  
 प्रीतिं परां प्राप्स्यसि तां तथैव  
 पुत्रश्च ते प्राप्स्यति यौवराज्यम् ॥ ४३ ॥  
 धात्रा विधानं विहितं तथैव  
 न भूदरपत्न्यः परिदेवयन्ति ॥ ४४ ॥

विमतिं मरणविषयां विरुद्धमतिम् । सर्वो लोको विधात्रा  
 विहितः अहरादौ दृष्टः । तं लोकं सुखदुःखाभ्यामवर्ज्याभ्यां योगोऽस्य  
 तं तेनैव विधात्रा कृतम् । लोक्यतेऽनेनेति लोको वेदोऽब्रवीत् । न  
 हवैस शरीरस्य सतः प्रियाप्रिययोरुपहरतिरस्तीति श्रुतेः ॥ ४२ ॥

त्रयोऽपि लोका लोकत्रयवासिनोऽपि जना विधात्रविहितं विधानं  
 नातिक्रमन्ते हि यतस्तस्य वशगाः ब्रह्मादिस्थावरान्ताः वाली परां  
 प्रीतिं तत्सम्बन्धजां प्राप्स्यति मत्सङ्ख्यात् । किञ्च भवत्यपि वालि-  
 सम्बन्धजां प्रीतिं सुग्रीवसम्बन्धात्प्राप्स्यसि । ते पुत्रो यौवराज्यं  
 प्राप्स्यति च । चेनाहमपि शापं प्राप्स्याम्येवेति ॥ ४३ ॥

आश्वासिता तेन महात्मना तु  
 प्रभावयुक्तेन परन्तपेन ।  
 सा वीरपत्नी ध्वनता सुखेन  
 सुवेषरूपा विरराम तारा ॥ ४५ ॥

इत्यार्षे रामायणे वाल्मीकीये किष्किन्धाकाण्डे  
 चतुर्विंशः सर्गः ॥ २४ ॥

धात्रेण विधानं तथैव विहितम् । यथा मयोक्तं कृतञ्च । अनेन  
 सर्वज्ञत्वशक्तिराविष्कृता । एवमीश्वरकृतं सर्वं ज्ञात्वा शूरपत्नी न  
 शोचन्ति । ध्वनता सुखेनोपलक्षिता विरराम त्वत्तपरिदेवना-  
 भृत् ॥ ४४ ॥

इति श्रीरामाभिरामे श्रीरामाये रामायणतिलके  
 किष्किन्धाकाण्डे चतुर्विंशः सर्गः ॥ २४ ॥

## पञ्चविंशः सर्गः ।

स सुग्रीवश्च ताराञ्च साङ्गदां सहस्रलङ्कायः ।  
समानशोकः काकुत्स्थः सान्वयन्निदमब्रवीत् ॥ १ ॥  
न शोकपरितापेन श्रेयसा युज्यते मृतः ।  
यदत्रानन्तरं कार्यं तत्समाधातुमर्हथ ॥ २ ॥  
लोकवृत्तमनुष्ठेयं कृतं वो बाष्पमोक्षणम् ।  
न कालादुत्तरं किञ्चित् परं कर्म उपासितुम् ॥ ३ ॥

समानशोकः सुग्रीवादिभिरिति शेषः ॥ १ ॥

शोकयुक्तः परितापस्तेन । शोकश्चित्तधर्मः तावन्मात्रेणैव न  
मृतस्य श्रेयः । समाधातुं अनुष्ठानम् ॥ २ ॥

लोकवृत्तं लोकाचारोप्यनुष्ठेय एव । तच्च बाष्पमोक्षणरूपं कृतं  
युष्माभिरिति शेषः । यद्वा कृतं पर्याप्तं बाष्पमोक्षणमिति द्वितीया  
वृत्तीयार्थः । यतः कालात्तत्तत्कर्मणि विहितात्कालादुत्तरं परं तस्मिन्-  
न्नतिक्रान्त इति यावत् । किञ्चिदपि परं कर्म विहितं कर्म उपासितुं  
कर्तुं मशक्यं कालस्योपादेयकारणत्वात् । अकाले कृतस्याकृतप्राप्तत्वा-  
दिति भावः ॥ ३ ॥

नियतिः कारणं लोके नियतिः कर्मसाधनम् ।

नियतिः सर्वभूतानां नियोगेष्विह कारणम् ॥ ४ ॥

न कर्त्ता कस्यचित् कश्चिन्नियोगे नापिचेश्वरः ।

स्वभावे वर्त्तते लोकस्तस्य कालः परायणम् ॥ ५ ॥

कालस्य मुख्यत्वं दर्शयति । नियतिरिति । नियतिः नियम्यते नयेति नियतिः कालः । कालकृता व्यवस्था निमेषादिपरार्धान्ता । कालस्वी-  
श्वर एव । लोके लोकसृष्ट्यादिव्यवहारे । कर्मणो लौकिकालौकिक-  
कर्मप्रवृत्तेर्दिनादिरूपेण कारणं कालएव सर्वभूतानां नियोगाधिकृत-  
प्राणिमात्रस्य नियोगेषु ज्योतिष्टोमादिषु नियतिर्वसन्तादिः कार-  
णम् ॥ ४ ॥

कालातिरिक्तं न साक्षात् प्रवर्त्तकमित्याह,—न कर्त्तृत्यादि ।  
कस्यचित् कृष्यादेः कश्चित् कर्त्ता न नियतिनिरपेक्षः कर्त्ता न । तथा  
नियोगे नियोगानुष्ठानेपि नियतिनिरपेक्षः कश्चिदीश्वरो न नियति-  
नैरपेक्ष्य समर्थो न । यतो लोको लोकव्यवहारः स्वभावे ईश्वर-  
सहिते प्राकृततत्त्वकर्मणि वर्त्तते तदधीनो वर्त्तते । तस्य च स्वभावस्य  
कालः परायणं सङ्कारोत्वर्थः । तदुक्तं सूतसंहितायां शिववाक्येन ।  
स्वभावादेव सम्भूतं समस्तमिति केचन । तन्न सिध्यति विप्रेन्द्रा देश-  
कालाद्यपेक्षणात् । मत्तः कर्मानुरूपेण जगज्जन्मादि जायते । एष  
स्वभावो विप्रेन्द्रा इति वेदार्थनिर्णयः । न मया केवलेनापि न च केवल-  
कर्मणा । प्राणिनां कर्मपाकेन मया च सुनिसत्तम । जगतः सम्भवो  
नाशः स्थितिश्च भवति द्विजा इति ॥ ५ ॥

न कालः कालमत्येति न कालः परिहीयते ।

स्वभावश्च समासाद्य न किञ्चिदतिवर्तते ॥ ६ ॥

न कालस्यास्ति बन्धुत्वं न हेतुर्न पराक्रमः ।

न मित्रज्ञातिसम्बन्धः कारणं नात्मनो वशः ॥ ७ ॥

किन्तु कालपरीणामो द्रष्टव्यः साधु पश्यता ।

धर्मशार्थश्च कामश्च कालक्रमसमाहिताः ॥ ८ ॥

कालात्मा भगवानेव सर्वकर्मप्रवर्तक इत्याह,—न काल इति ।  
कालो भगवानीश्वरः कालं स्वकृतां कालव्यवस्थां जन्ममरणादिरूपां  
नात्येति नातिक्रामति । स भगवान् काल न परिहीयते । अनुक्षयं  
जगद्भानिकरस्य हानिकरणाभावात् । स्वभावमुक्तलक्षणं समासाद्य  
किञ्चिदत्युत्कृष्टमपि जीवजातं नातिवर्तते । उत्पत्तियोग्यं उत्पद्यते  
नश्वरं नश्यत्येवेत्यर्थः ॥ ६ ॥

स च भगवान्न पक्षपातस्वभाव इत्याह,—न कालस्येति । न  
कालस्य बन्धुत्वमस्ति । प्राप्तकालं वस्तु सर्वथा संहरत्येव । नतु  
पक्षपातेन किमपि त्यजतीत्यर्थः । न हेतुः स्वसृज्ये स्वनाशये वा स्वकृत-  
व्यवस्थतिरिक्तकारणनिरपेक्ष इत्यर्थः । यद्वा प्राप्तकालस्य संहारनिव-  
र्तने न किञ्चिदपि हेतुर्मन्वतन्त्रौषधादिः प्रभवतीत्यर्थः । तस्यैव प्रपञ्चः ।  
न पराक्रमः महापराक्रमवतामपि काले प्राप्ते संहारो भवत्येव । न  
मित्रज्ञातिसम्बन्धः न बद्धमित्रता न बद्धज्ञातिता प्राप्तकालसंहार-  
निवर्तने हेतुः । सोऽपि भगवानात्मनः प्रत्यग्वर्गस्य जीवजातस्य न



इतः स्वां प्रकृतिं वाली गतः प्राप्तः क्रियाफलम् ।

सामदानार्थसंयोगैः पवित्रं स्रवणेश्वरः ॥ ८ ॥

स्वधर्मस्य च संयोगाज्जितस्तेन महात्मना ।

स्वर्गः परिगृहीतश्च प्राणा न परिरक्षता ॥ १० ॥

एषा वै नियतिः श्रेष्ठा यां गतो हरियूथपः ।

तदलं परितापेन प्राप्तकालमुपास्यताम् ॥ ११ ॥

वचनान्ते तु रामस्य लक्ष्मणः परवीरहा ।

वशस्तदिच्छाधीनो न किन्तु परमसूतम् एव । तेन च भगवता  
कालेन क्रियमाणो नियत्यधीनः स्व स्व कर्मपरिणाम एव सर्वसुख-  
दुःखादिलाभ इत्येव साधु पश्यता सुमतिना विवेकवता द्रष्टव्ये  
ज्ञातव्यः । नतु विषादहर्षौ कर्तव्यौ नापि स्वसामर्थ्यनिन्देति भावः  
एवं धर्मादयोऽपि ज्ञात्वा अधर्मादयोऽपि कालक्रमेणैव समाहिता  
सम्पादिता भवन्ति ॥ ७ ॥ ८ ॥

प्रकृतमाह,—सामदानाभ्यामर्जितैरर्थसंयोगैश्चर्यैः पवित्रं शुभ  
क्रियाफलं भोगमिहलोके प्राप्तवान् वाली इतो लोकाद्देहाच्च गतोऽ-  
पगतः स्वां प्रकृतिं गतः प्राप्तः कार्याणां कारणे लयात् । एवञ्चेन्द्रलोकं  
गतो वालोति सूचितम् ॥ ८ ॥

स्वधर्मस्य संयोगाज्जितेन महात्मना वाकिना पूर्वं स्वर्गो जितोऽर्जितः  
युद्धे प्राणा न परिरक्षतेदानीं परिगृहीतश्च प्राप्तश्च ॥ १० ॥

अवदत् प्रश्रितं वाक्यं सुग्रीवं गतचेतसम् ॥ १२ ॥  
 कुरु त्वमस्य सुग्रीव ! प्रेतकार्यमनन्तरम् ।  
 ताराङ्गदाभ्यां सहितो वालिनो दहनं प्रति ॥ १३ ॥  
 समान्नापय काष्ठानि शुष्कानि च बह्वनि च ।  
 चन्दनानि च दिव्यानि वालिसंस्कारकारणात् ॥ १४ ॥  
 समाश्रासय दीनं त्वमङ्गदं दीनचेतसम् ।  
 मा भूर्वालिशबुद्धिस्त्वं त्वदधीनमिदं पुरम् ॥ १५ ॥  
 अङ्गदस्त्वानयेन्माल्यं वस्त्राणि विविधानि च ।  
 घृतं तैलमथो गन्धान्यच्चात्र समनन्तरम् ॥ १६ ॥  
 त्वं तार ! शिबिकां शीघ्रमादायागच्छ सम्भ्रमात् ।  
 त्वरा गुणवती युक्ता ह्यस्मिन् काले विशेषतः ॥ १७ ॥

यथा नियतिः कालकृतव्यवस्थाप्राप्तिः प्राप्तकालं कमति  
 शेषः ॥ ११ ॥ १२ ॥

अस्य प्रेतकार्यं कुर्वित्यन्वयः । दहनं प्रति दहननिमित्तं यतस्तेति  
 शेषः ॥ १३ ॥

वालिसंस्कारनिमित्तं काष्ठानि आनेतुं समान्नापयेतिसम्बन्धः ॥ १४ ॥

त्वं सुग्रीव अङ्गदं समाश्रासय ॥ १५ ॥

कः कुत्राश्रापनीयस्तत्राह,—अङ्गदस्त्विति । समनन्तरमपेक्षि-  
 तम् ॥ १६ ॥

सज्जीभवन्तु स्रवणाः शिविकावाहनोचिताः ।  
 समर्था बलिनश्चैव निर्हरिष्यन्ति वालिनम् ॥ १८ ॥  
 एवमुक्त्वा तु सुग्रीवं सुमितानन्दवर्द्धनः ।  
 तस्थौ भ्रातृसमीपस्थो लक्ष्मणः परवीरहा ॥ १९ ॥  
 लक्ष्मणस्य वचः श्रुत्वा तारः सम्भ्रान्तमानसः ।  
 प्रविवेश गुहां शीघ्रं शिविकासक्तमानसः ॥ २० ॥  
 आदाय शिविकां तारः स तु पर्यापतत् पुनः ।  
 वानरैरुल्लङ्घमानां तां गूरुरैरुद्धहनोचितैः ॥ २१ ॥  
 दिव्यां भद्रासनयुतां शिविकां स्यन्दनोपमाम् ।  
 पक्षिकर्मभिराचितां द्रुमकर्मभिर्भूषिताम् ॥ २२ ॥  
 आचितां चित्रपत्नीभिः सुनिविष्टां समन्ततः ।  
 विमानमिव सिद्धानां जालवातायनायुताम् ॥ २३ ॥

तारः सचिवः सम्भ्रमाद्देगात् । हि यतोऽस्मिन् काले विशेषत-  
 स्त्वरं युक्ता सैव चेदृशेऽवसरे गुणवतीति सम्बन्धः ॥ १७ ॥

समर्था बलिनः शिविकावाहनोचिताः ये निर्हरिष्यन्ति ते सज्जी-  
 भवन्तिव्यन्वयः । निर्हारो दहनदेशनयनम् ॥ १८ ॥ १९ ॥ २० ॥ २१ ॥

भद्रासनयुतां मध्ये राजोचितमहार्हासनवतीम् । पक्षिकर्मभिः  
 पक्षिप्रकृतिभिः आसमन्ताच्चित्रां चित्रवतीम् । द्रुमकर्मभिर्द्रुमप्रकृति-  
 भिर्भूषिताम् ॥ २२ ॥

सुनियुक्तां विशालाञ्च सुकृतां शिल्पिभिः कृताम् ।

दारुपर्वतकोपेतां चारुकर्मपरिष्कृताम् ॥ २४ ॥

वराभरणहारैश्च चित्रमाख्योपशोभिताम् ।

गुहागहनसंच्छन्नां रक्तचन्दनभूषिताम् ॥ २५ ॥

पुष्पाढ्यैः समभिच्छन्नां पद्ममालाभिरेव च ।

तरुणादित्यवर्णाभिर्धाजमानाभिरावृताम् ॥ २६ ॥

द्वन्द्वशीं शिविकां दृष्ट्वा रामो लक्ष्मणमब्रवीत् ।

क्षिप्रं विनीयतां वाली प्रेतकार्यं विधीयताम् ॥ २७ ॥

ततो वलिनमुद्यम्य सुग्रीवः शिविकां तदा ।

आरोपयत विक्रोशजङ्गदेन सहैव तु ॥ २८ ॥

आरोप्य शिविकाञ्चैव वालिनं गतजीवितम् ।

चित्रपत्तीभिश्चित्रपदातिभिः दीर्घं आर्घः । सुनिविष्टां सुसन्नि-  
धेयाम् । जालवातायनयुताम् । जालवन्निर्मितवातमार्गयुताम् ॥ २३ ॥

सुनियुक्तां सुस्लिष्टां शिल्पिभिर्विशालां कृताम् । एवमुक्तरीत्या  
सुकृताम् । दारुनिर्मितव्रीडापर्वतयुक्तां चारुकर्मभिः परिष्कृता-  
कर्मभिः परिष्कृताम् ॥ २४ ॥

तदेवाह,—वराभरणहारैरिति । युक्तामिति शेषः । गुहागहन-  
शब्देन शिविकोपरि प्रसार्यमाणं पञ्जरमुच्यते ॥ २५ ॥ २६ ॥

विनीयतां दहनदेणमिति शेषः ॥ २७ ॥

उद्यम्य हस्ताभ्यां भूमेरुद्धं कृत्वा ॥ २८ ॥

अलङ्कारैश्च विविधैर्मान्यैर्वस्त्रैश्च भूषितम् ॥ २९ ॥

आज्ञापयन्तदा राजा सुग्रीवः स्रवणेश्वरः ।

और्ध्वदेहिकमार्यस्य क्रियतामनुकूलतः ॥ ३० ॥

विश्राणयन्तो रत्नानि विविधानि बहूनि च ।

अथतः स्रवणा यान्तु शिबिका तदनन्तरम् ॥ ३१ ॥

राज्ञामृद्धिविशेषा हि दृश्यन्ते भुवि यादृशाः ।

तादृशैरिह कुर्वन्तु वानरा भर्तृसत्क्रियाम् ॥ ३२ ॥

तादृशं वालिनः क्षिप्रं प्राकुर्वन्ौर्ध्वदेहिकम् ।

अङ्गदं परिरभ्याशु तारप्रभृतयस्तथा ॥ ३३ ॥

• क्रोशन्तः प्रययुः सर्वे वानरा हतबान्धवाः ।

ततः प्रणिहिताः सर्वा वानर्योऽस्य वशानुगाः ॥ ३४ ॥

चुक्रुशुर्वीर वीरेति भूयः क्रोशन्ति ताः प्रियम् ।

ताराप्रभृतयः सर्वा वानर्यो हतबान्धवाः ॥ ३५ ॥

शिबिकामारोप्य शिबिकायां स्थापयित्वा ॥ २९ ॥

आज्ञापनप्रकार और्ध्वदेहिकमित्यादि । और्ध्वदेहिकं तत् क्रिया-  
योग्यं स्थानं अनुकूलतः नदोतीरसमीपतः क्रियतामित्युत्तरमिति द्रष्ट-  
व्यम् ॥ ३० ॥

विश्राणयन्तः क्षिपन्तः इत्याज्ञापयदित्यन्वयः ॥ ३१ ॥

तादृशैः ऋद्धिविशेषैः सत्क्रियां कुर्वन्तु ॥ ३२ ॥ ३३ ॥

अनुजग्मुश्च भर्तारं क्रोशन्त्यः करुणस्वनाः ।

तासां रुदितशब्देन वानरीणां वनान्तरे ॥ ३६ ॥

वनानि गिरयश्चैव विक्रोशन्तीव सर्वतः ।

पुलिने गिरिनद्यास्तु विविक्ते जलसंवृते ॥ ३७ ॥

चिताक्षक्रुः सुवहवो वानरा वनचारिणः ।

अवरोप्य ततः स्कुन्धाच्छिबिकां वानरोत्तमाः ॥ ३८ ॥

तस्थुरेकान्तमाश्रित्य सर्वे शोकपरायणाः ।

ततस्तारा पतिं दृष्ट्वा शिबिकातलशायिनस् ॥ ३९ ॥

आरोप्याङ्गे शिरस्तले विललाप सुदुःचिता ।

हा वानरमहाराज ! हा नाथ ! मम वत्सल ॥ ४० ॥

हा महार्ह ! महाबाहो ! हा मम प्रिय ! पश्य माम् ।

जनं न पश्यसीमन्त्वं कस्माच्छोकाभिपीडितम् ॥ ४१ ॥

प्रदृष्टमिदं ते वक्त्रं गतासोरपि मानद ! ।

अस्तार्कसमवर्णञ्च दृश्यते जीवतो यथा ॥ ४२ ॥

एष त्वां रामरूपेण कालः कर्षति वानर ! ।

प्रणिहिताः समेताः ॥ ३४ ॥ ३५ ॥ ३६ ॥

विक्रोशन्तीव प्रतिध्वनिनेति श्लेषः । जलसंवृते समन्ताज्जलावृत-

भुदेष्टे ॥ ३७ ॥ ३८ ॥ ३९ ॥ ४० ॥

महार्ह उत्तमभोगार्ह ॥ ४१ ॥ ४२ ॥

येन स्म विधवाः सर्वाः कृता एकेषुणा रणे ॥ ४३ ॥

इमास्तास्तव राजेन्द्र ! वानर्योऽञ्जवगास्तव ।

पादैर्विकृष्टमध्वानमागताः किं न बुध्यसे ॥ ४४ ॥

तवेष्टा ननु चैवेमा भार्याश्चन्द्रनिभाननाः ।

इदानीं नेचसे कस्मात् सुग्रीवं श्वशुर ! ॥ ४५ ॥

एते हि सचिवा राजंस्तारप्रभृतयस्तव ।

पुरवासिजनस्रायं परिवार्य्यं विषीदति ॥ ४६ ॥

विसर्जयैनान् सचिवान् यथापुरमरिन्दम ! ।

ततः क्रीडामहे सर्वा वनेषु मदनोत्कटाः ॥ ४७ ॥

एवं विलपतीं तारां पतिशोकपरीवृताम् ।

उत्थापयन्ति स्म तदा वानर्यः शोककर्षिताः ॥ ४८ ॥

सुग्रीवेण ततः सार्द्धं सोऽङ्गदः पितरं रुदन् ।

चितामारोपयामास शोकेनाभिभुतेन्द्रियः ॥ ४९ ॥

ततोऽग्निं विधिवद्वा सोपसंभ्यं चकार ह ।

पितरं दीर्घमध्वानं प्रस्थितं व्याकुलेन्द्रियः ॥ ५० ॥

रणे सुग्रीवेण सह युद्धे ॥ ४३ ॥

अञ्जवगाः सुतगतिमजानन्त्यः विकृष्ट दूरम् ॥ ४४ ॥ ४५ ॥ ४६ ॥

यथापुरं यथापूर्वं क्रीडामहे त्वया सहेति विललापेति

श्लोकः ॥ ४७ ॥ ४८ ॥ ४९ ॥

अपसव्यम् अपसव्यप्रदक्षिणम् ॥ ५० ॥

संकृत्य वालिनं तन्तु विधिवत् प्लवगर्षभाः ।  
 आजगुरुदकं कर्त्तुं नदीं शुभजलां शिवाम् ॥ ५१ ॥  
 ततस्ते सहितास्तत्र अङ्गदं स्थाप्य चाग्रतः ।  
 सुग्रीवतारासहिताः सिधुचूर्वनरा जलम् ॥ ५२ ॥  
 सुग्रीवेणैव दीनेन दीनो भूत्वा महाबलः ।  
 समानशोकः काकुत्स्थः प्रेतकार्यार्णकारयत् ॥ ५३ ॥  
 ततोऽथ तं वालिनमग्रपौरुषं  
 प्रकाशमिव्हाकुवरेषुणा हतम् ।  
 प्रदीप्य दीप्ताग्निसमौजसं तदा  
 सलक्ष्मणं राममुपेयिवान् हरिः ॥ ५५ ॥

इत्यार्षे रामायणे वाल्मीकीये किष्किन्धाकाण्डे  
 पञ्चविंशः सर्गः ॥ २५ ॥

विधिवद्देवांशत्वेन स्वयं ज्ञातवेदत्वात् ज्ञातवत्तिर्यग्देहोचित-  
 विधिवदित्यर्थः । विधिवदभिहोत्रविधिनेत्यर्थ इत्यन्ये ॥ ५१ ॥ ५२ ॥  
 प्रेतकार्याणि जलदानादिरूपाणि व्यकारयत् । तदितिकर्त्तव्यता-  
 मुपदिष्टवानित्यर्थः ॥ ५३ ॥ ५४ ॥

इति श्रीरामाभिरामे श्रीरामोये रामायणतिलके  
 किष्किन्धाकाण्डे पञ्चविंशः सर्गः ॥ २५ ॥



## षड्विंशः सर्गः ।

ततः शोकाभिमन्तप्तं सुग्रीवं क्लिन्नवाससम् ।  
शाखामृगमहामात्राः परिवार्योपतस्थिरे ॥ १ ॥  
अभिगम्य महाबाहुं राममक्लिष्टकारिणम् ।  
स्थिताः प्राञ्जलयः सर्वे पितामहमिवर्षयः ॥ २ ॥  
ततः काञ्चनशैलाभस्तरुणार्कनिभाननः ।  
अब्रवीत् प्राञ्जलिर्वाक्यं हनूमान् मारुतात्मजः ॥ ३ ॥  
भवत्प्रसादात् काकुत्स्थ ! पितृपैतामहं महत् ।  
वानराणां सुदंष्ट्राणां सम्पन्नबलशालिनाम् ॥ ४ ॥  
महात्मनां सुदुष्प्रापं प्राप्तं राज्यमिदं प्रभो ! ।  
भवता समनुज्ञातः प्रविश्य नगरं शुभम् ॥ ५ ॥  
संविधास्यति कार्याणि सर्वाणि समुद्दृश्यः ।  
स्नातोऽयं विविधैर्गन्धैरौषधैश्च यथाविधि ॥ ६ ॥

क्लिन्नवाससमार्द्रवाससम् । शाखामृगमहामात्राः वानरबलप्र-  
धानाः ॥ १ ॥ २ ॥ ३ ॥ ४ ॥ ५ ॥

अर्चयिष्यति मात्स्यैश्च रत्नैश्च त्वां विशेषतः ।  
 इमां गिरिशुद्धां रम्यामभिगन्तुं त्वमर्हसि ॥ ७ ॥  
 कुरुष्व स्वामिसम्बन्धं वानरान् संप्रहर्षय ।  
 एवमुक्तो हनुमता राघवः परवीरहा ॥ ८ ॥  
 प्रत्युवाच हनूमन्तं बुद्धिमान् वाक्यकोविदः ।  
 चतुर्दशसमाः सौम्य ! ग्रामं वा यदि वा पुरम् ॥ ९ ॥  
 न प्रवेक्ष्यामि हनुमन् पितुर्निर्देशपारगः ।  
 सुसमृद्धां गुहां दिव्यां सुग्रीवो वानरर्षभः ॥ १० ॥  
 प्रविष्टो विधिवद्दीरः क्षिप्रं राज्येऽभिषिच्यताम् ।  
 एवमुक्त्वा हनूमन्तं रामः सुग्रीवमब्रवीत् ॥ ११ ॥  
 वृत्तञ्चो वृत्तसम्पन्नमुदारबलविक्रमम् ।  
 इममप्यङ्गदं वीरं धौवराज्येऽभिषेचय ॥ १२ ॥  
 ज्येष्ठस्य हि सुतो ज्येष्ठः सदृशो विक्रमेण च ।  
 अङ्गदोऽयमदीनात्मा धौवराज्यस्य भाजनम् ॥ १३ ॥

कार्याणि राजकार्याणि यथाविधि ज्ञातः राज्याभिषेकाभि-  
 विक्तः ॥ ६ ॥ ७ ॥

स्वामिसम्बन्धं वानरस्वामित्वसम्बन्धं सुग्रीवस्य राज्याभिषेकेनेति  
 शेषः ॥ ८ ॥ ९ ॥ १० ॥

अभिषिच्यतां मदाक्षया त्वयेति शेषः ॥ ११ ॥ १२ ॥

पूर्वोऽयं वार्षिको मासः आवणः सलिलागमः ।  
 प्रवृत्ताः सौम्य ! चत्वारो मासा वार्षिकसंज्ञिताः ॥ १४ ॥  
 नायसुद्योगसमयः प्रविश त्वं पुरीं शुभाम् ।  
 अस्मिन् वत्स्याम्यहं सौम्य ! पर्वते सहस्रक्षयः ॥ १५ ॥  
 इयं गिरिशुद्धा रम्या विशाला युक्तमारुता ।  
 प्रभृतसलिला सौम्य ! प्रभृतकमलोत्पला ॥ १६ ॥  
 कार्तिके समनुप्राप्ते त्वं रावणबधे यत ।  
 एष नः समयः सौम्य ! प्रविश त्वं स्वमालयम् ॥ १७ ॥  
 अभिषिञ्चस्व राज्ये च सुहृदः सम्प्रहर्षय ।  
 इति रामाभ्यनुज्ञातः सुग्रीवो वानरर्षभः ॥ १८ ॥  
 प्रविवेश पुरीं रम्यां किष्किन्धां बालिपालिताम् ।  
 तं वानरसहस्राणि प्रविष्टं वानरेश्वरम् ॥ १९ ॥  
 अभिवार्यं प्रविष्टानि सर्वतः स्रवणेश्वरम् ।

यतो ज्येष्ठस्य ज्येष्ठः सुतो विक्रमेण ज्येष्ठस्य सदृशश्च तस्माद्यौव-  
 राज्ये योग्यः ॥ १३ ॥

सीतान्वेषणोद्योगं सुग्रीवस्यालक्ष्याह,—पूर्वोऽयमिति । ये चत्वारो  
 वार्षिकसंज्ञकाः प्रवृत्तास्तेषामयं पूर्व इति योजना ॥ १४ ॥ १५ ॥

युक्तमारुता मारुतेन युक्तेत्यर्थः । अस्यां स्थास्यामीति  
 शेषः ॥ १६ ॥

ततः प्रकृतयः सर्वा दृष्ट्वा हरिगणेश्वरम् ॥ २० ॥  
 प्रणम्य मूर्ध्ना पतिता वसुधायां समाहिताः ।  
 सुग्रीवः प्रकृतीः सर्वाः सम्भाव्योत्थाप्य वीर्यवान् ॥ २१ ॥  
 स्नातुरन्तःपुरं सौम्यं प्रविवेश महाबलः ।  
 प्रविष्टं भीमविक्रान्तं सुग्रीवं वानरर्षभम् ॥ २२ ॥  
 अभ्यषिञ्चन्त सुहृदः सहस्राक्षमिवामराः ।  
 तस्य पाण्डुरमाजङ्गम् हेमपरिष्कृतम् ॥ २३ ॥  
 शुक्ले च वालव्यजने हेमदण्डे यशस्करे ।  
 तथा रत्नानि सर्वाणि सर्वबीजौषधानि च ॥ २४ ॥  
 सत्तीराणाञ्च वृक्षाणां प्ररोहान् कुसुमानि च ।  
 शुक्लानि चैव वस्त्राणि श्वेतञ्चैवानुलेपनम् ॥ २५ ॥

यत यतस्व । एष नः समय इति । आश्विनेऽतीते यत्नारम्भरूपः  
 सङ्केत इत्यर्थः ॥ १७ ॥ १८ ॥ १९ ॥ २० ॥

मूर्ध्ना प्रणम्य नमोभूय वसुधायां दण्डवत्पतिताः उत्थाप्य वसुधायां  
 पतिता इति शेषः ॥ २१ ॥

प्रविष्टं भीमविक्रान्तमिति । प्रविश्य त्वामिनिष्क्रान्तमिति पाठे  
 प्रविश्यान्तःपुरगतशोकादिकं दृष्ट्वाऽभिषेकाय तु पुनः प्रतिनिवृत्तं सभा-  
 मागतमित्यर्थः ॥ २२ ॥ २३ ॥ २४ ॥

क्षीरवृक्षप्ररोहा अधोजटाः ॥ २५ ॥

सुगन्धोनि च माख्यान्य स्थलजान्यम्बुजानि च ।

चन्दनानि च दिव्यानि गन्धांश्च विविधान् बहून् ॥ २६ ॥

अचतं जातरूपञ्च प्रियङ्गुमधुसर्पिणी ।

दधिचर्म च वैभ्याघ्रं परार्थ्यौ चाप्युपानहौ ॥ २७ ॥

समालम्बनमादाय गोरोचनमनःशिलाम् ।

आजगमुस्तत्र सुदिता वराः कन्याश्च षोडश ॥ २८ ॥

ततस्ते वानरश्रेष्ठमभिषेक्तुं यथाविधि ।

रत्नैर्वस्त्रैश्च भक्ष्यैश्च तोषयित्वा द्विजर्षभान् ॥ २९ ॥

ततः कुशपरिस्तीर्य समिद्धं जातवेदसम् ।

मन्त्रपूतेन हविषा जुत्वा मन्त्रविदो जनाः ॥ ३० ॥

ततो हेमप्रतिष्ठाने वरास्तरणसंवृतम् ।

प्रासादशिखरे रम्ये चित्रमाख्योपशोभिते ॥ ३१ ॥

प्राङ्मुखं विधिवन्मन्त्रैः स्थापयित्वा वरासने ।

नदीनदभ्यः संहृत्य तीर्थेभ्यश्च समन्ततः ॥ ३२ ॥

गन्धान् गन्धद्रव्याणि ॥ २६ ॥ २७ ॥

समालम्बनम् अनुलोपनद्रव्यम् । तदेवाह, — गोरोचनमित्यादि  
॥ २८ ॥ २९ ॥

ततः कुशेति । अनेनाग्निसाध्यकर्माधिकारं तेषां दर्शयति ।

मनुष्यसदृशसर्वव्यवहारात् वेदज्ञत्वाच्च ॥ ३० ॥ ३१ ॥

आहृत्य च समुद्रेभ्यः सर्वेभ्यो वानरर्षभाः ।

अपः कनककुम्भेषु निधाय विमलं जलम् ॥ ३३ ॥

ग्रुभैर्घ्नैः षभश्चैव कलशैश्चैव काञ्चनैः ।

शास्त्रदृष्टेन विधिना महर्षिविहितेन च ॥ ३४ ॥

गयो गवाक्षो गवयः शरभो गन्धमादनः ।

मैन्दस्य द्विविदश्चैव हनूमान् जाम्बवांस्तथा ॥ ३५ ॥

अभ्यषिञ्चन्त सुग्रीवं प्रसन्नेन सुगन्धिना ।

सलिलेन सहस्राक्षं वसवो वासवं यथा ॥ ३६ ॥

अभिषिक्ते तु सुग्रीवे सर्वे वानरपुङ्गवाः ।

प्रचुक्रुशुर्महात्मानो हृष्टाः शतसहस्रशः ॥ ३७ ॥

रामस्य तु वचः कुर्वन् सुग्रीवो वानरेश्वरः ।

अङ्गदं संपरिष्वज्य यौवराज्येभ्यषेचयत् ॥ ३८ ॥

अङ्गदे चाभिषिक्ते तु सालुक्रोशाः स्रवङ्गमाः ।

साधुसाध्विति सुग्रीवं महात्मानो ह्यपूजयन् ॥ ३९ ॥

मन्त्रैः स्थापयित्वा । वसवस्त्वा गायत्रेण कन्दसेत्यादिमन्त्रैरासने  
स्थापयित्वैतर्थाः ॥ ३२ ॥

अप आहृत्य मिलिताः कृत्वा विमलं जलं कुम्भेषु निधायेति  
सम्बन्धः ॥ ३३ ॥

महर्षिविहितेन बौधायनादिविहितेन ॥ ३४ ॥ ३५ ॥ ३६ ॥

हृष्टाः प्रचुक्रुशुः किलकिलाशब्दं कृतवन्तः ॥ ३७ ॥ ३८ ॥ ३९ ॥

रामश्चैव महात्मानं लक्ष्मणश्च पुनः पुनः ।

प्रीताश्च तुष्टुवुः सर्वे तादृशे तत्रवर्त्तिनि ॥ ४० ॥

दृष्टपुष्टजनाकीर्णा पताकाध्वजशोभिता ।

बभूव नगरी रम्या किष्किन्धागिरिगङ्गरे ॥ ४१ ॥

निवेद्य रामाय तदा महात्मने

महाभिषेकं कपिवाहिनीपतिः ।

रुमाञ्च भार्यामुपलभ्य वीर्यवा-

नवाप राज्यं त्रिदशाधिपो यथा ॥ ४२ ॥

इत्याष रामायणे वाल्मीकीये किष्किन्धाकाण्डे

षड्विंशः सर्गः ॥ २६ ॥

तादृशे तत्रवर्त्तिनि । अभिषिक्ते सुग्रीवेऽङ्गदे च । तत्र किष्कि-  
न्धायां वर्त्तिनि वर्त्तमाने सतीत्यर्थः ॥ ४० ॥ ४१ ॥ ४२ ॥

इति श्रीरामाभिरामे श्रीरामौघे रामायणतिलके

किष्किन्धाकाण्डे षड्विंशः सर्गः ॥ २६ ॥

## सप्तविंशः सर्गः ।

अभिषिक्ते तु सुग्रीवे प्रविष्टे वानरे गुह्याम् ।  
आजगाम सह भ्राता रामः प्रस्रवणं गिरिम् ॥ १ ॥  
शार्दूलमृगसङ्घं सिंहैर्भीमरवैर्वृतम् ।  
नानागुल्मलतागूढं वज्रपादपसङ्कुलम् ॥ २ ॥  
ऋक्षवानरगोपुच्छैर्मार्जारैश्च निषेवितम् ।  
मेघराशिनिभं शैलं नित्यं शुचिकरं शिवम् ॥ ३ ॥  
तस्य शैलस्य शिखरे महतीमायतां गुह्याम् ।  
प्रत्यगृह्यत वासार्थं रामः सौमित्रिणा सह ॥ ४ ॥  
कृत्वा च समयं रामः सुग्रीवेण सहानघः ।  
कालयुक्तं महद्वाक्यमुवाच रघुनन्दनः ॥ ५ ॥

गुह्यां किष्किन्धाख्यां प्रस्रवणं तदाख्यम् ॥ १ ॥  
गिरिवर्णनं शार्दूलैति ॥ २ ॥ ३ ॥  
प्रत्यगृह्यत प्रत्यगृहीत् ॥ ४ ॥  
समयं पूर्वोक्तम् । कालयुक्तं तत्कालोचितम् ॥ ५ ॥



विनीतं भ्रातरं भ्राता लक्ष्मणं लक्ष्मिवर्द्धनम् ।  
 इयं गिरिशुहा रम्या विशाला युक्तमारुता ॥ ६ ॥  
 अस्यां वत्स्याम सौमित्रे ! वर्षरात्रमरिन्दम ! ।  
 गिरिश्ङ्गमिदं रम्यमुत्तमं पार्थिवात्मज ! ॥ ७ ॥  
 श्वेताभिः कृष्णताम्राभिः शिलाभिरुपशोभितम् ।  
 नानाधातुसमाकीर्णं नदीदुर्दुरसंयुतम् ॥ ८ ॥  
 विविधैर्वृक्षखण्डैश्च चारु चित्रलतायुतम् ।  
 नानाविहगसङ्घट्टं मयूरवरनादितम् ॥ ९ ॥  
 मालतीकुन्दगुल्मैश्च सिन्दुवारः शिरीषकैः ।  
 कदम्बाङ्गनसर्जैश्च पुष्पितैरुपशोभितम् ॥ १० ॥  
 इयञ्च नलिनी रम्या फुल्लपङ्कजमण्डिता ।  
 नातिदूरे गुहाया नौ भविष्यति नृपात्मज ! ॥ ११ ॥  
 प्रायुदक्प्रवणे देशे गुहा साधु भविष्यति ।  
 पश्चाच्चैवोन्नता सौम्य ! निवातेयं भविष्यति ॥ १२ ॥

युक्तमारुता उचितवाता ॥ ६ ॥

वर्षरात्रं जातावेकवचनम् । वार्षिका मासा इत्यर्थः ॥ ७ ॥

नदीसम्बन्धिदुर्दुरैः संयुतं वृक्षखण्डैश्चान्न सुन्दरम् ॥ ८ ॥ ९ ॥ १० ॥

गुहाया नातिदूरे भविष्यति । भाविवारिपूरवृद्धा गुहासमीप-  
वर्त्तिनी भविष्यतीत्यर्थः ॥ ११ ॥

गुहाद्वारे च सौमित्रे ! शिला समतला शिवा ।  
 कृष्णा चैवायता चैव भिन्नाञ्जनचयोपमा ॥ १३ ॥  
 गिरिश्ङ्गमिदं तात ! पश्य चोत्तरतः शुभम् ।  
 भिन्नाञ्जनचयाकारमम्भोधरमिवोदितम् ॥ १४ ॥  
 दक्षिणस्यामपि दिशि स्थितं श्वेतमिवाम्बरम् ।  
 कैलासशिखरप्रख्यं नानाधातुविराजितम् ॥ १५ ॥  
 प्राचीनवाहिनीश्चैव नदीं भ्रमकर्मदमाम् ।  
 गुहायाः पुरतः पश्य त्रिकूटे जाङ्गवीमिव ॥ १६ ॥  
 चन्दनैस्तिलकैः सालैः समालैरतिमुक्तकैः ।  
 पद्मकैः सरलैश्चैव अशोकैश्चैव शोभिताम् ॥ १७ ॥

प्राग्दक् प्रवणे ईशानदिग्भवति देशे वर्त्तमाना गुहा साधु सम्यक्  
 भविष्यति सुखसाधनमिति श्रेष्ठः । पौरस्त्यवर्धवातप्रवेशाभावाच्च साधुत्वं  
 बोध्यम् । तेन निर्ऋतिद्वारत्वं सूचितम् । पश्चाद्भागे चैषोन्नता ।  
 अतएव पुरोवातनिरोधकत्वान्निवाता च ॥ १२ ॥

गुहाद्वारे इति । तेन बहिरुपवेशनसौकर्यम् ॥ १३ ॥

उत्तरतः उत्तरभागे ॥ १४ ॥

श्वेतमिवाम्बरं श्वेतवस्त्रमिव स्थितम् । श्वेतमिवापरमिति पाठे-  
 परप्रदङ्गं श्वेतमिव रूप्यमिव स्थितमित्यर्थः ॥ १५ ॥

त्रिकूटे पूर्वोदितत्रिकूटाक्षले जाङ्गवीपदेन तत्रत्या जाङ्गवीसदृशी  
 मन्दाकिन्याख्या नदी ॥ १६ ॥

वानीरैस्त्रिमिदैश्चैव बकुलैः केतकैरपि ।

हिन्तालैः स्तिनिशैर्नीपैर्वेतसैः कृतमालकैः ॥ १८ ॥

तीरजैः शोभिता भाति नानारूपैस्ततस्ततः ।

वसनाभरणोपेता प्रमदेवाभ्यलङ्घिता ॥ १९ ॥

शतशः पक्षिसङ्घैश्च नानानादविनादिता ।

एकैकमनुरक्तैश्च चक्रवाकैरलङ्घिता ॥ २० ॥

पुलिनैरतिरम्यैश्च हंससारससेविता ।

ग्रहसन्धेव भात्येषा नानारत्नसमन्विता ॥ २१ ॥

क्वचिन्नीलोत्पलैश्च क्वा भाति रक्तोत्पलैः क्वचित् ।

क्वचिदाभाति शुक्लैश्च दिव्यैः कुसुदकुङ्गलैः ॥ २२ ॥

पारिप्लवणतैर्जुष्टा बर्हिःकौञ्चविनादिता ।

रमणीया नदी सौम्या मुनिसङ्घनिषेविता ॥ २३ ॥

पश्य चन्दनवृक्षाणां पङ्क्तिः सुरुचिरा इव ।

ककुभानाञ्च दृश्यन्ते मनसैवोदिताः समम् ॥ २४ ॥

अतिमुक्तः पुण्ड्रकः पद्मकचन्दनभेदः सरणः पीतद्रुमः ॥ १७ ॥ १८ ॥

॥ १९ ॥

एकैकमनुरक्तैः परस्परानुरागयुक्तैः ॥ २० ॥ २१ ॥ २२ ॥

पारिप्लवाः जलपक्षिणः ॥ २३ ॥

अहो सुरमणीयोऽयं देशः शत्रुनिषूदन ! ।

दृढं रंखाव सौमित्रे ! साध्वत् निवसावहे ॥ २५ ॥

इतथ नातिदूरे सा किष्किन्धा चित्रकानना ।

सुग्रीवस्य पुरी रम्या भविष्यति वृषात्मज ! ॥ २६ ॥

गीतवादित्रनिर्घोषः श्रूयते जयतां वर ! ।

नदतां वानराणाञ्च मृदङ्गाङ्गुरैः सह ॥ २७ ॥

लब्ध्वा भार्यां कपिवरः प्राप्य राज्यं सुहृद्वृतः ।

ध्रुवं नन्दति सुग्रीवः संप्राप्य महतीं श्रियम् ॥ २८ ॥

इत्युक्त्वा न्यवसत्तत्र राघवः सहलक्ष्मणः ।

बज्रदृश्यदरीकुञ्जे तस्मिन् प्रस्रवणे गिरौ ॥ २९ ॥

सुसुखे हि बज्रद्रव्ये तस्मिन् हि धरणीधरे ।

वसतस्तस्य रामस्य रतिरल्पापि नाभवत् ॥ ३० ॥

सुसुचिरा इव । इवोऽप्यर्थे शोभमानाश्चन्दनवृक्षपङ्क्तिरपि पश्य ।  
मनसा सङ्कल्पेन सममेवोदिताः । ककुभानां वृक्षविशेषाणां पङ्क्तय  
इति शेषः ॥ २४ ॥ २५ ॥ २६ ॥

नातिदूरत्वगमकं गीतेत्यादि । मृदङ्गाङ्गुरैः मृदङ्गशब्दैः ॥ २७ ॥  
॥ २८ ॥

बहूनि दृश्यानि उत्तमवस्तूनि यत्र ताः द्रव्यैः कुञ्जाश्च यस्मिन्निति  
गिरिविशेषणम् ॥ २९ ॥

बज्रद्रव्ये सुखसाधनबज्रद्रव्यविति । रतिः सुखम् ॥ ३० ॥

हतां हि भाव्यां स्मरतः प्राणेभ्योऽपि गरीयसीम् ।

उदयाभ्युदितं दृष्ट्वा शशाङ्कं स विशेषतः ॥ ३१ ॥

आविवेश न तं निद्रा निशासु शयनं गतम् ।

तत्समुत्थेन शोकेन बाष्प्योपहतचेतनम् ॥ ३२ ॥

तं शोचमानं काकुत्स्थं नित्यं शोकपरायणम् ।

तुल्यदुःखोऽब्रवीत् धाता लक्ष्मणोऽनुनयं वचः ॥ ३३ ॥

अलं वीर ! व्यथां गत्वा न त्वं शोचितुमर्हसि ।

शोचन्तो ह्यवसीदन्ति सर्वार्थां विदितं हि ते ॥ ३४ ॥

भवान् क्रियापरो लोके भवान् देवपरायणः ।

आस्तिको धर्मशीलश्च व्यवसायी च राघव ! ॥ ३५ ॥

न ह्यव्यवसितः शत्रुं राक्षसं तं विशेषतः ।

समर्थस्त्वं रणे हन्तुं विक्रमे जिह्वाकारिणम् ॥ ३६ ॥

उदये उदयपर्वते अभ्युदितम् उदयं प्राप्तम् ॥ ३१ ॥ ३२ ॥

अनुनयम् अनुनयवत् ॥ ३३ ॥

व्यथां गत्वा अलं व्यथा मास्त्वित्यर्थः ॥ ३४ ॥

क्रियापरो नित्यकर्मानुष्ठाता देवपरायणो देवपूजकः व्यवसायी  
उद्यमी ॥ ३५ ॥

अव्यवसितः शोकेनोद्यमहीनस्त्वं हन्तुं न समर्थः । विक्रमे  
विक्रमस्थाने रणे जिह्वाकारिणं कुटिलम् ॥ ३६ ॥

समुन्मूलय शोकन्तं व्यवसायं स्थिरीकुरु ।  
 ततः सपरिवारं तं राक्षसं हन्तुमर्हसि ॥ ३७ ॥  
 पृथिवीमपि काकुत्स्थ ! ससागरवनाचलाम् ।  
 परिवर्त्तयितुं शक्तः किं पुनस्तं हि रावणम् ॥ ३८ ॥  
 शरत्कालं प्रतीक्षस्व प्राविट् कालोऽयमागतः ।  
 ततः सराष्ट्रं सगणं रावणं तं वधियसि ॥ ३९ ॥  
 अहन्तु खलु ते वीर्यं प्रसुप्तं प्रतिबोधये ।  
 दीप्तैराजतिभिः काले भस्मच्छन्नमिवानलम् ॥ ४० ॥  
 लक्ष्मणस्य हि तद्वाक्यं प्रतिपूज्य हितं शुभम् ।  
 राघवः सुहृदं स्निग्धमिदं वचनमब्रवीत् ॥ ४१ ॥  
 वाच्यं यदनु रक्तेन स्निग्धेन च हितेन च ।  
 सत्यविक्रमयुक्तेन तदुक्तं लक्ष्मण ! त्वया ॥ ४२ ॥  
 एष शोकः परित्यक्तः सर्वकार्यावसादकः ।  
 विक्रमेष्वप्रतिहतं तेजः प्रोत्साहयाम्यहम् ॥ ४३ ॥

अतः शोकं समुन्मूलय व्यवसायमुद्योगम् ॥ ३७ ॥  
 परिवर्त्तनमधरोत्तरीकरणम् ॥ ३८ ॥ ३९ ॥  
 दीप्तैर्दीपकैर्वाक्यैरिति शेषः । काले होमकाले ॥ ४० ॥ ४१ ॥  
 अनु रक्तेनानुरागयुक्तेन स्निग्धेन तत्कालोचितप्रियपरेण हितेन ।  
 दत्तं हितैविद्या । सत्यविक्रमयुक्तेन अमोघविक्रमयुक्तेन ॥ ४२ ॥

शरत्कालं प्रतीक्ष्ये स्थितोऽस्मि वचने तव ।

सुग्रीवस्य नदीनाञ्च प्रसादमनुपालयन् ॥ ४४ ॥

उपकारेण वीरसु प्रतिकारेण युज्यते ।

अकृतज्ञो प्रतिकृतो हन्ति सत्त्ववतां मनः ॥ ४५ ॥

तदेव युक्तं प्रणिधाय लक्ष्मणः

कृताञ्जलिस्तत्प्रतिपूज्य भाषितम् ।

उवाच रामं स्वभिरामदर्शनं

प्रदर्शयन् दर्शनमात्मनः शुभम् ॥ ४६ ॥

विक्रमकालेषु तेजः सहजमिति शेषः । प्रोत्साहयामि वर्धयामि  
अधुना त्वाच्छन्नमिव तदिति भावः ॥ ४३ ॥

शरत्कालं तत्प्रान्तं सुग्रीवस्य प्रसादं चित्तसौमनस्यं नदीनाञ्चामलो-  
दकत्वरूपम् ॥ ४४ ॥

उपकारेण युक्तो वीरोऽवश्यं प्रतिकारेण प्रत्युपकारेण युज्यते ।  
केनचित् कृतोपकारो वीरपुरुषोऽवश्यं प्रत्युपकरोत्येवेति भावः ।  
कुतएवं निश्चयस्तत्राह,—अकृतज्ञो भूत्वा यद्यप्रतिकृतोऽकृतप्रत्युपक्रियो  
भवति तदा सत्त्ववतामस्मादृष्टां मनो हन्ति मैत्रीं नाशयत्येवातो मित्र-  
त्वादवश्यं स प्रत्युपकर्त्तति भावः ॥ ४५ ॥

तदेव रामवाक्यमेव युक्तं प्रणिधाय निश्चित्य आत्मनः शुभं दर्शनं  
शुभां बुद्धिं प्रदर्शयन्नुवाच ॥ ४६ ॥

यथोक्तमेतत्तत्र सर्वमीक्षितं  
 नरेन्द्र ! कर्त्ता न चिरान्तं वानरः ।  
 शरत्प्रतीक्षः क्षमतामिमं भवान्  
 जलप्रपातं रिपुनिग्रहे धृतः ॥ ४७ ॥  
 नियम्य कोपं परिपाल्यतां शरत्  
 क्षमस्व मासांश्चतुरो मया सह ।  
 वसाचलेऽस्मिन् मृगराजसेविते  
 संवर्त्तयन् शत्रुबधे समर्थः ॥ ४८ ॥

इत्यार्षे रामायणे वाल्मीकीये किष्किन्धाकाण्डे  
 सप्तविंशः सर्गः ॥ २७ ॥

जलप्रपातं वर्षाकालं धृतः स्थिरनिश्चयः ॥ ४७ ॥  
 किन्तु सुग्रीवेणाद्यैव रावणं हनिष्यामीत्येवं कुड्मं राममालक्ष्याह,—  
 नियम्येति । शरत् तदन्तः संवर्त्तयन्मुक्तकालं क्षपयन् ॥ ४८ ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे सप्तविंशः सर्गः ॥ २७ ॥



## अष्टाविंशः सर्गः ।

स तदा वालिनं हत्वा सुग्रीवमभिषिच्य च ।  
वसन् माल्यवतः पृष्ठे रामो लङ्घनमब्रवीत् ॥ १ ॥  
अथं स कालः संप्राप्तः समयोऽद्य जलागमः ।  
संपश्य त्वं नभो मेघैः संवृतं गिरिसन्निभैः ॥ २ ॥  
नवमासष्टतं गर्भं भास्करस्य गभस्तिभिः ।  
पीत्वा रसं समुद्राणां द्यौः प्रसृते रसायनम् ॥ ३ ॥  
शक्यमम्बरमारुह्य मेघसोपानपङ्क्तिभिः ।

स तदेति ॥ १ ॥

स विरहिप्रमाथकः स कस्तजाह्—अद्य जलागमः समयः संप्र-  
दत्तत्वं संपश्य । नभ आकाशम् ॥ २ ॥

समुद्राणां रसं जलं भास्करस्य गभस्तिभिर्द्यौः पीत्वा कार्तिकादि-  
नवमासष्टतं गर्भं जलरूपं रसायनं लोकजीवातु । भूतं प्रसृते त्यजति  
गर्भमाहात्म्यमद्रस्य क्षारस्यापि खादुता जीवातुर्जीवनौषधमित्य-  
मरः । ॥ ३ ॥

कुटजार्जुनमालाभिरलङ्कितुं दिवाकरः ॥ ४ ॥  
 सन्ध्यारागोत्थितैस्ताम्रैरन्तेष्वपि च पाण्डुभिः ।  
 स्निग्धैरभपटच्छेदैर्बद्धव्रणमिवास्वरम् ॥ ५ ॥  
 मन्दमारुतनिश्वासं सन्ध्याचन्दनरञ्जितम् ।  
 आपाण्डुजलदं भाति कामातुरमिवास्वरम् ॥ ६ ॥  
 एषा घर्मपरिक्लिष्टा नववारिपरिप्लुता ।  
 सीतेव शोकसन्तप्ता मही बाष्पं विमुञ्चति ॥ ७ ॥  
 मेघोदरविनिर्मुक्ताः कर्पूरदलशीतलाः ।  
 शक्यमञ्जलिभिः पातुं वाताः केतकगन्धिनः ॥ ८ ॥  
 एष फुल्लार्जुनः शैलः केतकैरभिवासितः ।

दिवाकरोऽलङ्कितुं शक्यं सुकर इत्यर्थः ॥ ४ ॥  
 सन्ध्यारागोत्थितैः उद्भिन्नसन्ध्यारागैरतएव ताम्रैरन्तेषु पर्यन्त-  
 भागेषु श्वेतैः स्निग्धैः किञ्चिज्जलसम्बन्धात् । अभपटच्छेदैः अस्वरूपैः  
 क्लिन्नपटैः बद्धव्रणमिवेत्युत्प्रेक्षा ॥ ५ ॥

मन्दमारुत एव निश्वासो यस्य तम् । सन्ध्यारूपेण चन्दनेन हरि-  
 चन्दनेन रञ्जितम् । आपाण्डु प्रान्तपाण्डुजलदम् । जलदस्थाने कामा-  
 तुरस्य कपोलादि ॥ ६ ॥

घर्मण्य रवितेजसा परिक्लिष्टा सन्तप्ता बाष्पमूष्माणं बाष्पं नेच-  
 जकञ्च ॥ ७ ॥

मेघैः खोदरादिनिर्मुक्ता इति मन्दता । कर्पूरलिप्तजलवच्छीतलाः

सुग्रीव इव शान्तारिर्धाराभिरभिषिच्यते ॥ ८ ॥  
 मेघकृष्णाजिनधरा धारायज्ञोपवीतिनः ।  
 मारुतापूरितगुहाः प्राधीता इव पर्वताः ॥ १० ॥  
 कशाभिरिव हैमीभिर्विद्युद्भिरभिताडितम् ।  
 अन्तस्तनितनिर्घोषं सवेदनमिवास्वरम् ॥ ११ ॥  
 नीलमेघाश्रिता विद्युत् स्फुरन्ती प्रतिभाति मे ।  
 स्फुरन्ती रावणस्याङ्गे वैदेहीव तपस्विनी ॥ १२ ॥  
 इमास्तामन्मथवतां हिताः प्रतिहता दिशः ।  
 अनुलिप्ता इव घनैर्नृग्रहनिशाकराः ॥ १३ ॥

केतकगन्धिनो वाता अञ्जलिभिः पातुमित्यादरातिशयादुक्तिः जलव-  
 च्छान्तिहरत्वाच्च ॥ ८ ॥

युक्ताः पुष्पिता अर्जुना यस्मिन् । धाराः जलधाराः अत्र शैल-  
 स्यारिर्वनदाहकत्वाद्वावाभिः ॥ ८ ॥

धाराः वर्षधारास्तद्रूपयज्ञोपवीतधराः । मारुतापूरितत्वेन शब्द-  
 वता प्राधीताः उपक्रान्ताध्ययना बटव इवेत्यर्थः ॥ १० ॥

अन्तर्गतस्तनितरूपो निर्घोषः कशाप्रहारे क्रियमाणाः शब्दो यस्य  
 तत् सवेदनमित्यस्योत्तमाश्रमिति शेषः ॥ ११ ॥ १२ ॥

घनैरनुलिप्ता इवातएव नष्टा अदृश्या गृहादयो यासु ताः प्रति-  
 हताः प्रतिहतप्राचीत्वादिज्ञानाः । इमा दिशो मन्मथवतां मन्मथोत्सव-  
 सावधानप्रियासहितानां हिताः सुखजनिकाः ॥ १३ ॥

क्वचिद्वाप्याभिसंरुद्धान् वर्षागमसमुत्सुकान् ।  
 कुटजान् पश्य सौमित्रे ! पुष्पितान् गिरिसानुषु ।  
 मम श्लोकाभिभूतस्य कामसन्दीपनान् स्थितान् ॥ १४ ॥

रजः प्रशान्तं सहिमोऽद्य वायु-  
 निर्दाघदोषप्रसराः प्रशान्ताः ।  
 स्थिता हि यात्रा वसुधाधिपानां  
 प्रवासिनो यान्ति नराः स्वदेशान् ॥ १५ ॥  
 संप्रस्थिता मानसवासलुब्धाः  
 प्रियान्विताः संप्रति चक्रवाकाः ।  
 अभीक्ष्णवर्षोदकविक्षतेषु  
 यानानि मार्गेषु न सम्पतन्ति ॥ १६ ॥

बाप्याभि संरुद्धान्नववारिसेकजमहीसमुद्रतोऽग्राणां वृत्तान् वर्षाया  
 आगमेन समुत्सुकान् सहर्षान् सानुषु स्थितानित्यन्वयः ॥ १४ ॥

सहिमः सशीतः । निर्दाघस्य ग्रीष्मस्य दोषप्रसरास्तापादयः ।  
 स्थिता स्तब्धा निवृत्तेति यावत् । स्वदेशान् यान्ति प्रियावियुक्तैः  
 स्थातुमशक्यत्वात् ॥ १५ ॥

मानसं सरः । अभीक्ष्णमतिप्रयितं यद्वर्षादकं तेन विक्षतेषु  
 स्निग्धगमनेषु मार्गेष्विति शेषः । यानानि रथादीनि न सम्पतन्ति  
 न गच्छन्ति ॥ १६ ॥

क्वचित्प्रकाशं क्वचिदप्रकाशं  
 नभः प्रकीर्णस्वधरं विभाति ।  
 क्वचित् क्वचित्पर्वतसन्निरुद्धं  
 रूपं यथा शान्तमहार्णवस्य ॥ १७ ॥  
 व्यामिश्रितं सर्जकदम्बपुष्पै-  
 र्नवं जलं पर्वतधातुताम्रम् ।  
 मयूरकेकाभिरनुप्रयातं  
 शैलापगाः शीघ्रतरं वहन्ति ॥ १८ ॥  
 रसाकुलं घटपदसन्निकाशं  
 प्रभुज्यते जम्बुफलं प्रकामम् ।  
 अनेकवर्णं पवनावधूतं  
 भूमौ पतत्याम्रफलं विपक्वम् ॥ १९ ॥  
 दिद्युत्पताकाः सबलाकमालाः  
 शैलेन्द्रकूटाकृतिसन्निकाशाः ।

शान्तमहार्णवस्य निस्तरङ्गसमुद्रस्य ॥ १७ ॥

सर्जादिपुष्पैर्मिश्रं पर्वतसम्बन्धिधातुभिस्ताम्रं ताम्रवर्णं मयूरशब्दै-  
 रनुप्रयातमनुसृतं जलं नद्यः शीघ्रं वहन्ति समुद्रवहन्ते ॥ १८ ॥

रसाकुलं रसवत् । घटपदसन्निकाशं अमरसदृशवर्णं । प्रकामं  
 यथेच्छं यथा भवति तथा प्रभुज्यते जनैरिति शेषः । व्याम्रफलस्याति-  
 पक्वत्वात् स्वतएव भूमौ पातः ॥ १९ ॥

गर्जन्ति मेघाः समुदीर्णनादा  
मत्ता गजेन्द्रा इव संयुगस्थाः ॥ २० ॥

बर्षोदकाप्यायितशाद्वलानि  
प्रवृत्तवृत्तोत्सववर्द्धिणानि ।  
वनानि निवृष्टबलाहकानि  
पश्चापराक्षेप्यधिकं विभान्ति ॥ २१ ॥

समुद्वहन्तः सलिलातिभारं  
बलाकिनो वारिधरा नदन्तः ।  
महत्सु शृङ्गेषु महीधराणां  
विश्रम्य विश्रम्य पुनः प्रयान्ति ॥ २२ ॥

मेघाभिकामा परिसम्पतन्ती  
सम्भोदिता भाति बलाकपंक्तिः ।  
वातावधूता वरपौण्डरीकी  
लम्बेव माला रुचिरास्वरस्य ॥ २३ ॥

बलाकमालया तत्पंक्त्या सहिताः । कूटः शिखरं तदाकारसदृशा-  
काराः ॥ २० ॥

प्रवृत्तेत्यादि । वृत्तोत्सवप्रवृत्तमयूराणि । नितरां वृष्टा बलाहका  
येषु तानि ॥ २१ ॥

सलिलातिभारं सलिलरूपभारं भारवत्वाच्च विश्रम्य विश्रम्य  
गमनम् ॥ २२ ॥

बालेन्द्रगोपान्तरचित्त्रितेन  
 विभाति भूमिर्नवशाद्वलेन ।  
 गात्रानुष्टप्तेन शुक्लप्रभेण  
 नारीव लाक्षोचितकम्बलेन ॥ २४ ॥  
 निद्रा शनैः केशवमभ्युपैति  
 द्रुतं नदी सागरमभ्युपैति ।  
 हृष्टा बलाका घनमभ्युपैति  
 कान्ता सकामा प्रियमभ्युपैति ॥ २५ ॥  
 जाता वनान्ताः शिखिसुप्रवृत्ता  
 जाताः कदम्बाः सकदम्बशाखाः ।  
 जाता वृषा गोषु समानकामा  
 जाता मही सस्यवनाभिरामा ॥ २६ ॥

गर्भार्थं मेघेष्वभिकामो यस्याः सा । परिसम्पतन्ती नभस्त्रि  
 गच्छन्ती अतएव संमोदिता हर्षवती । बलाकपङ्क्तिरित्यर्था ऋषः ।  
 तदुत्प्रेक्षा वातेत्यादि । वरा श्रेष्ठा पौण्डरीकी श्वेतपद्मसम्बन्धिनी  
 लम्बा रुचिराम्बरस्य मालिव ॥ २३ ॥

बालैरिन्द्रगोपै रन्तरे मध्ये मध्ये चित्रितेन शाद्वलेन युता भूमिः ।  
 स्वतः शुक्लवर्णन मध्ये मध्ये लाक्षाबिन्दुयुतेन कम्बलेन गात्रानुष्टप्तेन  
 गात्रानुसंष्टप्तेन वृता नारीव ॥ २४ ॥

निज्जेति आवाह्यां स्थापोत्सवाद्भृष्टा गर्भधारणार्थम् ॥ २५ ॥

वहन्ति वर्षन्ति नदन्ति भान्ति  
 ध्यायन्ति शृत्यन्ति समाश्रयन्ति ।  
 नद्यो घना मत्तगजा वनान्ताः  
 प्रियाविहीनाः शिखिनः स्रवङ्गाः ॥ २७ ॥  
 ग्रहर्षिताः केतकिपुष्पगन्ध-  
 माग्राय मत्ता वननिर्हारेषु ।  
 प्रपातशब्दाकुलिता गजेन्द्राः  
 सार्द्धं मयूरैः समदा नन्दन्ति ॥ २८ ॥  
 धारानिपातैरभिहन्यमानाः  
 कदम्बशाखासु विलम्बमानाः ।  
 क्षणार्जितं पुष्परसावगाढं  
 शनैर्मदं षट्चरणास्त्यजन्ति ॥ २९ ॥

शिखिनां सुष्ठु प्रवृत्तं येषु ते । सकदम्बाः सकदम्बपुष्पाः शाखा  
 येषाम् । समानकामा उभयेपि कामवन्त इत्यर्थः । सस्यैर्वनैश्चाभि-  
 रासा ॥ २६ ॥

वहनादिक्रियाणां नद्यादीनाञ्च क्रमेणान्वयाद्यथासंख्यमत्रालङ्कारः ।  
 स्रवङ्गमाः समाश्रयन्ति सुग्रीवराज्यजाभात् ॥ २७ ॥

वननिर्हारे क्रीडया केतकगन्धमाग्राय ग्रहर्षिताः प्रपातशब्दः  
 प्रपतन्निर्हाराशब्दः ॥ २८ ॥

पुष्परसैस्तदास्वादैरवगाढं वृद्धं मदं क्षणेनोत्सवेनार्जितम् ॥ २९ ॥



अङ्गारचूर्णोत्करसन्निकाशैः  
 फलैः सुपर्व्याप्तरसैः समृद्धैः ।  
 जम्बूद्रुमाणां प्रविभान्ति शाखा  
 निपीयमाना इव षट्पदौघैः ॥ ३० ॥  
 तडित्पताकाभिरलङ्कृताना-  
 रुदीर्णगम्भीरमहारवाणाम् ।  
 विभान्ति रूपाणि बलाहकानां  
 रणोत्सुकानामिव वारणानाम् ॥ ३१ ॥  
 मार्गानुगः शैलवनानुसारी  
 संप्रस्थितो मेघरवं निशम्य ।  
 युद्धाभिकामः प्रतिनादशङ्की  
 मत्तो गजेन्द्रः प्रतिसन्निवृत्तः ॥ ३२ ॥  
 कचिप्रगीता इव षट्पदौघैः  
 कचिप्रवृत्ता इव नीलकण्ठैः ।

अङ्गारः शान्ताग्निः तच्चूर्णस्य य उत्करस्तत्समैः । अनेन फलाना-  
 मतिमहत्वं सूचितम् । अत्युक्तिरलङ्कारः ॥ ३० ॥ ३१ ॥  
 पृष्टतो मेघरवं निशम्य श्रुत्वा प्रतिनादशङ्की । शत्रुभृतशजान्तर-  
 नादशङ्को प्रतिनिवृत्तः ॥ ३२ ॥

कचिप्रमत्ता इव वारणेन्द्रै-  
 विभान्धनेकाश्रयिणो वनान्ताः ॥ ३३ ॥  
 कदम्बसर्ज्जुनकन्दलाब्ध्या  
 वनान्तभूमिर्मधुवारिपूर्णा ।  
 मधूरमत्ताभिरुतप्रवृत्तै-  
 रापानभूमिप्रतिमा विभाति ॥ ३४ ॥  
 सुक्तासमाभं सलिलं पतद्वा  
 सुनिर्मलं पत्रपुटेषु लम्बम् ।  
 हृष्टा विवर्णच्छदना विहङ्गाः  
 सुरेन्द्रदत्तं तृप्तिताः पिबन्ति ॥ ३५ ॥  
 घटपादतन्त्रीमधुराभिधानं  
 स्रवज्जमोदीरितकण्डतालम् ।  
 आविष्कृतं मेघगृदङ्गनादै-  
 र्वनेषु सङ्गीतमिव प्रवृत्तम् ॥ ३६ ॥

अनेकाश्रयिणः अनेकभावाश्रयिणः ॥ ३३ ॥

कन्दलं स्थलोत्पलं मधुवारि मधुसदृशवारि । आपानभूमि-  
 र्मद्यपानभूमिस्तस्यामपि कदम्बादिपुष्पाणि । मद्यपूर्णता मत्तजनशब्द-  
 स्तन्मृत्यश्च ॥ ३४ ॥

विवर्णच्छदनाः जलसेकतो विवर्णपद्माः ॥ ३५ ॥

कचित् प्रवृत्तैः कचिदुन्नदद्भिः  
 कचिच्च वृक्षाग्रनिषण्णकायैः ।  
 व्यालस्वबर्हभरणैर्मयूरै-  
 र्वनेषु सङ्गीतमिव प्रवृत्तम् ॥ ३७ ॥  
 स्वनैर्घनानां भ्रवगाः प्रबुद्धा  
 विहाय निद्रां चिरसन्निरुद्धाम् ।  
 अनेकरूपाकृतिवर्णनादा  
 नवाम्बुधाराभिहता नदन्ति ॥ ३८ ॥  
 नद्यः समुद्वाहितचक्रवाका-  
 स्सटानि शीर्णान्यपवाहयित्वा ।

घटपदो अमरस्तत्स्वनिरूपं तन्त्रीणां मधुरमभिधानं गीतं  
 यस्मिन् । भ्रवङ्गमानां भेकानामुदीरितमेव कण्ठतालं यत्र सूत्रधार-  
 मुखशब्द तालो यस्मिन् । मेघशब्दा एव मृदङ्गनादाः तैराविष्कृतं  
 प्रकटितं सङ्गीतं वनेषु प्रवृत्तमिव ॥ ३६ ॥

प्रवृत्तैरारब्धवृत्तैः उन्नदन्तो गायकास्तैः । वृक्षाग्रनिषण्णकायास्ते  
 सङ्गीतोपलक्षितव्यग्रचारः ॥ ३७ ॥

चिरसन्निरुद्धां चिरसम्पादितां शुष्कमृत्तिकास्थितिं शेषः । भ्रवगा  
 भेकाः अनेकरूपा आकृतिः संस्थानं वर्णा नीलपीतादिर्नादश्च  
 येषाम् ॥ ३८ ॥

दृप्ता नवप्रावृतपूर्णभोगा-  
 दृतं स्वभर्तारमुपोपयन्ति ॥ ३९ ॥  
 नीलेषु नीला नववारिपूर्णा  
 मेघेषु मेघाः प्रतिभान्ति सक्ताः ।  
 द्वाग्निदग्धेषु द्वाग्निदग्धाः  
 शैलेषु शैला इव बद्धमूलाः ॥ ४० ॥  
 प्रमत्तसन्नादितवर्हिणानि  
 सशक्रगोपाकुलशाहलानि ।  
 चरन्ति नीपाजुनवासितानि  
 गजाः सुरम्याणि वनान्तराणि ॥ ४१ ॥  
 नवाम्बुधाराहतकेसराणि  
 ध्रुवं परिस्वज्य सरोरुहाणि ।

कामातुर्युवतिवृत्तान्तं नदीषु आरोपयति । नद्य इति । वारि-  
 पूरेण समुदाहिता उन्नमिताश्चक्रवाकरूपस्तना याभिः शीर्णानि तटानि  
 निराधकजरतीस्थानीयान्यपवाहयित्वा निरस्य नवप्रावृतपूर्णभोगादृतं  
 नवं प्रावृतं पुष्पाद्युपहारात् पूर्वं पूर्णभोगायादृतं स्वीकृतम् । उपो-  
 पयन्ति । प्रसमुपोदः पादपूरणे इति द्वित्वम् ॥ ३९ ॥

नीलेषु मेघेषु सक्ता नीलमेघाः प्रतिभान्ति । द्वाग्निदग्धेषु शैलेषु  
 तादृशाः शैला यदि शक्ता भवन्ति तदाभ्ये इव । बद्धमूला इत्यु-  
 भयान्वयि ॥ ४० ॥

कदम्बपुष्पाणि सकेसराणि

नवानि हृष्टा समराः पिबन्ति ॥ ४२ ॥

मत्ता गजेन्द्रा मुदिता गवेन्द्रा

वनेषु विक्रान्ततरा मृगेन्द्राः ।

रम्या नगेन्द्रा निभृता नरेन्द्राः

प्रक्रीडितो वारिधरैः सुरेन्द्रः ॥ ४३ ॥

मेघाः समुद्रभृतसमुद्रनादा

महाजलौघैर्गङ्गावलम्बाः ।

नदीस्तटाकानि सरांसि वापी-

र्महीष्व हतस्त्रामपवाहयन्ति ॥ ४४ ॥

वर्षप्रवेगा विपुलाः पतन्ति

प्रवान्ति वाताः समुदीर्णवेगाः ।

प्रनष्टकूलाः प्रवहन्ति शीघ्रं

नद्यो जलं विप्रतिपन्नमार्गाः ॥ ४५ ॥

प्रमत्तशब्दवन्मयूरवन्ति । शत्रुगोप इन्द्रगोपः ॥ ४१ ॥ ४२ ॥

गवेन्द्राः वृषभाः निभृताख्यक्ताद्यागाः सर्वत्र जाता इति श्लेषः ।

सुरेन्द्रो देवेन्द्रः प्रक्रीडितः कर्त्तरि निष्ठा ॥ ४३ ॥

समुद्रतस्त्रिरस्कृतः समुद्रनादो यैः क्षपवाहयन्ति प्रवहज्जलानि  
कुर्वन्ति ॥ ४४ ॥

नरेनरेन्द्रा इव पर्वतेन्द्राः  
 सुरेन्द्रनीतैः पवनोपनीतैः ।  
 घनाम्बुकुम्भैरभिषिच्यमाना  
 रूपं श्रियं स्वामिव दर्शयन्ति ॥ ४६ ॥  
 घनोपगूढं गगनं न तारा  
 न भास्करो दर्शनमभ्युपैति ।  
 नवैर्जलौघैर्धरणी विद्वप्ता  
 तमो विलिप्ता न दिशः प्रकाशाः ॥ ४७ ॥  
 महान्ति कूटानि महीधराणां  
 धाराविधौ तान्यधिकं विभान्ति ।  
 महाप्रमाणैर्विपुलैः प्रपातै-  
 र्मुक्ताकलापैरिव लम्बमानैः ॥ ४८ ॥  
 शैलोपलप्रस्खलमानवेगाः  
 शैलोत्तमानां विपुलाः प्रपाताः ।

वर्धप्रवेगा लृष्टयः विप्रतिपन्नः प्रतिबद्धो मार्गो नृणां  
 याभिस्ताः ॥ ४५ ॥

रूपं निर्मलमाकारं श्रियं विविधधातुयुक्तत्वरूपां दर्शयन्तीव ॥ ४६ ॥

घनोपगूढत्वात् गगनस्य तारा रविदर्शनाभावः । विद्वप्ता  
 जामितां प्राप्ता ॥ ४७ ॥

प्रपातैर्निर्द्धारैः ॥ ४८ ॥

गुह्यसु सन्नादितवर्हिणामु  
 हारा विकीर्यन्त इवावभान्ति ॥ ४८ ॥  
 ग्रीष्मं प्रवेगाविपुलाः प्रपाता  
 निर्धौतशृङ्गोपतला गिरीणाम् ।  
 मुक्ताकलापप्रतिमाः पतन्तो  
 महागुहोत्सङ्गतलैः ध्रियन्ते ॥ ५० ॥

सुरतामर्दविच्छिन्नाः स्वर्गस्त्रीहारमौक्तिकाः ।  
 पतन्ति चातुला दिक्षु तोयधाराः समन्ततः ॥ ५१ ॥  
 विलीयमानैर्विहगैर्निमीलद्भिश्च पङ्कजैः ।  
 विकसन्त्या च मालत्या गतोत्सं ज्ञायते रविः ॥ ५२ ॥  
 वृत्ता यात्रा नरेन्द्राणां सेना पथ्येव वर्त्तते ।  
 वैराणि चैव मार्गाश्च सलिलेन समीकृताः ॥ ५३ ॥  
 मासि प्रौष्ठपदे ब्रह्म ब्राह्मणानां विवर्त्तताम् ।  
 अयमध्यायसमयः सामगानामुपस्थितः ॥ ५४ ॥

प्रपतन्तीति । प्रपाता निर्धाराः विकीर्यन्तस्तुच्यन्तः ॥ ४८ ॥  
 निर्धौतं क्षान्तिं शृङ्गाणामुपतलं यैस्ते ॥ ५० ॥ ५१ ॥  
 ज्ञायतेऽनुमीयते । अनुमानालङ्कारः ॥ ५२ ॥  
 वृत्ता निवृत्ता सृक्तेति पाठेऽप्ययमेवार्थः । प्रस्थितापि सेना पथ्येव  
 वर्त्तते समीकृताः निरुद्धत्वं साधारणधर्मः ॥ ५३ ॥

निवृत्तकर्मायतनो नूनं सञ्चितसञ्चयः ।  
 आषाढीमभ्युपगतो भरतः कोसलाधिपः ॥ ५५ ॥  
 नूनमापूर्य्यमाणायाः सरख्या वर्द्धते रथः ।  
 मां समीक्ष्य समाचान्तमयोध्याया इव स्वनः ॥ ५६ ॥  
 इमा स्कीतगुणा वर्षाः सुग्रीवः सुखमश्रुते ।  
 विजितारिः सदारश्च राज्ये महति च स्थितः ॥ ५७ ॥  
 अहन्तु हतदारश्च राज्याच्च महतश्चरतः ।  
 नदीकूलमिव क्लिन्नमवसीदामि लङ्काय ॥ ५८ ॥  
 शोकश्च मम विस्तीर्णो वर्षाश्च भृशदुर्गमाः ।  
 रावणश्च भहान् शत्रुरपारः प्रतिभाति मे ॥ ५९ ॥

प्रौष्ठपदो भाद्रपदः ब्रह्म वेदं विवक्षतामध्येतुमिच्छताम् ।  
 अध्यायसमय उपकरणकालः ॥ ५४ ॥  
 निवृत्तं कर्म क्वादनादि कर्म यस्य तादृशमायतनं यस्य सञ्चिताः  
 सञ्चयाः जीवनसाधनानि येन स भरत आषाढीं प्राप्याभ्युपगतः कृत  
 यत्किञ्चित् व्रतसङ्कल्पः ॥ ५५ ॥  
 मामायान्तं समीक्ष्य वनतः प्रतिनिवृत्तमिति शेषः ॥ ५६ ॥  
 वर्षाः प्राप्येति शेषः ॥ ५७ ॥  
 नदीकूलं कर्तुं ॥ ५८ ॥  
 वर्षाश्च विस्तीर्णा इत्यनुकर्षः । अपारः दुष्प्रापवैरनिर्घातन-  
 पारः ॥ ५९ ॥



अथात्राच्चैव दृष्ट्वेमां मार्गांश्च भृशदुर्गमान् ।  
 प्रणते चैव सुग्रीवे न मया किञ्चिदीरितम् ॥ ६० ॥  
 अपि चापि परिक्रिष्टं चिराद्द्वारैः समागतम् ।  
 आत्मकार्यगरीयस्त्वादक्तुं नेच्छामि वानरम् ॥ ६१ ॥  
 स्वयमेव हि विश्रम्य ज्ञात्वा कालमुपागतम् ।  
 उपकारञ्च सुग्रीवो वेत्स्यते नात्र संशयः ॥ ६२ ॥  
 तस्मात् कालप्रतीचोऽहं स्थितोऽस्मि शुभलक्षण ! ।  
 सुग्रीवस्य नदीनाञ्च प्रसादमभिकाङ्क्षयन् ॥ ६३ ॥  
 उपकारेण वीरो हि प्रतीकारेण युज्यते ।  
 अकृतज्ञो प्रतिकृतो हन्ति सत्त्ववतां मनः ॥ ६४ ॥  
 अथैवमुक्तः प्रणिधाय लक्ष्मणः  
 कृताञ्जलिस्तत्प्रतिपूज्य भाषितम् ।  
 उवाच रामं स्वभिरामदर्शनं  
 प्रदर्शयन् दर्शनमात्मनः शुभम् ॥ ६५ ॥

अथात्रां वर्षवशाद्यात्राभावं कार्यान्मुखतया सुग्रीवे प्रणतेऽपि  
 मया सोतान्वेषणाद्युद्दिष्ट किञ्चिदपि नोक्तम् ॥ ६० ॥

अपिच तदानीं गरीयसे आत्मकार्याय वक्तुमनुचितमित्याह,—  
 अपिचेति । अपिपरिक्रिष्टम् अतिपरिक्रिष्टम् । गरीयस्त्वादत्य-  
 कालाल्पयत्नासाध्यत्वात् नेच्छामि नैषिषम् ॥ ६१ ॥ ६२ ॥ ६३ ॥

यदुक्तमेतत्तव सर्वमीक्षितं  
 नरेन्द्रकर्त्ता न चिराद्दूरीश्वरः ।  
 शरत्प्रतीक्षः क्षमतामिमं भवान्  
 जलप्रपातं रिपुनिग्रहे हृतः ॥ ६६ ॥

इत्यार्षे रामायणे वाल्मीकीये किष्किन्धाकाण्डे  
 अष्टाविंशः सर्गः ॥ २८ ॥

शेषं व्याख्यातम् ॥ ६४ ॥ ६५ ॥ ६६ ॥

इति श्रीरामाभिरामे श्रीरामौये रामायणतिलके  
 किष्किन्धाकाण्डे अष्टाविंशः सर्गः ॥ २८ ॥

---

## एकोनविंशः सर्गः ।

समीक्ष्य विमलं व्योम गतविद्युद्गलाहकम् ।  
सारसाकुलसङ्घुष्टं रम्यज्योत्स्नानुलेपनम् ॥ १ ॥  
समृद्धार्थञ्च सुग्रीवं मन्दधर्मार्थसंग्रहम् ।  
अत्यर्थञ्चासतां मार्गमेकान्तगतमानसम् ॥ २ ॥  
निवृत्तकार्यं सिद्धार्थं प्रमदाभिरतं सदा ।  
प्राप्तवन्तमभिप्रेतान् सर्वानेव मनोरथान् ॥ ३ ॥  
स्वाञ्च पद्मीमभिप्रेतां ताराञ्चापि समीक्षिताम् ।  
विहरन्तमहोरात्रं कृतार्थं विगतज्वरम् ॥ ४ ॥

ईदृशं व्योम समीक्ष्य हरीश्वरमुपागम्य हनूमानब्रवीदित्युत्तरेण  
नवमस्लोकस्थेनान्वयः ॥ १ ॥

मन्दो धर्मार्थयोः संग्रहो यस्य तम् । असतां मार्गं कामप्रवृत्ति-  
लक्षणासत्यर्थमाश्रयन्तम् इति शेषः । एकान्तगतमानसम् । काम-  
भोगार्हेकान्तदेशगतचित्तम् ॥ २ ॥

निवृत्तकार्यं निष्प्रवर्णालिबध्नेरूपस्वकार्यं सिद्धार्थं प्राप्तराज्यम् ।  
अभिप्रेतानीप्सितानर्थान् प्राप्तवन्तम् ॥ ३ ॥

क्रीडन्तमिव देवेशं गन्धर्वाप्सरसाङ्गणैः ।  
 मन्त्रिषु न्यस्तकार्यञ्च मन्त्रिणामनवेचकम् ॥ ५ ॥  
 उच्छिन्नराज्यसन्देहं कामवृत्तमिव स्थितम् ।  
 निश्चितार्थोऽर्थतत्त्वज्ञः कालधर्मविशेषवित् ॥ ६ ॥  
 प्रसाद्य वाक्यैर्विधेर्हेतुमद्भिर्मनोरमैः ।  
 वाक्यविद्वाक्यतत्त्वज्ञं हरीशं मारुतात्मजः ॥ ७ ॥  
 हितं पथ्यञ्च तथ्यञ्च सामधर्मार्थनीतिमत् ।  
 प्रणयप्रीतिसंयुक्तं विश्वासकृतनिश्चयम् ॥ ८ ॥  
 हरीश्वरमुपागम्य हनूमान् वाक्यमब्रवीत् ।  
 राज्यं प्राप्तं यश्चैव कौली श्रीरभिवर्द्धिता ॥ ९ ॥

स्वां पत्नीं रुमाम् ॥ ४ ॥ ५ ॥

उच्छिन्नराज्यसन्देहं मन्त्रिसौख्येन नष्टराज्यपालनसन्देहं निश्चि-  
 तार्थः निश्चितसर्वशास्त्रार्थः । अतएवार्थतत्त्वज्ञः कर्त्तव्याकर्त्तव्यसकलार्थ-  
 तत्त्वज्ञः । कालेति कालोचितं धर्मविशेषमनुष्ठेयं वेत्ति तादृशः ॥ ६ ॥  
 वाक्यैः प्रसादप्रयोजनैः ॥ ७ ॥

हितं तत्कालहितं पथ्यं कालान्तरहितम् । तथ्यं सत्यम् । सामादि-  
 चतुष्कवत् । एतच्चतुष्टयं वाक्यविशेषणम् । प्रणयत्वं प्राप्तया प्रीत्या  
 संयुक्तम् । विश्वासे स्तवचनप्रामाण्ये कृतनिश्चयमीदृशं हरीश्वर-  
 मित्यन्वयः ॥ ८ ॥

तत्र प्रसादप्रयोजनवाक्यान्वाह, —राज्यं प्राप्तमित्यादि । कौली  
 कुलव्रमागता ॥ ९ ॥

मित्राणां संग्रहः शेषस्तद्भवान् कर्तुमर्हति ।  
 यो हि मित्रेषु कालज्ञः सततं साधु वर्त्तते ॥ १० ॥  
 तस्य राज्यञ्च कीर्त्तिञ्च प्रतापञ्चापि वर्द्धते ।  
 यस्य कोशञ्च दण्डञ्च मित्राण्यात्मा च भूमिप ! ।  
 समान्येतानि सर्वाणि स राज्यं महदश्नुते ॥ ११ ॥  
 तद्भवान् वृत्तसम्पन्नः स्थितः पथि निरत्यये ।  
 मित्रार्थमभिनीतार्थं यथावत् कर्तुमर्हति ॥ १२ ॥  
 संत्यज्य सर्वकर्माणि मित्रार्थं यो न वर्त्तते ।  
 सम्भ्रमाद्विहतोत्साहः सोऽनर्थेनावरूध्यते ॥ १३ ॥  
 यो हि कालव्यतीतेषु मित्रकार्येषु वर्त्तते ।  
 स कृत्वा महतोऽप्यर्थान् मित्रार्थेन युज्यते ॥ १४ ॥

शेषः कर्तव्यशेषः । कालज्ञः प्रत्युपकारकालज्ञः साधु वर्त्तते  
 साध्वनुष्ठानवान् वर्त्तते ॥ १० ॥

दण्डप्रतेनेन दण्डः सैन्यम् । आत्मा सकरुणग्रामः समानि स्ववश-  
 त्वेन समत्वम् । समवेतानीति पाठे मिलितानीत्यर्थः । नत्वेकमपि  
 पृथग्भूतमिति भावः ॥ ११ ॥

निरत्यये निरपाये अभिनीतार्थं प्रतिज्ञातार्थम् ॥ १२ ॥

सम्भ्रमात्त्वरयः विशेषेण हतोत्साहोऽन्यत्र कर्मणोति शेषः ॥ १३ ॥

कालव्यतीतेषु करुणाचितकालमतिक्रान्तेषु पश्चात्तेषु वर्त्तते तत्  
 सिद्धये यतते स मित्रस्य महतोऽर्थान् कृत्वापि मित्रार्थेन मित्रत्व-

तदिदं मित्रकार्यं नो कालातीतमरिन्दम् ! ।

क्रियतां राघवस्यैतद्देह्याः परिमार्गणम् ॥ १५ ॥

न च कालमतीतं ते निवेदयति कालवित् ।

त्वरमाणोऽपि स प्राज्ञस्तव राजन् ! वशानुगः ॥ १६ ॥

कुलस्य हेतुः स्फीतस्य दीर्घबन्धुश्च राघवः ।

अप्रमेयप्रभावश्च स्वयञ्चाप्रतिमोगुणैः ॥ १७ ॥

तस्य त्वं कुरु वै कार्यं पूर्वं तेन कृतं तव ।

हरीश्वर ! कपिप्रेष्ठानाञ्चापयितुमर्हसि ॥ १८ ॥

न हि तावद्भवेत् कालो व्यतीतश्चोदनादृते ।

चोदितस्य हि कार्यस्य भवेत् कालव्यतिक्रमः ॥ १९ ॥

प्रयोजनकार्येण न युज्यते उचितकालाकृतं कृतमप्यकृतप्रायमिति  
भावः ॥ १४ ॥

तत्कालातीतं भविष्यतीति श्रेयः । तस्मात् क्रियतामित्यादि ॥ १५ ॥

ननु तत्कार्यकालात्ययस्येत् स तं आपयिष्यत्येवेत्याह,—नचेति ।  
कालवित् कालज्ञोऽपि स प्राज्ञत्वात्त्वदभिप्रायमेव केवलमनुगच्छेत्  
तूष्णीं तिष्ठतीति भावः ॥ १६ ॥

त्वदीयस्य स्फीतस्य महतः कुलस्य हेतुर्द्विहेतुः दीर्घबन्धुः इदानीं  
कालान्तरे च बन्धुः । स्वयञ्च चाक्षुष्मणः ॥ १७ ॥

कृतं तव कार्यमिति श्रेयः । आज्ञापयितुमर्हसि । रामनियोगात्  
पूर्वमिति श्रेयः ॥ १८ ॥

अकर्तुरपि काव्यस्य भवान् कर्त्ता हरीश्वर ! ।

किं पुनः प्रतिकर्त्तुंस्ते राज्येन च बधेन च ॥ २० ॥

शक्तिमानतिविक्रान्तो वानरर्चगणेश्वर ! ।

कर्त्तुं दाशरथेः प्रीतिमाज्ञायां किन्नु सज्जसे ॥ २१ ॥

कामं खलु शरैः शक्तः सुरासुरमहोरगान् ।

वशे दाशरथिः कर्त्तुं त्वत्प्रतिज्ञामवेक्षते ॥ २२ ॥

प्राणत्यागाविशङ्केन कृतं तेन महत् प्रियम् ।

तस्य मार्गाम वैदेहीं पृथिव्यामपि चाश्वरे ॥ २३ ॥

नन्वेवमपि कालव्यतिक्रमस्तुल्योऽत आह,—नहीति । चादनादृते रामप्रेरणां विना जाताऽपि कालातिक्रमो न दोषायेति भावः । तत्रे-  
रणाया यदि कार्य्यकरणं तदा कालव्यतिक्रमो भवेदेवेत्यर्थः ॥ १८ ॥

अकर्त्तुरपि अनपकर्त्तुरपि कार्य्यस्य कर्त्ता । अहं ढच् । प्रतिकर्त्तु-  
शपकर्त्तुः ॥ २० ॥

आज्ञायां किन्नु सज्जसे । किमर्थं तदाज्ञाप्रतीक्षया विन-  
म्वसे ॥ २१ ॥

यद्यपि रामस्य न सहायापेक्षा तथापि सपरिवारोऽहं सीता-  
मन्वेष्टयिष्यामीति त्वत्प्रतिज्ञामवेक्षते सत्याऽसत्यावेति परीक्षते  
इत्यर्थः ॥ २२ ॥

प्राणत्यागाविशङ्केन । अनपकारिबालिप्राणत्याजने तदनौ-  
चित्यशङ्कारहितेन मित्रकृत्यं स्वकृत्यमेवेति बुद्ध्या तव प्रियं कृतं मार्गाम  
अन्वेष्टयाम ॥ २३ ॥

देवदानवगन्धर्वा असुराः समरुद्गणाः ।

न च यच्चा भयं तस्य कुर्युः किमिव राक्षसाः ॥ २४ ॥

तदेवं शक्तियुक्तस्य पूर्वं प्रतिकृतस्तथा ।

रामस्यार्हसि पिङ्गेश ! कर्तुं सर्वात्मना प्रियम् ॥ २५ ॥

नाधस्तादवनौ नाप्सु गतिर्नोपरि चाम्बरे ।

कस्यचित् सज्जतेऽस्माकं कपीश्वर ! तवाज्ञया ॥ २६ ॥

तदाज्ञापय कः किं ते कुतो वापि व्यवस्यतु ।

हरयो ह्यप्रधृष्यास्ते सन्ति कोव्यग्रश्चोऽनघ ! ॥ २७ ॥

तस्य तद्वचनं श्रुत्वा काले साधु निरूपितम् ।

भयमिति रणे इति शेषः ॥ २४ ॥

प्रतिकृतः कृतोपकारस्य पिङ्गेश कपिराज ॥ २५ ॥

इदानीं सुग्रीवस्याज्ञावैभवं दर्शयति । तवाज्ञयाज्ञाने सति  
अस्माकं हरीणां मध्ये यः कश्चिदपि सज्जते विलम्बते तस्य कस्यचित्  
कस्यापि बलिनो दुर्बलस्य वाऽधस्तात् पातालेऽन्यत्र वा गतिर्जीवनं  
नास्ति ॥ २६ ॥

यदेवं तदाज्ञापय । आज्ञाप्रकारं पृच्छति । कः कपिः ते किं  
कं नियोगं कुतो वापि । सुर्वविभक्तिकस्तसि । कुत्रापि स्थितः  
व्यवस्यतु अनुतिष्ठतु । आज्ञापनीया सेना कियत्यस्ति । तत्राह,—  
हरय इति । कोव्यग्रतः कोटिघटितसंख्यायानि अर्बुदस्याग्रे उपरि या  
संख्या समुद्राख्या तया संख्यया इत्यर्थः ॥ २७ ॥



सुग्रीवः सत्त्वसम्पन्नश्चकार मतिमुत्तमाम् ॥ २८ ॥  
 सन्दिदेशातिमतिमान्नीलं नित्यकृतोद्यमम् ।  
 दिक्षु सर्वासु सर्वेषां सैन्यानामुपसंग्रहे ॥ २९ ॥  
 यथा सेना समग्रा मे यूथपालाश्च सर्वशः ।  
 समागच्छन्तःसङ्गेन सेनायेऽग्रं तथा कुरु ॥ ३० ॥  
 ये त्वन्तपालाः स्रवगाः शीघ्रगा व्यवसायिनः ।  
 समानयन्तु ते शीघ्रं त्वरिताः शासनान् मम ॥ ३१ ॥  
 स्वयञ्ज्ञानन्तरं कार्यं भवानेवानुपश्यतु ॥ ३२ ॥  
 त्रिपञ्चरात्रादृष्टं यः प्राप्नुयादिह वानरः ।  
 तस्य प्राणान्तिको दण्डो नात्र कार्यो विचारणा ॥ ३३ ॥  
 हरींश्च वृद्धानुपयातु साङ्गदो  
 भवान् ममाज्ञामधिकृत्य निश्चितम् ।

मतिं तदनुष्ठानविषयाम् ॥ २८ ॥ २९ ॥  
 असङ्गेन अविलम्बेन सेनायेऽग्रं सेनानाथेन सहेति शेषः ॥ ३० ॥  
 अन्तपाला दिगन्तवर्त्तिसेनापेतयः समानयन्तु समागच्छन्तु ॥ ३१ ॥  
 अनन्तरम् आनयनानन्तरं कार्यं सेनादर्शनगणनादि अनुपश्यतु  
 सम्पादयत्विति यावत् ॥ ३२ ॥  
 त्रिपञ्चरात्रात् पञ्चदशदिनादृष्टं य आगच्छेत्तस्य दण्डः तेन  
 पक्षमध्ये सर्वैरागन्तव्यमिति भावः । कार्तिकशुक्लादाविषमाज्ञेति  
 बोध्यम् ॥ ३३ ॥

इति व्यवस्थां हरिपुङ्गवश्चरो १  
विधाय वेश्म प्रविशे वीर्यवान् ॥ ३४ ॥

इत्यार्षे रामायणे वाल्मीकीये किष्किन्धाकाण्डे  
एकोनत्रिंशः सर्गः ॥ २८ ॥

वृद्धान् हरीन् साङ्गदो भवानुपयातु ॥ ३४ ॥

इति श्रीरामाभिरामे श्रीरामीये रामायणतिलके  
किष्किन्धाकाण्डे एकोनत्रिंशः सर्गः ॥ २८ ॥

---

## त्रिंशः सर्गः ।



शृङ्गं प्रविष्टे सुर्यावे विमुक्ते गगने घनैः ।  
वर्षरात्रे स्थितो रामः कामशोकाभिपीडितः ॥ १ ॥  
षाण्डुरं गगनं दृष्ट्वा विमलं चन्द्रमण्डलम् ।  
शारदीं रजनीञ्चैव दृष्ट्वा ज्योत्स्नानुलेपनाम् ॥ २ ॥  
कामवृत्तञ्च सुर्यावं नष्टाञ्च जनकात्मजाम् ।  
दृष्ट्वा कालमतीतञ्च मुमोह परमातुरः ॥ ३ ॥  
स तु संज्ञामुपागम्य मुहूर्त्तान् मतिमान् शृपः ।  
मनस्थामपि वैदेहीं चिन्तयामास राघवः ॥ ४ ॥  
दृष्ट्वा च विमलं व्योम गतविद्युत्बलाहकम् ।  
सारसारवमंघुष्टं विललापार्क्या गिरा ॥ ५ ॥

कालं सेनोद्योगकालं मुमोह व्याकुलचित्तो बभूव ॥ १ ॥ २ ॥ ३ ॥  
संज्ञां चित्तस्वास्थं मनस्थां मनःसन्निहितामपि चिन्तयामास ।  
जीवति न वा कथमेनां प्रत्यानेष्यामीति चिन्ता ॥ ४ ॥  
सारसशब्दैः संघुष्टं शब्दवत् व्योम दृष्ट्वेति सम्बन्धः ॥ ५ ॥

आसीनः पर्वतस्थाय हेमधातुविभूषिते ।  
 शारदं गगनं दृष्ट्वा जगाम मनसा प्रियाम् ॥ ६ ॥  
 सारसारावसन्नादैः सारसारावनादिनी ।  
 याश्रमे रमते बाला साद्य मे रमते कथम् ॥ ७ ॥  
 पुष्पितां श्वासनान् दृष्ट्वा काञ्चनानिव निर्मलान् ।  
 कथं सा रमते बाला पश्यन्ती मामपश्यती ॥ ८ ॥  
 या पुरा कलहंसानां कलेन कलभाषिणी ।  
 बुध्यते चारुसर्वाङ्गी साद्य मे रमते कथम् ॥ ९ ॥  
 निःस्वनं चक्रवाकानां निशम्य सहचारिणाम् ।  
 पुण्डरीकविशालाक्षी कथमेषा भविष्यति ॥ १० ॥  
 सरांसि सरितो वापीः काननानि वनानि च ।  
 तां विना मृगशावाक्षीं चरन्नाद्य सुखं लभे ॥ ११ ॥

हेमवर्णा धातवो हेमधातवः ॥ ६ ॥

सारसनादसदृशनादवती या सारसानामारावाय परस्परसमाक्रान्ताय कृतैर्नादैर्या रमते आश्रमे ॥ ७ ॥

काञ्चनानिव काञ्चनपुष्पानिव निर्मलानासनवृद्धान् दृष्ट्वा सौन्दर्यातिशयात् पुनःपुनस्तान् पश्यन्ती तदा च मामपश्यन्ती कथं वर्तते ॥ ८ ॥

कलेन शब्देन बुध्यते इत्यन्वयः । कलभाषिणी कोमलशब्दवती ॥ ९ ॥

निशम्य श्रुत्वा ॥ १० ॥

काननवनयोः कान्तारोपवनात्मना भेदः ॥ ११ ॥

अपि तां मद्वियोगाच्च सौकुमार्याच्च भामिनीम् ।

सुदूरं पीडयेत् कामः शरद्गुणनिरन्तरः ॥ १२ ॥

एवमादि नरश्रेष्ठो विललाप नृपात्मजः ।

विहङ्ग इव सारङ्गः सलिलं त्रिदशेश्वरात् ॥ १३ ॥

ततश्चक्षूर्य रम्येषु फलार्थी गिरिसानुषु ।

ददर्श पर्युपावृत्तो लक्ष्मीवान् लक्ष्मणोऽयम् ॥ १४ ॥

सञ्चिन्तया दुःसहया परीतं

विसंज्ञमेकं विजने मनस्वी ।

भ्रातुर्विषादात्त्वरितोऽतिदीनः

समीक्ष्य सौमित्ररुवाच दीनम् ॥ १५ ॥

अपि तामित्यादि । शरद्गुणनिरन्तरः शरद्गुणैर्निरन्तरप्रवृत्तः  
कामः मद्वियोगसौकुमार्यातिशयाभ्यां हेतुभ्यां सुदूरं अतिशयेन पीडये-  
देव ॥ १२ ॥

सारङ्गाख्यचातकविहङ्गलृषितो यथा त्रिदशेश्वराज्जलं काङ्क्षमाणो  
विलपतिस्त्र एव सीताप्राप्तिं काङ्क्षमाणो विललाप ॥ १३ ॥

ततस्तत्र काले रम्येषु गिरिसानुषु चक्षूर्य भ्रातुर्दुःखेन गर्हितं  
चरित्वा यद्वलुगन्तादार्घाऽसमासे ल्यप् । पर्युपावृत्तो लक्ष्मणोऽयं  
रामं ददर्श ॥ १४ ॥

विषादाद्विषाददर्शनात् ॥ १५ ॥

किमर्थ ! कामस्य वशङ्गतेन  
 किमात्मपौरुष्यपराभवेन ।  
 अयं द्विया संद्वियते समाधिः  
 किमच योगेन निवर्त्तते न ॥ १६ ॥  
 क्रियाभियोगं मनसः प्रसादं  
 समाधियोगानुगतञ्च कालम् ।  
 सहायसामर्थ्यमदीनसत्त्वः  
 स्वकर्महेतुञ्च कुरुष्व तात ! ॥ १७ ॥

अथ लक्षणः कर्मयोगज्ञानयोगावेव पौरुषवृद्धये दुःखशान्तये  
 चानुतिष्ठेति स्मारयति । किमर्थंत्यादि । हे आर्य ! कामस्य  
 वशङ्गतेन त्वया किं कर्म कृतं स्यात् । अपिचैवं कामवशत्वेनात्मपौ-  
 रुषस्य स्वपौरुषस्याभिभवेन किं प्रयोजनं साधितं स्यात्तस्मात् काम-  
 वशत्वं त्यक्त्वा कर्मयोगं कुरु । किञ्च खानादिकर्मयोगोत्तरकालमवसर-  
 प्राप्नोऽयं समाधिर्ब्रह्मानुसन्धानं क्रिया हरतीति ऋषिः शोकस्तेन किमर्थं  
 संद्वियते । अत्रास्यामवस्थायां योगेन समाधिना सर्वं दुःखमिति शेषः ।  
 किं न निवर्त्तते अपितु निवर्त्तत एवेत्यर्थः । एवमेव पाङ्कः पाठ इति  
 कतककृत् । पाठान्तरं त्वस्य योजनशक्त्या कल्पितमिति च सः ॥ १६ ॥

उक्तमेव विवृणोति । क्रियाभियोगमिति । क्रियाणां शौच-  
 खानादीनामभितः कातुर्खेत्रेण योगमनुष्ठानं मनसः प्रसादं चास्थाय  
 कालं सर्वकालं समाधियोगानुगतं तेन सम्बद्धमेव कुरुष्व । तथाऽदीनसत्त्वः  
 अक्षीणसत्त्वः सन् स्वकर्महेतुं पौरुषवृद्धेः कारणं सहायसामर्थ्यं तद्गुण-

न जानकी मानववृश्नाथ !  
 त्वया सनाथा सुलभा परेण ।  
 न चाग्निचूडां ज्वलितामुपेत्य  
 न दह्यते वीरवरार्ह ! कश्चित् ॥ १८ ॥  
 सलक्षणं लक्षणमप्रधृत्यं  
 स्वभावजं वाक्यमुवाच रामः ।  
 हितञ्च पथ्यञ्च नयप्रसक्तं  
 असामधर्मार्थसमाहितञ्च ॥ १९ ॥  
 निःसंशयं कार्यमवेचितव्यं  
 क्रियाविशेषोप्यनुवर्त्तितव्यः ।

रूपं स्वकर्म देवार्चनादिरूपकर्मयोगश्च कुरुष्व । अनेन यावत् फलं  
 निदिध्यासनजातकर्मसमुच्चय उक्तः ॥ १७ ॥

त्वया सनाथा नाथवती जानकी परेण न सुलभा न सुग्रहा  
 ज्वलितामग्निचूडामग्निशिखामुपेत्य स्पृष्ट्वा कश्चिदपि न दह्यते इति  
 नापितु वञ्चित्यतिरिक्तः सर्वोऽपि दह्यत एव अतोया नीता सा तत्प्र-  
 क्षतिरेव सा तु त्वदुपासिताम्नाविति व्यञ्जम् ॥ १८ ॥

रामः अप्रधृत्यं न्यायोपेतत्वादविचाल्यं स्वभावजं तत्त्वार्थकं वाक्य-  
 मुक्तवन्तं लक्षणसहितं लक्षणमुवाच । किमुवाच । यत्त्वया प्रयुक्तं  
 वाक्यं तद्धितं तत्कालसुखं पथ्यं कालान्तरेपि सुखम् । नयप्रसक्तं राज-  
 नीत्युपेतम् । सामाहितधर्मार्थाभ्यां समाहितं सङ्गतम् ॥ १९ ॥

न तु प्रवृद्धस्य दुरासदस्य

कुमार ! वीर्यस्य फलञ्च चिन्तयन् ॥ २० ॥

अथ पद्मपलाशाक्षीं मैथिलीमनुचिन्तयन् ।

उवाच लक्षणं रामो मुखेन परिगुह्यता ॥ २१ ॥

तर्पयित्वा सहस्राक्षः सलिलेन वसुन्धराम् ।

निर्वर्त्तयित्वा सस्यानि कृतकर्मा व्यवस्थितः ॥ २२ ॥

दीर्घगम्भीरनिर्घोषाः शैलद्रुमपुरोगमाः ।

विस्मज्य सलिलं मेघाः परिश्रान्ता नृपात्मज ! ॥ २३ ॥

नीलोत्पलदलश्यामाः श्यामीकृत्वा दिशो दश ।

तस्मात्त्वदुक्तं निःसंशयं कार्यं त्वद्वाक्यार्थोऽनुष्ठेय एव । अनुष्ठेय-  
माह,—अवेक्षितव्यम् । समाधियोगेन भगवत्तत्त्वं द्रष्टव्यं क्रियाविशेषः  
कर्मयोगः सोऽपि अनुवर्त्तितव्योऽनुष्ठेयः । हे कुमार ! नतु कर्मज्ञान-  
योगौ हित्वा प्रकर्षेण वृद्धिं प्राप्तस्यातएव दुरासदस्य वीर्यस्य वीर्यवतः  
कर्मणः फलञ्च फलमेव चिन्तयन्पेक्षणीयम् । अनेन यावत् फलं  
निदिध्यासनकर्मसमुच्चय उक्तः ॥ २० ॥

लक्षणवचसा तत्कालं खस्यस्यापि पुनर्मैथिलीं स्मृत्वा खिद्यमानस्य  
शरदनुभववर्णनम् अथेत्यादि ॥ २१ ॥

निर्वर्त्तयित्वा सम्पाद्य । अहं त्वकृतकर्मति व्यग्रम् ॥ २२ ॥

गच्छन्तीति गमाः पचाद्यच् । शैलद्रुम पुर इति द्वितीया वज्र-  
वचनान्तं तान् गच्छति तथा भूत्वा सलिलं विस्मज्य परिश्रान्ताः ॥ २३ ॥



विमदा द्वव मातङ्गाः शान्तवेगाः पयोधराः ॥ २४ ॥

जलगर्भा महामेघाः कुटजार्जुनगन्धिनः ।

चरित्वा विरताः सौम्य ! वृष्टिवाताः समुद्यताः ॥ २५ ॥

घनानां वारणानाञ्च मयूराणाञ्च लक्षण ! ।

नादः प्रस्रवणानाञ्च प्रशान्तः सहसानघ ! ॥ २६ ॥

अभिवृष्टा महामेघैर्निर्मलाश्चिचसानवः ।

अनुलिप्ता इवाभान्ति गिरयश्चन्द्ररश्मिभिः ॥ २७ ॥

शाखासु सप्तच्छदपादपानां

प्रभासु तारार्कनिशाकराणाम् ।

लीलासु चैवोत्तमवारणानां

श्रियं विभज्याद्य शरत्प्रवृत्ता ॥ २८ ॥

सम्प्रत्यनेकाश्रयचिचशोभा

लक्ष्मी शरत्कालगुणोपपन्ना ।

नीलोत्पलदलश्यामा इति पयोधरविश्लेषणम् । अहन्त्वशान्तकाम-  
वेग इति व्यङ्ग्यम् । एवमयोप्युद्धम् ॥ २४ ॥

वृष्टिसहितवाताः समुद्यता अपि विरताः ॥ २५ ॥ २६ ॥

महामेघैरभिवृष्टा अतएव निर्मलाः ॥ २७ ॥

श्रियं विभज्येति । शाखाप्रभालीलासु त्रिधा विभागं कृत्वे-  
त्यर्थः ॥ २८ ॥

सूर्य्यायहस्तप्रतिबोधितेषु  
 पद्माकरेख्यधिकं विभाति ॥ २८ ॥  
 सप्तच्छदानां कुसुमोपगन्धी  
 षट्पादवृन्दैरनुगीयमानः ।  
 मत्तद्विपानां पवनानुसारी  
 दर्पं विनेय्यन्नधिकं विभाति ॥ ३० ॥  
 अभ्यागतश्चारुविशालपक्षैः  
 स्मरप्रियैः पद्मरजोऽवकीर्णैः ।  
 महानदीनां पुलिनोपयातः  
 क्रीडन्ति हंसाः सह चक्रवाकैः ॥ ३१ ॥  
 मदप्रगल्भेषु च वारणेषु  
 गवां समूहेषु च दर्पितेषु ।  
 प्रसन्नतोयासु च निरङ्गासु  
 विभाति लक्ष्मीर्वज्रधा विभक्ता ॥ ३२ ॥

अनेकपदार्थाश्रयाः चित्राः शोभा यस्याः सा । अयहस्ताः  
 प्रथमविष्टतत्किरणाः ॥ २८ ॥

पवनमनुसरति तच्छीलः विनेय्यन् जलं शोषयन् । शरत्काल  
 इति शेषः । मत्तद्विपानां दर्पमधिकं कुर्वन् विभाति ॥ ३० ॥

मानससरस्तः स्नेहसहाभ्यागतैश्चक्रवाकैः सह क्रीडन्ति ॥ ३१ ॥ ३२ ॥

नभः समीच्याम्बुधरैर्विमुक्तं  
 विमुक्तबर्हीभरणा वनेषु ।  
 प्रियास्वरक्ता विनिवृत्तशोभा  
 गतोत्सवा ध्यानपरा मयूराः ॥ ३३ ॥  
 मनोज्ञगन्धैः प्रियकैरनल्पैः  
 पुष्पाद्यभारावनतायशाखैः ।  
 सुवर्णगौरैर्नयनाभिरामै-  
 रुद्योतितानीव वनान्तराणि ॥ ३४ ॥  
 प्रियान्वितानां नलिनीप्रियाणां  
 वनप्रियाणां कुसुमोद्गतानाम् ।  
 मदोत्कटानां मदलालसानां  
 गजोत्तमानां गतयोद्यमन्दाः ॥ ३५ ॥  
 व्यक्तं नभः शस्त्रविधौतवर्णं  
 कृशप्रवाहानि नदीजलानि ।

विमुक्तं त्यक्तां बर्हीरूपमाभरणं यैः । अरक्ताः रागरहिताः ॥ ३३ ॥  
 प्रियकैरसनदृष्टैः ॥ ३४ ॥

कुसुमोद्गतानां सप्तच्छदकुसुमाग्राण्यप्रवृत्तानाम् । उद्गतानामित्येव  
 प्राक्कः पाठः । उद्गतानामिति कल्पित इति कतककृतः । मदोत्कटा  
 अधिकमदा अतएव मदलालसाः । मदशब्देन तज्जन्यः कामभोग-  
 स्तवेच्छावन्तः ॥ ३५ ॥

कल्हारशीताः पवनाः प्रवान्ति  
 तमोविमुक्ताश्च दिशः प्रकाशाः ॥ ३६ ॥  
 सूर्यातपक्रामणनष्टपङ्का  
 भूमिश्चिरोद्घाटितसान्द्ररणुः ।  
 अन्योऽन्यवैरेण समायुतानां  
 उद्योगकालोऽद्य नराधिपानाम् ॥ ३७ ॥  
 शरद्गुणप्यायितरूपशोभाः  
 प्रहृषिताः पांसुसमुत्थिताङ्गाः ।  
 मदोत्कटाः सम्प्रति युद्धलुब्धा  
 वृषा गवां मध्यगता नदन्ति ॥ ३८ ॥  
 समन्मथा तीव्रतरानुरागा  
 कुलान्विता मन्दगतिः करेणूः ।  
 मदान्वितं संपरिवार्य्य धान्तं  
 वनेषु भर्त्तारमनुप्रयाति ॥ ३९ ॥

शस्त्रवदुत्तेजितासिवद्विधौतो विमलो वर्णो नैर्मल्यं यस्य तत् ।  
 कल्हारशीताः कल्हाराश्च शीताश्चेत्यर्थः ॥ ३६ ॥

सूर्यातपस्य क्रामणं सम्बन्धः । चिरेणोद्घाटितः प्रकाशितः सान्द्रो  
 रेणुर्यया । अनेन शरदुत्तरार्द्धकालोऽयमिति ज्ञायते ॥ ३७ ॥

अप्यायिते वर्द्धिते रूपशोभे येषां पांसुसमुत्थिताङ्गाः पांसु-  
 युक्ताङ्गाः ॥ ३८ ॥

त्यक्त्वा वराण्यात्मविभूषितानि  
 बर्हाणि तीरोपगता नदीनाम् ।  
 निर्भर्त्स्यमाना इव सारसौधैः  
 प्रयान्ति दीना विमना मयूराः ॥ ४० ॥  
 विचास्य कारण्डवचक्रवाकान्  
 महारवैर्भिन्नकटा गजेन्द्राः ।  
 सरस्सु बुद्धाम्बुजभूषणेषु  
 विचोभ्य विचोभ्य जलं पिबन्ति ॥ ४१ ॥  
 व्यपेतपङ्कासु सवालुकासु  
 प्रसन्नतोयासु सगोकुलासु ।  
 ससारसारावविनादितासु  
 नदीषु हंसा निपतन्ति हृष्टाः ॥ ४२ ॥  
 नदीघनप्रस्रवणोदकाना-  
 मतिप्रवृद्धानिस्त्वर्हिणानाम् ।

समन्मथत्वादिविशेषणचतुष्टयं करेणवाः । करेणूरिति दीर्घत्व-  
 मार्घम् ॥ ३९ ॥

विभूषितं विभूषणं विमनाः मयूराः मनःपर्यायो मनश्शब्दः  
 व्यकारान्तोऽपि द्विरूपकोशात् ॥ ४० ॥

बुद्धाम्बुजानि विकसितकमलानि ॥ ४१ ॥

ससारसाश्च तास्तदारावविनादिताश्च तासु ॥ ४२ ॥

ज्वलमानाश्च गतोत्सवानां  
 भ्रुवं रवाः संप्रति संप्रनष्टाः ॥ ४३ ॥  
 अनेकवर्णाः सुविनष्टकाया  
 नवोदितेष्वम्बुधरेषु नष्टाः ।  
 क्षुधादिता घोरविषा बिलम्बः  
 चिरोषिता विप्रसरन्ति सर्पाः ॥ ४४ ॥

चक्षुश्चन्द्रकरस्पर्शहर्षोन्मीलिततारका ।

अहो रागवती सन्ध्या जहातु स्वयमम्बरम् ॥ ४५ ॥

रात्रिः शशाङ्कोदितसौम्यवक्त्रा

तारागणोन्मीलितचारुनेत्रा ।

अतिप्रवृद्धानिलो महावायुः । बर्हिणा मयूराः ज्वलमा  
 भेकाः ॥ ४३ ॥

अनेके वर्णा एषां ते नवोदितेष्वम्बुधरेषु सुविनष्टकायाः सुतरां  
 नष्टदेह्याश्च । अतएव नष्टा मृतप्रायाः ॥ ४४ ॥

चक्षुषां शोभमानानां चन्द्रकिरणानां स्पर्शेन यो हर्षस्तेनोन्मी-  
 लिता ईषत्प्रकाशितास्तारका नक्षत्राणि नेत्रकनीनिका च यया सा ।  
 रागवती रक्तवर्णा अनुरक्ता च अम्बरमाकाशं वस्त्रम् । समासोक्ति-  
 रलङ्कारः । कान्तकरस्पर्शमुखादर्जोन्मीलितनयनायास्तदनुरागवशात्  
 स्वतो विगलितवसनायाः कामुक्या वृत्तान्तस्य सन्ध्यायामारोपादिति  
 बोध्यम् ॥ ४५ ॥

ज्योत्स्नांशुकप्रावरण विभाति  
 नारीव शुकान्शुकसंवृताङ्गी ॥ ४६ ॥  
 विपक्षशालिप्रसवानि भुक्त्वा  
 ग्रहर्षिता सारसचारुपङ्क्तिः ।  
 नभः समाक्रामति शीघ्रवेगा  
 वातावधूता ग्रथितेव माला ॥ ४७ ॥  
 सुप्तैकहंसं कुसुदैरुपेतं  
 महाद्वयं सलिलं विभाति ।  
 घनैर्विस्तृतं निशि पूर्णचन्द्रं  
 तारागणाकीर्णमिवान्तरिक्षम् ॥ ४८ ॥  
 प्रकीर्णहंसाकुलमेखलानां  
 प्रबुद्धपद्मोत्पलमालिनीनाम् ।  
 वाप्युत्तमानामधिकाद्य लक्ष्मी-  
 र्वराङ्गनानामिव भूषितानाम् ॥ ४९ ॥

शशाङ्कोदितेति । उदितशशाङ्केत्यर्थः । तारागणा एवान्मालि-  
 तानि चारुणि नेत्राणि यस्याः सा ॥ ४६ ॥

शालिप्रसवा ब्रौहयः मालेव नभः समाक्रामति ॥ ४७ ॥

सुप्तैक हंसमिति । चन्द्रप्रतिबिम्बवत् ॥ ४८ ॥

प्रकीर्णा हंसा एवाकुला मेखला यासां वाप्युत्तमानाम् उत्तम-  
 बापीनाम् ॥ ४९ ॥

वेणुस्वरव्यञ्जितहृद्यमिश्रः  
 प्रत्यूषकालेऽनिलसंप्रवृत्तः ।  
 संमूर्च्छितो गङ्गरगोवृषाणा-  
 मन्योऽन्यमापूरयतीव शब्दः ॥ ५० ॥  
 नवैर्नदीनां कुसुमप्रहसै-  
 व्याधूयमानैर्मृदुमारुतेन ।  
 धौतामलक्षौमपटप्रकाशैः  
 कूलानि काशैरुपशोभितानि ॥ ५१ ॥  
 वनप्रचण्डा मधुपानशौण्डाः  
 प्रियान्विताः षट्चरणाः प्रहृष्टाः ।  
 वनेषु मत्ताः पवनानुयात्रां  
 कुर्वन्ति पद्मासनरेणुगौराः ॥ ५२ ॥

वेणुस्वररूपेण व्यञ्जितेन व्यक्तेन तूर्य्येण वाद्यघोषेण मिश्रः प्रत्यूषकाले  
 प्रातःकाले अनिलेन संप्रवृत्तः तत्सम्बन्धेन जातः संमूर्च्छितो व्याप्तः ।  
 गङ्गराणां गिरिगङ्गराणां वृषाणाञ्च वनवर्त्तिनां शब्देऽन्योऽन्यमापूरय-  
 तीव वर्द्धयतीव गङ्गरगोवृषशब्दात्साजात्यात्परस्परवर्द्धका इत्यर्थः ।  
 गङ्गरगोवृषाणामिति पाठः ॥ ५० ॥

नदीनां कूलानि मृदुमारुतेन व्याधूयमानैः कम्पितैः कुसुमप्रहसैः  
 कुसुमविकाशैर्युतैः काशैरुपशोभितानि ॥ ५१ ॥



जलं प्रसन्नं कुसुमप्रहासं  
 क्रौञ्चस्वनं शालिवनं विपक्वम् ।  
 मृदुश्च वायुर्विमलश्च चन्द्रः  
 शंसन्ति वर्षव्यपनीतकालम् ॥ ५३ ॥  
 मीनोपसन्दर्शितमेखलानां  
 नदीवधूनां गतयोऽद्य मन्दाः ।  
 कान्तोपभुक्कालसगामिनीनां  
 प्रभातकालेष्णिव कामिनीनाम् ॥ ५४ ॥  
 सचक्रवाकानि सशैवलानि  
 काशैर्दुकूलैरिव संवृतानि ।  
 सपत्ररेखाणि सरोचनानि  
 वधूसुखानीव नदीमुखानि ॥ ५५ ॥  
 प्रफुल्लवाणसन्निचित्रेषु  
 प्रहृष्टषट्पादनिक्वजितेषु ।

अचण्डाः प्रगल्भाः शैण्डाः मत्ताः पद्मानामसनपुष्पाणाञ्च रेणुभि-  
 र्गीराः पीताः पवनानुयात्रां कुर्वन्ति गन्धलोभादिति भावः ॥ ५३ ॥

कुसुमरूपः प्रहासो यस्य तम् । शालिवनं शालिसमूहः वर्षस्य  
 व्यपनीतं व्यपनयो यस्मिन् तं कालम् ॥ ५३ ॥

मीना एवोपसन्दर्शिता मेखला यासाम् ॥ ५४ ॥

चक्रवाकशैवलकाश्चाः सरोचना सचरेखा दुकूलस्थानीयाः ॥ ५५ ॥

गृहीतचापोद्यतदण्डचण्डः

प्रचण्डचापोऽद्य वनेषु कामः ॥ ५६ ॥

लोकं सुवृष्ट्या परितोषयित्वा

नदीस्तटाकानि च पूरयित्वा ।

निष्पन्नसस्यां वसुधाञ्च कृत्वा

त्यक्त्वा नभस्तोयधराः प्रनष्टाः ॥ ५७ ॥

दर्शयन्ति शरन्नद्यः पुलिनानि शनैः शनैः ।

नवसङ्गमसत्रीडा जघनानीव योषितः ॥ ५८ ॥

प्रसन्नसलिलाः सौम्य ! कुरराभिविनादिताः ।

चक्रवाकगणाकीर्णा विभान्ति सलिलाशयाः ॥ ५९ ॥

अन्योन्यवद्धवैराणां जिगीषूणां नृपात्मज ! ।

उद्योगसमयः सौम्य ! पार्थिवानामुपस्थितः ॥ ६० ॥

इयं सा प्रथमा यात्रा पार्थिवानां नृपात्मज ! ।

न च पश्यामि सुग्रीवमुद्योगञ्च तथाविधम् ॥ ६१ ॥

सप्तम्यन्तवनविशेषणो वनेष्विति शेषः । गृहीतेन चापेनोद्यते  
धारब्धे विरहिविषयके दण्डे चण्डः प्रचण्डः । प्रचण्डश्चापो यस्य स  
इदं हेतुगर्भम् ॥ ५६ ॥ ५७ ॥

दर्शयन्तीति पद्ये समासोक्तिः स्पष्टैव वङ्ग्या ॥ ५८ ॥ ५९ ॥ ६० ॥

यात्रा यात्राकाल इत्यर्थः । तथाविधं यात्रोपयोगिनमुद्योगञ्च  
तस्य न पश्यामीत्यनुकर्षः ॥ ६१ ॥

असनाः सप्तपर्णाश्च कोविदाराश्च पुष्पिताः ।  
 दृश्यन्ते बन्धुजीवाश्च श्यामाश्च गिरिसासुषु ॥ ६२ ॥  
 हंससारसचक्राङ्गैः कुररैश्च समन्ततः ।  
 पुलिनान्यवकीर्णानि नदीनां पश्य लक्षण ! ॥ ६३ ॥  
 चत्वारो वार्षिका मासा गता वर्षशतोपमाः ।  
 मम शोकाभितप्तस्य तथा सीतामपश्यतः ॥ ६४ ॥  
 चक्रवाकीव भर्त्तारं पृष्ठतोऽनुगता वनम् ।  
 विषमं दण्डकारण्यमुद्यानमिव चाङ्गना ॥ ६५ ॥  
 प्रियाविहीने दुःखार्त्ते हतराज्ये विवासिते ।  
 कृपां न कुरुते राजा सुग्रीवो मयि लक्षण ! ॥ ६६ ॥  
 अनाथो हतराज्योऽयं रावणेन च धर्षितः ।  
 दीनोदूरगृहः कामी माञ्छेव शरणं गतः ॥ ६७ ॥  
 इत्येतेः कारणैः सौम्य ! सुग्रीवस्य दुरात्मनः ।

श्यामास्तमालाः ॥ ६२ ॥ ६३ ॥

चत्वार इति । यद्यपि चतुर्थो मासो विद्यते एव तथापि तत्रो-  
द्योगाभावेन तस्यापि गतप्रायत्वाद्गता इत्युक्तिः ॥ ६४ ॥

का सा सीता तत्राह,—या विषमं दण्डकारण्याख्यं वनमुद्यानमिव  
ज्जात्वा । चक्रवाकी भर्त्तारमिव मां पृष्ठतोऽनुगता ॥ ६५ ॥ ६६ ॥

कृपाया अकरणे हेतुमुन्नयति । अनाथ इति । दूरगृह इति पाठे  
दूरवर्त्तिस्त्रीविषयो ग्रहे रावणेऽभिनिवेशो वा यस्येत्यर्थः ॥ ६७ ॥

अहं वानरराजस्य परिभूतः परन्तप ! ॥ ६८ ॥

स कालं परिसंख्याय सीतायाः परिमार्गणे ।

कृतार्थः समयं कृत्वा दुर्मतिर्नावबुध्यते ॥ ६९ ॥

स किष्किन्धां प्रविश्य त्वं ब्रूहि वानरपुङ्गवम् ।

मूर्खं यास्यसुखे सक्तं सुग्रीवं वचनान् मम ॥ ७० ॥

अर्थिनामुपपन्नानां पूर्वं चाप्युपकारिणाम् ।

आशां संश्रुत्य यो हन्ति स लोके पुरुषाधमः ॥ ७१ ॥

शुभं वा यदि वा पापं यो हि वाक्यमुदीरितम् ।

सत्येन परिगृह्णाति स वीरः पुरुषोत्तमः ॥ ७२ ॥

कृतार्था ह्यकृतार्थानां मित्राणां न भवन्ति ये ।

तान् मृतानपि क्रव्यादाः कृतघ्नान्नोपभुञ्जते ॥ ७३ ॥

नूनं काञ्चनपृष्ठस्य विकटस्य मया रणे ।

द्रष्टुमिच्छसि चापस्य रूपं विद्युद्गुणोपमम् ॥ ७४ ॥

वानरराजस्य वानरराजेन । शेषे षष्ठी ॥ ६८ ॥

परिसंख्याय गणयित्वा न बुध्यते समयमिति शेषः ॥ ६९ ॥ ७० ॥

उपपन्नानां बलवीर्यादियुक्तानाम् । आशाम् अभिमतार्थविषयां  
संश्रुत्य प्रतिज्ञाय ॥ ७१ ॥

सत्येनामोघतया ॥ ७२ ॥

न भवन्ति कार्यायेति शेषः । क्रव्यादा श्वादयः ॥ ७३ ॥ ७४ ॥

घोरं ज्यातलनिर्घोषं क्रुद्धस्य मम संयुगे ।  
 निर्घोषमिव वज्रस्य पुनः संश्रोतुमिच्छसि ॥ ७५ ॥  
 काममेवं गतेऽप्यस्य परिज्ञाति पराक्रमे ।  
 त्वत्सहायस्य मे वीर ! न चिन्ता स्यान् दृष्टात्मज ! ॥ ७६ ॥  
 यदर्थमयमारम्भः कृतः परपुरञ्जय ! ।  
 समयं नाभिजानाति कृतार्थः स्रगेश्वरः ॥ ७७ ॥  
 वर्षाः समयकालान्तु प्रतिज्ञाय हरीश्वरः ।  
 व्यतीतांश्चतुरो मासान् विहरान् नावबुध्यते ॥ ७८ ॥  
 सामात्यपरिषत्कीडन् पानमेवोपसेवते ।  
 शोकदीनेषु नास्मासु सुग्रीवः कुरुते दयाम् ॥ ७९ ॥  
 उच्यतां गच्छ सुग्रीवस्त्वया वीर ! महाबल ! ।

संश्रोतुमिच्छसीत्युत्तरम् इति सुग्रीवं ब्रूहीति सम्बन्धः ॥ ७५ ॥  
 एवं गते इत्यस्य विवरणं पराक्रमे परिज्ञाति इति । त्वत्सहायस्य  
 मे पराक्रमे ज्ञातेऽपि अस्य सुग्रीवस्य चिन्ता वालिवन्मामपि मारयि-  
 व्यतीति चिन्ता कामं न स्यादित्याश्चर्यमिति भावः ॥ ७६ ॥  
 यदर्थं सीतान्वेषणार्थम् अयमारम्भः एतत्सत्यरूपः कृतः तद्विषयं  
 समयं कृतार्थो निष्पन्नस्वप्नोजनेनाभिजानाति न स्मरति ॥ ७७ ॥  
 वर्षाः वर्षोत्तरकालं समयकालं सङ्केतविषयं कालं प्रतिज्ञाय व्यती-  
 तान् व्यतीतप्रायान् ॥ ७८ ॥  
 पानं मद्यपानम् ॥ ७९ ॥

मम रोषस्य यद्रूपं ब्रूयाच्चैनमिदं वचः ॥ ८० ॥

न स सङ्कुचितः पन्था येन वाली हतो गतः ।

समये तिष्ठ सुधीव ! मा वालिपथमन्वगाः ॥ ८१ ॥

एकएव रणे वाली शरेण निहतो मया ।

त्वान्तु सत्यादतिक्रान्तं हनिष्यामि सबान्धवम् ॥ ८२ ॥

यदेवं विहिते कार्ये यद्वितं पुरुषर्षभ ! ।

तत्तत् ब्रूहि नरश्रेष्ठ ! त्वर कालव्यतिक्रमः ॥ ८३ ॥

कुरुष्व सत्यं मम वानरेश्वर !

प्रतिश्रुतं धर्ममवेक्ष्य शाश्वतम् ।

मा वालिनं प्रेतगतो यमक्षये

त्वमद्य पश्येर्मम चोदितः शरैः ॥ ८४ ॥

उच्यतामित्युक्तं किं वक्तव्यमित्यत आह,—यद्रूपमिति मम रोषस्य

यद्रूपमुचितमिति शेषः । तत् ब्रूया इदं वचस्व ब्रूयाः ॥ ८० ॥

तद्वच आह,—नेति । समये तिष्ठ समयं माहासीरि-  
त्यर्थः ॥ ८१ ॥ ८२ ॥

एवं तेन विहिते कार्ये यद्यद्वितमस्माकं तस्य च तत्तत् ब्रूहि त्वरा  
हेतुः कालव्यतिक्रमः जायते इति शेषः ॥ ८३ ॥

उपदेशसंक्षेपः कुरुष्वेति । प्रेतगतः प्रेतत्वं प्राप्तः यमक्षये यमगृहे  
मा वालिनं पश्येः । मम शरैश्चोदितः प्रेरितः प्रेतत्वायेति शेषः  
इति ब्रूहीत्यन्वयः ॥ ८४ ॥

स पूर्वजं तीव्रविष्टकोपं  
 लालयमानं प्रसमीक्ष्य दीनम् ।  
 चकार तीव्रां मतिमुग्रतेजा  
 हरीश्वरे मानववंशवर्द्धनः ॥ ८५ ॥

इत्याप रामायणे वाल्मीकीये किष्किन्धाकाण्डे  
 त्रिंशः सर्गः ॥ ३० ॥

मानववंशवर्द्धनो लक्ष्मणः ॥ ८५ ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे त्रिंशः सर्गः ॥ ३० ॥

---

## एकत्रिंशः सर्गः ।

स कामिनं दीनमदीनसत्त्वं  
शोकाभिपन्नं समुदीर्णकामम् ।  
नरेन्द्रस्तुर्नरदेवपुत्रं  
रामानुजः पूर्वजमित्युवाच ॥ १ ॥  
न वानरः स्थास्यति साधुवृत्ते  
न मन्यते कर्मफलानुषङ्गान् ।  
न भोक्ष्यते वानरराज्यलक्ष्मीं  
तथाहि नातिक्रमतेऽस्य बुद्धिः ॥ २ ॥

स लक्ष्मणः ॥ १ ॥

साधुवृत्ते साधूनां वृत्ते । स्थिरस्तेहृतालक्ष्मणे । कर्मणा जनितान्  
फलानुषङ्गान् अकण्टकराज्यभोगसम्बन्धाद् न मन्यते । सख्यमूलानिति  
शेषः । अतएव वानरराज्यलक्ष्मीं न भोक्ष्यते हि यस्मात्तस्मात्तथा  
तत्प्रकारस्य बुद्धिः प्रेमप्रतिपालने अति अत्यन्तं न क्रमते । तथाहि  
नातिक्रमते इति पाठः पाङ्क्तः ॥ २ ॥



मतिक्षयात् चाम्यसुखेषु सक्तः  
 तव प्रसादात् प्रतिकारबुद्धिः ।  
 हतोऽयं पश्यतु वीर ! वालिनं  
 न राज्यमेवं विगुणस्य देयम् ॥ ३ ॥  
 न धारये कोपमुदीर्णवेगं  
 निहन्मि सुग्रीवमसत्यमद्य ।  
 हरिप्रवीरैः सह वालिपुत्रो  
 नरन्द्रपुत्र्या विचयं करोतु ॥ ४ ॥  
 तमात्तबाणासनमुत्पतन्तं  
 निवेदितार्थं रणचण्डकोपम् ।  
 उवाच रामः परवीरहन्ता  
 स्ववीक्षितं सानुनयश्च वाक्यम् ॥ ५ ॥

तत्र हेतुमाह,—मतिक्षयादिति । मतिक्षये हेतुस्तव प्रसादः  
 अतस्तस्य प्रतिकारबुद्धिः प्रत्युपकारबुद्धिर्न वर्तते इति शेषः । न देयं  
 इत्थं नानुपालनीयमित्यर्थः ॥ ३ ॥

न धारये धारयितुं न शक्नोमि । वालिपुत्रोऽङ्गदः । विचय-  
 मन्वेष्टयं सुग्रीवं हत्वा तस्मै राज्यसमर्पणादिति भावः ॥ ४ ॥

निवेदितार्थं विज्ञापितसुग्रीवबधप्रवृत्तिम् । स्ववीक्षितं सद्यः  
 स्ववीक्षितं समयोचितम् ॥ ५ ॥

न हि वै त्वद्विधो लोके पापमेवं समाचरेत् ।

कोपशार्थ्येण यो हन्ति स वीरः पुरुषोत्तमः ॥ ६ ॥

नैदमत्र त्वया ग्राह्यं साधुवृत्तेन लक्षणम् ।

तत्र प्रीतिमनुवर्त्तस्व पूर्ववृत्तञ्च सङ्गतम् ॥ ७ ॥

सामोपहितया वाचा रूचाणि परिवर्जयन् ।

वक्तुमर्हसि सुग्रीवं व्यतीतं कालपर्य्यये ॥ ८ ॥

सोऽयजेनानुशिष्टार्थो यथावत् पुरुषर्षभः ।

प्रविवेश पुरीं वीरो लक्षणः परवीरहा ॥ ९ ॥

ततः शुभमतिः प्राज्ञो भ्रातुः प्रियहिते रतः ।

लक्षणः प्रतिसंरब्धो जगाम भवनं कपेः ॥ १० ॥

शक्रवाणासनप्रस्थं धनुः कालान्तकोपमम् ।

त्वद्विधः धर्मज्ञः पापं मित्रबन्धाध्यवसायरूपम् आर्य्येण सम्यक्  
विवेकेन ॥ ६ ॥

इदं मित्रघातरूपं वस्तु न ग्राह्यं न निश्चयेम् । साधुवृत्तं साधुत्वं  
तेन तां पूर्ववृत्तां प्रीतिम् अनुवर्त्तस्व सुग्रीवे इति श्रेयः । पूर्ववृत्तं  
सङ्गतञ्च सख्यञ्च स्मरेति श्रेयः ॥ ७ ॥

कालपर्य्यये कालातिक्रमे व्यतीतम् अतिक्रममेव कालोऽतिक्रान्त  
इत्येव वक्तुमर्हसि नापरं किञ्चिदित्यर्थः ॥ ८ ॥

अयजेन रामेण ॥ ९ ॥

भवनं प्रति जगाम संरब्धः गाढतकाणातिक्रमजबोपः ॥ १० ॥

प्रगृह्य गिरिष्टम्भाभं मन्दरः सानुमानिव ॥ ११ ॥  
 यथोक्तकारी वचनमुत्तरञ्चैव सोत्तरम् ।  
 वृहस्पतिसमो बुद्ध्या मत्वा रामानुजस्तदा ॥ १२ ॥  
 कामक्रोधसमुत्थेन भ्रातुः क्रोधाग्निना वृतः ।  
 प्रभञ्जन इवाप्रीतः प्रययौ लक्ष्मणस्ततः ॥ १३ ॥  
 सालतालाश्वकर्णांश्च तरसा पातयन् बलात् ।  
 पर्यस्यन् गिरिकूटानि द्रुमानन्यांश्च वेगितः ॥ १४ ॥  
 शिलांश्च शकलीकुर्वन् पद्भ्यां गज इवाग्रगः ।  
 दूरमेकं पदं त्यक्त्वा ययौ कार्यवशात् द्रुतम् ॥ १५ ॥

कालान्तकोपमं कालादिवद्वयङ्करं सानुमान् मन्दर इव जगामे-  
त्यन्ययः ॥ ११ ॥

यथोक्तकारी रामस्येति शेषः । वचनं सुग्रीवं प्रति स्नेन वक्तव्यम्  
उत्तरं तदुपरि सुग्रीवेण वक्तव्यं सोत्तरं तदुपरि स्ववक्तव्योत्तरसहितं  
मत्वा आलोच्य ॥ १२ ॥

भ्रातू रामस्य यः कामो मनोरथस्तज्जन्यो यः क्रोधस्तद्विधातजन्यः  
क्रोधस्तत् समुत्थेन तज्जनेन क्रोधाग्निना वृतः अतएवाप्रीतः प्रभञ्जनो  
वायुस्त्रिवेगेन प्रययौ ॥ १३ ॥

तरसा उरुवेगेन पर्यस्यन् क्षिपन् वेगितः सज्जातवेगः ॥ १४ ॥

एकपदं एकैकपदं दूरं यथा भवति तथा त्यक्त्वा कार्यवशात्  
द्रुतं ययौ ॥ १५ ॥

तामपश्यत् बलाकीर्णां हरिराजमहापुरीम् ।  
 दुर्गामिच्छाकुशादूर्लः किष्किन्धां गिरिसङ्कटे ॥ १६ ॥  
 रोषात् प्रस्फुरमाणोष्ठः सुग्रीवं प्रति लक्ष्मणः ।  
 ददर्श वानरान् भीमान् किष्किन्धायां बहिश्चरान् ॥ १७ ॥  
 तं दृष्ट्वा वानराः सर्वे लक्ष्मणं पुरुषर्षभम् ।  
 शैलप्रदङ्गाणि शतशः प्रदृष्ट्वांश्च महीरुहान् ।  
 जगृजः कुञ्जरप्रख्या वानराः पर्वतान्तरे ॥ १८ ॥  
 तान् गृहीतप्रहरणान् सर्वान् दृष्ट्वा तु लक्ष्मणः ।  
 बभूव द्विगुणं क्रुद्धो बह्निन्धन इवानलः ॥ १९ ॥  
 तं ते भयपरीताङ्गाः क्षुब्धं दृष्ट्वा स्रवङ्गमाः ।  
 कालमृत्युयुगान्ताभं शतशो विद्रुता दिशः ॥ २० ॥  
 ततः सुग्रीवभवनं प्रविश्य हरिपुङ्गवाः ।  
 क्रोधमागमनञ्चैव लक्ष्मणस्य न्यवेदयन् ॥ २१ ॥  
 तारया सहितः कामी सक्तः कपिवृषस्तदा ।  
 न तेषां कपिसिंहानां शुश्राव वचनं तदा ॥ २२ ॥

बलाकीर्णां वानरसेनाव्याप्तां गिरिसङ्कटे भूधरमध्ये वर्त्तमानाम्  
 ॥ १६ ॥ १७ ॥

क्रुद्धलक्ष्मणदर्शनेन भीत्या शैलप्रदङ्गादिग्रहे वानराणाम् ॥ १८ ॥  
 द्विगुणं क्रुद्धः मां दृष्ट्वेमे प्रणामं त्यक्त्वा प्रहरणं गृह्णन्तीति कौप-  
 दैगुण्यम् ॥ १९ ॥ २० ॥ २१ ॥ २२ ॥

ततः सचिवसन्दिष्टा हरयो रोमहर्षणाः ।  
 गिरिकुञ्जरमेघाभा नगरान् निर्व्ययस्तदा ॥ २३ ॥  
 नखदंष्ट्रायुधाः सर्वे वीरा विवृतदर्शनाः ।  
 सर्वे शार्दूलदंष्ट्राश्च सर्वे विवृतदर्शनाः ॥ २४ ॥  
 दशनागबलाः केचित् केचित् दशगुणोत्तराः ।  
 केचिन्नागसहस्रस्य बभूवुस्तुल्यवर्चसः ॥ २५ ॥  
 ततस्तैः कपिभिर्यात्रां द्रुमहस्तैर्महाबलैः ।  
 अपश्यत् लक्ष्मणः क्रुद्धः किष्किन्धां तां दुरासदाम् ॥ २६ ॥  
 ततस्तैः हरयः सर्वे प्राकारपरिखान्तरात् ।  
 निष्क्रम्योदयसत्वास्तु तस्युराविष्कृतं तदा ॥ २७ ॥  
 सुग्रीवस्य प्रमादञ्च पूर्वजस्यार्थमात्मवान् ।

ततः सचिवसन्दिष्टाः सुग्रीवं बोधयित्वा तदनुमत्या लक्ष्मणो-  
 स्माभिर्यावत्प्रवेशते तावद्धटालक्ष्मणप्रवेशं निरुन्धानास्तिष्ठन्त इत्येवं  
 सचिवैर्हनुमदादिभिः सन्दिष्टाः हरयो नगरान्निर्व्ययः ॥ २३ ॥

विवृतदर्शना भीमदर्शनाः विवृतदर्शनाः प्रकटदर्शनाः ॥ २४ ॥

दशगुणोत्तराः शतनागबला इत्यर्थः । नागसहस्रस्य तुल्यवर्चसः  
 नागसहस्रतेजस्तुल्यतेजसः ॥ २५ ॥

दुरासदामपश्यदित्यन्वयः ॥ २६ ॥

प्राकारात् बहिर्वर्तिनीं परिखा तदन्तरात्तदवधेरपि बहिर्निष्क्रम्य  
 आविष्कृतं प्रकटितं यथा तथा तस्युः ॥ २७ ॥

दृष्ट्वा क्रोधवशं वीरः पुनरेव जगाम सः ॥ २८ ॥  
 स दीर्घाण्णमहोच्छ्वासः कोपसंरक्तलोचनः ।  
 बभूव नरशार्दूलः सधूम इव पावकः ॥ २९ ॥  
 बाणशल्यस्फुरज्जिह्वः सायकासनभोगवान् ।  
 स्वतेजोविषसम्भूतः पञ्चास्य इव पन्नगः ॥ ३० ॥  
 तं दीप्तमिव कालाग्निं नागेन्द्रमिव कोपितम् ।  
 समासाद्याङ्गदः त्रासात् विषादमगमत् परम् ॥ ३१ ॥  
 सोऽङ्गदं रोषताम्राक्षः सन्दिदेश महायशाः ।  
 सुग्रीवः कथ्यतां वत्स ! ममागमनमित्युत ॥ ३२ ॥  
 एष रामानुजः प्राप्तः त्वत्सकाशमरिन्दम ! ।  
 भ्रातुर्व्यसनसन्तप्तो द्वारि तिष्ठति लक्ष्मणः ॥ ३३ ॥

प्रमादश्च चाद्धानरप्रतिरोधश्च । पूर्वजस्य रामस्यार्थश्च दृष्ट्वा  
 विचार्य ॥ २८ ॥

दीर्घ उष्णो महानुच्छ्वासो यस्य ॥ २९ ॥

बाणस्य शल्यमेव स्फुरन्ती जिह्वा यस्य सः । सायकासनं धनुरेव  
 भोगो यस्य स्वतेजरूपविधेय सम्भूतो व्याप्तः ॥ ३० ॥

विषादमगमत् यतावत्पर्यन्तं रामकार्यं न चिन्तितमिति  
 विषादः ॥ ३१ ॥

इत्युत एवम्यकारेणेत्यर्थः ॥ ३२ ॥

तं प्रकारं दर्शयति एष इति ॥ ३३ ॥

तस्य वाक्यं यदि रुचिः क्रियतां साधु वानरः ।

इत्युक्त्वा शीघ्रमागच्छ वत्स ! वाक्यमरिन्दम ! ॥ ३४ ॥

लक्ष्मणस्य वचः श्रुत्वा शोकाविष्टोऽङ्गदोऽब्रवीत् ।

पितुः समीपमागम्य सौमित्रिरयमागतः ॥ ३५ ॥

अथाङ्गदस्तस्य सुतीव्रवाचा

सम्भ्रान्तभावः परदीनवक्त्रः ।

निर्गत्य पूर्वं नृपतेस्तरस्वी

ततोरुमायाश्चरणौ ववन्दे ॥ ३६ ॥

संगृह्य पादौ पितुरुग्रतेजा

जग्राह मातुः पुनरेव पादौ ।

पादोरुमायाश्च निपीडयित्वा

निवेदयामास ततस्तदर्थम् ॥ ३७ ॥

इदमुक्तं मम वाक्यं तस्मै इति उक्तप्रकारेण उक्त्वा स वानरः सुग्रीवः  
साधु साधुकारी यथा भवति तथा क्रियताम् । अनन्तरं तस्यास्मासु  
यदि रुचिर्भवति तदा तस्य वाक्यं श्रुत्वा शीघ्रमागच्छ ॥ ३४ ॥ ३५ ॥

लक्ष्मणस्येति श्लोकेन संचिष्योक्तस्यार्थस्य विस्तरोऽप्येति । सम्भ्रान्त-  
भावः सम्भ्रान्तचित्तः । परदीनवक्त्रः परमतिशयेन दीनं वक्त्रं यस्य  
सः । परिदीनेति पाठान्तरम् । निर्गत्य लक्ष्मणसन्निहितदेशात् प्रा-  
वृत्त्येत्यर्थः । पूर्वं नृपतेस्तोरुमाया इदमुपलक्षणं तारायाश्चरणावित्य-  
न्वयः ॥ ३६ ॥

स निद्राक्लान्तसंवीतो वानरो न विबुद्धवान् ।  
 बभूव मदमत्तश्च मदनेन च मोहितः ॥ ३८ ॥  
 ततः किलकिलाञ्चक्रुर्लक्ष्मणं प्रेक्ष्य वानराः ।  
 प्रसादयन्तस्तं क्रुद्धं भयमोहितचेतसः ॥ ३९ ॥  
 ते महौघनिभं दृष्ट्वा वज्राशनिसमस्वनम् ।  
 सिंहनादं समं चक्रुर्लक्ष्मणस्य समीपतः ॥ ४० ॥  
 तेन शब्देन महता प्रत्यबुद्धयत वानरः ।  
 मदविकलताम्राक्षो व्याकुलः स्रग्विभूषणः ॥ ४१ ॥  
 अथाङ्गदवचः श्रुत्वा तेनैव च समागतौ ।  
 मन्त्रिणौ वानरेन्द्रस्य सम्मतोदारदर्शनौ ॥ ४२ ॥

तदेव विस्तारयति । संगृह्येति । मातुस्तारायाः ॥ ३७ ॥

निद्रया क्लान्तः संवीतो व्याप्तश्चेत्यर्थः । न विबुद्धवान् । तन्नतिं  
तदचनश्चेत्यर्थः । यतो मदनेन मोहितो मदमत्तश्च बभूवासीत् ॥ ३८ ॥

ततः अङ्गदस्य सुग्रीवसमोपगमनानन्तरम् । वानराणां भय-  
क्रोधादिजः शब्दसमूहः किलकिला । तं लक्ष्मणम् ॥ ३९ ॥

ते लक्ष्मणं दृष्ट्वा महौघनिभं तच्छब्दसदृशशब्दं वज्रादिसदृशशब्दञ्च  
समं सह सिंहनादञ्चक्रुः । सुग्रीवोद्बोधनायेति शेषः ॥ ४० ॥ ४१ ॥

अथेति । वानरशब्देन प्रबुद्धस्य वानरेन्द्रस्य सुग्रीवस्य समीप-  
भङ्गदवचः श्रुत्वा तेनाङ्गदेनैव सह मन्त्रिणौ वानरेन्द्रस्य समीपमागतौ  
सम्मतौ च तावुदारदर्शनौ च सम्मतोदारदर्शनौ च ॥ ४२ ॥



यत्तच्चैव प्रभावश्च मन्त्रिणावर्थधर्मयोः ।

वक्तुमुच्चावचं प्राप्तं लक्षणं तौ शशंसतुः ॥ ४३ ॥

प्रसादयित्वा सुग्रीवं वचनैः सार्थनिश्चितैः ।

आसीनं पर्युपासीनौ यथा शक्रं मरुत्पतिम् ॥ ४४ ॥

सत्यसन्धौ महाभागौ भ्रातरौ रामलक्ष्मणौ ।

मनुष्यभावं संप्राप्तौ राज्यार्हौ राज्यदायिनौ ॥ ४५ ॥

तयोरेको धनुष्याणिद्वारि तिष्ठति लक्षणः ।

यस्य भीताः प्रवेपन्तो नादान् सुञ्चन्ति वानराः ॥ ४६ ॥

स एष राघवभ्राता लक्ष्मणो वाक्यसारथिः ।

व्यवसायरथः प्राप्तस्तस्य रामस्य शासनात् ॥ ४७ ॥

अयञ्च तनयो राजन् ! ताराया दयितोऽङ्गदः ।

लक्ष्मणेन सकाशं ते प्रेषितस्त्वरयानघ ! ॥ ४८ ॥

सोऽयं रोषपरीताक्षो द्वारि तिष्ठति वीर्यवान् ।

कौ तौ तत्राह,—यत्त इत्यादि । अर्थधर्मयोर्विषये उच्चावचं स्वराज्ञे वक्तुं प्राप्तं लक्षणं शशंसतुः ॥ ४३ ॥

सार्थनिश्चितैः अर्थनिश्चयसहितैर्वचनैः प्रसादयित्वा शशंसतु-  
रित्यन्वयः ॥ ४४ ॥

राज्यार्हौ त्रिलोकीराज्यार्हौ राज्यदायिनौ तवेति शेषः ।  
मनुष्यभावं प्राप्तावित्यनेन वस्तुतो न मनुष्याविति सूचितम् ॥ ४५ ॥

यस्य भीताः यस्माद्भीताः ॥ ४६ ॥

वानरान् वानरपते ! चक्षुषा निर्दहन्निव ॥ ४६ ॥

तस्य मूर्ध्ना प्रणामं त्वं सपुत्रः सहवान्धवः ।

गच्छ शीघ्रं महाराज ! रोषो ह्यदोषशाम्यताम् ॥ ५० ॥

यथा हि रामो धर्मात्मा तत् कुरुष्व समाहितः ।

राजन् ! तिष्ठस्व समये भव सत्यप्रतिश्रवः ॥ ५१ ॥

इत्यार्षे रामायणे वाल्मीकीये किष्किन्धाकाण्डे

एकत्रिंशः सर्गः ॥ ३१ ॥

वाक्यं रामवाक्यं सारथिर्यस्य व्यवसायः कर्तव्यार्थनिश्चयः स  
रथो यस्य ॥ ४७ ॥ ४८ ॥ ४९ ॥ ५० ॥

धर्मात्मा वदतीति शेषः । सत्यप्रतिश्रवः सत्यप्रतिज्ञः ॥ ५१ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकत्रिंशः सर्गः ॥ ३१ ॥

## द्वात्रिंशः सर्गः ।



अङ्गदस्य वचः श्रुत्वा सुग्रीवः सचिवैः सह ।  
लक्ष्मणं कुपितं श्रुत्वा सुमोचासनमात्मवान् ॥ १ ॥  
स च तानब्रवीद्वाक्यं निश्चित्य गुरुलाघवम् ।  
मन्त्रज्ञानं मन्त्रकुशलो मन्त्रेषु परिनिष्ठितः ॥ २ ॥  
न मे दुर्याहृतं किञ्चिन्नापि मे दुरनुष्ठितम् ।  
लक्ष्मणो राघवभ्राता क्रुद्धः किमिति चिन्तये ॥ ३ ॥  
असुहृद्भिर्ममामित्रैर्नित्यमन्तरदर्शिभिः ।  
मम दोषानसम्भूतांश्चावितो राघवानुजः ॥ ४ ॥

अङ्गदस्येति ॥ १ ॥

गुरुलाघवं गुरुत्वलघुत्वेत्यर्थः ॥ २ ॥

दुर्याहृतम् अनुचितवचनमुक्तं दुरनुष्ठितम् अनुचितं ह्यतः हत-  
मिति शेषः ॥ ३ ॥

कोपकारणमुन्नयति । असुहृद्भिरिति । असुहृदः शत्रवः अमित्राः  
अपकारिणः अन्तरं क्रिद्रम् असम्भूतान् अनुत्पन्नान् आवितो नून-  
मिति शेषः ॥ ४ ॥

अत्र तावद्यथाबुद्धिः सर्वैरेव यथाविधि ।  
 भावस्य निश्चयस्तावद्विज्ञेयो निपुणं शनैः ॥ ५ ॥  
 न खल्वस्ति मम चासौ लक्षणान्नापि राघवात् ।  
 मित्रं त्वस्थानकुपितं जनयत्येव सम्भ्रमम् ॥ ६ ॥  
 सर्वथा सुकरं मित्रं दुष्करं प्रतिपालनम् ।  
 अनित्यत्वात्तु चित्तानां प्रीतिरल्पेऽपि भिद्यते ॥ ७ ॥  
 अतोनिमित्तं त्रस्तोऽहं रामेण तु महात्मना ।  
 यन्ममोपकृतं शङ्खं प्रतिकर्तुं न तन्मया ॥ ८ ॥  
 सुग्रीवेणैवमुक्ते तु हनूमान् हरिपुङ्गवः ।  
 उवाच स्वेन तर्केण मध्यं वानरमन्त्रिणाम् ॥ ९ ॥

अत्र लक्षणकोपविषये तावत् प्रथमतः यथा तत्त्वात्मिका बुद्धिर्ज्ञानं  
 यस्मिन्निश्चये स भावस्य कोपस्य निश्चयः तात्त्विककोपनिमित्तस्य निश्चयो  
 विज्ञेयः कर्तव्यः ॥ ५ ॥

चासौ मदपराधमूल इति शेषः । कुतस्तर्हि चासौऽत आह,—  
 मित्रमिति । अस्थानेऽकाण्डे वास्तवापराधाभावेऽपि रिपुकृतमियोप-  
 जापेन कुपितं सज्जातकोपं मित्रं सम्भ्रमं भयं जनयत्येव ॥ ६ ॥

रिपुजोपजापपरिहारेण सख्यपालनं दुष्करमित्याह,—सर्वथेति ।  
 अल्पेऽपि उपजापे इति शेषः ॥ ७ ॥

अतोनिमित्तम् अस्मान्निमित्तात् । अथ स्वदोषप्रज्ञानिरुत्तये कृत-  
 ज्ञतां मन्त्रिभ्यो दर्शयति । रामेणत्विति ॥ ८ ॥

सर्वथा नेतदाश्चर्यं यत्त्वं हरिमणेश्वर ! ।

न विस्मरस्वविस्मयमुपकारं कृतं शुभम् ॥ १० ॥

राघवेण तु वीरेण भयमुत्सृज्य दूरतः ।

त्वत्प्रियायं हतो वाली शक्रनुल्यपराक्रमः ॥ ११ ॥

सर्वथा प्रणयात् क्रुद्धो राघवो नात्र संशयः ।

भ्रातरं संप्रहितवान् लक्ष्मणं लक्ष्मिवर्द्धनम् ॥ १२ ॥

त्वं प्रमत्तो न जानीषि कालं कालविदांवर ! ।

फुल्लसप्तच्छदश्यामा प्रवृत्ता तु शरच्छुभा ॥ १३ ॥

निर्मलपद्मनक्षत्रा द्यौः प्रनष्टबलाहका ।

प्रसन्नाश्च दिशः सर्वाः सरितश्च सरांसि च ॥ १४ ॥

अथ मुख्यमन्त्री हनूमान् कोपनिमित्तं निश्चित्याह,—सुग्रीवेत्येति ।  
तर्को युक्तिः ॥ ९ ॥

अथ निश्चयं विवक्षुः स्वस्य गुणग्राहित्वरूपं मन्त्रिणक्षयं प्रक-  
टयति । सर्वथेति ॥ १० ॥

उपकारमेवाह,—राघवेत्येति । भयं वालिपराक्रमजं वालिनः कृतेन  
बधकृतं लोकापवादजं वा ॥ ११ ॥

प्रणयात् क्रुद्धः न तु त्वद्भिपुरुषजापत इत्यर्थः ॥ १२ ॥

प्रणयकोपस्यापि निमित्ताभासं दर्शयति त्वमिति । कालं  
प्रतिज्ञातं सीतान्वेषणकालं प्रवृत्ता प्रकर्षेण वृत्ता गतप्रायेति  
यावत् ॥ १३ ॥ १४ ॥

प्राप्तमुद्योगकालन्तु नावेषि हरिपुङ्गव ! ।

त्वं प्रमत्त इति व्यक्तं लक्ष्मणोऽयमिहागतः ॥ १५ ॥

आर्त्तस्य हतदारस्य परुषं पुरुषान्तरात् ।

वचनं मर्षणीयन्ते राघवस्य महात्मनः ॥ १६ ॥

कृतापराधस्य हि ते नान्यत् पश्याम्यहं क्षमम् ।

अन्तरेणाञ्जलिं बध्वा लक्ष्मणस्य प्रसादनात् ॥ १७ ॥

नियुक्तैर्मन्त्रिभिर्वाच्यो ह्यवश्यं पार्थिवो हितम् ।

अतएव भयं त्यक्त्वा ब्रवीम्यवधृतं वचः ॥ १८ ॥

अभिक्रुद्धः समर्थो हि चापमुद्यम्य राघवः ।

सदेवासुरगन्धर्वं वशे स्थापयितुं जगत् ॥ १९ ॥

न स क्षमः कोपयितुं यः प्रसाद्यः पुनर्भवेत् ।

पूर्वोपकारं स्मरता कृतज्ञेन विशेषतः ॥ २० ॥

तस्य मूर्ध्ना प्रणम्य त्वं सपुत्रः समुहज्जनः ।

व्यक्तं ज्ञात्वेति शेषः ॥ १५ ॥

पुरुषान्तरात् लक्ष्मणात् श्रुतं परुषं वचनं ते त्वया मर्षणीयं  
तत्सम्भावनमालक्ष्यायमुपदेशः ॥ १६ ॥ १७ ॥

नियुक्तैर्हितोपदेशे इति शेषः । भयं त्यक्त्वा ब्रवीमि राजान-  
भयि कार्यवशात् परस्मै अञ्जलिं कुर्विति वचो अवधृतं निश्चितं  
वदामि ॥ १८ ॥ १९ ॥

राजंस्तिष्ठस्व समये भक्तुर्भार्य्यैव तद्वशे ॥ २१ ॥

न रामरामानुजश्चासनं त्वया

कपीन्द्र ! युक्तं मतसायपोहितुम् ।

मनो हि ते ज्ञास्यति मानुषं बलं

सराधवस्यास्य सुरेन्द्रवर्धसः ॥ २२ ॥

इत्यार्षे रामायणे वाल्मीकीये किष्किन्धाकाण्डे

द्वात्रिंशः सर्गः ॥ ३२ ॥

यः पुनः प्रसाद्यो भवेत् स कोपयितुं न क्षमो न युक्तः ॥ २० ॥ २१ ॥

अपोहितुम् उपेक्षितुं स राघवस्य लक्ष्मणस्यास्य रामस्य मानुषं  
मनुष्यमतिक्रान्तं बलं ते मनो ज्ञास्यति जानात्येव वालिबन्धादिनेति  
भावः ॥ २२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे द्वात्रिंशः सर्गः ॥ ३२ ॥

## त्रयस्त्रिंशः सर्गः ।

अथ प्रतिसमादिष्टो लक्ष्मणः परवीरहा ।  
प्रविवेश गुहां रम्यां किष्किन्धां रामभासनात् ॥ १ ॥  
द्वारस्था हरयस्तत्र महाकाया महाबलाः ।  
बभ्रुवुर्लक्ष्मणं दृष्ट्वा सर्वे प्राञ्जलयः स्थिताः ॥ २ ॥  
निश्चसन्तनु तं दृष्ट्वा क्रुद्धं दशरथात्मजम् ।  
बभ्रुवुर्हरयस्तस्मा न चेनं पर्यवारयन् ॥ ३ ॥  
सूतां रत्नमयीं दिव्यां श्रीमान् पुष्पितकाननाम् ।  
रम्यां रत्नसमाकीर्णां ददर्श महतीं गुह्याम् ॥ ४ ॥  
हस्यप्रासादसम्बाधां नानारत्नोपशोभिताम् ।  
सर्वकामफलैर्दृष्टैः पुष्पितरूपशोभिताम् ॥ ५ ॥

अथ एवं हनुमद्वचनानन्तरं प्रतिसमादिष्टः अङ्गदात् प्रतिसन्देशं  
प्राप्तः ॥ १ ॥

स्थिता हरयः प्राञ्जलयो बभ्रुवुरित्यन्वयः ॥ २ ॥

पर्यवारयन् भयेन लक्ष्मणं परिवार्य गन्तुं नाशक्रुवन्नित्यर्थः ॥ ३ ॥

पुष्पितानि काननानि यस्यां सा तां रत्नसमाकीर्णाम् अनेकेषाम-  
वस्त्राज्जान्ताम् ॥ ४ ॥



देवगन्धर्वपुत्रैश्च वानरैः कामरूपिभिः ।

दिव्यमाल्याम्बरधरैः शोभितां प्रियदर्शनैः ॥ ६ ॥

चन्दनागुरुपद्मानां गन्धैः सुरभिगन्धिताम् ।

मैत्रेयाणां मधूनाञ्च सम्प्रीदितमहापथाम् ॥ ७ ॥

विन्ध्यमेरुगिरिप्रस्थैः प्रासादैर्नैकभूमिभिः ।

ददर्श गिरिनद्यञ्च विमलास्तच राघवः ॥ ८ ॥

अङ्गदस्य गृहं रम्यं मैन्दस्य द्विविदस्य च ।

गवयस्य गवाक्षस्य गजस्य शरभस्य च ॥ ९ ॥

विद्युन्मालेश्च सम्पातेः सूर्याक्षस्य हनूमतः ।

वीरबाहोः सुबाहोश्च नलस्य च महात्मनः ॥ १० ॥

कुसुदस्य सुषेणस्य तारजाम्बवतोस्तथा ।

दधिवक्त्रस्य नीलस्य सुपाटलसुनेत्रयोः ॥ ११ ॥

एतेषां कपिसुख्यानां राजमार्गे महात्मनाम् ।

ददर्श गृहसुख्यानि महासाराणि लक्ष्मणः ॥ १२ ॥

पाण्डुराभ्रप्रकाशानि गन्धमाल्ययुतानि च ।

प्रभूतधनधान्यानि स्त्रीरत्नैः शोभितानि च ॥ १३ ॥

तस्यैव प्रपञ्चः हर्म्येति । सर्वकामफलैः सर्वदापेक्षितफल-  
युक्तैः ॥ ५ ॥ ६ ॥

पद्मं पद्मकाष्ठं गन्धद्रव्यम् । सुरभिगन्धितां सुगन्धितां मधूनाञ्च  
गन्धैरिति शेषः ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥

पाण्डुरेण तु शैलेन परिक्षिप्तं दुरासदम् ।  
 वानरेन्द्रगृहं रम्यं महेन्द्रसदनोपमम् ॥ १४ ॥  
 गुरुकैः प्रासादशिखरैः कैलासशिखरोपमैः ।  
 सर्वकामफलैर्वृक्षैः पुष्पितैरुपशोभितम् ॥ १५ ॥  
 महेन्द्रदत्तैः श्रीमद्भिर्नीलजीमूतसन्निभैः ।  
 दिव्यपुष्पफलैर्वृक्षैः शीतच्छायैर्मनोरमैः ॥ १६ ॥  
 हरिभिः संवृतद्वारं बलिभिः शस्त्रपाणिभिः ।  
 दिव्यमाल्यावृतं गुरुभ्रं तप्तकाञ्चनतोरणम् ॥ १७ ॥  
 सुग्रीवस्य गृहं रम्यं प्रविशेन् महाबलः ।  
 अवार्यमाणः सौमित्रिर्महाभ्रमिव भास्करः ॥ १८ ॥  
 स सप्तकक्ष्या धर्मात्मा यानासनसमावृताः ।  
 ददर्श सुमहत् गुप्तं ददर्शान्तःपुरं महत् ॥ १९ ॥  
 हैमराजतपर्यङ्कैर्बहुभिश्च वरासनैः ।  
 महार्हास्तरणोपेतैस्तत्र तत्र समावृतम् ॥ २० ॥  
 प्रविशन्नेव सततं गुरुश्राव मधुरस्वनम् ।

पाण्डुरेण शैलेन परिक्षिप्तं स्फटिकशिलाभयवप्रेण वेष्टितम्  
 ॥ १४ ॥ १५ ॥  
 महेन्द्रदत्तै वृक्षैः कल्पवृक्षैः ॥ १६ ॥ १७ ॥ १८ ॥  
 सप्तकक्ष्या इत्यस्यातिशयेति शेषः ॥ १९ ॥ २० ॥

तन्त्रीगीतसमाकीर्णं समतालपदाक्षरम् ॥ २१ ॥  
 वङ्गीश्च विविधाकारा रूपयौवनगर्विताः ।  
 स्त्रियः सुग्रीवभवने ददर्श स महाबलः ॥ २२ ॥  
 दृष्ट्वाभिजनसम्पन्नास्तत्र माल्यकृतस्त्रजः ।  
 वरमाल्यकृतव्यया भूषणोत्तमभूषिताः ॥ २३ ॥  
 नाटप्लान्नाति च व्ययान्नानुदात्तपरिच्छदान् ।  
 सुग्रीवानुचरांश्चापि लक्षयामास लक्षणैः ॥ २४ ॥  
 कूजितं नूपुराणाञ्च काञ्चीनां निखनं तथा ।  
 स निशम्य ततः श्रीमान् सौमित्रिर्लज्जितोऽभवत् ॥ २५ ॥  
 रोषवेगप्रकुपितः श्रुत्वा चाभरणस्वनम् ।  
 चकार ज्वास्वनं वीरो दिशः शब्देन पूरयन् ॥ २६ ॥

तन्त्रीगीतेन वीणावाद्यघोषेण सहितं मधुरस्वनं मुरजादेः  
 श्रुत्वा ॥ २१ ॥ २२ ॥

अभिजनसम्पन्ना आभिजात्ययुक्ताः वरमाल्यकृतव्ययाः उत्तम-  
 माल्याम्बरस्त्रजां कृतं करणं तत्र व्ययाः ॥ २३ ॥

अव्ययान् परिचर्यात्वरारहितान् अनुदात्तपरिच्छदान् प्रशस्तान्  
 लङ्काररहितान् ॥ २४ ॥

लज्जितोऽभवत् अयोध्यातोऽप्यधिकसौभाग्यदर्शनाल्लज्जा परस्त्री-  
 दर्शनकृता लज्जित्वन्ये ॥ २५ ॥

रोषवेगेन प्रकुपितः नेदानीमपि कामभोगं त्वजतीति कोपवृद्धिः ।

चारित्र्येण महाबाहुरपकृष्टः स लक्ष्मणः ।  
 तस्यावेकान्तमाश्रित्य रामकोपसमन्वितः ॥ २७ ॥  
 तेन चापस्त्रनेनाथ सुग्रीवः श्रवगाधिपः ।  
 विज्ञायागमनं चक्षुः स चचाल वरासनात् ॥ २८ ॥  
 अङ्गदेन यथा मङ्गं पुरस्तात् प्रतिवेदितम् ।  
 सुव्यक्तमेष सम्प्राप्तः सौमित्रिभ्रातृवत्सलः ॥ २९ ॥  
 अङ्गदेन समाख्यातो ज्यास्त्रनेन च वानरः ।  
 बुबुधे लक्ष्मणं प्राप्तं सुखञ्चास्योपशुष्यत ॥ ३० ॥  
 ततस्तारां हरिश्रेष्ठः सुग्रीवः प्रियदर्शनाम् ।  
 उवाच हितमव्ययस्ताससम्भ्रान्तमानसः ॥ ३१ ॥  
 किन्नु रट्कारणं सुभु ! प्रकृत्या मृदुमानसः ।  
 सरोष इव सम्प्राप्तो येनायं राघवानुजः ॥ ३२ ॥

रोषवेगप्रचलित इति पाठान्तरम् । अर्थस्तुल्यः आभरणस्त्रनं श्रुत्वा  
 स्त्रीणां ततो निवृत्तये ज्यास्त्रनं चकार ॥ २६ ॥

तदेवाह,—चारित्र्येणेति । चारित्र्येण स्त्रीगोष्ठ्यां प्रवेष्टुं नाचित-  
 मिति आचारपर्यालोचनया अपकृष्टः निवृत्तितान्तःपुरप्रवेशः सन्  
 एकान्तमाश्रित्य रामकोपसमन्वितः रामकार्याप्रवृत्तिदर्शनजकोपेन  
 समन्वितस्तस्यै ॥ २७ ॥ २८ ॥ २९ ॥

समाख्यातः बोधितलक्षणागमनः उपशुष्यत उपशुष्यत ॥ ३० ॥ ३१ ॥  
 सरोष इव सरोष इव ॥ ३२ ॥

स तस्या वचनं श्रुत्वा सान्त्वपूर्वमशङ्कितः ।

भूयः प्रणयदृष्टार्थं लक्षणो वाक्यमब्रवीत् ॥ ४२ ॥

किमयं कामवृत्तस्ते लुप्तधर्मार्थसंग्रहः ।

भर्ता भर्तृहिते युक्ते न चैवमवबुध्यसे ॥ ४३ ॥

न चिन्तयति राज्यार्थं सोऽस्मान् शोकपरायणान् ।

सामान्यपरिषत्तारे काममवोपसेवते ॥ ४४ ॥

स मासांश्चतुरः कृत्वा प्रमाणं स्रवणेश्वरः ।

व्यतीतांस्तान् मदोदयो विहरन्नावबुध्यते ॥ ४५ ॥

न हि धर्मार्थमिध्यर्थं पानमेव प्रशस्यते ।

पानार्थस्य कामस्य धर्मस्य परिहीयते ॥ ४६ ॥

धर्मलोपो महांस्तावत् कृतं ह्यप्रतिकुर्वन्तः ।

अर्थलोपस्य मित्रस्य नाशे गुणवतो महान् ॥ ४७ ॥

वाङ्निदेशे अशुश्रूष्यकार्यानुष्ठाने । आपतन्तं दग्ध्वा तिष्ठ-  
न्तम् ॥ ४१ ॥

भूयोऽधिकं प्रणयप्रकाशपूर्वं दृष्टोऽर्थो यस्मिन् तत् ॥ ४२ ॥

अयं ते भर्ता लुप्तधर्मार्थसंग्रहो वर्तते । अर्थोऽत्र मित्ररूपः  
शनं किं न बुध्यसे ॥ ४३ ॥

लुप्तधर्मार्थादित्वमेवाह,—नेति । राज्यार्थं राज्यस्वार्थां सामान्या  
परिषदस्य तादृशो भूत्वेति शेषः ॥ ४४ ॥

विहरन् त्वया क्रीडन् ॥ ४५ ॥ ४६ ॥

मित्रं क्षत्र्यगुणश्रेष्ठं सत्यधर्मपरायणम् ।

तत् दयन्तु परित्यक्तं न तु धर्मे व्यवस्थितम् ॥ ४८ ॥

तदेवं प्रसूते कार्यं कार्यमस्माभिरुत्तरम् ।

तत्कार्यं कार्यतत्त्वज्ञे त्वमुदाहर्तुमर्हसि ॥ ४९ ॥

सा तस्य धर्मार्थसमाधियुक्तं

निश्चयं वाक्यं मधुरस्वभावम् ।

तारागतार्थं मनुजन्द्रकार्यं

विश्वासयुक्तं तमुवाच भूयः ॥ ५० ॥

न कोपकालः चित्तिपालपुत्र !

न चापि कोपः खजने विधेयः ।

पानादर्यादिनाशमुपपादयति । धर्मेति । महान् धर्मलोपः प्रतिष्ठा-  
हानिरूपः । कृते उपकारेऽप्रतिकुर्वतः प्रत्युपकारमकुर्वतः तावत्प्रथमं  
ततो गुणवतो मित्रस्य मैत्रीनाशे महानर्थलोपो भवति ॥ ४७ ॥

अर्थगुणश्रेष्ठं मित्रार्थसाधनलक्षणश्रेष्ठगुणवत् सत्यधर्मपरायणम् ।  
एतत् गुणद्वयवन्मित्रं हि प्रसिद्धं तत् द्वयं गुणद्वयमपि तव भर्त्सा परि-  
त्यक्तं न तु धर्मे मैत्रीपालनरूपे धर्मे व्यवस्थितम् ॥ ४८ ॥

तत्तस्मादेवं सति प्रसूते कार्यं प्रसूतकार्यसिद्धिनिमित्तम् इत  
उत्तरं यदस्माभिः कार्यं तत्कार्यं उदाहर्तुमर्हसि ॥ ४९ ॥

धर्मार्थसमाधियुक्तं तत्सम्बन्धयुक्तम् अगतार्थं अष्टप्रयोजने मनु-  
जेन्द्रकार्ये तद्विषये विश्वासयुक्तं यथा तथा भूयः पुनरुवाच ॥ ५० ॥

त्वदर्थकामस्य जनस्य तस्य  
 प्रमादमप्यर्हसि वीर ! सोढुम् ॥ ५१ ॥  
 कोपं कथं नाम गुणप्रकटः  
 कुमार ! कुर्यादपकटसत्वे ।  
 कस्त्वद्विधः कोपवशं हि गच्छेत्  
 सत्वावरुद्धस्तपसः प्रसूतिः ॥ ५२ ॥  
 जानामि कोपं हरिवीरबन्धो-  
 र्जानामि कार्यस्य च कालसङ्गम् ।  
 जानामि कार्यं त्वयि यत् कृतं न  
 स्त्वापि जानामि यदत्र कार्यम् ॥ ५३ ॥

न कोपक्रावः अर्थस्यानीतत्वादिति भावः । प्रमादं अज्ञातभृत-  
 मपराधं तस्य सोढव्यतां समर्थयति ॥ ५१ ॥

कोपं कथं नामेति । अपकटसत्वे हीने सत्वावरुद्धः सहजसत्त्व-  
 गुणावरुद्धविपरीतव्यापारः । सत्वावरुद्ध इति प्राठे सहजगुणावरुद्ध-  
 व्यापारः । अतएव तपसः प्रसूतिः ॥ ५२ ॥

जानामि कोपमिति हरिवीरबन्धो रामस्य कोपं कोपनिमित्तं  
 कार्यस्य कालसङ्गं विलम्बञ्च जानामि । त्वयि यदायत्तं नः कार्यं  
 राज्यदानलक्षणं त्वया कृतं तदपि जानामि । यदत्र विषये कार्यं  
 प्रतिकर्तव्यरूपं तदपि जानामि ॥ ५३ ॥

तच्चापि जानामि तथाऽविषह्यं  
 बलं नरश्रेष्ठ ! शरीरजस्य ।  
 जानामि यस्मिंश्च जनेऽवबद्धं  
 कामेन सुग्रीवमसक्तमद्य ॥ ५४ ॥  
 न कामतन्त्रे तव बुद्धिरस्ति  
 त्वं वै यथा मन्युवशं प्रपन्नः ।  
 न देशकालौ हि यथार्थधर्मौ  
 अवेक्ष्यते कामरतिर्मनुष्यः ॥ ५५ ॥  
 तं कामवृत्तं मम सन्निकृष्टं  
 कामाभियोगाच्च विमुक्तलज्जम् ।

तव कोपस्यायुक्तत्वे हेतुमपि जानामीत्याह,—तच्चापीति ।  
 शरीरजस्य कामस्य तथाऽविषह्यं बलं तच्चापि जानामि । एवं सुग्रीवं  
 यस्मिन् जने स्त्रीजने कामेनावबद्धं सम्भावयसि तच्च जानामि । तथा-  
 द्यान्यत्र कृत्येऽसक्तम् अव्यापारश्च जानामि ॥ ५४ ॥

नन्वेवं सति मम कोपस्यायुक्तता कथमत आह,—नेति । यथा  
 त्वं वै निश्चयेन मन्युवशं प्रपन्नो दृश्यते तथा जानामि । कामतन्त्रे  
 कामस्वभावपरिज्ञाने तव बुद्धिर्नास्ति चिरकालं स्त्रीसङ्गाभावादिति  
 भावः । तमेव कामस्वभावमाह,—नेति । हि प्रसिद्धं यथा देशकालौ  
 भोगायोग्यौ न जानाति तथार्थधर्मावपि नावेक्ष्यते । मनुष्य इति ।  
 मनुष्योऽपि न जानाति किमुत तिर्यग्जन्तुरिति भावः ॥ ५५ ॥



क्षमस्व तावत् परवीरहन्तः  
 त्वद्भ्रातरं वानरवंशनाथम् ॥ ५६ ॥  
 महर्षयो धर्मतपोऽभिरामाः  
 कामानुकामाः प्रतिबद्धमोहाः ।  
 अथं प्रकृत्या चपलः कपित्थु  
 कथं न सज्जेत सुखेषु राजा ॥ ५७ ॥  
 इत्येवमुक्त्वा वचनं महार्थं  
 सा वानरी लक्ष्माणमप्रमेयम् ।  
 पुनः सखेदं मदविह्वलाक्षी  
 भर्तुर्हितं वाक्यमिदं बभाषे ॥ ५८ ॥  
 उद्योगस्तु चिराक्षतः सुधीवेण नरोत्तम ।  
 कामस्यापि विधिबेन तत्रार्थप्रतिसाधने ॥ ५९ ॥

मम सन्निवृत्तं स्वभार्याया नम समीपे कामवशादुत्तमानम् ।  
 कामाभियोगः कामावेशः क्षमस्वेति । परवशप्रवृत्तापराधत्वात् स्व-  
 भ्रातृत्वाच्च क्षमैवात्र युज्या नतु कोप इत्याशयः ॥ ५६ ॥

कामवशत्वं नास्त्येवेत्याह,—महर्षय इति । कामे कामभोगे अतः  
 कामोऽभिलाषो येषां ते अतएव स्त्रीषु प्रतिबद्धमोहाः । कपि-  
 क्षत्रापि राजा ॥ ५७ ॥

भर्तुर्हितमुद्दिश्येति शेषः ॥ ५८ ॥

चिराक्षतः त्वदागमनात् पूर्वमेवेति शेषः ॥ ५९ ॥

आगता हि महावीर्या हरयः कामरूपिणः ।  
 कोटीः शतसहस्राणि नानानगनिवासिनः ॥ ६० ॥  
 तदागच्छ महाबाहो ! चारित्रं रक्षितं त्वया ।  
 अच्छलं मित्रभावेन सतां दारावलोकनम् ॥ ६१ ॥  
 तारया चाप्यनुज्ञातः त्वरया वापि चोदितः ।  
 प्रविवेश महाबाहुरभ्यन्तरमरिन्दमः ॥ ६२ ॥  
 ततः सुग्रीवमासीनं काञ्चने परमासने ।  
 महार्हास्तरणोपेते ददर्शादित्यसन्निभम् ॥ ६३ ॥  
 दिव्याभरणचित्राङ्गं दिव्यरूपं यशस्विनम् ।  
 दिव्यमाल्याम्बरधरं महैन्द्रमिव दुर्जयम् ॥ ६४ ॥  
 दिव्याभरणमालाभिः प्रमदाभिः समन्ततः ।  
 संरञ्जतररक्ताक्षो बभूवान्तकसन्निभः ॥ ६५ ॥

कामविधेयस्योद्योगाच्चापि न विश्वसनीयेत्यत आह,—आगता  
 इति । कोटीः शतसहस्रस्य बलत्वे तात्पर्यम् ॥ ६० ॥  
 चारित्रं रक्षितं ह्यटित्यन्तःपुरागमनेन । अच्छलं क्लमधर्मः  
 स नेत्यर्थः । मित्रभावेन न तु विकारेण ॥ ६१ ॥  
 त्वरया रामाञ्जाकरणत्वरया ॥ ६२ ॥ ६३ ॥ ६४ ॥  
 प्रमदाभिः समं ददर्शेत्यन्वयः । ततः संरञ्जतररक्ताक्षो बभूवे-  
 त्यन्वयः ॥ ६५ ॥

रुमान्नु वीरः परिरभ्य गाढं  
 वरासनस्थो वरहेमवर्णः ।  
 ददर्श सौमित्रिमदीनसत्त्वं  
 विशालनेत्रः स विशालनेत्रम् ॥ ६६ ॥

इत्यार्षे रामायणे वाल्मीकीये किष्किन्धाकाण्डे  
 त्रयस्त्रिंशः सर्गः ॥ ३३ ॥

परिरभ्यावस्थित एव सन् ददर्श त्वन्वयः ॥ ६६ ॥

इति श्रीरामाभिरामे श्रीरामाये रामायणतिलके  
 किष्किन्धाकाण्डे त्रयस्त्रिंशः सर्गः ॥ ३३ ॥

---

## चतुस्त्रिंशः सर्गः ।

तमप्रतिहतं क्रुद्धं प्रविष्टं पुरुषर्षभम् ।  
सुग्रीवो लक्ष्मणं दृष्ट्वा बभूव व्यथितेन्द्रियः ॥ १ ॥  
क्रुद्धं निश्चसमानन्तं प्रदीप्तमिव तेजसा ।  
भ्रातृव्यसनसन्तप्तं दृष्ट्वा दशरथात्मजम् ॥ २ ॥  
उत्पपात हरिश्चष्टो हित्वा सौवर्णमासनम् ।  
महान्महेन्द्रस्य यथा खलङ्कृत इव ध्वजः ॥ ३ ॥  
उत्पतन्तमनूत्पतूरुमाप्रभृतयः स्त्रियः ।  
सुग्रीवं गगने पूर्णं चन्द्रतारागणा इव ॥ ४ ॥  
संरक्तनयनः श्रीमान् सञ्चचार कृताञ्जलिः ।  
बभूवावस्थितस्तत्र कल्पवृक्षो महानिव ॥ ५ ॥  
रुमाद्वितीयं सुग्रीवं नारीमध्यगतं स्थितम् ।  
अब्रवील्लक्ष्मणः क्रुद्धः सतारं शशिनं यथा ॥ ६ ॥

तमिति । अप्रतिहतं केनाप्यप्रतिबद्धम् ॥ १ ॥ २ ॥  
महान् महेन्द्रध्वजो यथाखङ्कृतः ॥ ३ ॥  
अनूत्पेतुः पञ्चादुत्थितवत्यः ॥ ४ ॥  
सञ्चचार सम्मुखमाजगाम । अवस्थितो बभूवेत्यस्य लक्ष्मण इति  
शेषः । कल्पवृक्षोपमया सर्वहितत्वं व्यक्तम् ॥ ५ ॥

सत्वाभिजनसम्पन्नः सानुक्रोशो जितेन्द्रियः ।

कृतज्ञः सत्यवादी च राजा लोके महीयते ॥ ७ ॥

यस्तु राजा स्थितोऽधर्मे मित्राणामुपकारिणाम् ।

मित्र्याप्रतिज्ञां कुरुते को नृशंसतरस्ततः ॥ ८ ॥

शतमश्वान्वृते हन्ति सहस्रन्तु गवान्वृते ।

आत्मानं स्वजनं हन्ति पुरुषः पुरुषान्वृते ॥ ९ ॥

पूर्वं कृतार्थो मित्राणां न तत्प्रतिकरोति यः ।

कृतघ्नः सर्वभूतानां स वध्यः सर्वगेश्वर ! ॥ १० ॥

गीतोऽयं ब्रह्मणा श्लोकः सर्वलोकनमस्कृतः ।

दृष्ट्वा कृतघ्नं क्रुद्धेन तन्निबोध सर्वज्जम ! ॥ ११ ॥

सतारं शशिनमिव स्थितम् ॥ ६ ॥

सत्वाभिजनाभ्यां सम्पन्नः । तत्सत्त्वगुणानि सानुक्रोशत्वादीनि ॥ ७ ॥

अधर्मे स्थित इत्यन्वयः अधर्ममार्गस्थः । नृशंसतरः क्रूरतरः ॥ ८ ॥

प्रकृतोपयुक्तमसत्यदोषमाह,—शतमिति । एकाश्वनिमित्तकेऽन्वृते दानादिप्रतिज्ञाविघाते सति सोऽन्वृतवाक् शतं हन्ति शताश्वहननदोषभाक् । गोविघयान्वृते गोसहस्रहननभाक् । एवं पुरुषान्वृते पुरुषविषयकिञ्चित्प्रतिज्ञाहानौ स पुरुषः प्रथममात्मानं हन्ति । आत्मघातदोषभाक् निजं पुण्यलोकं नाशयति वा । तथा स्वजनस्य मित्रादेः पुण्यलोकश्च नाशयति ॥ ९ ॥

अथ कृतघ्नदोषमाह,—पूर्वमिति । कृतार्थो मित्रैरिति शेषः । सर्वभूतानां सर्वलोकानां वध्यः सर्वलोकबहिष्कार्य इत्यर्थः ॥ १० ॥

गोप्ने चैव सुरापे च चौरै भग्नव्रते तथा ।

निष्कृतिविहिता सद्भिः कृतघ्ने नास्ति निष्कृतिः ॥ १२ ॥

अनार्यस्त्वं कृतघ्नश्च मिथ्यावादी च वानर ! ।

पूर्वं कृतार्थो रामस्य न तत्प्रतिकरोषि यत् ॥ १३ ॥

ननु नाम कृतार्थेन त्वया रामस्य वानर ! ।

सीताया मार्गणे यत्नः कर्त्तव्यः कृतमिच्छता ॥ १४ ॥

स त्वं ग्राम्येषु भोगेषु सक्तो मिथ्याप्रतिश्रवः ।

न त्वां रामो विजानीते सर्पं मण्डूकराविणम् ॥ १५ ॥

नायमर्थः स्वकल्पनामात्रकल्पित इत्याह,—गीत इति । ब्रह्मणा  
हिरण्यगर्भेण अयं श्लोकः पूर्वाक्ताः सर्वलोकनमस्कृतः ब्रह्मवदेव सर्व-  
स्मर्त्तसम्मत इत्यर्थः । अथ रामवचनमाह,—त्वां मण्डूकं दृष्ट्वा क्रुद्धेन  
रामेण यदुक्तां तच्छृणु ॥ ११ ॥

किं तत्तत्राह,—गोप्नेति ॥ १२ ॥

कुतोऽहं कृतघ्नस्तत्राह,—पूर्वमिति ॥ १३ ॥

मिथ्यावादित्वं दर्शयति । यत्नः प्राक्प्रतिज्ञातः । कृतमिच्छता  
कृतस्य प्रतिष्ठितं कर्तुमिच्छता ॥ १४ ॥

मण्डूकराविणं स्वगृहीतमुखस्थमण्डूकशब्देन शब्दवन्तं सर्पं यथा  
जनेऽनवलोकनान् मण्डूकमेव जानीते न तु सर्पं तथा तव स्वरूपं रामो  
नाज्ञासीदिति भावः । कश्चित्तु मण्डूकग्रहणार्थं सर्पं मण्डूकवद्भ्राति तेन  
खरेण खगण इति विख्यः स्वसमीपमागतो मण्डूकस्तेन गृह्यते एवं वक्ष्यं  
त्वां नाज्ञासीदित्यर्थ इत्याह,—तत्तु तथा लोका प्रसिद्धोपेक्ष्यम् ॥ १५ ॥

महाभागेन रामेण पापः करुणवेदिना ।

हरीणां प्रापितो राज्यं त्वं दुरात्मा महात्मना ॥ १६ ॥

कृतञ्चैन्नाभिजानीषि राघवस्य महात्मनः ।

सद्यस्त्वं निशितैर्बाणैर्हतो द्रव्यसि वालिनम् ॥ १७ ॥

न स सङ्कुचितः पन्था येन वाली हतो गतः ।

समये तिष्ठ सुग्रीव ! मा वालिपथमन्वगाः ॥ १८ ॥

३२/

नूनमिच्छाकुवरस्य कार्मुका ॥ ९/

५/

शरांश्च तान् पश्यसि वज्रसन्निभान् ।

ततः सुखं नाम निषेवसे सुखी

न रामकार्यं मनसाप्यवेक्षसे ॥ १९ ॥

इत्यार्षे रामायणे वाल्मीकीये किष्किन्धाकाण्डे

चतुस्त्रिंशः सर्गः ॥ ३४ ॥

प्रापस्त्वमित्यन्वयः ॥ १६ ॥ १७ ॥ १८ ॥

शरान्नूनं न पश्यसि । यतो ग्राम्यसुखं निषेवसे तेन च सुखी सन्  
रामकार्यं मनसापि नावेक्षसे ॥ १९ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे चतुस्त्रिंशः सर्गः ॥ ४४ ॥

## पञ्चत्रिंशः सर्गः ।



तथा ब्रुवाणं सौमित्रिं प्रदीप्तमिव तेजसा ।

अब्रवील्लक्षणं तारा ताराधिपनिभानना ॥ १ ॥

नैवं लक्षण ! वक्तव्यो नायं परुषमर्हति ।

हरीणामीश्वरः श्रोतुं तव वक्ताद्विशेषतः ॥ २ ॥

नैवाकृतज्ञः सुग्रीवो न शठो नापि दारुणः ।

नैवाऽनृतकथो वीर ! न जिह्मश्च कपीश्वरः ॥ ३ ॥

उपकारं कृतं वीरो नाप्ययं विस्मृतः कपिः ।

रामेण वीर ! सुग्रीवो यदन्यैर्दुष्करं रणे ॥ ४ ॥

रामप्रसादात् कीर्त्तिञ्च कपिराज्यञ्च शान्तम् ।

प्राप्तवानिह सुग्रीवो रुमां माञ्च परन्तप ! ॥ ५ ॥

सुदुःखशयितः पूर्वं प्राप्येदं सुखमुत्तमम् ।

प्राप्तकालं न जानीते विश्वामित्रो यथा मुनिः ॥ ६ ॥

तवेति । तव सुहृदो वक्त्रान् मुखादित्यर्थः ॥ १ ॥ २ ॥

नार्हतीत्यत्र हेतुर्नैवेत्यादि । अनृतकथोऽनृतवाक् ॥ ३ ॥ ४ ॥ ५ ॥

यदि न कृतघ्नः कथं तर्हि कालात्ययानभिज्ञस्तत्राह,—सुदुःखेति ।

सुतरामनुभूतदुःखः प्राप्तकालम् अवश्यं कर्त्तव्यम् ॥ ६ ॥



घृताच्यां किल संसक्तो दशवर्षाणि लक्ष्मण ! ।  
 अहो मन्यत धर्मात्मा विश्वामित्रो महामुनिः ॥ ७ ॥  
 स हि प्राप्तं न जानीते कालं कालविदां वरः ।  
 विश्वामित्रो महातेजाः किं पुनर्यः पृथक् जनः ॥ ८ ॥  
 देहधर्मगतस्यास्य परिश्रान्तस्य लक्ष्मण ! ।  
 अविद्वत्स्य कामेषु रामः क्षन्तुमिहार्हति ॥ ९ ॥  
 न च रोषवशं तात ! गन्तुमर्हसि लक्ष्मण ! ।  
 निश्चयार्थमविज्ञाय सहसा प्राकृतो यथा ॥ १० ॥  
 सत्त्वयुक्ता हि पुरुषास्त्वद्विधाः पुरुषर्षभ ! ।  
 अविमृश्य न रोषस्य सहसा यान्ति वश्यताम् ॥ ११ ॥  
 प्रसादये त्वां धर्मज्ञ ! सुग्रीवार्थं समाहिता ।  
 महान् रोषसमुत्पन्नः संरम्भस्त्यज्यतामयम् ॥ १२ ॥  
 रुमां माञ्चाङ्गदं राज्यं धनधान्यपशूनि च ।  
 रामप्रियार्थं सुग्रीवः त्यजेदिति मतिर्मम ॥ १३ ॥  
 समानेय्यति सुग्रीवः सीतया सह राघवम् ।

घृताच्यामिति । अहः दिनम् । यद्यपि पूर्वं बालकाण्डे मेनकासम्बन्ध-  
 उक्तस्तथाप्येतद्वचनात् घृताचीसम्बन्धोऽपि तस्य ज्ञेयइत्याहुः ॥ ७ ॥ ८ ॥  
 देहधर्मः आहारनिद्रामैथुनानि । पशुधर्मेति पाठेऽपि अय-  
 मेवार्थः ॥ ९ ॥

निश्चयार्थं कर्तव्यार्थनिश्चयम् ॥ १० ॥ ११ ॥

शशाङ्कमिव रोहिण्या हत्वा तं राक्षसाधमम् ॥ १४ ॥  
 शतकोटिसहस्राणि लङ्कायां किल रक्षसाम् ।  
 अयुतानि च षट्त्रिंशत् सहस्राणि शतानि च ॥ १५ ॥  
 अहत्वा तांश्च दुर्धर्षान् राक्षसान् कामरूपिणः ।  
 अशक्यं रावणं हन्तुं येन सा मैथिली हता ॥ १६ ॥  
 ते न शक्या रणे हन्तुमसहायेन लक्ष्मण ! ।  
 रावणः क्रूरकर्मा च सुग्रीवेण विशेषतः ॥ १७ ॥  
 एवमाख्यातवान् वाली स ह्यभिज्ञो हरीश्वरः ।

रोषेण समुत्पन्नः संरम्भः क्षोभः ॥ १२ ॥ १३ ॥ १४ ॥

कथमयं रावणं हनिष्यतीत्यत्र तत्सहायकसाध्यत्वात्तदधस्येत्यह,—  
 शतेति । एषा संख्या विवक्षितैव । दशकोटिः समुद्रः शतकोटि-  
 र्मध्यं मध्यानां सहस्रं तथा षष्टिसहस्राधिकत्रिलक्षाणि तदुपरि षट्-  
 त्रिंशत्सहस्राणि तदुपरि तावन्ति शतानीत्यर्थः ॥ १५ ॥ १६ ॥

तावताम्बधे परमशूरस्यापि सहायापेक्षास्तीत्याह,—ते इति ।  
 यस्मात् असहायेन रामेण ते हन्तुमशक्या यस्माद्रावणश्च क्रूरकर्मा  
 क्रूरपराक्रमः तस्माद्विशेषतः सुग्रीवेण सहायेन प्रयोजनमस्ति । तत्सम-  
 प्रतिसेनाघटनस्य सुग्रीवाधीनत्वात्सर्वेषां मनुष्यावध्यत्वाच्चेति भावः ।  
 यत्तु तीर्थः । सुग्रीवेण सहायेन ते राक्षसा हन्तुमशक्या रावणश्च  
 हन्तुमशक्य इत्यन्वयं कृत्वा वाली क्लृप्तवान् रावणवधाय सुग्रीवं  
 वृथा प्रार्थयते रामस्तस्यासावशक्य इति कथाश्च कल्पयति तदपार्थक्यम् ।  
 रामस्य सहायापेक्षासमर्थनस्यैव प्रस्तुतत्वात् ॥ १७ ॥

आगमस्तु न मे व्यक्तः श्रवान्तस्य ब्रवीम्यहम् ॥ १८ ॥  
 त्वत्सहायनिमित्तं हि प्रेषिता हरिपुङ्गवाः ।  
 श्रानेतुं वानरान् युहे सुबहून् हरिपुङ्गवान् ॥ १९ ॥  
 तांश्च प्रतीक्षमाणोऽयं विक्रान्तान् सुमहाबलान् ।  
 राघवस्यार्थमिद्वयं न निर्याति हरीश्वरः ॥ २० ॥  
 कृता सुसंस्था सौमित्रे ! सुग्रीवेण पुरा यथा ।  
 अद्य तैर्वानरैः सर्वैरागन्तव्यं महाबलः ॥ २१ ॥  
 ऋक्षकोटिसहस्राणि गोलाङ्गूलशतानि च ।  
 अद्य त्वामुपयास्यन्ति जहि कोपमरिन्दम ! ।  
 कोट्योऽनेकास्तु काकुत्स्थ ! कपीनां दीप्ततेजसाम् ॥ २२ ॥

नन्वेषा रक्षः संख्या त्वया कथं ज्ञाता तत्राह,—एवमिति ।  
 आगमस्तु न मे व्यक्तः श्रवणस्यैवं बलप्राप्तिप्रकारस्तु न मया ज्ञातः ।  
 संख्यामात्रं प्रसङ्गात् पूर्वं श्रुतम् । तस्य श्रवान्तमुखतो वाक्य-  
 श्रवणात् ॥ १८ ॥

ननु सहायसम्पत्तिं प्रवृत्तेरस्मिन्दर्शनात् कोपो नस्तत्राह,—  
 त्वदिति ॥ १९ ॥

राघवार्थं तान् प्रतीक्षमाणस्तियति अतएवेदानीं न निर्याति ॥ २० ॥  
 ते तर्हि कदा आगमिष्यन्ति तत्राह, कृतेति सुसंस्था शोभना  
 आगमनकालमर्थादा पुरा पूर्वं दूतप्रेषणसमये यथा कृता तथा तैः  
 सर्वैरागन्तव्यम् ॥ २१ ॥

रक्षःसेनापेक्षया स्वसेनाधिक्यमाह,—ऋक्षेति । शतकोटिर्मध्यं

तव हि सुखमिदं निरीक्ष्य कोपात्  
 क्षतजसम नयने निरीक्षमाणाः ।  
 हरिवरवनिता न यान्ति शान्तिं  
 प्रथमभयस्य हि शङ्किता स्म सर्वाः ॥ २२ ॥

इत्यार्षे रामायणे वाल्मीकीये किष्किन्धाकाण्डे  
 पञ्चत्रिंशः सर्गः ॥ ३५ ॥

तद्दृशुणात्मिका सहस्रकोटिः तत्संख्याः ऋक्षाः गोलाङ्गूलानां शतानि  
 च शतकोटिः अन्ये कपयेऽनेकाः कोटयः असंख्या इत्यर्थः ॥ २२ ॥

प्रथमभयस्य तत्सदृशभयस्य बालिवधवत् सुग्रीवबधभयस्य  
 षड्यार्धी ॥ २३ ॥

इति श्रीरामाभिरामे श्रीरामीये रामायणतिलके  
 किष्किन्धाकाण्डे पञ्चत्रिंशः सर्गः ॥ ३५ ॥

## षट्त्रिंशः सर्गः ।



इत्युक्तस्तारया वाक्यं प्रश्रितं धर्मसंहितम् ।  
मृदुस्वभावः सौमित्रिः प्रतिजग्राह तद्वचः ॥ १ ॥  
तस्मिन् प्रतिगृहीते तु वाक्ये हरिगणेश्वरः ।  
लक्ष्मणात् सुमहत्तामं वस्त्रं क्लिन्नमिवात्यजत् ॥ २ ॥  
ततः कण्ठगतं माल्यं चित्रं बज्रगुणं महत् ।  
चिच्छेद विमदश्चासीत् सुग्रीवो वानरेश्वरः ॥ ३ ॥  
स लक्ष्मणं भीमबलं सर्ववानरसत्तमः ।  
अब्रवीत् प्रश्रितं वाक्यं सुग्रीवः सम्प्रहर्षयन् ॥ ४ ॥  
प्रनष्टा श्रीश्च कीर्त्तिश्च कपिराज्यञ्च शाश्वतम् ।  
रामप्रसादात् सौमित्रे ! पुनश्चाप्तमिदं मया ॥ ५ ॥  
कः शक्तस्तस्य देवस्य ख्यातस्य स्वेन कर्मणा ।

इतीति ॥ १ ॥

तस्मिन् तारानुनयवाक्ये ॥ २ ॥

माल्यं मालां बज्रगुणं बज्रविधकाममदकारम् अतएव तच्छेदफलं  
विमदश्चासीदिति ॥ ३ ॥

लक्ष्मणं संप्रहर्षयन्नित्यन्वयः ॥ ४ ॥ ५ ॥

तादृशं प्रतिकुर्वीत अग्नेनापि नृपात्मज ! ॥ ६ ॥

सीतां प्राप्स्यति धर्मात्मा बधिष्यति च रावणम् ।

सहायमात्रेण मया राघवः स्वेन तेजसा ॥ ७ ॥

सहायकृत्यं किं तस्य येन सप्त महाद्रुमाः ।

गिरिश्च वसुधा चैव बाणेनैकेन दारिताः ॥ ८ ॥

धनुर्विस्फारयाणस्य यस्य शब्देन लक्षण ! ।

सशैला कम्पिता भूमिः सहायेः किन्नु तस्य वै ॥ ९ ॥

अनुयात्रां नरेन्द्रस्य करिष्येऽहं नरर्षभ ! ।

गच्छतो रावणं हन्तुं वैरिणं सपुरःसरम् ॥ १० ॥

यदि किञ्चिदतिक्रान्तं विश्वासात् प्रणयेन वा ।

प्रेष्यस्य क्षमितव्यं मे न कश्चिन्नापराध्यति ॥ ११ ॥

शक्तः समर्थः तस्य देवावतारस्य । स्वेन कर्मणा धनुर्भङ्गवालि-  
बधादिना ख्यातस्य । तादृशं तज्जनिताप्रकारसदृशम् ॥ ६ ॥

सहायमात्रेण उपलक्षितं स्वयमेवार्थनिर्वाहकोऽहन्तु परिकरमात्र-  
मित्यर्थः ॥ ७ ॥

सहायकृत्यं सहायसाध्यं कृत्यत्वेन पातालानि तत्स्थदैत्याश्च  
॥ ८ ॥ ९ ॥

अनुयात्रां पश्चाद्गमनम् । सपुरःसरं युद्धाग्रे पुरःसरैः सहितं  
रावणम् ॥ १० ॥

विश्वासादयं न क्रूरो मित्र इति विश्वासात् प्रणयेन वा यदि  
किञ्चिदतिक्रान्तम् अपराधं तदुक्तहेतुभ्यां प्रेष्यस्य दासस्य क्षमितव्यं

इति तस्य ब्रुवाणस्य सुग्रीवस्य महात्मनः ।

अभवत्तच्छाणः प्रीतः प्रेम्णा चेदमुवाच ह ॥ १२ ॥

सर्वथा हि मम भ्राता सनाथो वानरेश्वर ! ।

त्वया नाथेन सुग्रीव ! प्रश्रितेन विशेषतः ॥ १३ ॥

यस्ते प्रभावः सुग्रीव ! यच्च ते शौचमीदृशम् ।

अर्हस्त्वं कपिराज्यस्य श्रियं भोक्तुमनुत्तमाम् ॥ १४ ॥

सहायेन तु सुग्रीव ! त्वया रामः प्रतापवान् ।

वर्धयति रणे शत्रूनचिरान्नात्र संशयः ॥ १५ ॥

धर्मज्ञस्य कृतज्ञस्य संयामेव्यनिर्वर्त्तिनः ।

उपपन्नञ्च युक्तञ्च सुग्रीव ! तव भाषितम् ॥ १६ ॥

दोषज्ञः प्रतिसामर्थ्यं कोऽन्यो भाषितुमर्हति ।

व जैयित्वा मम ज्येष्ठं त्वाञ्च वानरसत्तम ! ॥ १७ ॥

सदृशश्चासि रामेण विक्रमेण बलेन च ।

सहायो दैवतैर्देवैस्तच्चिराय हरिपुङ्गव ! ॥ १८ ॥

क्षन्तयं यस्माद्यो दासो नापराध्यति तादृशदासासम्भवः स्वामि-  
चित्तानुवर्त्तनस्य सर्वथाऽसम्भवात् ॥ ११ ॥ १२ ॥ १३ ॥

शौचमिन्द्रियनियमः ॥ १४ ॥ १५ ॥

उपपन्नं योग्यम् । युक्तं युक्तियुक्तम् ॥ १६ ॥

दोषज्ञो विद्वान् को रामसुग्रीवाभ्यामन्यो भवद्वाक्यसदृशं वाक्यं  
वक्तुमर्हति ॥ १७ ॥ १८ ॥

किन्तु शीघ्रमितो वीर ! निष्क्रम त्वं मया सह ।

सान्वयस्व वयस्यञ्च भार्याहरणदुःखितम् ॥ १८ ॥

यच्च शोकाभिभूतस्य दृष्ट्वा रामस्य भाषितम् ।

मया त्वं परुषाण्युक्तस्तत् क्षमस्व सखे ! मम ॥ २० ॥

इत्याषौ रामायणे वाल्मीकीये किष्किन्धाकाण्डे

षट्त्रिंशः सर्गः ॥ ३६ ॥

वयस्यं रामम् ॥ १८ ॥

स्वात्तवाक्यानां रामोक्तत्वशङ्काव्यावृत्तये स्वात्तत्वमेव बोधयन्  
स्वापराधं क्षमापयति । यच्चेति । रामभाषितं सीतावियोगज-  
विलापरूपम् ॥ २० ॥

इति श्रीरामाभिरामे श्रीरामीये रामायणतिलके

किष्किन्धाकाण्डे षट्त्रिंशः सर्गः ॥ ३६ ॥



## सप्तत्रिंशः सर्गः ।



एवमुक्तस्तु सुग्रीवो लक्ष्मणं महात्मना ।  
हनूमन्तं स्थितं पार्श्वे वचनञ्चेदमब्रवीत् ॥ १ ॥  
महेन्द्रहिमर्वाद्बन्धकैलासशिखरेषु च ।  
मन्दरे पाण्डुशिखरे पञ्चशैलेषु ये स्थिताः ॥ २ ॥  
तरुणादित्यवर्णेषु भ्राजमानेषु नित्यशः ।  
पर्वतेषु समुद्रान्ते पश्चिमस्यान्तु ये दिशि ॥ ३ ॥  
आदित्यभवने चैव गिरौ सन्धाभ्रसन्निभे ।  
पद्माचलवनं भीमाः संश्रिता हरिपुङ्गवाः ॥ ४ ॥  
अञ्जनाम्बुदसङ्काशाः कुञ्जरेन्द्रमहौजसः ।  
अञ्जने पर्वते चैव ये वसन्ति श्रवङ्गमाः ॥ ५ ॥

अथ सुग्रीवेणापरिमितदूतप्रेषणमनेककोटिनिजसेनासम्मेलनम् एव-  
मिति ॥ १ ॥ २ ॥

पर्वतेषु उक्तातिरिक्तेषु तथा पश्चिमस्यान्तु ये दिशि पश्चिमस्या-  
मित्यर्घम् ॥ ३ ॥

आदित्यभवने गिरौ ये स्थिताः उदयाचलास्ताचलयोरित्यर्थः ।  
पद्माचलो गिरिविशेषः ॥ ४ ॥ ५ ॥

महाशैलगुहावासा वानराः कनकप्रभाः ।

मेरुपार्श्वगताश्चैव ये च धूम्रगिरिं श्रिताः ॥ ६ ॥

तरुणादित्यवर्णाश्च पर्वते ये महारुणे ।

पिबन्तो मधुमैरेयं भीमवेगाः श्रवङ्गमाः ॥ ७ ॥

वनेषु च सुरस्येषु सुगन्धिषु महत्सु च ।

तापसाश्चमरस्येषु वनान्तेषु समन्ततः ॥ ८ ॥

तांस्तान्स्वमानय क्षिप्रं पृथिव्यां सर्ववानरान् ।

सामदानादिभिः कन्यैर्वानरैर्वेगवत्तरैः ॥ ९ ॥

प्रेषिता प्रथमं ये च मया ज्ञाता महाजवाः ।

त्वरणार्थं नु भूयस्त्वं सम्प्रषय हरीश्वरान् ॥ १० ॥

ये प्रसक्ताश्च कामेषु दीर्घसूत्राश्च वानराः ।

महाशैलस्तदाख्यपर्वतः ॥ ६ ॥ ७ ॥

तापसाश्चमरस्येषु रम्यतापसाश्चमेषु यदा ते रम्येऽस्ति वनविशेष-  
वशात् ॥ ८ ॥

क्षिप्रमानयेत्युक्ते मयेव गन्तव्यमित्याशङ्क्याह,—सामदानादिभिः  
कन्यैर्वानरैर्वेगवत्तरैरित्यादिना दुष्टे दण्डः । कन्यैरुपायैः आनयेत्यस्य  
चानाययेत्यर्थ इति कतकः ॥ ९ ॥

ननु प्रेषिता एव पूर्वं दृता इत्यत्राह,—प्रेषिता इति । प्रथमं  
पूर्वं ये महाजवा दृताः प्रेषितास्ते मया ज्ञाता एव तथापि तेषां त्वर-  
णार्थं नु अपरान् हरीश्वरान् प्रेषय ॥ १० ॥

इहानयस्व तान् शीघ्रं सर्वानिव कपीश्वरान् ॥ ११ ॥  
 अहोभिर्दशभिर्ये च नागच्छन्ति ममाज्ञया ।  
 हन्तव्यास्ते दुरात्मानो राजशासनदूषकाः ॥ १२ ॥  
 शतान्यथ सहस्राणि कोव्यश्च मम शासनात् ।  
 प्रयान्तु कपिसिंहानां निदेशे मम ये स्थिताः ॥ १३ ॥  
 मेघपर्वतसङ्काशाश्छादयन्त इवाम्बरम् ।  
 घोररूपाः कपिश्रेष्ठा यान्तु मच्छासनादितः ॥ १४ ॥  
 ते गतिज्ञा गतिं गत्वा पृथिव्यां सर्ववानराः ।  
 आनयन्तु हरीन् सर्वान्स्वरिताः शासनान् मम ॥ १५ ॥  
 तस्य वानरराजस्य श्रुत्वा वायुसुतो वचः ।  
 दिक्षु सर्वासु विक्रान्तान् प्रेषयामास वानरान् ॥ १६ ॥  
 ते पदं विष्णुविक्रान्तं पतत्रिज्योतिरध्वगाः ।  
 प्रयाताः प्रहिता राज्ञा हरयस्तु क्षणेन वै ॥ १७ ॥  
 ते समुद्रेषु गिरिषु वनेषु च सरःसु च ।

कामेषु तद्भोगेषु प्रसक्ता ये च दीर्घसूत्रा विलम्बितव्यापाराः ।  
 आनयस्व आनायय ॥ ११ ॥

ये दृताः ॥ १२ ॥

प्रेषणीयदृतसंख्यामाह,—शतानीति । एतेन दृतानन्त्यमुक्तम् ॥ १३ ॥

तदेव स्पष्टयति छादयन्त इवाम्बरमिति ॥ १४ ॥

गतिं गत्वा वेगवत्तरां गतिं गत्वा ॥ १५ ॥ १६ ॥

वानरा वानरान् सर्वान् रामहेतोरचोदयन् ॥ १८ ॥

मृत्युकालोपमस्याज्ञां राजराजस्य वानराः ।

सुग्रीवस्याययुः श्रुत्वा सुग्रीवभयशङ्किताः ॥ १९ ॥

ततस्तेऽञ्जनसंकाशा गिरेस्तस्मान् महाबलाः ।

तिस्रः कोट्यः स्रवङ्गानां निर्ययुर्यत्र राघवः ॥ २० ॥

अस्तं गच्छति यत्रार्कस्तस्मिन् गिरिवरे रताः ।

सन्तप्तहेमवर्णाभास्तस्मात् कोट्यो दश च्युताः ॥ २१ ॥

कैलासशिखरेभ्यश्च सिंहकेसरवर्चसाम् ।

ततः कोटिसहस्राणि वानराणां समागमन् ॥ २२ ॥

फलमूलेन जीवन्तो हिमवन्तमुपाश्रिताः ।

तेषां कोटिसहस्राणां सहस्रं समवर्त्तत ॥ २३ ॥

अङ्गारकसमानानां भीमानां भीमकर्षणाम् ।

विन्ध्याद्दानरकोटीनां सहस्राण्यपतन् द्रुतम् ॥ २४ ॥

क्षीरोद्वेलानिलयास्तमालवनवासिनः ।

नारिकेलशनाद्यैव तेषां संख्या न विद्यते ॥ २५ ॥

वनेभ्यो गङ्गरेभ्यश्च सरिङ्गश्च महाबलाः ।

विष्णुक्रान्तं पदमाकाशम् । पतत्रि ज्योतिरध्वगाः पक्षिणां नक्षत्रा-  
णाञ्च मार्गगाः ॥ १७ ॥ १८ ॥

मृत्युकालोपमस्य निग्रहविषये इति शेषः ॥ १९ ॥

तस्माद्गिरे रञ्जनगिरेः ॥ २० ॥ २१ ॥ २२ ॥ २३ ॥ २४ ॥

आगच्छद्दानरी सेना पिबन्तीव दिवाकरम् ॥ २६ ॥

ये तु त्वरयितुं याता वानराः सर्व्ववानरान् ।

ते वीरा हिमवच्छैले ददृशुस्तं महाद्रुमम् ॥ २७ ॥

तस्मिन् गिरिवरे पुण्ये यज्ञो माहेश्वरः पुरा ।

सर्व्वदेवमनस्तोषो बभूव सुमनोरमः ॥ २८ ॥

अन्ननिध्यन्द्जातानि मूलानि च फलानि च ।

अमृतस्वादुकल्पानि ददृशुस्तत्र वानराः ॥ २९ ॥

तदन्नसम्भवं दिव्यं फलमूलं मनोहरम् ।

यः कश्चिन्नलदस्माति मासम्भवति तर्पितः ॥ ३० ॥

तानि मूलानि दिव्यानि फलानि च फलाशनाः ।

औषधानि च दिव्यानि जगृर्जर्जरिपुङ्गवाः ॥ ३१ ॥

तस्माच्च यज्ञायतनात् पुण्याणि सुरभीणि च ।

आनिन्युर्वानरा गत्वा सुग्रीवप्रियकारणात् ॥ ३२ ॥

असंख्यबलमित्याह,—तेषां संख्या न विद्यत इति ॥ २५ ॥ २६ ॥

ये च त्वरयितुं याताः हनुमतप्रेषिताः महाद्रुमम् अतिप्रसिद्ध-  
भगवद्भामभूतं माहेश्वरयज्ञघाटस्थं ददृशुः । पूर्वं नीलप्रेषितान् दृतांश्च  
ददृशुरिति शेषः अतस्तेषां ततएव परावृत्तिः ॥ २७ ॥

माहेश्वरो यज्ञः माहेश्वरदेवतो दियोऽश्वमेध इति कतकः ।  
सर्व्वदेवानां मनस्तोषो यत्र सः ॥ २८ ॥

अन्ननिध्यन्दादोमद्रव्याज्यादिखवणाज्जातानि ॥ २९ ॥ ३० ॥

ते तु सर्वे हरिवराः पृथिव्यां सर्ववानरान् ।

सञ्चोदयित्वा त्वरितं यूथानां जग्मुरग्रतः ॥ ३३ ॥

ते तु तेन मुहूर्त्तेन कपयः शीघ्रचारिणः ।

किष्किन्धां त्वरया प्राप्ताः सुग्रीवो यत्र वानरः ॥ ३४ ॥

ते गृहीत्वौषधीः सर्वाः फलमूलञ्च वानराः ।

तं प्रतिग्राहयामासुर्वचनञ्चैदमब्रुवन् ॥ ३५ ॥

सर्वे परिसृताः शैलाः सरितश्च वनानि च ।

पृथिव्यां वानराः सर्व्वे शासनादुपयान्ति ते ॥ ३६ ॥

एवं श्रुत्वा ततो हृष्टः सुग्रीवः श्वगाधिपः ।

प्रतिजग्राह च प्रीतस्तेषां सर्व्वमुपायनम् ॥ ३७ ॥

इत्यार्षे रामायणे वाल्मीकीये किष्किन्धाकाण्डे

सप्तत्रिंशः सर्गः ॥ ३७ ॥

औषधानि सञ्जीवन्धादीनि ॥ ३१ ॥ ३२ ॥

ते तु सर्वे दूतरूपाः यूथानामग्रतः स्वप्रेस्तिबलानामागमनात्पूर्व-  
मित्यर्थः ॥ ३३ ॥ ३४ ॥

ते हनुमत्प्रेषसहिताः नीलप्रेषिताः दूताः ॥ ३५ ॥ ३६ ॥ ३७ ॥

इति श्रीरामाभिरामे श्रीरामोये रामायणतिलके

किष्किन्धाकाण्डे सप्तत्रिंशः सर्गः ॥ ३७ ॥

## अष्टत्रिंशः सर्गः ।



प्रतिगृह्य च तत्सर्व्वमुपायनमुपाहृतम् ।  
वानरान् सान्त्वयित्वा च सर्व्वानिव विसर्जयत् ॥ १ ॥  
विसर्जयित्वा स हरीन् सहस्रान् कृतकर्म्मणः ।  
मेने कृतार्थमात्मानं राघवञ्च महाबलम् ॥ २ ॥  
स लक्ष्मणो भीमबलं सर्व्ववानरसत्तमम् ।  
अब्रवीत् प्रश्रितं वाक्यं सुग्रीवं सम्प्रहर्षयन् ॥ ३ ॥  
किष्किन्धाया विनिष्क्राम यदि ते सौम्य ! रोचते ।  
तस्य तद्वचनं श्रुत्वा लक्ष्मणस्य सुभाषितम् ॥ ४ ॥  
सुग्रीवः परमप्रीतो वाक्यमेतदुवाच ह ।  
एवं भवतु गच्छाम स्थेयं त्वच्छासने मया ॥ ५ ॥  
तमेवमुक्त्वा सुग्रीवो लक्ष्मणं शुभलक्षणम् ।  
विसर्जयामास तदा ताराद्याश्चैव योषितः ॥ ६ ॥

प्रतिगृह्येति ॥ १ ॥

राघवञ्च कृतार्थमित्यनुषङ्गः ॥ २ ॥ ३ ॥

विनिष्क्राम इति प्रार्थने लोट् ॥ ४ ॥

स्थेयं तन्न हातव्यमित्यर्थः ॥ ५ ॥ ६ ॥

एहीत्युच्चैर्हरिवरान् सुग्रीवः समुदाहरत् ।

तस्य तद्वचनं श्रुत्वा हरयः शीघ्रमाययुः ॥ ७ ॥

बद्धाञ्जलिपुटाः सर्व्व ये स्युः स्त्रीदर्शनक्षमाः ।

तानुवाच ततः प्राप्तान् राजाकंसदृशप्रभः ॥ ८ ॥

उपस्थापयत क्षिप्रं शिविकां मम वानराः ।

श्रुत्वा तु वचनं तस्य हरयः शीघ्रविक्रमाः ॥ ९ ॥

समुपस्थापयामासुः शिविकां प्रियदर्शनाम् ।

तामुपस्थापितां दृष्ट्वा शिविकां वानराधिपः ॥ १० ॥

लक्ष्मणारुह्यतां शीघ्रमिति सौमित्रिमब्रवीत् ।

इत्युक्त्वा काञ्चनं यानं सुग्रीवः सृष्ट्यसन्निभम् ॥ ११ ॥

वज्रभिर्हरिभिर्युक्तमारुरोह सलक्ष्मणः ।

पाण्डुरैणातपत्रेण ध्रियमाणेन मूर्धनि ॥ १२ ॥

शूकैश्च वालव्यजनैर्धूयमानैः समन्ततः ।

शङ्खभेरीनिनादैश्च बन्दिभिश्चाभिनन्दितः ॥ १३ ॥

निर्यथौ प्राप्य सुग्रीवो राज्यश्रियमनुत्तमाम् ।

स वानरशतैस्त्रीक्ष्णैर्वज्रभिः शस्त्रपाणिभिः ॥ १४ ॥

परिकीर्णो ययौ तत्र यत्र रामो व्यवस्थितः ।

एहि एतेत्यर्थः ॥ ७ ॥

स्त्रीदर्शनक्षमाः स्त्रीसमूहेऽपि राजदर्शनक्षमा व्यत्याप्ता इति  
यावत् ॥ ८ ॥ ९ ॥ १० ॥ ११ ॥



स तं देशमनुप्राप्य श्रेष्ठं रामनिषेवितम् ॥ १५ ॥  
 अवातरन् महातेजाः शिविकायाः सलङ्घणः ।  
 आसाद्य च ततो रामं कृताञ्जलिपुटोऽभवत् ॥ १६ ॥  
 कृताञ्जलौ स्थिते तस्मिन् वानराश्चाभवंस्तथा ।  
 तटाकमिव तं दृष्ट्वा रामः कुञ्जालपङ्कजम् ॥ १७ ॥  
 वानराणां महत्सैन्यं सुग्रीवे प्रीतिमानभूत् ।  
 पादयोः पतितं मूर्ध्ना तमुत्थाप्य हरीश्वरम् ॥ १८ ॥  
 प्रेम्णा च बद्धमानाश्च राघवः परिषस्वजे ।  
 परिवृज्य च धर्मात्मा निषीदति ततोऽब्रवीत् ॥ १९ ॥  
 निषण्णं तं ततो दृष्ट्वा क्षितौ रामोऽब्रवीत्ततः ।  
 धर्ममर्थञ्च कामञ्च काले यस्तु निषेवते ॥ २० ॥  
 विभज्य सततं वीर ! स राजा हरिसत्तम ! ।  
 हित्वा धर्मं तथार्थञ्च कामं यस्तु निषेवते ॥ २१ ॥  
 स वृक्षाये यथा सुप्तः पतितः प्रतिबुध्यते ।  
 अमित्राणां बधे युक्तो मित्राणां संगहे रतः ॥ २२ ॥

हरिभिर्वाहकैः स लङ्घयन् इत्यनेनेकवाहनारोहणात् सख्यातिशयः  
 सूचितः ॥ १२ ॥ १३ ॥ १४ ॥ १५ ॥ १६ ॥

वानराश्च तथा अभवन् कृताञ्जलिपुटा अभवन्नित्यर्थः । आङ्गा-  
 दकत्वात्तटाकोपमा तदुपमेयं वानराणां महत् सैन्यम् ॥ १७ ॥ १८ ॥  
 ॥ १९ ॥ २० ॥ २१ ॥

त्रिवर्गफलभोक्ता च राजा धर्मेण युज्यते ।

उद्योगसमयस्त्वेष प्राप्तः शत्रुनिषूदन ! ॥ २३ ॥

सञ्चिन्त्यतां हि पिङ्गेश ! हरिभिः सह मन्त्रिभिः ।

एवमुक्तस्तु सुग्रीवो रामं वचनमब्रवीत् ॥ २४ ॥

प्रनष्टा श्रीश्च कीर्त्तिश्च कपिराज्यञ्च शाश्वतम् ।

त्वत्प्रसादान् महाबाहो पुनः प्राप्तमिदं मया ॥ २५ ॥

तव देव ! प्रसादाच्च भ्रातुश्च जयतां वर ! ।

कृतं न प्रतिकुर्याद्यः पुरुषाणां हि दूषकः ॥ २६ ॥

एते वानरमुख्याश्च शतशः शत्रुसूदन ! ।

प्राप्ताश्चादाय बलिनः पृथिव्यां सर्व्ववानरान् ॥ २७ ॥

ऋक्षाश्च वानराः शूरा गोलार्ज्जुलाश्च राघव ! ।

कान्तारवनदुर्गाणामभिजा घोरदर्शनाः ॥ २८ ॥

वृक्षाग्रे सुप्तः पतितः सन्ध्या प्रतिबुध्यते तथा कामपरो राज्यभ्रष्टः  
सन् प्रतिबुध्यत इत्यर्थः ॥ २२ ॥

त्रिवर्गा धर्मार्थकामलक्षणस्तस्य तत् फलस्य च यथाकालं  
भोक्ता ॥ २३ ॥

सञ्चिन्त्यतां सीतान्वेषणादिप्रतिज्ञापरिपूर्त्युपायश्चिन्त्यतामित्यर्थः  
॥ २४ ॥ २५ ॥

हे देव ! तव प्रसादात्तव भ्रातुः प्रसादाच्चेत्यर्थः । पुरुषाणां मध्ये  
स एव दूषको धर्मनाशक इत्यर्थः ॥ २६ ॥

देवगन्धर्वपुत्राश्च वानराः कामरूपिणः ।

स्त्रैः स्त्रैः परिवृताः सैन्यैर्वर्त्तन्ते पथि राघव ! ॥ २८ ॥

शतैः शतसहस्रैश्च वर्त्तन्ते कोटिभिस्तथा ।

अयुतैश्चावृता वीर ! शङ्खभिश्च परन्तप ! ॥ २९ ॥

अर्बुदैरर्बुदशतैर्मध्यस्थान्त्यैश्च वानराः ।

समुद्राश्च परार्धाश्च हरयो हरियूथपाः ॥ ३१ ॥

आगमिष्यन्ति ते राजन् ! महेन्द्रसमविक्रमाः ।

मेघपर्वतसङ्काशा मेरुविन्ध्यकृतालयाः ॥ ३२ ॥

ते त्वामभिगमिष्यन्ति राक्षसं योजुमाहवे ।

निहत्य रावणं युद्धे ह्यानयिष्यन्ति मैथिलीम् ॥ ३३ ॥

ततः समुद्योगमवेक्ष्य वीर्यवान्

हरिप्रवीरस्य निदेशवर्त्तिनः ।

आदाय आह्वय ॥ २७ ॥ २८ ॥ २९ ॥

शतैरित्यादौ केचिदित्यध्याहारः परिवृता इत्यर्थकमावृता इति च सर्वत्र योज्यम् । शतसहस्रं लक्षं लक्षशतं कोटिः दशसहस्रमयुतं कोटिलक्षं शङ्खः ॥ ३० ॥

शङ्खसहस्रमर्बुदम् अर्बुदादृशगुणं मध्यं तस्मादृशगुणान्त्यः ततो विंशतिगुणः समुद्रः ततस्त्रिंशद्गुणः परार्धस्तेनासंख्यत्वमुक्तम् ॥ ३१ ॥ ३२ ॥

ये ह्यानयिष्यन्ति ते त्वामभिगमिष्यन्तीत्यन्वयः ॥ ३३ ॥

बभूव हर्षादसुधाधिपात्मजः

प्रबुद्धनीलोत्पलतुल्यदर्शनः ॥ ४४ ॥

इत्यार्षे रामायणे वाल्मीकीये किष्किन्धाकाण्डे

अष्टत्रिंशः सर्गः ॥ ३८ ॥

प्रबुद्धनीलोत्पलतुल्यदर्शनः विकसितनीलोत्पलसदृशनेत्रः ॥ ३४ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे अष्टत्रिंशः सर्गः ॥ ३८ ॥

---

## एकोनचत्वारिंशः सर्गः ।

इति ब्रुवाणं सुग्रीवं रामो धर्मभृतां वरः ।

बाहुभ्यां सम्परिवृज्य प्रत्युवाच कृताञ्जलिम् ॥ १ ॥

यदिन्द्रो वषते वर्षं न तच्चित्रं भविष्यति ।

आदित्योऽसौ सहस्रांशुः कुर्याद्वितिमिरं नभः ॥ २ ॥

चन्द्रमा रजनीं कुर्यात्प्रभया सौम्य ! निर्धलाम् ।

त्वद्विधो वापि मित्राणां प्रीतिं कुर्यात् परन्तप ! ॥ ३ ॥

एवं त्वयि न तच्चित्रं भवेद्यत् सौम्य ! शोभनम् ।

जानाम्यहं त्वां सुग्रीव ! सततं प्रियवादिनम् ॥ ४ ॥

त्वत् सनाथः सखे ! संख्ये जेतास्मि सकलानरीन् ।

इतीति ॥ १ ॥

उपकर्तृत्वं तव सहजधर्म एवेति भगवान् सुग्रीवं स्तौति यदीति ।

वर्षत इति यत्तन्न चित्रं स्वाभाविकत्वादिति शेषः ॥ २ ॥

निर्मला रविकिरणजतापरहिताम् । त्वद्विधः सात्विको मित्राणां  
प्रत्युपकारेण प्रीतिं कुर्यात् इति यत्तदपि न चित्रम् ॥ ३ ॥

एवं त्वयि मित्रप्रत्युपकारार्थं सेनामेलनं यत् तन्न चित्रं हे सौम्य !  
शोभनं भद्रं जातम् ॥ ४ ॥

त्वमेव मे सुहृन्मित्रं साहाय्यं कर्त्तुमर्हसि ॥ ५ ॥

जहारात्मविनाशाय मैथिलीं राक्षसाधमः ।

वञ्चयित्वा तु पौलोमीमनुह्लादो यथा शचीम् ॥ ६ ॥

न चिरान्तं बध्मिष्यामि रावणं निश्चितैः शरैः ।

पौलोम्याः पितरं दृष्टं शतक्रतुरिवारिहा ॥ ७ ॥

एतस्मिन्नन्तरे चैव रजः समभिवर्त्तत ।

उष्णतीव्रां सहस्रांशोऽङ्कादयद्गगने प्रभाम् ॥ ८ ॥

दिशः पर्याकुलाश्वासन् तमसा तेन दूषिताः ।

चचाल च मही सर्वा सशैलवनकानना ॥ ९ ॥

ततो नैन्द्रसङ्काशैस्तीक्ष्णदंष्ट्रैर्महाबलैः ।

नागैः

कृत्स्ना संकादिता भूमिरसंख्येयैः श्वङ्गमैः ॥ १० ॥

निमेषान्तरमात्रेण ततस्तैर्हरियूथपैः ।

संख्ये युद्धे ॥ ५ ॥

यथा पौलोमी पितरं वञ्चयित्वा कृतानुमतिकं कृत्वा शचीं योऽनुह्लादो जहारात्मविनाशाय इन्द्रस्तत्पितरम् अनुमन्तारं हृत्तारक्षानुह्लादं हत्वा शचीं प्रत्यानीतवानिति पुराणशाया । एवं य आत्मविनाशाय मैथिलीं जहार मारीचेन मां वञ्चयित्वा तं न चिराच्छीघ्रम् अरिहा इन्द्र इव बध्मिष्यामि । पौलोम्याः पितरमिवेत्यनेन रावणकृतो जान-क्यतिक्रमाभावः सूचितः ॥ ६ ॥ ७ ॥

अभिवर्त्तत अभ्यवर्त्तत ॥ ८ ॥ ९ ॥ १० ॥

कोटीशतपरीवारैर्वानरैर्हरियूथपैः ॥ ११ ॥  
 नादेयैः पार्वतेयैश्च सामुद्रैश्च महाबलैः ।  
 हरिभिर्मैघनिह्नीदैरन्यैश्च वनवासिभिः ॥ १२ ॥  
 तरुणादित्यवर्णैश्च शशिगौरैश्च वानरैः ।  
 पद्मकेसरवर्णैश्च श्वेतैर्हमकृतालयैः ॥ १३ ॥  
 कोटीसहस्रैर्दशभिः श्रीमान् परिहृतस्तदा ।  
 वीरः शतबलिर्नाम वानरः प्रत्यदृश्यत ॥ १४ ॥  
 ततः काञ्चनशैलाभस्ताराया वीर्यवान् पिता ।  
 अनेकैर्बज्रसाहस्रैः कोटिभिः प्रत्यदृश्यत ॥ १५ ॥  
 तथापरेण कोटीनां सहस्रेण समन्वितः ।  
 पितारुमायाः सम्प्राप्तः सुग्रीवश्चशूरो विभुः ॥ १६ ॥  
 पद्मकेसरसङ्काशस्तरुणार्कनिभाननः ।  
 बुद्धिमान् वानरश्रेष्ठः सर्व्ववानरसत्तमः ॥ १७ ॥  
 अनेकैर्बज्रसाहस्रैर्वानराणां समन्वितः ।  
 पिता हनुमतः श्रीमान् केसरी प्रत्यदृश्यत ॥ १८ ॥

उक्तमेव प्रपञ्चयति । निमेषेति ॥ ११ ॥  
 वनवासिभिः उक्ततालादिवनवासिभिः ॥ १२ ॥  
 हेमो हेमाचलः ॥ १३ ॥ १४ ॥  
 तारापिता सुषेणः ॥ १५ ॥  
 रुमापिता तारः ॥ १६ ॥ १७ ॥ १८ ॥

गोलाङ्गूलमहाराजो गवाक्षो भीमविक्रमः ।

वृतः कोटिसहस्रेण वानराणामदृश्यत ॥ १८ ॥

ऋक्षाणां भीमवेगानां धूमः शत्रुनिवर्हणः ।

वृतः कोटिसहस्राभ्यां द्वाभ्यां समभिवर्त्तत ॥ २० ॥

महाबलनिभैर्घोरैः पनसो नाम यूथपः ।

आजगाम महावीर्यस्तिष्ठभिः कोटिभिर्वृतः ॥ २१ ॥

नीलाञ्जनचयाकारो नीलो नामैष यूथपः ।

अदृश्यत महाकायः कोटिभिर्दशभिर्वृतः ॥ २२ ॥

ततः काञ्चनशैलाभो गवयो नाम यूथपः ।

आजगाम महावीर्यः कोटिभिः पञ्चभिर्वृतः ॥ २३ ॥

दरीमुखश्च बलवान् यूथपोऽभ्याद्ययौ तदा ।

वृतः कोटिसहस्रेण सुग्रीवं समवस्थितः ॥ २४ ॥

मन्दश्च द्विविदश्चोभावश्चिपुत्रौ महाबलौ ।

कोटिकोटिसहस्रेण वानराणामदृश्यताम् ॥ २५ ॥

गजश्च बलवान् वीरस्तिष्ठभिः कोटिभिर्वृतः ।

ऋक्षराजो महातेजा जाम्बवान्नाम नामतः ॥ २६ ॥

कोटिभिर्दशभिर्व्याप्तः सुग्रीवस्य वशे स्थितः ।

रुमणो नाम तेजस्वी विक्रान्तैर्वानरैर्वृतः ॥ २७ ॥

आगतो बलवांस्तूष्णं कोटीशतसमावृतः ।

ततः कोटिसहस्राणां सहस्रेण शतेन च ॥ २८ ॥



पृष्ठतोऽनुगतः प्राप्तो हरिभिर्गन्धमादनः ।

ततः पद्मसहस्रेण वृतः शङ्खशतेन च ॥ २९ ॥

युवराजोऽङ्गदः प्राप्तः पितुस्तुल्यपराक्रमः ।

ततस्ताराद्युतिस्तारो हरिभिर्भीमविक्रमैः ॥ ३० ॥

पञ्चभिर्हरिकोटीभिर्द्वारतः पर्यट्टयत ।

इन्द्रजानुः कपिवीरो यूथपः प्रत्यट्टयत ॥ ३१ ॥

एकादशानां कोटीनामीश्वरस्तैश्च संवृतः ।

ततो रम्भस्वनुप्राप्तलक्षणादित्यसन्निभः ॥ ३२ ॥

अयुतेन वृतश्चैव सहस्रेण शतेन च ।

ततो यूथपतिर्वीरो दुर्मुखो नाम वानरः ॥ ३३ ॥

प्रत्यट्टयत कोटीभ्यां द्वाभ्यां परिवृतो बली ।

कैलासशिखराकारैर्वानरैर्भीमविक्रमैः ॥ ३४ ॥

वृतः कोटिसहस्रेण हनुमान् प्रत्यट्टयत ।

नलश्चापि महावीर्यः संवृतो द्रुमवासिभिः ॥ ३५ ॥

कोटीशतेन सम्प्राप्तः सहस्रेण शतेन च ।

ततो दरीमुखः श्रीमान् कोटिभिर्दशभिर्वृतः ॥ ३६ ॥

सम्प्राप्तोऽभिनन्दस्तस्य सुग्रीवस्य महात्मनः ।

शरभः कुमुदो वज्रिर्वानरो रम्भ एव च ॥ ३७ ॥

गोलाङ्गूलो वानराऽवान्तरजातिः ॥ १९ ॥ २० ॥ २१ ॥ २२ ॥ २३ ॥

॥ २४ ॥ २५ ॥ २६ ॥ २७ ॥ २८ ॥ २९ ॥

एते चान्ये च बहवो वानराः कामरूपिणः ।

आवृत्य पृथिवीं सर्वां पर्वतांश्च वनानि च ॥ ३८ ॥

यूथपाः समनुप्राप्ता येषां संख्या न विद्यते ।

आगताश्च निविष्टाश्च पृथिव्यां सर्व्ववानराः ॥ ३९ ॥

आप्तवन्तः स्रवन्तश्च गर्जन्तश्च स्रवङ्गमाः ।

अभ्यवर्त्तन्त सुग्रीवं सूर्य्यमभ्रगणा इव ॥ ४० ॥

कुर्व्वाणा बज्रशब्दांश्च प्रकृष्टा बाहुशालिनः ।

शिरोभिर्वानरेन्द्राय सुग्रीवाय न्यवेदयन् ॥ ४१ ॥

अपरे वानरश्रेष्ठाः सङ्गम्य च यथोचितम् ।

सुग्रीवेण समागम्य स्थिताः प्राञ्जलयस्तदा ॥ ४२ ॥

सुग्रीवस्त्वरितो रामे सर्वांस्तान्स्वरितांस्तदा ।

निवेदयित्वा धर्मज्ञः स्थितः प्राञ्जलिरब्रवीत् ॥ ४३ ॥

ताराद्युतिर्नक्षत्रप्रभः । अयं रुमापितुरन्यस्तारः ॥ ३० ॥ ३१ ॥ ३२ ॥

॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥

शिरोभिर्न्यवेदयन् बज्रसम्मर्दात् । दूरे स्थित्वा नमस्कारेणैवा-

त्मानं न्यवेदयन्नित्यर्थः ॥ ४१ ॥

अपरे सङ्गम्य समीपदेशं प्राप्य यथोचितं निवेद्य जग्मुः । अपरे

हनूमदङ्गदादयः समागम्य निकटमागत्य स्थिताः ॥ ४२ ॥

धर्मज्ञो राजधर्मज्ञः रामाभिमुखं प्राञ्जलिः स्थितो भूत्वा सर्वान्

यूथपतीन् निवेदयित्वा यूथपानब्रवीत् ॥ ४३ ॥

यथासुखं पर्वतनिर्भरेषु  
 वेनघु सर्वेषु च वानरेन्द्राः ।  
 निवेशयित्वा विधिवद् बलानि  
 बलं बलञ्चः प्रतिपत्तुमीष्टे ॥ ४४ ॥

इत्यार्षे रामायणे वाल्मीकीये किष्किन्धाकाण्डे  
 एकोनचत्वारिंशः सर्गः ॥ ३८ ॥

भो वानरेन्द्राः पर्वतादिषु यथासुखं खानि बलानि निवेशयित्वा ।  
 तेषु यो बलञ्चः बलतत्त्वञ्चः प्रतिपत्तुं क आगतः को नागत इति ज्ञातुमीष्टे  
 ईशो भवेत् । लिङ्गार्थे लट् ॥ ४४ ॥

इति श्रीरामाभिरामे श्रीरामीये रामायणतिलके किष्किन्धा-  
 काण्डे एकोनचत्वारिंशः सर्गः ॥ ३८ ॥

## चत्वारिंशः सर्गः ।

अथ राजा समृद्धार्थः सुग्रीवः प्रवगेश्वरः ।  
उवाच नरशार्दूलं रामं परबलार्दनम् ॥ १ ॥  
आगता विनिविष्टाश्च बलिनः कामचारिणः ।  
वानरेन्द्रा महेन्द्राभा ये मद्विषयवासिनः ॥ २ ॥  
स इमे बह्विक्रान्तैर्बलिभिर्भीमविक्रमैः ।  
आगता वानरा घोरा दैत्यदानवसन्निभाः ॥ ३ ॥  
ख्यातकर्मापदानाश्च बलवन्तो जितक्रमाः ।  
पराक्रमेषु विख्याता व्यवसायेषु चोत्तमाः ॥ ४ ॥  
पृथिव्यम्बुचराराम ! नानानगनिवासिनः ।  
कोट्योघाश्च इमे प्राप्ता वानरास्तव किंकराः ॥ ५ ॥

अथेति ॥ १ ॥

विनिविष्टाश्चेति स्व स्व सेनानिवेश इति शेषः । निवेशिता इत्यर्थः ।  
मद्विषयवासिनः मम विषये वानरराज्ये वासिनः ॥ २ ॥  
बह्विक्रान्तैर्बह्वेषु स्थलेषु कृतपराक्रमैः अतएव भीमविक्रमैः  
स्वयूथैः सहेति शेषः ॥ ३ ॥  
ख्यातं कर्मणि युद्धे अपदानं शौर्यं येषाम् ॥ ४ ॥

निदेशवर्त्तिनः सर्वे सर्वे गुरुहिते स्थिताः ।  
 अभिप्रेतमनुष्ठातुं तव शङ्ख्यन्थरिन्दम ! ॥ ६ ॥  
 त इमे बज्रसाहस्रैः रणेकैर्वज्रविक्रमैः ।  
 आगता वानरा घोरा दैत्यदानवसन्निभाः ॥ ७ ॥  
 यन्मन्यसे नरव्याघ्र ! प्राप्तकालं तदुच्यताम् ।  
 त्वत्सैन्यं त्वदशे युक्तमाज्ञापयितुमर्हसि ॥ ८ ॥  
 काममेवमिदं कार्यं विदितं मम तत्त्वतः ।  
 तथापि तु यथायुक्तमाज्ञापयितुमर्हसि ॥ ९ ॥  
 तथा ब्रुवाणं सुग्रीवं रामो दशरथात्मजः ।  
 बाह्व्यां सम्परिवृज्य इदं वचनमब्रवीत् ॥ १० ॥  
 ज्ञायतां सौम्य ! वैदेही यदि जीवति वा न वा ।  
 स च देशो महाप्राज्ञ ! यस्मिन् वसति रावणः ॥ ११ ॥

अम्बुचराः समुद्रमध्यद्वीपचराः कौश्याघ्रा इति असंख्यत्वापल-  
 क्षणम् ॥ ५ ॥

गुरुहिते स्वामिहिते तवाभिप्रेतमनुष्ठातुं शङ्ख्यन्ति समर्था  
 इत्यर्थः ॥ ६ ॥

अनेकैः सहति श्रेष्ठः ॥ ७ ॥

प्राप्तकालं कालोचितं तदुच्यतां मन्त्रियोगः कार्यं इत्यर्थः । नन्विदं  
 त्वत्सैन्यं न मन्त्रियोज्यतामर्हति तच्चाह,—त्वत्सैन्यमिति ॥ ८ ॥

इदं कार्यं सीतान्वेषणरूपम् ॥ ९ ॥ १० ॥ ११ ॥

अभिगम्य तु वैदेहीं निलयं रावणस्य च ।

प्राप्तकालं विधास्यामि तस्मिन् काले सह त्वया ॥ १२ ॥

नाहमस्मिन् प्रभुः कार्यं वानरेन्द्र ! न लक्षणः ।

त्वमस्य हेतुः कार्यस्य प्रभुश्च स्रवगेश्वर ! ॥ १३ ॥

त्वमेवाज्ञापय विभो ! मम कार्यविनिश्चयम् ।

त्वं हि जानासि मे कार्यं मम वीर ! न संशयः ॥ १४ ॥

सुहृद्वितीयो विक्रान्तः प्राज्ञः कालविशेषवित् ।

भवानस्मद्विते युक्तः सुहृदाप्तोऽर्थवित्तमः ॥ १५ ॥

एवमुक्तस्तु सुग्रीवो विनतं नाम यूथपम् ।

अब्रवीद्रामसान्निध्ये लक्षणस्य च धीमतः ॥ १६ ॥

शैलाभं मेघनिर्घोषमूर्जितं स्रवगेश्वरम् ।

सोमसूर्यनिभैः सार्द्धं वानरैर्वानरोत्तम ! ॥ १७ ॥

देशकालनयैयुक्तो विज्ञः कार्यविनिश्चये ।

तस्मिन् काले वृत्तान्तावगत्यनन्तरकाले ॥ १२ ॥

अस्मिन् कार्ये वानरप्रेषणरूपे अस्य कार्यस्येति सिद्धेरिति  
शेषः ॥ १३ ॥

मम कार्यविनिश्चयं ज्ञात्विति शेषः । हे वीर ! त्वं मम सुहृ-  
दित्यन्वयः ॥ १४ ॥

द्वितीयः सुहृत्क्षणापेक्षया ॥ १५ ॥ १६ ॥

सोमसूर्यनिभैस्तत्सदृशकान्तिभिः ॥ १७ ॥

वृतः शतसहस्रेण वानराणां तरस्त्रिनाम् ॥ १८ ॥

अधिगच्छ दिशं पूर्वीं सशैलवनकाननाम् ।

तत्र सीताञ्च वैदेहीं निलयं रावणस्य च ॥ १९ ॥

मार्गद्वं गिरिदुर्गेषु वनेषु च नदीषु च ।

नदीं भागीरथीं रम्यां सरथूं कौशिकीं तथा ॥ २० ॥

कालिन्दीं यमुनां रम्यां यामुनञ्च महागिरिम् ।

सरस्वतीञ्च सिन्धुञ्च शोणं मणिनिभोदकम् ॥ २१ ॥

महीं कालमहीञ्चापि शूलकाननशोभिताम् ।

ब्रह्ममालान् विदेहांश्च मालवान् काशिकोसलान् ॥ २२ ॥

मागधांश्च महाग्रामान् पुण्ड्रांस्त्वङ्गांस्तथैव च ।

नयो नीतिः विद्वः तज्ज्ञस्त्वमिति शेषः ॥ १८ ॥

निलयं रावणस्य निलयस्थानम् । यद्वा चतुर्दिक्षु रावणवासस्थान-  
मनेन सूचितम् ॥ १९ ॥

मार्गध्वमिति सामान्यतो नियोगः । विशेषेणाह,—नदीमित्यादि  
द्वितीयान्तानां प्राप्येति शेषः ॥ २० ॥

कालिन्दीं यमुनां यामुनोगिरिः यमुनोत्पत्तिस्थानभूतः कलिन्द-  
गिरिः ॥ २१ ॥

महीकालमहौ नद्यौ । अथ प्राच्यदेशानाह,—ब्रह्ममालानिति ।  
हिमवद्भिन्त्यमध्यवर्त्ति आर्यावर्त्तापेक्षया प्राच्यादिविभागोऽत्र विवक्षित  
इत्याहुः ॥ २२ ॥

भूमिञ्च कोशकाराणां भूमिञ्च रजताकराम् ॥ २३ ॥

सर्वञ्च तद्विचेतव्यं मृगयद्भिस्ततस्ततः ।

रामस्य दयितां भार्यां सीतां दशरथक्षुषाम् ॥ २४ ॥

समुद्रमवगाढांश्च पर्वतान् पत्तनानि च ।

मन्दरस्य च ये कोटिं संश्रिताः केचिदालयाः ॥ २५ ॥

कर्णप्रावरणांश्चैव तथा चाप्योष्ठकर्णकाः ।

घोरलोहिमुखान्श्चैव जवनाश्चैकपादकाः ॥ २६ ॥

अक्षया बलवन्तश्च तथैव पुरुषादकाः ।

किरातास्तीक्ष्णचूडाश्च हेमाभाः प्रियदर्शनाः ॥ २७ ॥

कोशकाराणां भूमिम् । कोशेयकतन्तूत्पादकजन्तूत्पत्तिस्थानभूतां  
भूमिम् । रजताकरां रजतखनिम् ॥ २३ ॥

एतानि प्राप्य एतत्पूर्वोक्तं सर्वं सर्वावयवं विचेतव्यम् । तत्र किं  
विचेतव्यं तत्राह,—रामस्य दयितामिति ॥ २४ ॥

समुद्रमवगाढान् समुद्रान्तर्गतान् । पत्तनानि समुद्रद्वीपवर्त्तानि ।  
आलया ग्रामाः ॥ २५ ॥

कर्णप्रावरणाः प्रावरणं वस्त्रं तद्विग्रहालम्बणपुटाः । ओष्ठ-  
कर्णकाः ओष्ठपर्यन्तकर्णाः । लोहमुखाः लोहवत्कठिनकृष्णामुखाः एक-  
पादकाः एकपादकाः सन्तो जवनाः धेगगतयः ॥ २६ ॥

अक्षयाः अक्षयसन्तानाः एते उक्ता पुरुषाः तथैव पुरुषा-  
दका रक्षभेदाः । तीक्ष्णसूक्ष्मसदृशतैक्ष्णप्रवती चूडा केशपाशा  
येषाम् ॥ २७ ॥



आममीनाशनाश्चापि किराता द्वीपवासिनः ।  
 अन्तर्जलचरा घोरा नरव्याघ्रा इति स्मृताः ॥ २८ ॥  
 एतेषामाश्रयाः सर्व्वे विचेयाः काननौकसः ।  
 गिरिभिर्ये च गम्यन्ते स्रवनेन स्रवेन च ॥ २९ ॥  
 यत्नवन्तो यवद्वीपं सप्तराज्योपशोभितम् ।  
 सुवर्णरूप्यकद्वीपं सुवर्णकरमण्डितम् ॥ ३० ॥  
 यवद्वीपमतिक्रम्य शिशिरो नाम पर्व्वतः ।  
 दिवं स्पृशति शृङ्गेण देवदानवसेवितः ॥ ३१ ॥  
 एतेषां गिरिदुर्गेषु प्रपतिषु वनेषु च ।  
 मार्गद्वं सहिताः सर्व्वे रामपत्नीं यशस्विनीम् ॥ ३२ ॥  
 ततो रक्तजलं प्राप्य शोणाख्यं शीघ्रवाहिनम् ।

आममीनासनाः अपक्रमत्यभुजः नरव्याघ्राः अधःप्रदेशे नरा-  
 कारा एव सन्त उपरिभागे व्याघ्राकारा अतएव घोराः ॥ २८ ॥

काननौकस इति सम्बोधनम् । गिरिभिर्ये च गम्यन्ते गिरीनाक्रम्य  
 ये देशा द्वीपाश्च गम्यन्ते ये च स्रवनेन कूर्दनेन गम्यन्ते ये च स्रवेनोडु-  
 पेन गम्यन्ते ते च विचेया इत्यन्वयः ॥ २९ ॥

ततःपरं यत्नवन्तो भूत्वा सप्तराज्योपशोभितं यवद्वीपं तथा सुवर्ण-  
 द्वीपं रूप्यकद्वीपं विचेतव्यमिति शेषः । सुवर्णकरमण्डितमिति सुवर्णं  
 कुर्वन्ति ये तैः शोभितम् ॥ ३० ॥

ततःपरं यवाख्यद्वीपमतिक्रम्य शिशिरनामा पर्व्वतोऽस्ति ॥ ३१ ॥

एतेषां उक्तद्वीपानाम् ॥ ३२ ॥

गत्वा पारं समुद्रस्य सिद्धचारणमेवितम् ॥ ३३ ॥

तस्य तीर्थेषु रस्येषु विचित्रेषु वनेषु च ।

रावणः सह वैदेह्या मार्गितव्यस्ततस्ततः ॥ ३४ ॥

पर्वतप्रभवा नद्यः सुभीमवज्जनिष्कुटाः ।

मार्गितव्या दरीमन्तः पर्वताश्च वनानि च ॥ ३५ ॥

ततः समुद्रद्वीपांश्च सुभीमान् द्रष्टुमर्हथ ।

ऊर्मिमन्तं महारौद्रं क्रोशन्तमनिलोद्धतम् ॥ ३६ ॥

तत्रासुरा महाकायाः स्त्रियां गृह्णन्ति नित्यशः ।

ब्रह्मणा समनुज्ञाता दीर्घकालं बुभुक्षिताः ॥ ३७ ॥

तं कालमेघप्रतिमं महोरगनिषेवितम् ।

अभिगम्य महानादं तीर्थेनैव महोदधिम् ॥ ३८ ॥

ततः समुद्रस्य पारं गत्वा रक्तवर्णजलम् अतएव शोशाख्यं नदं  
प्राप्य ॥ ३३ ॥

तस्य तीर्थेष्ववतारभेदेषु ॥ ३४ ॥

वज्जनिष्कुटाः बह्वपवनप्रदेशाः दरीमन्तः दरीयुक्ताः ॥ ३५ ॥

समुद्रद्वीपानुक्तदेशात् परिवर्त्तितुः समुद्रद्वीपान् ऊर्मिमन्तमतएव  
क्रोशन्तं महाधोषम् ॥ ३६ ॥

तत्र इक्षुसमुद्रे । समनुज्ञाताः समनुज्ञातकायादारकग्रहणसामर्थ्या-  
दिमन्तः कायागृहीतप्राणिभक्ष्याणामतिकाश्च ॥ ३७ ॥

इक्षुरसस्यापि श्यामत्वात्तदुदधेः कालमेघप्रतिमत्वम् । तीर्थेन  
उपायेनाभिगम्य प्राप्य ॥ ३८ ॥

ततो रक्तजलं भीमं लोहितं नाम सागरम् ।

गत्वा प्रेक्ष्यथ ताञ्चैव दृष्ट्वौ कूटशाल्मलीम् ॥ ३८ ॥

दृष्ट्वा वैनतेयस्य नानारत्नविभूषितम् ।

तत्र कैलाससङ्काशं विहितं विश्वकर्माणा ॥ ४० ॥

तत्र शैलनिभा भीमा मन्देहा नाम राक्षसाः ।

शैलशृङ्गेषु लम्बन्ते नानारूपा भयवहाः ॥ ४१ ॥

ते पतन्ति जले नित्यं सूर्यस्योदयनं प्रति ।

अभितप्ता स्म सूर्येण लम्बन्ते स्म पुनः पुनः ॥ ४२ ॥

निहता ब्रह्मतेजोभिरहन्यहनि राक्षसाः ।

ततः पाण्डुरमेघाभं क्षीरोदं नाम सागरम् ॥ ४३ ॥

तत इक्षुसागरात् परतः रक्तजलं रक्तवर्णजलम् । अतएव  
लोहिताख्यं कूटशाल्मलीं शाल्मलीद्वीपत्वप्रयोजकवृत्तं जम्बूद्वीपे जम्बु-  
वत् ॥ ३८ ॥

तत्र कूटशाल्मलीसमीपे ॥ ४० ॥

शैलशृङ्गेषु सुरासमुद्रान्तर्वर्तिशैलशृङ्गेषु लम्बन्ते अधोमुखा इति  
शेषः ॥ ४१ ॥

सूर्यस्योदयनमिति । सूर्यादयं प्राप्यार्द्धमुखाः सूर्येण युध्यमानाः  
सूर्येणाभितप्ताः तन्मण्डलब्रह्मतेजोभितप्ताः ब्रह्मतेजोभिरहन्यहनि त्रैव-  
र्णिकप्रवर्तितैः ब्रह्मविद्यातेजोभिर्निहताः सन्तः क्षीरोदजले पतन्ति ।  
ततः पुनरुज्जीविताः लम्बन्ते स्म शैलशृङ्गेष्विति शेषः । अत्र कतककृतः  
शैलशृङ्गेषु लम्बन्त इत्यादिस्लोकद्वयं प्रक्षिप्तम् । तानि रक्षांसि मन्दे

गत्वा द्रक्ष्यथ दुर्हर्षा ! मुक्ताहारमिवोर्म्मिभिः ।  
 तस्य मध्ये महान् श्वेतो ऋषभो नाम पर्वतः ॥ ४४ ॥  
 दिव्यगन्धैः कुसुमितैराचितैश्च नगैर्वृतः ।  
 सरश्च राजतैः पद्मैर्ज्वलितैर्हमकैसरैः ॥ ४५ ॥  
 नाम्ना सुदर्शनं नाम राजहंसैः समाकुलम् ।  
 विबुधाश्चारुणा यक्षाः किन्नराश्चाप्सरोगणाः ॥ ४६ ॥  
 हृष्टा समधिगच्छन्ति नलिनीं तां रिरंसवः ।  
 क्षीरोदं समतिक्रम्य तदा द्रक्ष्यथ वानराः ॥ ४७ ॥  
 जलोदं सागरं शीघ्रं सर्वभूतभयावहम् ।  
 तत्र तत्कोपजं तेजः कृतं हयमुखं महत् ॥ ४८ ॥

हारुणो दीपे प्रक्षिपन्तीति श्रुतौ अरुणदीपे तत्प्रक्षेपोक्तेरारुणदीप-  
 प्रसङ्गाभावात्प्राचीनपुस्तकेष्वदर्शनाच्चेत्याहुः । ततः प्रागुदरेति । अत्र  
 सुराक्षीरोदयोर्मध्ये सर्पिर्दधिसमुद्रयोर्विवेचनानुक्तिस्तत्र विचेतव्य-  
 दुर्गस्थलाभावादिति कतकः । अनुक्तमपि तदुभयविवेचनमर्थतोऽव-  
 गन्तव्यमिति तीर्थः ॥ ४२ ॥ ४३ ॥

मुक्ताहारमिव ऊर्मिभिस्तद्वन्तमिवेत्यर्थः ॥ ४४ ॥  
 सरश्च नाम्ना सुदर्शनमित्यन्वयः ॥ ४५ ॥  
 नामशब्दः प्रसिद्ध्यर्थः ॥ ४६ ॥  
 नलिनीयुक्तं सुदर्शनं सर इत्यर्थः ॥ ४७ ॥  
 जलोदं शुद्धजलरूपोदकम् । तत्र जलसमुद्रे तत्कोपजम् और्व-  
 ब्रह्मर्षिकोपजम् । हयमुखं वडवामुखं तेजोब्रह्मणा कृतमस्ति ॥ ४८ ॥

अस्याद्भुतं महावेगमोदनं सचराचरम् ।  
 तत्र विक्रोशतां नादो भूतानां सागरौकसाम् ।  
 श्रूयते चासमर्थानां दृष्ट्वा भृद्वड्वासुखम् ॥ ४८ ॥  
 स्वादूदस्योत्तरे तीरे योजनानि त्रयोदश ।  
 जातरूपशिलो नाम सुमहान् कनकप्रभः ॥ ५० ॥  
 तत्र चन्द्रप्रतीकाशं पद्मगं धरणीधरम् ।  
 पद्मपत्रविशालार्चं ततो द्रव्यं वानराः ॥ ५१ ॥  
 आसीनं पर्वतस्याग्रे सर्व्वदेवनस्कृतम् ।  
 सहस्रशिरसं देवमनन्तं नीलवाससम् ॥ ५२ ॥  
 त्रिशिराः काञ्चनः केतुस्तालस्तस्य महात्मनः ।  
 स्थापितः पर्व्वतस्याग्रे विराजति सवेदिकः ॥ ५३ ॥  
 पूर्व्वस्यां दिशि निर्माणं कृतं तत्त्रिदशेश्वरैः ।

अस्याद्भुतं महावेगं सचराचरं सर्व्वं जगद्युगान्ते मोदनं वदन्ति ।  
 अनेन तस्य ब्रह्मरूपता सूचिता । तद्वड्वासुखं दृष्ट्वा तत्र पतनभीत्या  
 विक्रोशताम् असमर्थानां चात्समर्थानामपि सागरौकसां भूतानां यो  
 नादोभूत् स श्रूयते । स्वादूदस्य शुद्धोदकस्य समुद्रस्य उत्तरे तीरे इति  
 पाङ्क्तः पाठः ॥ ४८ ॥ ५० ॥

चन्द्रप्रतीकाशं श्वेतवर्णम् ॥ ५१ ॥ ५२ ॥

त्रिशिराः शिरःप्रदेशवर्त्तित्रिखन्धवान् । सवेदिकः आधारवेदि-  
 बन्धसहितः ॥ ५३ ॥

ततः परं हेममयः श्रीमानुदयपर्वतः ॥ ५४ ॥

तस्य कोटिर्दिवं स्पृष्टा शतयोजनमायता ।

जातरूपमयी दिव्या विराजति सर्वदिका ॥ ५५ ॥

सालैस्तालैस्तमालैश्च कर्णिकारैश्च पुष्पितैः ।

जातरूपमयैर्दिव्यैः शोभते सूर्यसन्निभैः ॥ ५६ ॥

तत्र योजनविस्तारमुच्छ्रितं दशयोजनम् ।

शृङ्गं सौमनसं नाम जातरूपमयं ध्रुवम् ॥ ५७ ॥

तत्र पूर्वं पदं कृत्वा पुरा विष्णुस्त्रिविक्रमे ।

द्वितीयं शिखरे मेरोश्चकार पुरुषोत्तमः ॥ ५८ ॥

उत्तरेण परिक्रम्य जम्बूद्वीपं दिवाकरः ।

दृश्यो भवति भूयिष्ठं शिखरं तन्महोच्छ्रयम् ॥ ५९ ॥

तत्र वैखानसा नाम वालखिल्या महर्षयः ।

अथमेव तालः पूर्वस्यां दिशि पूर्वदिग्व्यवस्थाया निर्माणां कृतम्  
अभिज्ञाशङ्कुवत् प्रमाणनिर्माणां कृतमित्यर्थः ॥ ५४ ॥

कोटिः शिखरं सर्वदिका साधारणपर्वता ॥ ५५ ॥ ५६ ॥

तत्र शतयोजनदीर्घे उदयगिरिशिखरे ॥ ५७ ॥

तत्र सौमनसे शृङ्गे त्रिविक्रमे त्रिभिः पदैस्त्रिलोक्या व्याक्रमण-  
प्रस्तावे प्रथमं पदं तत्र कृत्वा द्वितीयं पदं मेरोः शिखरे चकार ॥ ५८ ॥

अस्तानन्तरमुत्तरेण जम्बूद्वीपं परिक्रम्य तन्महोच्छ्रयं शिखरं  
सौमनसाख्यं प्राप्य स्थितो दिवाकरः जम्बूद्वीपवर्तिनां भूयिष्ठं दृश्यो

प्रकाशमाना दृश्यन्ते सूर्यवर्णास्तपस्विनः ॥ ६० ॥

अयं सुदर्शनो द्वीपः पुरो यस्य प्रकाशते ।

तस्मिंस्तेजश्च चक्षुश्च सर्वप्राणभृतामपि ॥ ६१ ॥

शैलस्य तस्य पृष्ठेषु कन्दरेषु वनेषु च ।

रावणः सह वैदह्या मार्गितव्यस्ततस्ततः ॥ ६२ ॥

काञ्चनस्य च शैलस्य सूर्यस्य च महात्मनः ।

आविष्टा तेजसा सन्ध्या पूर्वा रक्ता प्रकाशते ॥ ६३ ॥

पूर्वमेतत् कृतं द्वारं पृथिव्या भुवनस्य च ।

सूर्यस्योदयनञ्चैव पूर्वा ह्येषा दिगुच्यते ॥ ६४ ॥

भवति । सौमनसे शिखरे इत्यर्थः । इदं सत्ययुगाभिप्रायम् । त्रेतायां क्षीरसागरमध्यगस्य द्वापरे सुरोदमध्यगस्य कला लङ्कामध्यगस्य जम्बू-द्वीपस्थमनुष्यदृश्यताया अन्यत्रोक्तत्वात् ॥ ५९ ॥ ६० ॥

यस्य पुरः पुरस्तात् समीपे एव । अयं प्रागुक्तसुदर्शनसरस्विज्ञो द्वीपः प्रकाशते तस्मिन् सौमनसशिखरे भगवत्युदिते सर्वप्राणभृतां प्राणिनां तेजःसम्बन्धो भवति चक्षुश्च प्रकाशते ॥ ६१ ॥ ६२ ॥

काञ्चनशैलस्य सूर्यस्य तेजसाविष्टा समाक्रान्ता पूर्वा सन्ध्या उदयावच्छिन्ना पूर्वादिक् रक्ता सती प्रकाशते ॥ ६३ ॥

तदेवाह,—पूर्वमिति । चाहेतौ यतो भुवनस्य प्रकाशनहेतोः सूर्यस्योदयनमवेक्ष्य पूर्वं प्रथमं पृथिव्या तद्वारम् ऊर्ध्वस्थानां पृथिवी-प्रवेशस्य द्वारं पृथ्वीस्थानां भुवनस्य ब्रह्मभुवनस्य प्रवेशद्वारमेतदुदय-

तस्य शैलस्य पृष्ठेषु निर्हारेषु गुहासु च ।

रावणः सह वैदेह्या मार्गितव्यस्ततस्ततः ॥ ६५ ॥

ततः परमगम्या स्याद्विक् पूर्वा त्रिदशावृता ।

रहिता चन्द्रसूर्याभ्यामदृष्टा तमसावृता ॥ ६६ ॥

शैलषु तेषु सर्वेषु कन्दरेषु नदीषु च ।

यै च नोक्ता मयोद्देशा विचेया तेषु जानकी ॥ ६७ ॥

एतावद्दानरैः शक्यं गन्तुं वानरपुङ्गवाः ।

अभास्करममर्य्यादं न जानीमस्ततः परम् ॥ ६८ ॥

अभिगम्य तु वैदेहीं निलयं रावणस्य च ।

मासे पूर्णे निवर्त्तन्नुदयं प्राप्य पर्वतम् ॥ ६९ ॥

ऊर्द्ध्वं मासान्न वस्तव्यं वसन् बध्यो-भवेन्मम ।

सिद्धार्थाः सन्निवर्त्तन्नुदयमधिगम्य च मैथिलीम् ॥ ७० ॥

महेन्द्रकान्तां वनखण्डमण्डितां

दिशं चरित्वा निपुणेन वानराः ।

गिरिरूपं कृतमत एषा पूर्वा दिगुच्यते । अन्ये तु एतद्द्वारमेतद्दिग्वर्त्तिं  
महत् भृविवरं दृष्टं ब्रह्मणा तस्मादेषा पूर्वा दिगुच्यते ॥ ६४ ॥

तस्य शैलस्य उदयशैलस्य ॥ ६५ ॥

ततः परं उदयाग्रेः पुरस्तात् त्रिदशावृता तद्दिगधिष्ठात्रिन्नादि-  
त्रिदशाधिष्ठिता । उदयाचलात् परमगम्यत्वे हेतुमाह,—रहितेति ॥ ६६ ॥

उक्तार्थापसंहारः शैलेष्वित्यादि ॥ ६७ ॥ ६८ ॥ ६९ ॥



अवाप्य सीतां रघुवंशजप्रियां  
ततो निवृत्ताः सुखिनो भविष्यथ ॥ ७१ ॥

इत्यार्षे रामायणे वाल्मीकीये किष्किन्धाकाण्डे  
चत्वारिंशः सर्गः ॥ ४० ॥

सिद्धार्थाः कृतान्वेषणकृत्याः ॥ ७० ॥ ७१ ॥

इति श्रीरामाभिरामे श्रीरामीये रामायणतिलके  
किष्किन्धाकाण्डे चत्वारिंशः सर्गः ॥ ४० ॥

---

## एकचत्वारिंशः सर्गः ।

—o—o—o—

ततः प्रस्थाप्य सुग्रीवस्तन्महद्दानरं बलम् ।  
दक्षिणां प्रेषयामास वानरानभिलक्षितान् ॥ १ ॥  
नीलमग्निसुतश्चैव हनूमन्तश्च वानरम् ।  
पितामहसुतश्चैव जाम्बवन्तं महौजसम् ॥ २ ॥  
सुहोचश्च शरारिश्च शरगुल्मं तथैव च ।  
गजं गवाक्षं गवयं सुषेणं वृषभं तथा ॥ ३ ॥  
मैक्षश्च द्विविदश्चैव सुषेणं गन्धमादनम् ।  
उल्कासुखमनङ्गश्च ऊताशनसुतावुभौ ॥ ४ ॥  
अङ्गदप्रमुखान् वीरान् वीरः कपिगणेश्वरः ।  
वेगविक्रमसम्पन्नान् सन्दिदेश विशेषवित् ॥ ५ ॥  
तेषामग्रेसरश्चैव वृहद्वलमथाङ्गदम् ।  
विधाय हरिवीराणामादिशद्वक्षिणं दिशम् ॥ ६ ॥

तत इति । अभिलक्षितान् कार्यसमर्थत्वेन निर्णीतान् ॥ १ ॥ २ ॥ ३ ॥  
अयं सुषेणस्तारापितुरन्यः । ऊताशनसुताविति । अभित्वष्टाप्यं  
ऊताशनत्वमित्यभिऊताशनयोर्भेदः ॥ ४ ॥  
विश्लेषवित् अन्येष्ट्यदेशविश्लेषवित् ॥ ५ ॥

ये केचन समुद्रेशा तस्यां दिशि सुदुर्गमाः ।

कपोशः कपिसुखानां स तेषां समुदाहरत ॥ ७ ॥

सहस्रशिरसं विन्ध्यं नानाद्रुमलतायुतम् ।

नर्मदाञ्च नदीं रम्यां महोरगनिषेविताम् ॥ ८ ॥

ततो गोदावरीं रम्यां कृष्णवर्णां महानदीम् ।

मेखलानुत्कलांश्चैव दशार्णनगराण्यपि ॥ ९ ॥

आब्रवन्तीमवन्तीश्च सर्वमेवानुपश्यत ।

विदर्भाट्टिकांश्चैव रम्यान् माहिषकानपि ॥ १० ॥

तथा मत्स्याकलिङ्गांश्च कौशिकांश्च समन्ततः ।

अन्वीक्ष्य दण्डकारण्यं सपर्वतनदीगुहम् ॥ ११ ॥

नदीं गोदावरींश्चैव सर्वमेवानुपश्यत ।

तथेवान्ध्रांश्च पुण्ड्रांश्च चोलान् पाण्ड्यांश्च केरलान् ॥ १२ ॥

अग्रेसरं मुख्यम् । असंग्रहमिति पाठेऽसङ्कोचप्रभुमित्यर्थः ।

दक्षिणां दिशमादिशत् अन्वेष्टव्यत्वेनेति शेषः ॥ ६ ॥

तस्यां दिशि ये सुदुर्गमास्तान् समुदाहरन्नुवाच ॥ ७ ॥

अत्राप्यार्यावर्त्तापेक्षया दक्षिणत्वं तदाह,—सहस्रशिरसं सहस्र-  
शिरम् ॥ ८ ॥

गोदावरीं विन्ध्यपूर्वप्रदेशवर्त्तिगोदावरीं नदीम् । मेखलादयो  
देशभेदाः ॥ ९ ॥

ऋष्टिकानिति पाठः ॥ १० ॥

मत्स्याश्च कलिङ्गाश्च तान् ॥ ११ ॥

अथोमुखश्च गन्तव्यः पर्वतो धातुमण्डितः ।

विचित्रशिखरः श्रीमांश्चित्रपुष्पितकाननः ॥ १३ ॥

सुचन्दनवनोद्देशो मार्गितयो महागिरिः ।

ततस्तामापगां दिव्यां प्रसन्नसलिलाशयाम् ॥ १४ ॥

तत्र द्रक्ष्यथ कविरीं विह्वतामप्सरोगणैः ।

तस्यासीनं नगस्याग्रे मलयस्य महौजसः ॥ १५ ॥

द्रक्ष्यथादित्यसङ्काशमगस्त्यमृषिसत्तमम् ।

ततस्तेनाभ्यनुज्ञाताः प्रसन्नेन महात्मना ॥ १६ ॥

ताम्रपणीं ग्राह्यजुष्टां तरिष्यथ महानदीम् ।

सा चन्दनवनैश्चित्रैः प्रच्छन्नदीपवारिणी ॥ १७ ॥

कान्तेव युवती कान्तं समुद्रमवगाहते ।

ततो हेममयं दिव्यं मुक्तामणिविभूषितम् ॥ १८ ॥

नदीं गोदावरीं दण्डकारण्यवर्तिगोदावरीप्रदेशम् ॥ १२ ॥

अथोमुख इति मलयस्य नामान्तरं सुचन्दनवनत्वलिङ्गात् ॥ १३ ॥ १४ ॥

तस्याथोमुखपर्यायस्य ॥ १५ ॥

अगस्त्यमिति \* यद्यपि पञ्चवटीतडदग्भागेऽगस्त्याश्रमः पूर्वमुक्त-  
स्तथाप्यत्रापि बोध्यः वाल्मीकिरनेकदेशेऽप्यश्रमवत् । समाननामान्य-  
एवायमिदमन्ये ॥ १६ ॥

ग्राह्यजुष्टासित्वादि ताम्रपणीविशेषणम् । चन्दनैः प्रच्छन्नानि  
दीपानि वारिच यस्याः सा प्रच्छन्नदीपवारिणी प्रच्छन्नशरीरेति  
यावत् ॥ १७ ॥

युक्तं कवाटं पाण्डुरानां गता द्रक्ष्यथ वानराः ।

ततः समुद्रमासाद्य सम्प्रधार्यार्थनिश्चयम् ॥ १८ ॥

अगस्त्येनान्तरे तत्र सागरे विनिवेशितः ।

चित्रसानुनगः श्रीमान् महेन्द्रः पर्वतोत्तमः ॥ २० ॥

जातरूपमयः श्रीमानवगाढो महार्णवम् ।

नानाविधैर्नगैः फुल्लैर्लताभिश्चोपशोभितम् ॥ २१ ॥

देवर्षिचक्षुप्रवरैरप्सरोभिश्च शोभितम् ।

सिद्धचारुणसङ्घैश्च प्रकीर्णं सुमनोरमम् ॥ २२ ॥

तमुपैति सहस्राक्षः सदा पर्वसु पर्वसु ।

द्वीपस्तस्यापरे पारे शतयोजनविस्तृतः ॥ २३ ॥

अतएव युवती कान्तेव ॥ १८ ॥

युक्तं पुरप्राकारघटितम् । अर्थं समुद्रतरणरूपे निश्चयं प्रकृताशक्त-  
निश्चयं सम्प्रधार्य कृत्वा तत्र ज्वनसाधनभूतः पर्वत उपदिश्यते । अगस्त्ये  
नेति सागरेऽन्तरे सागरखातसम्बन्धिन्यन्तरे अवकाशे अगस्त्येन  
विनिवेशितः प्रतिष्ठापितो महेन्द्रः पर्वतोत्तमोऽस्ति श्रीमान्  
सुन्दरः ॥ १८ ॥ २० ॥

अवगाढः प्रविष्टैकपार्श्वः ॥ २१ ॥ २२ ॥

तम् उक्तविशेषणं विशिष्टम् । सहस्राक्ष उपैतीत्यनेन महेन्द्रा-  
धिष्ठितत्वात् अन्वर्थनामकत्वं महेन्द्रस्य सूचितम् । अपरे पारे अपारे  
परतीरे । अपरशब्दो विशेषवाची परतीरविशेषे । प्रतिष्ठित इति

अगम्यो मानुषैर्दीप्तस्तं मार्गं समन्ततः ।

तत्र सर्वात्मना सीता मार्गितव्या विशेषतः ॥ २४ ॥

सहि देशस्तु वध्यस्य रावणस्य दुरात्मनः ।

राक्षसाधिपतेर्वीरः सहस्राक्षसमद्युतः ॥ २५ ॥

दक्षिणस्य समुद्रस्य मध्ये तस्य तु राक्षसी ।

अङ्गारकेति विख्याता क्वायामाक्षिप्य भोजनी ॥ २६ ॥

एनं निःसंशयान् कृत्वा संशयान्नष्टसंशयाः ।

मृगयद्वा नरेन्द्रस्य पत्नीममिततेजसः ॥ २७ ॥

तमतिक्रम्य लक्ष्मीवान् समुद्रे शतयोजने ।

गिरिः पुष्पितको नाम सिद्धचारणसेवितः ॥ २८ ॥

चन्द्रसूर्यांशुसङ्काशः सागराब्जसमाश्रयः ।

शेषः । द्वीप इति । उत्तरभागे दक्षिणे लवणसमुद्र इति तस्य द्वीप-  
त्वम् । सागरखातोऽप्येकदेशेनोदग्भागे च समुद्रसम्बद्धः ॥ २३ ॥

दीप्तः स्वर्णभूयिष्ठत्वात् । तत्र द्वीपे । सर्वात्मना सर्वप्रकारेण ।  
विशेषतः एकदेशमप्यनुपेक्ष्यः ॥ २४ ॥ २५ ॥

समुद्रसम्बद्धत्वात् सागरोऽपि समुद्रत्वेन समुद्रश्च सागरत्वेन व्यव-  
ह्रियत इत्यविरोधः । तस्य तु रावणस्य तु । भोजनी भोक्तुं  
शीला ॥ २६ ॥

संशयान् संशयविषयान् देशान्निःसंशयान् सम्यगन्वेषणेन कृत्वा  
ततो नष्टसंशयाः व्याप्तसत्वासत्यनिश्चयास्तत्रासत्वे सति तं लङ्काद्वीपमा-  
क्रम्य मृगयध्वम् ॥ २७ ॥

भ्राजते विपुलैः शृङ्गैरम्बरं विलिखन्निव ॥ २८ ॥

तस्यैकं काञ्चनं शृङ्गं सेवते यं दिवाकरः ।

न तत् कृतघ्नाः पश्यन्ति न वृश्चा न नास्तिकाः ॥ २९ ॥

प्रणम्य शिरसा शैलं तं विमार्गय वानराः ।

तमतिक्रम्य दुर्ध्वं सूर्यवान्नाम पर्वतः ॥ ३१ ॥

अध्वना दुर्विगाहेन योजनानि चतुर्दश ।

ततः समप्यतिक्रम्य वैद्युतो नाम पर्वतः ॥ ३२ ॥

सर्वकामफलैर्वृचैः सर्वकालमनोहरैः ।

तत्र भुक्त्वा वरार्हाणि मूलानि च फलानि च ॥ ३३ ॥

मधूनि पीत्वा जुष्टानि परं गच्छत वानराः ।

तत्र नेचमनः कान्तः कुञ्जरो नाम पर्वतः ॥ ३४ ॥

अगस्त्यभवनं यत्र निर्मितं विश्वकर्माणा ।

तत्र योजनविस्तारमुच्छ्रितं दशयोजनम् ॥ ३५ ॥

एष मार्गगीया तत्राह,—लक्ष्मीवानिति ॥ २८ ॥ २९ ॥

तस्य काञ्चनं शृङ्गमस्ति यं भगवान् सूर्यः सेवते नित्यं सन्निहितो भवति । शृङ्गशब्देर्द्धादिः । अतश्चन्द्रसूर्याधिष्ठितत्वात् कृतघ्ना न पश्यन्ति ॥ २९ ॥ ३० ॥

चतुर्दशेति । तैरुपलक्षित इत्यर्थः ॥ ३२ ॥ ३३ ॥ ३४ ॥

तत्र कुञ्जरपर्वते । अगस्त्यभुवनवर्णनं योजनेत्यादि । इदं तृतीय-मगस्त्यस्थानम् ॥ ३५ ॥

शरणं काञ्चनं दिव्यं नानारत्नविभूषितम् ।

तत्र भोगवती नाम सर्पाणामालयः पुरी ॥ ३६ ॥

विशालरथा दुर्द्धर्षा सर्वतः परिरक्षिता ।

रक्षिता पन्नगैर्घोरैस्तीक्ष्णदंष्ट्रैर्महाविषैः ॥ ३७ ॥

सर्पराजो महाघोरो यस्यां वसति वासुकिः ।

निर्याय मार्गितया च सा च भोगवती पुरी ॥ ३८ ॥

तत्र चानन्तरोद्देशा ये केचन समावृताः ।

तच्च देशमतिक्रम्य महावृषभसंस्थितिः ॥ ३९ ॥

सर्वरत्नमयः श्रीमानृषभो नाम पर्वतः ।

गोशीर्षकं पद्मकञ्च हरिश्चामञ्च चन्दनम् ॥ ४० ॥

दिव्यमुत्पद्यते यत्र तच्चैवाग्निसमप्रभम् ।

शरणं गृहमगस्त्यस्येति शेषः । तत्र कुञ्जरपर्वत एव । आलय-  
शब्दो नित्यं पुल्लिङ्गः । यद्यपि भोगवती रसातले प्रसिद्धा तथापि  
रावणस्य जनस्थानवत् सर्पाणामपि भोगवत्याख्यपुरं भूमावप्यस्तीति  
वासुकेर्भुव उपर्यपि योगवैभवात् स्थितिरिति चेत् एवावगन्तव्यं यथा-  
गस्त्यस्य कुञ्जरपर्वतावच्छिन्ने विश्वकर्मनिर्मितभवने नक्षत्रपदे मलये  
पञ्चवटीदक्षिणभागे च वासस्तथेति ध्येयम् । निर्याय विशेषतो  
गत्वा ॥ ३६ ॥ ३७ ॥ ३८ ॥

समावृताः गुप्तास्ते च मार्गितयाः ऋषभसंस्थितिः ऋषभाकार-  
संस्थानवान् ॥ ३९ ॥



न तु तच्चन्दनं दृष्ट्वा प्रष्टव्यन्तु कदाचन ॥ ४१ ॥

रोहिता नाम मन्धर्व्या घोरं रक्षन्ति तद्धनम् ।

तत्र गन्धर्वपतयः पञ्चस्र्यसमप्रभाः ॥ ४२ ॥

शैलूषो ग्रामणीः शिखः शुको बभ्रुस्तथैव च ।

रविसोमाग्निवपुषां निवासः पुण्यकर्मणाम् ॥ ४३ ॥

अन्ते पृथिव्या दुर्धर्षास्ततः स्वर्गजितः स्थिताः ।

ततः परं न वः सेव्यः पितृलोकः सुदारुणः ॥ ४४ ॥

राजधानी यमस्यैषा कष्टेन तमसावृता ।

एतावदेव युष्माभिर्वीरवानरपुङ्गवाः ।

शक्यं विचेतुं गन्तुं वा नातो गतिमतां गतिः ॥ ४५ ॥

सर्वमेतत् समालोक्य यच्चान्यदपि दृश्यते ।

गतिं विदित्वा वैदेह्याः सन्निवर्तितुमर्हथ ॥ ४६ ॥

यश्च मासान्नित्तोऽयं दृष्ट्वा सीतेति वक्ष्यति ।

मत्तुल्यविभवो भोगैः सुखं स विहरिष्यति ॥ ४७ ॥

ततः प्रियतरो नास्ति मम प्राणादिशेषतः ।

गोशीर्षाद्यादयश्चन्दनभेदाः ॥ ४० ॥ ४१ ॥

तच्चन्दनास्पृष्टत्वे हेतुः रोहिता इति ॥ ४२ ॥

ततः ऋषभात्परतः पृथिव्या अन्ते पुण्यकर्मणां निवासः । तत्र स्वर्गजित एव स्थिता भवन्ति । अतोऽहोतोस्ततः परं पितृलोको न सेव्यः अगम्यः ॥ ४३ ॥ ४४ ॥ ४५ ॥ ४६ ॥ ४७ ॥

कृतापराधो बज्जशो मम बन्धुर्भविष्यति ॥ ४८ ॥

अमितबलपराक्रमा भवन्तो

विपुलगुणेषु कुलेषु च प्रसूताः ।

मनुजपतिसुतां यथा लभद्भं

तदधिगुणं पुरुषार्थमारभद्भम् ॥ ४९ ॥

इत्यार्षे रामायणे वाल्मीकीये किष्किन्धाकाण्डे

एकचत्वारिंशः सर्गः ॥ ४१ ॥

बज्जशः कृतापराधोऽपीत्यर्थः ॥ ४८ ॥

लभद्भं लप्स्यद्भम् । तथा तत्कार्यमुद्दिष्टाधिगुणमधिकगुणोपेतं  
पुरुषार्थं पुरुषयत्नमारभद्भम् ॥ ४९ ॥

इति श्रीरामाभिरामे श्रीरामौये रामायणतिलके

किष्किन्धाकाण्डे एकचत्वारिंशः सर्गः ॥ ४१ ॥

## द्विचत्वारिंशः सर्गः ।

अथ प्रस्थाप्य स हरीन् सुग्रीवो दक्षिणं दिशम् ।  
अब्रवीन् मेघसङ्काशं सुषेणं नाम वानरम् ॥ १ ॥  
तारायाः पितरं राजा श्वशुरं भीमविक्रमम् ।  
अब्रवीत् प्राञ्जलिर्वाक्यमभिगम्य प्रणम्य च ॥ २ ॥  
महर्षिपुत्रं मारीचमर्चिश्चान्तं महाकपिम् ।  
वृतं कपिवरैः शूरैर्महेन्द्रसदृशद्युतिम् ॥ ३ ॥  
बुद्धिविक्रमसम्पन्नं वेनतेयसमद्युतिम् ।  
मरीचिपुत्रान् मारीचानर्चिर्माल्यान् महाबलान् ॥ ४ ॥  
ऋषिपुत्रांश्च तान् सर्वान् प्रतीचीमादिशद्विशम् ।  
द्वाभ्यां शतसहस्राभ्यां कपीनां कपिसत्तमाः ॥ ५ ॥

अथेति ॥ १ ॥

श्वशुरत्वात् प्राञ्जलिः प्रणम्याब्रवीत् । एतद्विशेषकथनायैव पुन-  
रब्रवीदित्युक्तिः ॥ २ ॥

महर्षिपुत्रं मारीचं महर्षेर्मरीचेः पुत्रं अर्चिश्चान्तम् अर्चिश्चदा-  
ख्यम् । अयं तेषु प्रधानः अर्चिर्माल्याख्या अन्येऽपि मरीचिपुत्राः ॥ ३ ॥  
मारीचशब्दस्य उत्पत्यन्तरसम्भवान् मरीचिपुत्रानित्युक्तम् ॥ ४ ॥ ५ ॥

सुषेणप्रमुखा यूयं वैदेहीं परिमार्गय ।  
 सौराष्ट्रान् सह बाह्लीकान् चन्द्रचित्रांस्तथैव च ॥ ६ ॥  
 स्फीतान् जनपदान् रम्यान् विपुलानि पुराणि च ।  
 पुन्नागगहनं कुचिं वकुलोद्दालकाकुलम् ॥ ७ ॥  
 तथा केतकखण्डांश्च मार्गर्द्धं हरिपुङ्गवाः ।।  
 प्रत्यक्स्त्रोतोवहाश्चैव नद्यः शीतजलाः शिवाः ॥ ८ ॥  
 तापसानामरण्यानि कान्तारगिरयश्च ये ।  
 तत्र स्थलीर्मरुप्राया अत्युच्चशिशिराः शिलाः ॥ ९ ॥  
 गिरिजालावृतां दुर्गां मार्गित्वा पश्चिमां दिशम् ।  
 ततः पश्चिममागम्य समुद्रं द्रष्टुमर्हथ ॥ १० ॥  
 तिमिनःकाकुलजलं गत्वा द्रक्ष्यथ वानराः ।।  
 ततः केतकखण्डेषु तमालगहनेषु च ॥ ११ ॥

परिमार्गय मार्गर्द्धम् । चन्द्रचित्रानिति । शूरान् भीमानिति  
 पाठान्तरम् । देशविशेषा इमे ॥ ६ ॥  
 विपुलानि विशालानि । कुचिर्देशविशेषः ॥ ७ ॥  
 प्रत्यक्स्त्रोतोवहाः पश्चिमाभिमुखप्रवाहाः ॥ ८ ॥  
 कान्तारगिरयः कान्तारयुक्ता गिरयः । स्थली अस्त्रचिमा भूः  
 शिशिराः शीतलाः ॥ ९ ॥  
 तत्रादर्शने ततः किञ्चित्पश्चिमं गत्वा समुद्रं द्रष्टुमर्हथ तत्र समुद्रं  
 द्रक्ष्यथेति निश्चय एव ॥ १० ॥

कपयो विहरिष्यन्ति नारिकेलवनेषु च  
 तत्र सीताञ्च मार्गद्विं निलयं रावणस्य च ॥ १२ ॥  
 वेलातलनिविष्टेषु पर्वतेषु वनेषु च ।  
 मुरचीपत्तनञ्चैव रम्यञ्चैव जटापुरम् ॥ १३ ॥  
 अवन्तीमङ्गलीपाञ्च तथा चाल्क्षितं वनम् ।  
 राट्प्राणि च विशालानि पत्तनानि ततस्ततः ॥ १४ ॥  
 सिन्धुसागरयोश्चैव सङ्गमे तत्र पर्वतः ।  
 महान् सोमगिरिर्नाम शतशृङ्गो महाद्रुमः ॥ १५ ॥  
 तत्र प्रस्थेषु रम्येषु सिंहाः पक्षगमाः स्थिताः ।  
 तिमिमत्स्यगजाञ्चैव नीडान्यारोपयन्ति ते ॥ १६ ॥  
 तानि नीडानि सिंहानां गिरिशृङ्गगताश्च ये ।  
 दृष्ट्वास्तृप्ताश्च मातङ्गास्तोयदस्वननिस्वनाः ॥ १७ ॥  
 विचरन्ति विशालेऽस्मिन् तोयपूर्णं समन्ततः ।  
 तस्य शृङ्गं दिवस्पर्शं काञ्चनं चित्रपादपम् ॥ १८ ॥

कपयो भवत्सैनिकाः ॥ ११ ॥ १२ ॥ १३ ॥  
 अवन्त्यङ्गलेपे पुर्याः । आलक्षिताख्यं वनम् ॥ १४ ॥  
 महाद्रुमः महान्तो द्रुमा यस्मिन् सः ॥ १५ ॥  
 सिंहस्तदाख्याः पक्षगमाः पक्षिणः स्थिताः ते पक्षिणः तिमिमत्स्य-  
 गजान् नीडानि स्ववासस्थानान्यारोपयन्ति प्रापयन्ति ॥ १६ ॥ १७ ॥  
 तोयपूर्णं प्रस्थे ॥ १८ ॥

सर्वमाशु विचेतव्यं कपिभिः कामरूपिभिः ।

कोटिं तत्र समुद्रस्य काञ्चनीं शतयोजनाम् ॥ १८ ॥

दुर्दर्शीं पारियाचस्य गत्वा द्रक्ष्यथ वानराः ।

कोव्यस्तत्र चतुर्विंशत् गन्धर्वाणां तपस्विनाम् ॥ २० ॥

वसन्धग्निकाशानां घोराणां पापकर्म्मणाम् ।

पावकार्चिःप्रतीकाशाः समवेताः समन्ततः ॥ २१ ॥

नात्यासादयितव्यास्ते वानरैर्भीमविक्रमैः ।

नादेयञ्च फलं तस्मात् देशात् किञ्चित् स्रवङ्गमैः ॥ २२ ॥

दुरासदा हि ते वीराः सत्वन्तो महाबलाः ।

फलमूलानि ते तत्र रक्षन्ते भीमविक्रमाः ॥ २३ ॥

तत्र यत्नञ्च कर्त्तव्यो मार्गितव्या च जानकी ।

न हि तेभ्यो भयं किञ्चित् कपित्वमनुवर्त्तताम् ॥ २४ ॥

कोटिं षट्शतं समुद्रस्य मध्ये इति शेषः ॥ १८ ॥ २० ॥

घोराणामतएव पापकर्म्मणां संहट्टयाम् । पावकार्चिःप्रतीकाशाः

कोव्यः समवेता इत्यन्वयः ॥ २१ ॥

नात्यासादयितव्याः न द्रक्ष्यन्ता नापराद्धव्या वा नादेयं न  
याद्व्यम् ॥ २२ ॥ २३ ॥

यत्नः कर्त्तव्यो मार्गण इति शेषः । ननु पापकारित्वात्तदनासादने  
कथं तत्र मार्गणसम्भवोऽत आह,—नहि तेभ्य इति । तद्देशो मृग-  
पक्ष्यादिवत् प्राकृतमृगस्वभावे तिष्ठतामित्यर्थः । अतएव नापराद्धव्या  
इति पूर्वं व्याख्यानम् ॥ २४ ॥

तत्र वेदूर्ध्ववर्णाभो वज्रसंस्थानसंस्थितः ।  
 नानाद्रुमलताकीर्णा वज्रो नाम महागिरिः ॥ २५ ॥  
 श्रीमान् समुदितस्तत्र योजनानां शतं समम् ।  
 गुहास्तत्र विचेतव्याः प्रयत्नेन स्रवङ्गमाः ! ॥ २६ ॥  
 चतुर्भागे समुद्रस्य चक्रवान् नाम पर्वतः ।  
 तत्र चक्रं सहस्रारं निम्नितं विश्वकर्माणा ॥ २७ ॥  
 तत्र पञ्चजनं हत्वा हयग्रीवश्च दानवम् ।  
 आजहार ततश्चक्रं शङ्खश्च पुरुषोत्तमः ॥ २८ ॥  
 तत्र सानुषु रम्येषु विशालासु गुहासु च ।  
 रावणः सह वैदेह्या मागितव्यस्ततस्ततः ॥ २९ ॥  
 योजनानि चतुःषष्टिर्वराहो नाम पर्वतः ।  
 सुवर्णशृङ्गः सुमहानगाधे वरुणालये ॥ ३० ॥  
 तत्र प्रागुज्योतिषं नाम जातरूपमयं पुरम् ।

वेदूर्ध्ववर्ण आभा च यस्य सः । वज्रवत् कठिनसंस्थानेन  
 संस्थितः ॥ २५ ॥

समुदितः प्रतिष्ठितः । समम् आयामतो विस्तारतश्च शतयोजन  
 इत्यर्थः ॥ २६ ॥

चतुर्भागे चतुर्थभागे गत इति शेषः ॥ २७ ॥

तत्र चक्रवत्पर्वते पञ्चजनं तदाख्यम् । हयस्येव ग्रीवा यस्य  
 तच्च ॥ २८ ॥ २९ ॥ ३० ॥

तस्मिन् वसति दुष्टात्मा नरको नाम दानवः ॥ ३१ ॥

तत्र सानुषु रस्येषु विशालासु गुहासु च ।

रावणः सह वैदेह्या मार्गितव्यस्ततस्ततः ॥ ३२ ॥

तमतिक्रम्य शैलेन्द्रं काञ्चनान्तरदर्शनम् ।

पर्वतः सर्वसौवर्णा धाराप्रस्रवणायुतः ॥ ३३ ॥

तं गजान्ध वराहान्ध सिंहा व्याघ्रान्ध सर्वतः ।

अभिगर्जन्ति सततं तेन शब्देन दर्पिताः ॥ ३४ ॥

यस्मिन् हरिहयः श्रीमान् महेन्द्रः पाकशासनः ।

अभिषिक्तः सुरै राजा मेघो नाम स पर्वतः ॥ ३५ ॥

तमतिक्रम्य शैलेन्द्रं महेन्द्रपरिपालितम् ।

षष्टिं गिरिसहस्राणि काञ्चनानि गमिष्यथ ॥ ३६ ॥

तरुणादित्यवर्णानि भ्राजमानानि सर्वशः ।

जातरूपमयेर्दृष्टैः शोभितानि सुषुप्तिभिः ॥ ३७ ॥

तेषां मध्ये स्थितो राजा मेरुर्त्तमपर्वतः ।

तत्र वराहपर्वते । जातरूपं स्वर्णम् ॥ ३१ ३२ ॥

काञ्चनान्तरदर्शनं काञ्चनगर्भा अन्तरा निर्दरा यस्मिन् तस्य दर्शनं  
भविष्यतीति शेषः ॥ ३३ ॥

तं प्राप्य स्थिता गजादयस्तेन शब्देन स्वध्वनिजप्रतिध्वनितशब्देन  
दर्पिताः सर्वतोऽभिगर्जन्ति ॥ ३४ ॥

सः सौवर्ण इति उक्तः ॥ ३५ ॥ ३६ ॥ ३७ ॥



आदित्येन प्रसन्नेन शैलो दत्तवरः पुरा ॥ ३८ ॥  
 तेनैवमुक्तः शैलेन्द्रः सर्व्व एव त्वदाश्रयाः ।  
 मत्प्रसादाद्भव्यन्ति दिवाराचौ च काञ्चनाः ॥ ३९ ॥  
 त्वयि ये चापि वत्स्यन्ति देवगन्धर्व्वदानवाः ।  
 ते भविष्यन्ति भक्ताश्च प्रभया काञ्चनप्रभाः ॥ ४० ॥  
 विश्वेदेवाश्च वसवो मरुतश्च दिवौकसः ।  
 आगत्य पश्चिमां सन्ध्यां मेरुमुत्तमपर्व्वतम् ॥ ४१ ॥  
 आदित्यमुपतिष्ठन्ति तैश्च सूर्याऽभिपूजितः ।  
 अदृश्यः सर्व्वभूतानामस्त' गच्छति पर्व्वतम् ॥ ४२ ॥  
 योजनानां सहस्राणि दश तानि दिवाकरः ।  
 सुहृत्तार्द्धेन तं शीघ्रम् अभियाति शिलोच्चयम् ॥ ४३ ॥

तेषां घट्टिसहस्रपर्व्वतानां मध्ये राजेव मेरुवत् काञ्चनः पर्व्वतोऽस्ति  
 एनं सावर्णिमेरुरिति वदन्ति ॥ ३८ ॥

कीदृशो वरस्तत्राह,—तेनैवमिति । आदित्येन एवमुक्त इत्येवं  
 शब्दार्थः । सर्व्व एवेति ॥ ३९ ॥

ते भक्ता मयीति शेषः काञ्चनप्रभाश्च भविष्यन्ति ॥ ४० ॥

विश्वेदेवादयस्तमुत्तमपर्व्वतं मेरु' सावर्णिमेरुमागत्य तत्र स्थित्वा  
 पश्चिमां सन्ध्यां प्राप्य आदित्यमुपतिष्ठन्ति इत्यग्निमेषान्वयः ॥ ४१ ॥

इतः पूर्व्वभागस्था अनुक्ता अपि द्वीपा विचेतया इत्यर्थतः  
 सिद्धम् ॥ ४२ ॥

प्रहृङ्गे तस्य महद्दिव्यं भवनं सूर्यसन्निभम् ।  
 प्रासादगणसम्बाधं विहितं विश्वकर्माणा ॥ ४४ ॥  
 शोभितं तरुभिश्चित्रैर्नानापक्षिसमाकुलैः ।  
 निकेतं पाशहस्तस्य वरुणस्य महात्मनः ॥ ४५ ॥  
 अन्तरा मेरुमस्तस्य तालो दशशिरा महान् ।  
 जातरूपमयः श्रीमान् भ्राजते चित्रवेदिकः ॥ ४६ ॥  
 तेषु सर्वेषु दुर्गेषु सरःसु च सरित्सु च ।  
 रावणः सह वैदेह्या मार्गितव्यस्ततस्ततः ॥ ४७ ॥  
 यत्र तिष्ठति धर्मज्ञस्तपसा स्नेन भावितः ।  
 मेरुसावर्णिरित्येष ख्यातो वै ब्रह्मणा समः ॥ ४८ ॥  
 प्रष्टव्यो मेरुसावर्णिर्महर्षिः सूर्यसन्निभः ।  
 प्रणस्य शिरसा भूमौ प्रवृत्तिं मैथिलीं प्रति ॥ ४९ ॥  
 एतावज्जीवलोकस्य भास्करो रजनीचये ।

ततः परं दशयोजनसहस्रेऽस्ताचल इत्याह,—योजनामिति । ता-  
 न्युक्तसंख्यायोजनानि अतीत्येति शेषः । मुहूर्त्तार्द्धमेकाघटीतया तं  
 शिलोच्चयमस्तमभियान्ति ॥ ४३ ॥

अथ वरुणपुरवर्णनम् । प्रहृङ्गेति ॥ ४४ ॥ ४५ ॥

दशशिराः दशस्तम्भः ॥ ४६ ॥ ४७ ॥

यत्र मेरौ ब्रह्मणासमः महामेरुवर्त्तिप्रजापतिसमः ॥ ४८ ॥

मैथिलीं प्रति प्रवृत्तिं मैथिलीसम्बन्धि प्रवृत्तिं प्रष्टव्य इत्यन्वयः ॥ ४९ ॥

कृत्वा वितिमिरं सर्वमस्तं गच्छति पर्वतम् ॥ ५० ॥

एतावद्दानरैः शक्यं गन्तुं वानरपुङ्गवाः ।

अभास्करममर्यादं न जानीमस्ततः परम् ॥ ५१ ॥

अवगम्य तु वैदेहीं निलयं रावणस्य च ।

अस्तं पर्वतमासाद्य पूर्णं मासे निवर्त्तत ॥ ५२ ॥

ऊर्द्धं मासान्न वस्तव्यं वसन् वध्यो भवेन्मम ।

सहैव शूरो युष्माभिः श्वशुरो मे गमिष्यति ॥ ५३ ॥

ओतव्यं सर्वमेतस्य भवद्भिर्दिष्टकारिभिः ।

गुरुरेष महाबाहुः श्वशुरो मे महाबलः ॥ ५४ ॥

भवन्तश्चापि विक्रान्ताः प्रमाणं सर्व एव हि ।

प्रमाणमेनं संस्थाप्य पश्यद्द्वं पश्चिमां दिशम् ॥ ५५ ॥

कृतकृत्या भविष्यामः कृतस्य प्रतिकर्षणा ।

अतोऽन्यदपि यत्कार्यं कार्यस्यास्य प्रियं भवेत् ।

सम्प्रधार्य भवद्भिस्तु देशकालार्थसंहितम् ॥ ५६ ॥

एतावत् उदयाचलमारभ्य मेरुसावर्णिपर्यन्तम् ॥ ५० ॥ ५१ ॥

निवर्त्तत निवर्त्तद्भम् ॥ ५२ ॥ ५३ ॥

दिष्टं सन्दिष्टम् ॥ ५४ ॥

प्रमाणं कर्त्तव्याकर्त्तव्यनिश्चायकाः । अथापि एनं सुषेणं विशिष्य-  
प्रमाणं संस्थाप्य ॥ ५५ ॥

ततः सुषेणप्रमुखाः स्रवङ्गमाः  
 सुग्रीववाक्यं निपुणं निश्चयम् ।  
 आमन्त्र्य सर्वे स्रवगाधिपास्ते  
 जग्मुर्दिशं तां वरुणाभिमुपगाम् ॥ ५७ ॥

इत्यार्षे रामायणे वाल्मीकीये किष्किन्धाकाण्डे  
 द्विचत्वारिंशः सर्गः ॥ ४२ ॥

कृतस्य प्रतिकर्मणा उपकारप्रत्युपकारेण । अस्य कार्यस्येति  
 रावणबन्धान्तरामकार्यस्येत्यर्थः ॥ ५६ ॥ ५७ ॥

इति श्रीरामाभिरामे श्रीरामौघे रामायणतिलके किष्किन्धा-  
 काण्डे द्विचत्वारिंशः सर्गः ॥ ४२ ॥

## त्रिचत्वारिंशः सर्गः ।

ततः सन्दिग्धं सुग्रीवः श्वशुरं पश्चिमां दिशम् ।  
वीरं शतबलं नाम वानरं वानरेश्वरः ॥ १ ॥  
उवाच राजा सर्वज्ञः सर्ववानरसत्तमः ।  
वाक्यमात्महितञ्चैव रामस्य च हितं तदा ॥ २ ॥  
ततः शतसहस्रेण त्वद्विधानां वनौकसाम् ।  
वैवस्वतसुतैः सार्द्धं प्रविष्टः सर्वमन्त्रिभिः ॥ ३ ॥  
दिशं ह्युदीचीं विक्रान्त ! हिमशैलावर्तसिकाम् ।  
सर्वतः परिमार्गहं रामपत्नीं यशस्विनीम् ॥ ४ ॥  
अस्मिन् कार्ये विनिवृत्ते कृते दाशरथेः प्रिये ।  
ऋणान् मुक्ता भविष्यामः कृतार्थार्थविदां वर ! ॥ ५ ॥

तत इति ॥ १ ॥

सर्वज्ञः देशवृत्ताभिज्ञः ॥ २ ॥

वैवस्वतसुतैर्यमसुतैः ॥ ३ ॥

विक्रान्तेति शतबलस्य सम्बुद्धिः । सर्वत इति सामान्यतो  
नियोगः ॥ ४ ॥

विनिवृत्ते विशेषेणानुष्ठिते । कृतार्थाः कृतकृत्याः । अर्थविदां  
लब्धाभीष्टानां सन्धिरार्घः ॥ ५ ॥

कृतं हि प्रियमस्माकं राघवेण महात्मना ।  
 तस्य चेत् प्रतिकारोऽस्ति सफलं जीवितं भवेत् ॥ ६ ॥  
 अर्थिनः कार्यनिर्वृत्तिमकर्तुंरपि यश्चरेत् ।  
 तस्य स्यात् सफलं जन्म किं पुनः पूर्वकारिणः ॥ ७ ॥  
 एतां बुद्धिं समास्थाय दृश्यते जानकी यथा ।  
 तथा भवद्भिः कर्तव्यमस्मात् प्रियहितैषिभिः ॥ ८ ॥  
 अयं हि सर्वभूतानां मान्यस्तु नरसत्तमः ।  
 अस्मासु च गतः प्रीतिं रामः परपुरञ्जयः ॥ ९ ॥  
 इमानि बज्रदुर्गाणि नद्यः शैलान्तराणि च ।  
 भवन्तः परिमार्गन्तु बुद्धिविक्रमसम्पदा ॥ १० ॥  
 तत्र स्नेहान् पुलिन्दांश्च शूरसेनांस्तथैव च ।  
 प्रस्थलान् भरतांश्चैव कुरुंश्च सह मदूकैः ॥ ११ ॥  
 कास्वोजयवनांश्चैव शकानां पन्तनानि च ।  
 अन्वीक्ष्य वरदांश्चैव हिमवन्तं विचिन्वथ ॥ १२ ॥  
 लोभ्रपद्मकखण्डेषु देवदारुवनेषु च ।

अस्ति क्रियेत ॥ ६ ॥

अर्थिनः स्वस्मात्प्रयोजनार्थिनः कार्यनिर्वृत्तिं तत्प्रयोजनानुष्ठानम् ।

अकर्तुः पूर्वमुपकाराकर्तुंरपि यश्चरेत् कुर्यात् ॥ ७ ॥ ८ ॥ ९ ॥

इमानि वक्ष्यमाणानि ॥ १० ॥

प्रस्थला भरताश्च देशविशेषाः । कुरुन् दक्षिणकुरुन् ॥ ११ ॥ १२ ॥

रावणः सह वैदेह्या मार्गितव्यस्ततस्ततः ॥ १३ ॥

ततः सोमाश्रमं गत्वा देवगन्धर्वसेवितम् ।

कालं नाम महासानुं पर्वतन्तं गर्मिष्यथ ॥ १४ ॥

महत्सु तस्य शैलेषु पर्वतेषु गुहासु च ।

विचिन्वत महाभागां रामपत्नीमनिन्दिताम् ॥ १५ ॥

तमतिक्रम्य शैलेन्द्रं हेमगर्भं महागिरिम् ।

ततः सुदर्शनं नाम पर्वतं गन्तुमर्हथ ॥ १६ ॥

ततो देवसखा नाम पर्वतः पतगालयः ।

नानापलिसमाकीर्णा विविधद्रुमभूषितः ॥ १७ ॥

तस्य काञ्चनखण्डेषु निर्दरेषु गुहासु च ।

रावणः सह वैदेह्या मार्गितव्यस्ततस्ततः ॥ १८ ॥

तमतिक्रम्य आकाशं सर्वतः शतयोजनम् ।

अपर्वतनदीवृक्षं सर्वसत्त्वविर्वर्जितम् ॥ १९ ॥

लोभप्रद्वक्त्रखण्डेषु हैमवतेष्विति श्रेष्ठः ॥ १३ ॥

तं कालाख्यं पर्वतम् ॥ १४ ॥

तस्य शैलेषु गण्डपर्वतेषु पर्वतेषु ततो महत्सु तेषु ॥ १५ ॥

तं काञ्चनपर्वतम् ॥ १६ ॥

ततः सुदर्शनात् परतः पतगाः पक्षिणः ॥ १७ ॥ १८ ॥

तं देवसखपर्वतमतिक्रम्य आकाशं शून्यदेशम् । शून्यत्वोपपादक-  
मपर्वतेत्यादि ॥ १९ ॥

तत्तु शीघ्रमतिक्रम्य कान्तारं रोमहर्षणम् ।

कैलासं पाण्डुरं प्राप्य हृष्टा यूथं भविष्यथ ॥ २० ॥

तत्र पाण्डुरमेघाभं जाम्बूनदपरिष्कृतम् ।

कुवेरभवनं रस्यं निर्मितं विश्वकर्माणा ॥ २१ ॥

विशाला नलिनी यत्र प्रभूतकमलोत्पला ।

हंसकारण्डवाकीर्णा अप्सरोगणसेविता ॥ २२ ॥

तत्र वैश्रवणो राजा सर्वलोकनमस्कृतः ।

धनदो रमते श्रीमान् गुह्यकैः सह यच्चराट् ॥ २३ ॥

तस्य चन्द्रनिकाशेषु पर्वतेषु गुहासु च ।

रावणः सह वैदेह्या मार्गितव्यस्ततस्ततः ॥ २४ ॥

क्रौञ्चान् गिरिमासाद्य विलं तस्य सुदुर्गमम् ।

अप्रमत्तैः प्रवेष्टव्यं दुष्प्रवेशं हि तत् स्मृतम् ॥ २५ ॥

वसन्ति हि महात्मानस्तत्र सूर्य्यसमप्रभाः ।

देवैरभ्यर्चिताः सम्यग्देवरूपा महर्षयः ॥ २६ ॥

क्रौञ्चस्य तु गुहा चान्याः सानूनि शिखराणि च ।

कान्तारम् अपर्वतवनत्वादिना रोमहर्षणं भयङ्करत्वात् ॥ २० ॥ २१ ॥

नलिनी सरसी ॥ २२ ॥ २३ ॥

तस्य कैलासस्य पर्वतेषु गण्डपर्वतेषु ॥ २४ ॥

तस्य क्रौञ्चस्य विलं स्कन्दशक्तिकृतं विवरम् ॥ २५ ॥



दर्दराश्च नितम्बाश्च विचेतव्यास्ततस्ततः ॥ २७ ॥

अवृत्तं कामशैलञ्च मानसं विहगालयम् ।

न गतिल्लभ्य भूतानां देवानां न च रक्षसाम् ॥ २८ ॥

स च सर्वैर्विचेतव्यः स सानुप्रस्थभूधरः ।

क्रौञ्चं गिरिमतिक्रम्य मैनाको नाम पर्वतः ॥ २९ ॥

मथस्य भवनं तत्र दानवस्य स्वयं कृतम् ।

मैनाकस्तु विचेतव्यः स सानुप्रस्थकन्दरः ॥ ३० ॥

स्त्रीणामश्वमुखीनान्तु निकेतस्तत्र तत्र तु ।

तं देशं समतिक्रम्य आश्रमं सिद्धसेवितम् ॥ ३१ ॥

सिद्धा वैखानसा यत्र वाल्खिल्याश्च तापसाः ।

वन्दितव्यास्ततः सिद्धास्तपसा व्रीतकल्मषाः ॥ ३२ ॥

प्रष्टव्या चापि सीतायाः प्रवृत्तिर्विनयान्वितैः ।

हिमपुष्करसंज्ञकं तत्र वैखानसं सरः ॥ ३३ ॥

तत्र क्रौञ्चगुहायाम् ॥ २६ ॥ २७ ॥

कामशैलं कामतपस्थानशैलं तद्विशेषणमवृत्तं मानसं तदाख्यं तत्र  
मानसपर्वते ॥ २८ ॥

स चेति क्रौञ्चपर्वत इत्यर्थः । सानूनि प्रस्थाश्च भूधराः पर्यन्त-  
पर्वतास्तैः सहितः । मैनाक इति । मैनाकोऽयं समुद्रमग्रा-  
दन्यः ॥ २९ ॥ ३० ॥ ३१ ॥ ३२ ॥

वैखानसं वैखानसानामिदम् ॥ ३३ ॥

तरुणादित्यसङ्काशैर्हंसैर्विचरितं शुभैः ।

औपवाह्यः कुबेरस्य सार्वभौम इति स्मृतः ॥ ३४ ॥

गजः पर्यति तं देशं सदा सह करेणुभिः ।

तत्सरः समतिक्रम्य नष्टचन्द्रदिवाकरम् ।

अनञ्चगणं व्योम निष्पयोदमनादितम् ॥ ३५ ॥

गभस्तिभिरिवार्कस्य स तु देशः प्रकाश्यते ।

विश्राम्यद्विस्तपःसिद्धैर्देवकल्पैः स्वयंप्रभैः ॥ ३६ ॥

तन्नु देशमतिक्रम्य शैलोदा नाम निम्नगा ।

उभयोत्तीरयोत्तस्याः कीचका नाम वेणवः ॥ ३७ ॥

ते नयन्ति परं तीरं सिद्धान् प्रत्यानयन्ति च ।

विचरितं सेवितम् औपवाह्यः वाहनम् ॥ ३४ ॥

तत्सरोऽतिक्रम्य वर्तमानं व्योम कियानवकाशः चन्द्रादिसर्वन्याति-  
गणप्रकाशरहितः ॥ ३५ ॥

नापि सान्धकार इत्याह,—गभस्तिभिरिवेति । चन्द्रादिन्यातीत्य-  
भिभूय अर्कागभस्तिदृशैः स्वीयैर्गभस्तिभिः प्रकाश्यते । के ते येः  
स्वगभस्तिभिः प्रकाश्यते तत्राह,—विश्राम्यद्विरिति । सुखोपविष्टैः  
स्वतपःसिद्धैरतएव देवकल्पैः सूर्यादिदेवतुल्यैः स्वयंप्रभैश्च सूर्या-  
दिवत्सदेशः प्रकाश्यते । यत्तु तत्र चन्द्रादीनां सञ्चाराभाव एवेति  
तन्न । अग्रे सुप्रसिद्धचन्द्रादिसञ्चारवदुत्तरकुरूणां तदृद्धमुपदेशानु-  
पपत्तेः ॥ ३६ ॥

निम्नगा अस्तीति शेषः । अन्तःसुधिरौ वेणुः कीचकः ॥ ३७ ॥

उत्तराः कुरवस्तत्र कृतपुण्यप्रतिश्रयाः ॥ ३८ ॥

ततः काञ्चनपद्माभिः पद्मिनीभिः कृतोदकाः ॥ ३९ ॥

नीलवैदूर्यपचाक्या नद्यस्तत्र सहस्रशः ।

रक्तोत्पलवनैश्चात्र मण्डिताश्च हिरण्मयैः ॥ ४० ॥

तरुणादित्यसङ्काशा भान्ति तत्र जलाशयाः ।

महार्हमणिरत्नैश्च काञ्चनप्रभकेसरैः ॥ ४१ ॥

नीलोत्पलवनैश्चित्रैः स देशः सर्वतो वृतः ।

निस्तुलाभिश्च सुक्ताभिर्मणिभिश्च महाधनैः ॥ ४२ ॥

उद्धूतपुलिनास्तत्र जातरूपैश्च निम्बगाः ।

सर्व्वरत्नमयैश्चित्रैरवगाढा नगोत्तमैः ॥ ४३ ॥

जातरूपमयैश्चापि ऊताशनसमप्रभैः ।

नित्यपुष्पफलास्तत्र नगाः पञ्चरथाकुलाः ॥ ४४ ॥

परं तीरं श्लोदाया इति श्रेष्ठः । कृतपुण्यानां प्रतिश्रयाः  
निवासभृताः ॥ ३८ ॥

पद्मिनीभिः सरसीभिः कृतोदकाः कृतोदककार्याः ॥ ३९ ॥

इत आरभ्योत्तरकुण्डे शस्य भोगभूमित्वकथनम् । दिव्यनद्योऽपि तत्र  
सन्तीत्याह,—नीलेत्यादि ॥ ४० ॥

जलाशयास्तृष्णाकादयः ॥ ४१ ॥

निस्तुलाभिर्वर्तुलाभिः । निस्तुलं वृत्तमित्यमरः ॥ ४२ ॥

जातरूपैः खर्यैरुद्धूतपुलिनायुक्तपुलिनाः । नगोत्तमैः पर्व्वतैः अव-  
गाढा व्याप्ताः ॥ ४३ ॥

दिव्यगन्धरसस्पर्शाः सर्व्वकामान् स्खलन्ति च ।

नानाकाराणि वासांसि फलन्त्यन्ये नगोत्तमाः ॥ ४५ ॥

मुक्तावैदूर्य्यचित्राणि भूषणानि तथैव च ।

स्त्रीणां यान्यनुरूपाणि पुरुषाणां तथैव च ॥ ४६ ॥

सर्व्वर्त्तुसुखसेव्यानि फलन्त्यन्ये नगोत्तमाः ।

महार्हमणिचित्राणि फलन्त्यन्ये नगोत्तमाः ॥ ४७ ॥

शयनानि प्रसूयन्ते चित्रास्तरणवन्ति च ।

मनःकान्तानि माल्यानि फलन्त्यत्रापरे द्रुमाः ॥ ४८ ॥

पानानि च महार्हाणि भक्ष्याणि विविधानि च ।

स्त्रियश्च गुणसम्पन्ना रूपयौवनलक्षिताः ॥ ४९ ॥

गन्धर्व्वाः किन्नराः सिद्धा नागा विद्याधरास्तथा ।

रमन्ते सततं तत्र नारीभिर्भास्वरप्रभाः ॥ ५० ॥

सर्व्वे सुकृतकर्माणः सर्व्वे रतिपरायणाः ।

सर्व्वे कामार्थसहिता वसन्ति सहयोषितः ॥ ५१ ॥

गीतवादित्रनिर्घोषः सोत्कृष्टहसितस्वरैः ।

श्रूयते सततं तत्र सर्व्वभूतमनोरमः ॥ ५२ ॥

नगाः वृद्धाः पत्ररथैः प्रक्षिभिराकुला व्याप्ताः ॥ ४४ ॥ ४५ ॥

इत उत्तरं केचित् श्लोका रमन्ते सततं तत्र नारीभिर्भास्वरप्रभा

इत्यन्ताः प्रक्षिप्ताः प्राचीनपुस्तकेष्वनुपलम्भादिति कतकः ॥ ४६ ॥ ४७ ॥

॥ ४८ ॥ ४९ ॥ ५० ॥ ५१ ॥ ५२ ॥

तत्र नासुदितः कश्चिन्नात्र कश्चिदसत्प्रियः ।  
 अहन्त्यर्हानि वर्द्धन्ते गुणास्तत्र मनोरमाः ॥ ५३ ॥  
 तमतिक्रम्य शैलेन्द्रमुत्तरः पयसां निधिः ।  
 तत्र सोमगिरिर्नाम मध्ये हेममयो महान् ॥ ५४ ॥  
 स तु देशो विस्तर्योऽपि तस्य भासा प्रकाशते ।  
 सूर्यलक्ष्म्याभिविज्ञेयस्तपतेव विवस्वता ॥ ५५ ॥  
 भगवांस्तत्र विश्वात्मा शम्भुरेकादशात्मकः ।  
 ब्रह्मा वर्मति देवेशो ब्रह्मधिपरिवारितः ॥ ५६ ॥  
 न कथञ्चन गन्तव्यं कुरूणामुत्तरेण वः ।

असदविद्यमानं प्रियं यस्य तादृशः ॥ ५३ ॥

अत्र सुमेर्वन्वेषणं नोक्तम् । तत्र रक्षसां वासासम्भवादित्याहुः ।

मध्ये उत्तरसमुद्रमध्ये ॥ ५४ ॥

स तु देशः विस्तर्योऽपि सूर्यसञ्चाररहितोऽपि । तस्य भासा  
 सोमगिरिप्रभया । तपता विवस्वता युक्त देश इव सूर्यलक्ष्म्या सूर्या-  
 पेतदेशश्चिया युक्तः प्रकाशते ॥ ५५ ॥

विश्वमतति व्याप्नोतीति विश्वात्मा व्यापकः तेन विष्णुरूपः विष्णु-  
 व्याप्तावित्यनुसारात् । स एव शम्भुः शम्भवत्यस्मात्स एवैकादशात्मकः  
 एकादशानुवाक्यैकादशरुद्रात्मकः स एव ब्रह्मा ब्रह्मत्वाज्जगत् सृष्टृ-  
 त्वात् । एवं रूपत्रयात्मा भगवान् तत्र सोमगिरौ कार्यब्रह्मलोक-  
 त्वादसतीत्यर्थः ॥ ५६ ॥

अन्येषामपि भूतानां नानुक्रामति वै गतिः ॥ ५७ ॥

स हि सोमगिरिर्नाम देवानामपि दुर्गमः ।

तमालोक्ष्य ततः क्षिप्रमुपावर्त्तितुमर्हथ ॥ ५८ ॥

एतावद्दानरैः शक्यं गन्तुं वानरपुङ्गवाः ।

अभास्करसमर्थ्यादं न जानीमः ततः परम् ॥ ५९ ॥

सर्वमेतद्विचेतव्यं यन्मया परिकीर्त्तितम् ।

यदन्यदपि नोक्तञ्च तत्रापि क्रियतां मतिः ॥ ६० ॥

ततः कृतं दाशरथेर्महत्प्रियं

महत्प्रियञ्चापि ततो मम प्रियम् ।

कृतं भविष्यत्यनिलानलोपमा !

विदेहजादर्शनजेन कर्मणा ॥ ६१ ॥

ततः कृतार्थाः सहिताः सबान्धवा

मयाचिताः सर्वगुणैर्मनोरमैः ।

नानुक्रामति वै गतिः तस्य कार्यब्रह्मलोकात्वेन ब्रह्मर्षिव्यति-  
रिक्तस्य तत्रागतेर्ब्रह्मर्षिपदेन दहरादिमार्गेण ब्रह्मोपासका ऋषय  
उच्यन्ते ॥ ५७ ॥

तदाह,—देवानामपि दुर्गम इति ॥ ५८ ॥ ५९ ॥

तत्रापि मतिः क्रियतामिति अन्वेषणायेति भावः ॥ ६० ॥

प्रियमित्यस्य स्वस्येत्यादिः । विदेहजादर्शनजेन कर्मणा विदेहजा-  
दर्शनमुद्दिश्य जातेन कर्मणा अन्वेषणकर्मणेति यावत् ॥ ६१ ॥

चरिष्यथोर्वी' प्रतिशान्तशाचवाः

सह प्रिया भूतधराः स्रवङ्गमाः ॥ ६२ ॥

इत्यार्षे रामायणे वाल्मीकीये किष्किन्धाकाण्डे  
त्रिचत्वारिंशः सर्गः ॥ ४३ ॥

भूतधराः भूतैः प्राणिभिर्घ्रियन्ते ते भूतधराः प्राणिभिरुपजीव्या  
इत्यर्थः ॥ ६२ ॥

इति श्रीरामाभिरामे श्रीरामीये रामायणतिलके  
किष्किन्धाकाण्डे त्रिचत्वारिंशः सर्गः ॥ ४३ ॥

## चतुश्चत्वारिंशः सर्गः ।

विशेषेण तु सुधीवो हनूमत्यर्थमुक्तवान् ।  
स हि तस्मिन् हरिश्रेष्ठे निश्चितार्थोऽर्थसाधने ॥ १ ॥  
अब्रवीच्च हनूमन्तं विक्रान्तमनिलात्मजम् ।  
सुधीवः परमप्रीतः प्रभुः सर्ववनौकसाम् ॥ २ ॥  
न भूमौ नान्तरिक्षे वा नाम्बरे नामरालये ।  
नाप्सु वा गतिसङ्गं ते पश्यामि हरिपुङ्गव ! ॥ ३ ॥  
सासुराः सहगन्धर्वाः सनागनरदेवताः ।  
विदिताः सर्वलोकास्ते ससागरधराधराः ॥ ४ ॥  
गतिर्वेगश्च तेजश्च लाघवञ्च महाकपे ! ।

हनूमत्यर्थस्य सविशेषमुक्तौ हेतुः सङ्गीति । अर्थसाधने तद्विषये  
निश्चितार्थः तादृशार्थतद्विषयकनिश्चयवान् ॥ १ ॥  
उक्तिप्रकारं दर्शयति । अब्रवीच्चेति । सर्ववनौकसां मध्ये  
इति शेषः ॥ २ ॥

अन्तरिक्षं पृथिव्यासन्नपत्तिमार्गः । अम्बरं मेघमार्गः । अमरा-  
लयः स्वर्गः । गतिसङ्गं गतिप्रतिबन्धम् ॥ ३ ॥  
सर्वलोकविशेषणं सासुरा इत्यादि ॥ ४ ॥



पि तुस्ते सदृशं वीर ! मारुतस्य महौजसः ॥ ५ ॥

तेजसा वापि ते भूतं न समं भुवि विद्यते ।

तद्यथा लभ्यते सीता तत्त्वमेवानुचिन्तय ॥ ६ ॥

त्वय्येव हनुमन्नास्ति बलं बुद्धिः पराक्रमः ।

देशकालानुवृत्तिश्च नयश्च नयपण्डित ! ॥ ७ ॥

ततः कार्यसमासङ्गमवगम्य हनूमति ।

विदित्वा हनुमन्तञ्च चिन्तयामास राघवः ॥ ८ ॥

सर्वथा निश्चितार्थाऽयं हनूमति हरीश्वरः ।

निश्चितार्थतरश्चापि हनूमान् कार्यसाधने ॥ ९ ॥

तदेव प्रस्थितस्यास्य परिज्ञातस्य कर्मभिः ।

लाघवं क्षिप्रकारित्वम् ॥ ५ ॥

भूतं प्राणी तत्तस्माद्यथा सीता लभ्यते तत् अर्थजातं त्वमेवानु-  
चिन्तय ॥ ६ ॥

बलं शारीरं पराक्रम उत्साहः देशकालानुवृत्तिस्तदुचितकर्मानु-  
ष्ठानम् । नये नीतिशास्त्रे । पण्डितेति सम्बुद्धिः ॥ ७ ॥

तत एव सुग्रीववचनात् कार्यसमासङ्गं कार्यसिद्धिसम्बन्धम् अव-  
गम्य स्वयञ्च तत्सामर्थ्याद्यनुभवेन तस्मिन् कार्यसाधकत्वं विदित्वा चात्त-  
द्रूपदेश एव सीतां विदित्वा चिन्तयामास । अस्मिन् स्वकर्तव्यसमर्पणं  
युक्तमिति विचारयामास ॥ ८ ॥

चिन्ताप्रकारमाह,—सर्वथेति । निश्चितार्थः एतदर्थविषयकनिश्चय-  
वान् । स्वतोप्ययमतिशयेन कार्यसाधने निश्चितार्थः ॥ ९ ॥

भर्त्रा परिगृहीतस्य ध्रुवः कार्य्यफलोदयः ॥ १० ॥  
 तं समीक्ष्य महातेजा व्यवसायोत्तरं हरिम् ।  
 कृतार्थ इव संहृष्टः प्रहृष्टेन्द्रियमानसः ॥ ११ ॥  
 ददौ तस्य ततः प्रीतः स्वनामाङ्कोपशोभितम् ।  
 अङ्गुलीयमभिज्ञानं राजपुत्र्याः परन्तपः ॥ १२ ॥  
 अनेन त्वां हरिश्रेष्ठ ! चिह्नेन जनकात्मजा ।  
 मत्सकाशादनुप्राप्तमनुद्विग्नाऽनुपश्यति ॥ १३ ॥  
 व्यवसायस्य ते वीर ! सत्वयुक्तस्य विक्रमः ।  
 सुग्रीवस्य च सन्देशः सिद्धं कथयतीव मे ॥ १४ ॥  
 स तद्गृह्य हरिश्रेष्ठः कृत्वा मूर्ध्नि कृताञ्जलिः ।  
 वन्दित्वा चरणौ चैव प्रस्थितः स्रवगर्षभ ॥ १५ ॥

प्रस्थितस्य भर्त्रा प्रस्थापितस्य परिज्ञातस्य परीक्षितस्य परिगृहीतस्य  
 श्रेयतयेति शेषः । कार्य्यस्य फलोदयः सीतादर्शनप्राप्तिरूपः स ध्रुवो  
 निश्चितार्थः ॥ १० ॥

व्यवसायोत्तरं कार्य्यसाधने श्रेष्ठं तं हरिं हनूमन्तं समीक्ष्य प्रहृष्टे-  
 न्द्रियमानसो बभूव ॥ ११ ॥

ततो निश्चितकार्य्यसाधकत्वादेव हेतो राजपुत्र्याः अभिज्ञानं प्रत्य-  
 भिज्ञासाधनं ददौ ॥ १२ ॥ १३ ॥

तावत्पर्य्यन्तं मद्रुमननिश्चयः कथमत आह,—व्यवसायश्चेति ॥ १४ ॥

तदभिज्ञानपदार्थम् ॥ १५ ॥

स तत्प्रकर्षन् हरिणां महद्वलं  
 बभूव वीरः पवनात्मजः कपिः ।  
 गताम्बुदे व्योम्नि विशृङ्खलमण्डलः  
 शशीव नचत्रगणोपशोभितः ॥ १६ ॥  
 अतिबल ! बलमाश्रितस्तवाहं  
 हरिवरविक्रम ! विक्रमैरनल्पैः ।  
 पवनसुत ! यथाऽधिगम्यते सा  
 जनकसुता हनुमंस्तथा कुरुष्व ॥ १७ ॥

इत्यार्षे रामायणे वाल्मीकीये किष्किन्धाकाण्डे  
 चतुश्चत्वारिंशः सर्गः ॥ ४४ ॥

स तत् हरिणां दीर्घाभाव आर्घः । महद्वलं प्रकर्षन् ॥ १६ ॥  
 हरिवरविक्रम श्लेष्मसिंहविक्रम अतिबल पवनसुत हनूमन् । तवैव  
 बलमाश्रितोऽहमस्मि अतोऽनल्पैर्विक्रमैर्जनकसुता यथाऽधिगम्यते तथा  
 कुरुष्व इत्यब्रवीदिति शेषः । रामसुग्रीवयोः साधारणमिदं वचः ॥ १७ ॥  
 [ कतकेन तु चतुस्त्रिंशत्संख्यश्लोकः सर्गोऽयमुक्तः । ]

इति श्रीरामाभिरामे श्रीरामीये रामायणतिलके  
 किष्किन्धाकाण्डे चतुश्चत्वारिंशः सर्गः ॥ ४४ ॥

## पञ्चचत्वारिंशः सर्गः ।



सर्वांश्चाहूय सुग्रीवः स्रवगान् स्रवगर्षभः ।  
समस्तांश्चाब्रवीद्राजा रामकार्यार्थमिद्वये ॥ १ ॥  
एवमेतद्विचेतव्यं भवद्भिर्वानरोत्तमैः ।  
तदुग्रशासनं भर्तुर्विज्ञाय हरिपुङ्गवाः ॥ २ ॥  
शलभा इव संक्राद्य मेदिनीं संप्रतस्थिरे ।  
रामः प्रस्रवणे तस्मिन् न्यवसत्सहलक्ष्मणः ॥ ३ ॥  
प्रतीक्षमाणस्तं मामं सीताधिगमने कृतः ।  
उत्तरां तु दिशं रम्यां गिरिराजसमावृताम् ॥ ४ ॥  
प्रतस्थै सहसा वीरो हरिः शतबलिस्तदा ।  
पूर्वां दिशं प्रति ययौ विनतो हरियूथपः ॥ ५ ॥  
ताराङ्गदादिसहितः स्रवगः पवनात्मजः ।  
अगस्त्याचरितामाशां दक्षिणं हरियूथपः ॥ ६ ॥  
पश्चिमाञ्च दिशं घोरां सुषेणः स्रवगेश्वरः ।

सर्वानिति ॥ १ ॥

उक्तिप्रकार एवमिति ॥ २ ॥

प्राप्तनियोगानामुद्योगः । शलभा इवेति ॥ ३ ॥

प्रतस्थे हरिशार्दूलो दिशं वरुणपालिताम् ॥ ७ ॥  
 ततः सर्वा दिशो राजा चोदयित्वा यथातथम् ।  
 कपिसेनापतिर्वीरो मुमोद सुखितः सुखम् ॥ ८ ॥  
 एवं सञ्चोदिताः सर्वे राज्ञा वानरयूथपाः ।  
 स्वां स्वां दिशमभिप्रेत्य त्वरिताः संप्रतस्थिरे ॥ ९ ॥  
 नदन्त्योन्नदन्त्यश्च गर्जन्त्यश्च श्रवङ्गमाः ।  
 च्छेदन्तो धावमानाश्च विनदन्तो महाबलाः ॥ १० ॥  
 एवं सञ्चोदिताः सर्वे राज्ञा वानरयूथपाः ।  
 आनयिष्यामहे सीतां हनिष्यामश्च रावणम् ॥ ११ ॥  
 अहमेको बधिष्यामि प्राप्तं रावणमाहवे ।  
 ततश्चोन्मथ्य सहस्रा हरिष्ये जनकात्मजाम् ॥ १२ ॥  
 वेपमानां अमेणाद्य भवद्भिः स्वीयतामिति ।  
 एकएवाहरिष्यामि पातालादपि जानकीम् ॥ १३ ॥  
 विधमिष्याम्यहं वृत्तान् दारयिष्याम्यहं गिरीन् ।  
 धरणां दारयिष्यामि लोभयिष्यामि सागरान् ॥ १४ ॥

यः सीताभ्यधिगमे तद्वृत्तान्तज्ञानेऽवधिभृतः कृतस्त्वं मासमित्य-  
 न्वयः । गिरिराजो हिमालयः ॥ ४ ॥ ५ ॥ ६ ॥ ७ ॥

यथातथं यथायोग्यमित्यर्थः । मुमोद चिक्रीड ॥ ८ ॥  
 अभिप्रेत्य उद्दिश्य । नादादयः शब्दावान्तरभेदाः ॥ ९ ॥ १० ॥  
 आनयिष्यामहे इत्यादेरुचुरित्यनेनान्वयः ॥ ११ ॥ १२ ॥

अहं योजनसंख्यायाः श्रुत्वेयं नात्र संशयः ।

शतयोजनसंख्यायाः शतं समधिकं ह्यहम् ॥ १५ ॥

भूतले सागरे वापि शैलेषु च वनेषु च ।

पातालस्यापि वा मध्ये न ममाच्छ्रित्ये गतिः ॥ १६ ॥

इत्येकैकस्तदा तत्र वानरा बलदर्पिताः ।

ऊचुश्च वचनं तस्य हरिराजस्य सन्निधौ ॥ १७ ॥

इत्यार्षे रामायणे बाल्मीकीये किष्किन्धाकाण्डे

पञ्चचत्वारिंशः सर्गः ॥ ४५ ॥

अमेण वेपमानामिति । जनकजाविशेषणम् ॥ १३ ॥ १४ ॥

अहं योजनेत्येकस्य वाक्यम् । शतयोजनेत्यन्यस्य ॥ १५ ॥ १६ ॥

एकैकः एकश्च इत्यर्थः ॥ १७ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे पञ्चचत्वारिंशः सर्गः ॥ ४५ ॥

## षट्चत्वारिंशः सर्गः ।

गतेषु वानरेन्द्रेषु रामः सुग्रीवमब्रवीत् ।  
कथं भवान् विजानीति सर्व्वं वै मण्डलं भुवः ॥ १ ॥  
सुग्रीवश्च ततो रामम् उवाच प्रणतात्मवान् ।  
श्रूयतां सर्व्वमाख्यास्ये विस्तरेण वचो मम ॥ २ ॥  
यदा तु दुन्दुभिर्नाम दानवं महिषाकृतिम् ।  
प्रतिकालयते वाली मलयं प्रति पर्व्वतम् ॥ ३ ॥  
तदा विवेश महिषो मलयस्य गुह्यं प्रति ।  
विवेश वाली तत्रापि मलयं तज्जिघांसया ॥ ४ ॥  
ततोऽहं तत्र निक्षिप्तो गुह्यादारि विनीतवत् ।  
न च निष्क्रमते वाली तदा संवत्सरे गते ॥ ५ ॥

गतेष्विति ॥ १ ॥

प्रणत आत्मा देहो यस्यास्तीति ॥ २ ॥

दुन्दुभिर्नामेति । अत्र दुन्दुभिश्चब्देन महिषश्चब्देन च तत्पुत्रो  
मायावि नामा दानव उच्यते तद्वृत्तान्तस्यैवाग्रे वक्ष्यमाणत्वात् । मायावी  
नाम तेजस्वी दुन्दुभेः पूर्वजः स्रुत इति प्रागुक्तेस्तस्य तत्पुत्रत्वं पितु-  
र्महिषाकारत्वात्तत्पुत्रस्य च तदाकारत्वमिति च बोध्यम् ॥ ३ ॥

मलयं मलयगुह्याम् ॥ ४ ॥ ५ ॥

ततः क्षतजवेगेन आपुपूरे तदा बिलम् ।  
 तदहं विस्मितो दृष्ट्वा भ्रातुः शोकविषादितः ॥ ६ ॥  
 अथाहं गतबुद्धिस्तु सुव्यक्तं निहतो गुरुः ।  
 शिला पर्वतसङ्काशा बिलद्वारि मया कृता ॥ ७ ॥  
 अशक्तुवन्निष्क्रमितुं महिषो विनश्वर्यति ।  
 ततोऽहमागां किष्किन्धां निराशस्तस्य जीविते ॥ ८ ॥  
 राज्यञ्च सुमहत्प्राप्य ताराञ्च रुमया सह ।  
 मित्रैश्च सहितस्तस्य वसामि विगतज्वरः ॥ ९ ॥  
 आजगाम ततो वाली हत्वा तं वानरर्षभः ।  
 ततोऽहमददां राज्यं गौरैर्वाङ्मययन्त्रितः ॥ १० ॥  
 स मां जिघांसुर्दुष्टात्मा वाली प्रव्यथितेन्द्रियः ।  
 परिकालयते वाली धावन्तं सचिवैः सह ॥ ११ ॥  
 ततोऽहं वालिना तेन सोऽनुबद्धः प्रधावितः ।  
 नदीञ्च विविधाः पश्यन् वनानि नगराणि च ॥ १२ ॥

आपुपूरे पूर्णम् ॥ ६ ॥

निहत इति । गतबुद्धिः प्राप्तबुद्धिः जात इति शेषः । ततो मये-  
 त्यादि ॥ ७ ॥

विनश्वर्यतीत्यस्येति बुद्ध्येति शेषः । तस्य वालिनः ॥ ८ ॥

ताराञ्च प्राप्येति सम्बन्धः । वसामि अवसम् ॥ ९ ॥ १० ॥

परिकालयते सचिवैः सह धावन्तमनुधावति स्म ॥ ११ ॥



आदर्शतलसङ्काशा ततो वै पृथिवी मया ।  
 अलातचक्रप्रतिमा दृष्टा गोप्यदवत् कृता ॥ १३ ॥  
 पूर्वां दिशं ततो गत्वा पश्यामि विविधान् द्रुमान् ।  
 पर्वतान् सदरीन् रस्यान् सरांसि विविधानि च ॥ १४ ॥  
 उदयं तत्र पश्यामि पर्वतं धातुमण्डितम् ।  
 चीरोदं सागरञ्चैव नित्यमप्सरसालयम् ॥ १५ ॥  
 परिकाल्यमानस्तु तदा वालिनाभिद्रुतो ह्यहम् ।  
 पुनरावृत्य सहसा प्रस्थितोऽहं तदा विभो ! ॥ १६ ॥  
 दिशस्तस्यास्ततो भूयः प्रस्थितो दक्षिणं दिशम् ।  
 विन्ध्यपादपसङ्कीर्णां चन्दनद्रुमशोभिताम् ॥ १७ ॥  
 द्रुमशैलान्तरे पश्यन् भूयो दक्षिणतोऽपराम् ।

ततस्तेन वालिना सोऽहमनुबद्धोऽनुद्रुतः प्रधावितः ॥ १२ ॥  
 ततो वै तदनुधावनहेतोर्मया गोप्यदवत्परिभ्राम्यमाणेयं पृथिवी  
 अलातचक्रप्रतिमा आदर्शतलसङ्काशा च दृष्टा । गोप्यदवदित्यनेन  
 लङ्घनेऽप्रयास उक्तः । अलातचक्रेत्यनेन स्त्रीयो भ्रमणवेगः । आदर्श-  
 तलेत्यनेन भूचक्रवर्त्तिपदार्थस्य स्पष्टमनुभव उक्तः ॥ १३ ॥  
 उक्तमेव विवृणोति । पूर्वां दिशमिति ॥ १४ ॥  
 अप्सरसशब्देऽकारान्तेऽप्यार्घः ॥ १५ ॥  
 परिकाल्यमानः परिकालयमानः पलायमान इत्यर्थः । अकारलोप  
 अर्घः । पुनरावृत्य उदयगिरिभुवः ॥ १६ ॥

अपराञ्च दिशं प्राप्तो वालिना समभिद्रुतः ॥ १८ ॥  
 स पश्यन् विविधान् देशानस्तञ्च गिरिसत्तमम् ।  
 प्राप्य चास्त्रं गिरिश्रेष्ठम् उत्तरं सम्प्रधावितः ॥ १९ ॥  
 हिमवन्तञ्च मेरुञ्च समुद्रञ्च तथोत्तरम् ।  
 यदा न विन्दे शरणं वालिना समभिद्रुतः ॥ २० ॥  
 ततो मां बुद्धिसम्पन्नो हनुमान् वाक्यमब्रवीत् ।  
 इदानीं मे स्मृतं राजन्यथा वाली हरीश्वरः ॥ २१ ॥  
 मतङ्गेन तदा शप्तो ह्यस्मिन्नाश्रममण्डले ।  
 प्रविशेद्यदि वा वाली मूर्द्धास्य शतधा भवेत् ॥ २२ ॥  
 तत्र वासः सुखोऽस्माकं निरुद्धिग्नो भविष्यति ।  
 तत्र पर्वतमासाद्य ऋष्यमूकं वृषात्मज ! ॥ २३ ॥

तस्या दिशः तां दिशं त्यक्त्वा द्रुमान्तरे शैलान्तरे च तद्व्यवहितं  
 वालिनं पश्यन् । अपरां पश्चिमां दिशं समभिद्रुत इति शेषः ॥ १७ ॥ १८ ॥

गिरिसत्तमम् अभिधावित इति शेषः ॥ १९ ॥

मेरुं महामेरुं न विन्दे न लभे ॥ २० ॥

किमब्रवीत्तदाह,—इदानीमिति । मे मया स्मृतम् । किं स्मृतं  
 तदाह,—यथेति ॥ २१ ॥

तदा पूर्वकाले अस्मिन्नाश्रममण्डले वाली यदा प्रविशेत्तदास्य मूर्द्धा  
 शतधा भवेदिति हरीश्वरो मतङ्गेन शप्तः ॥ २२ ॥

तत्र मतङ्गाश्रमे निरुद्धिग्नः निर्भयः आसाद्य स्थितस्य मम समीप-  
 मिति शेषः । न विवेशेत्यन्वयः ॥ २३ ॥

न विवेश तदा वाली मतङ्गस्य भयात्तदा ।  
 एवं मया तदा राजन् ! प्रत्यक्षमुपलक्षितम् ।  
 पृथिवीमण्डलं सर्व्वं गुह्यमस्मन्मगतस्ततः ॥ २४ ॥

इत्यार्षे रामायणे वाल्मीकीये किष्किन्धाकाण्डे  
 षट्चत्वारिंशः सर्गः ॥ ४६ ॥

तदा जातश्रापकृतादिति शेषः । गुह्यं ऋष्यमूकस्येति शेषः ॥ २४ ॥

इति श्रीरामाभिरामे श्रीरामोये रामायणतिलके किष्किन्धा-  
 काण्डे षट्चत्वारिंशः सर्गः ॥ ४६ ॥

## सप्तचत्वारिंशः सर्गः ।

दर्शनार्थन्तु वैदेह्याः सर्वतः कपिकुञ्जराः ।  
व्यादिष्टाः कपिराजेन यथोक्तं जग्मुरञ्जसा ॥ १ ॥  
ते सरांसि सरित्कलानाकाशं नगराणि च ।  
नदीदुर्गास्तथा देशान् विचिन्वन्ति समन्ततः ॥ २ ॥  
सुग्रीवेण समाख्याताः सर्वे वानरयूथपाः ।  
तत्र देशान् विचिन्वन्ति सशैलवनकाननान् ॥ ३ ॥  
विचित्य दिवसं सर्वे सीताधिगमने धृताः ।  
समाचान्ति स्म मेदिन्यां निशाकालेषु वानराः ॥ ४ ॥  
सर्वतुङ्गांश्च देशेषु वानराः सफलद्रुमान् ।  
आसाद्य रजनोंः शय्याञ्चक्रुः सर्वे ध्वजसु ते ॥ ५ ॥

यथोक्तं स्वस्वान्वेषणीयतयोक्तं देशमनतिक्रम्येत्यर्थः ॥ १ ॥  
आकाशं वनमिथ्यनावृतप्रदेशमित्यर्थः । नदीदुर्गानिति नदीप्रवाहै-  
रन्तुमशक्या देशा नदीदुर्गास्तान् ॥ २ ॥ ३ ॥  
दिवसमित्यत्यन्तसंयोगे द्वितीया । धृताः उद्युक्ताः मेदिन्यां सर्वा-  
धारभृतायां निद्रासौकर्यार्थमिति भावः ॥ ४ ॥  
तेषु देशेषु सर्वतुङ्गान्निवसन्निहितसर्वतुङ्गान्तयव सदा सफल-

तदहः प्रथमं कृत्वा मासे प्रस्रवणं गताः ।  
 कपिराजेन सङ्गम्य निराशाः कपिकुञ्जराः ॥ ६ ॥  
 विचिन्त्य तु दिशं पूर्वां यथोक्तां सचिवैः सह ।  
 अट्टट्टा विनतः सीतामाजगाम महाबलः ॥ ७ ॥  
 दिशमप्युत्तरां सर्वां विविच्य स महाकपिः ।  
 आगतः सह सैन्येन भीतः शतबलिस्तदा ॥ ८ ॥  
 सुषेणः पश्चिमामाशां विविच्य सह वानरैः ।  
 समेत्य मासे पूर्णं तु सुग्रीवमुपचक्रमे ॥ ९ ॥  
 तं प्रस्रवणपृष्ठस्थं समासाद्याभिवाद्य च ।  
 आसीनं सह रामेण सुग्रीवमिदमब्रुवन् ॥ १० ॥  
 विचिताः पर्वताः सर्वे वनानि गहनानि च ।  
 निम्नगाः सागरान्ताश्च सर्वे जनपदाश्च ये ॥ ११ ॥  
 गुहाश्च विचिताः सर्वा याश्च ते परिकीर्त्तिताः ।

द्रुमान् सर्वेष्वहस्तु विचयनसमये समासाद्य कामं प्राप्य रजनीं रजन्यां  
 श्रद्धां चक्रुः । तादृशवृत्तवत्त्वच्च देशस्य रामप्रसादात् ॥ ५ ॥

तदहः प्रस्थानदिवसं प्रथमं कृत्वा । गताः पुनर्मासे गते निराशाः  
 सीतालाभे प्रस्रवणं गताः । आगताः कपिराजेन सङ्गम्य स्थिता  
 इत्यन्वयः ॥ ६ ॥ ७ ॥ ८ ॥

उपचक्रमे प्राप्तः ॥ ९ ॥ १० ॥

सागरान्ताः सागरमध्यवर्त्तिदीपाः ॥ ११ ॥

विचिताश्च महागुल्मा लताविततसन्तताः ॥ १२ ॥

गहनेषु च देशेषु दुर्गेषु विषमेषु च ।

सत्त्वान्यतिप्रमाणानि विचितानि हतानि च ।

ये चैव गहना देशा विचितास्ते पुनः पुनः ॥ १३ ॥

उदारसत्त्वाभिजनो हनूमान्

स मेथिलीं ज्ञास्यति वानरेन्द्र ! ।

दिशन्तु यामेव गता तु सीता

तामास्थितो वायुसुतो हनूमान् ॥ १४ ॥

इत्यार्षे रामायणे वाल्मीकीये किष्किन्धाकाण्डे

सप्तचत्वारिंशः सर्गः ॥ ४७ ॥

लताविततैर्लताप्रतानैः सन्तताः समन्ताद्द्व्याप्तास्तादृशा महा  
गुल्मा लतागृहविशेषाः ॥ १२ ॥ १३ ॥

दिक्त्रयासत्त्वसिद्धनिश्चयमर्थमनुवदति । उदारोति ॥ १४ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे सप्तचत्वारिंशः सर्गः ॥ ४७ ॥

## अष्टचत्वारिंशः सर्गः ।

सह ताराङ्गदाभ्यान्तु सहसा हनुमान् कपिः ।  
सुग्रीवेण यथोद्दिष्टं गन्तुं देशं प्रचक्रमे ॥ १ ॥  
स तु दूरमुपागम्य सर्वैस्तैः कपिसत्तमैः ।  
ततो विचित्र्य विन्ध्यस्य गुहाश्च गहनानि च ॥ २ ॥  
पर्वताग्रनदीदुर्गान् सरांसि विपुलद्रुमान् ।  
वृक्षखण्डांश्च विविधान् पर्वतान् वनपादपान् ॥ ३ ॥  
अन्वेषमाणास्ते सर्वे वानराः सर्वतो दिशम् ।  
न सीतां ददृशुर्वीरा मैथिलीं जनकात्मजाम् ॥ ४ ॥  
ते भक्षयन्तो मूलानि फलानि विविधान्यपि ।  
निर्जलं निर्जनं शून्यं गहनं घोरदर्शनम् ॥ ५ ॥  
तादृशान्यपरिणानि विचित्र्य भ्रष्टपीडिताः ।  
स देशश्च दुरन्वेष्टो गुहागहनवान् महान् ॥ ६ ॥

प्रचक्रमे अन्वेष्टुमिति शेषः ॥ १ ॥ २ ॥ ३ ॥

अन्वेषमाणास्ते विविधानि फलान्यपि भक्षयन्तः सीतां न  
ददृशुः ॥ ४ ॥ ५ ॥

यत्र निर्जलत्वादिवद्गहनं तादृशान्यपि दुरन्वेष्ट्याणि विचित्र्ये-  
न्वयः । भ्रष्टपीडिताः निर्जलारण्यान्वेषणेन क्षुत्पिपासाभ्यां पीडिताः

त्यक्त्वा तु तं ततो देशं सर्वे वै हरियूथपाः ।  
 देशमन्यं दुरार्धं विविग्नुश्चाकुतोभयाः ॥ ७ ॥  
 यत्र वन्ध्यफला वृक्षा विपुष्पाः पर्णवर्जिताः ।  
 निलोद्याः सरितो यत्र मूलं यत्र सुदुर्लभम् ॥ ८ ॥  
 न सन्ति महिषा यत्र न मृगा न च हस्तिनः ।  
 शार्दूलाः पक्षिणो वापि ये चान्ये वनगोचराः ॥ ९ ॥  
 न चात्र वृक्षा नौषध्यो न वल्यो नापि वीरुधः ।  
 स्निग्धपत्राः स्थले यत्र पद्मिन्यः फुल्लपङ्कजाः ॥ १० ॥  
 प्रेक्षणीयाः सुगन्धाश्च भ्रमरैश्च विवर्जिताः ।  
 कण्डुर्नाम महाभागः सत्यवादी तपोधनः ॥ ११ ॥  
 महर्षिः परमामर्षी निद्यमैर्दुष्प्रधर्षणः ।  
 तस्य तस्मिन् वने पुत्रो बालको दशवार्धिकः ॥ १२ ॥

स देशो निर्जलादिदेशो यद्यपि दुरन्वेष्योऽद्यापि तं विचित्रं ततस्तं  
 देशं त्यक्त्वाऽन्यदेशं विविशुरित्ययमेयान्वयः ॥ ६ ॥ ७ ॥

वन्ध्यफलाः अत्युत्पन्नफलाः ॥ ८ ॥ ९ ॥

वल्योऽवृक्षाद्याश्रिताः वीरुधो भूम्याधाराः । स्थले यत्र स्थले नेत्य-  
 नुक्तः ॥ १० ॥

भ्रमरैर्विवर्जिताः विगतं वर्जितं यासु ताः संयुक्ता इत्यर्थः ।  
 तादृशाः फुल्लपङ्कजाश्च यत्र न सन्ति यत्र वने कण्डुर्नाम महर्षि-  
 रासीत् ॥ ११ ॥

वने पूर्वमिति शेषः । इदानीमुक्तलक्षणः ॥ १२ ॥



प्रनष्टो जीवितान्ताय क्रुद्धस्तेन महामुनिः ।  
 तेन धर्मात्मना शप्तं कृत्स्नं तत्र महद्दनम् ॥ १३ ॥  
 अशरण्यं दुराधर्षं मृगपक्षिविवर्जितम् ।  
 तस्य ते काननान्तांस्तु गिरीणां कन्दराणि च ॥ १४ ॥  
 प्रभवानि नदीनाञ्च विचिन्वन्ति समाहिताः ।  
 तत्र चापि महात्मानो नापश्यन् जनकात्मजाम् ॥ १५ ॥  
 हत्तारं रावणं वापि सुग्रीवप्रियकारिणः ।  
 ते प्रविश्य तु तं भीमं लतागुल्मसमावृतम् ॥ १६ ॥  
 ददृशुर्भीमकर्माणमसुरं सुरनिर्भयम् ।  
 तं दृष्ट्वा वानरा घोरं स्थितं शैलमिवासुरम् ॥ १७ ॥  
 गाढं परिहिताः सर्वे दृष्ट्वा तं पर्वतोपमम् ।  
 सोऽपि तान् वानरान् सर्वान्नष्टास्थेत्यब्रवीद्वली ॥ १८ ॥

जीवितान्ताय जीवितान्तं गत्वा प्रनष्टस्तेन बालदुर्मरणेन क्रुद्धो  
 मुनिरभूत् । ततस्तेन धर्मात्मना शपानुग्रहसमर्थप्रबलधर्मवता तत्र  
 काले शप्तमभूत् ॥ १३ ॥

शपस्वरूपमाह,—अशरण्यम् अनावासम् । ते वानरास्तस्य कान-  
 नान्तान् विचिन्वन्तीत्यन्वयः ॥ १४ ॥

नदीनां प्रभवानि उत्पत्तिस्थानानि ॥ १५ ॥

ते प्रविश्य वनान्तरमिति शेषः । तमसुरं ददृशुरित्यन्वयः ॥ १६ ॥

सुरेभ्यो निर्भयः सुरनिर्भयः तथा वरदानादिति भावः ॥ १७ ॥

अभ्यधावत संकुड्वो मुष्टिमुद्यम्य सङ्गतम् ।  
 तमापतन्तं सहसा वालिपुत्रोऽङ्गदत्तदा ॥ १६ ॥  
 रावणोऽयमिति ज्ञात्वा तलेनाभिजघान ह ।  
 स वालिपुत्राभिहतो वक्त्राच्छोणितमुद्धमन् ॥ २० ॥  
 असुरोऽन्यपतद्भूमौ पर्यस्त इव पर्वतः ।  
 ते तु तस्मिन् निरुच्छामे वानरा जितकाशिनः ॥ २१ ॥  
 विचिन्वन् प्रायशस्तत्र सर्वं ते गिरिगङ्गरम् ।  
 विचितन्तु ततः सर्वं सर्वे ते काननौकसः ॥ २२ ॥  
 अन्यदेवापरं घोरं विविशुर्गिरिगङ्गरम् ।  
 ते विचित्य पुनः खिन्ना विनिष्पत्य समागताः ।  
 एकान्ते वृक्षमूले तु निषेदुर्दीनमानसाः ॥ २३ ॥

इत्याष रामायणे बाल्मीकोये किष्किन्धाकाण्डे

अष्टचत्वारिंशः सर्गः ॥ ४८ ॥

गाढं परिहिताः दृढं परिवद्धवस्त्राः सम्रद्धा इति यावत् ॥ १८ ॥

॥ १६ ॥ २० ॥ २१ ॥

सर्वं विचितं ज्ञात्वेति शेषः ॥ २२ ॥ २३ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे अष्टचत्वारिंशः सर्गः ॥ ४८ ॥

## एकोनपञ्चाशः सर्गः ।

अथाङ्गदस्तदा सर्वान् वानरानिदमब्रवीत् ।  
परिश्रान्तो महाप्राज्ञः समाश्रान्त्य शनैर्वचः ॥ १ ॥  
वनानि गिरयो नद्यो दुर्गाणि गहनानि च ।  
दरीगिरिगुहाश्चैव त्रिचिताः सर्वमन्ततः ॥ २ ॥  
तत्र तत्र सहास्राभिर्जानकी न च दृश्यते ।  
तथा रक्षोपहर्ता च सीतायाश्चैव दुष्कृती ॥ ३ ॥  
कालश्च नो महान् जातः सुग्रीवश्चोग्रशासनः ।  
तस्माद्भवन्तः सहिता विचिन्वन्तु समन्ततः ॥ ४ ॥  
विहाय तन्द्रां शोकञ्च निद्राञ्चैव समुत्थिताम् ।  
विचिनुध्वं तथा सीतां पश्यामो जनकात्मजाम् ॥ ५ ॥  
अनिर्व्वेदञ्च दाक्ष्यञ्च मनसश्चापराजयम् ।

समाश्रान्त्य वानरानिति शेषः ॥ १ ॥ २ ॥  
रक्षैः तद्रूपोपहर्तृत्याद्यर्थः ॥ ३ ॥  
नो महान् जातः मासमध्ये इति शेषः । तन्मध्येऽल्पोऽवशिष्ट इति  
भावः । परावृत्त्यगमने महदनिष्टमित्याह,—सुग्रीवश्चेति ॥ ४ ॥  
तथा विचिनुध्वं यथा सीतां पश्याम इत्यन्वयः ॥ ५ ॥

कार्यसिद्धिकराणाञ्जस्तस्मादेतद्ब्रवीम्यहम् ॥ ६ ॥  
 अद्यापीदं वनं दुर्गं विचिन्वन्तु वनौकसः ।  
 खेदं त्यक्त्वा पुनः सर्वं वनमेव विचिन्वताम् ॥ ७ ॥  
 अवश्यं कुर्वतां तस्य दृश्यते कर्मणः फलम् ।  
 परं निर्व्वेदमागम्य न हि नोन्मीलनं क्षमम् ॥ ८ ॥  
 सुग्रीवः क्रोधनो राजा तीक्ष्णदण्डश्च वानराः ।  
 भेतव्यं तस्य सततं रामस्य च महात्मनः ॥ ९ ॥  
 हितार्थमेतदुक्तं वः क्रियतां यदि रोचते ।  
 उच्यतां हि क्षमं यत्तत् सर्वेषामेव वानराः ॥ १० ॥  
 अङ्गदस्य वचः श्रुत्वा वचनं गन्धमादनः ।  
 उवाच व्यक्तया वाचा पिपासाश्रमखिन्नया ॥ ११ ॥  
 सदृशं खलु वो वाक्यमङ्गदो यदुवाच ह ।

अर्निर्व्वेदमखेदम् । दाक्ष्यं सामर्थ्यम् । अपराजयं कार्यापराङ्मुख-  
 त्वम् एतत् वक्ष्यमाणम् ॥ ६ ॥

हे वनौकसः इदं दुर्गवनमद्यापि विचिन्वन्तु भवन्तः । आदरात्  
 पुनराह,—खेदं त्यक्त्वा पुनः विचिन्वताम् ॥ ७ ॥

निर्व्वेदं खेदम् । नोन्मीलनमनुन्मीलनम् अनुद्योग इति यावत् ।  
 न क्षमं न युक्तम् ॥ ८ ॥

तत्र हेतुः । सुग्रीव इति ॥ ९ ॥

यदि मदुक्तमेतन्न रोचते तर्हि यदन्यत् क्षमं तदुच्यताम् ॥ १० ॥ ११ ॥

हितश्चैवासुकूलश्च क्रियतामस्य भाषितम् ॥ १२ ॥  
 पुनर्मार्गामहे शैलान् कन्दरांश्च शिलास्तथा ।  
 काननानि च शून्यानि गिरिप्रस्रवणानि च ॥ १३ ॥  
 यथोद्दिष्टानि सर्वाणि सुयीवेण महात्मना ।  
 विचिन्वन्तु वनं सर्व्वे गिरिदुर्गाणि सङ्गताः ॥ १४ ॥  
 ततः समुत्थाय पुनर्वानरास्ते महाबलाः ।  
 विन्ध्यकानमसङ्कीर्णा विचेरुर्दक्षिणं दिशम् ॥ १५ ॥  
 ते शारदाभ्रप्रतिमं श्रीमद्रजतपर्वतम् ।  
 शृङ्गवन्तं दरीवन्तमधिरूढं च वानराः ॥ १६ ॥  
 तत्र लोभ्रवनं रम्यं सप्तपर्णवनानि च ।  
 विचिन्वन्तो हरिवराः सीतादर्शनकाङ्क्षिणः ॥ १७ ॥  
 तस्याग्रमधिरूढास्ते आन्ता विपुलविक्रमाः ।  
 न पश्यन्ति स्म वैदेहीं रामस्य महिषीं प्रियाम् ॥ १८ ॥  
 ते तु दृष्टिगतं दृष्ट्वा तं शैलं बज्रकन्दरम् ।  
 अथारोहन्त हरयो वीक्ष्यमाणाः समन्ततः ॥ १९ ॥  
 अवरूढ्य ततो भूमिं भ्रान्ता विगतचेतसः ।  
 स्थिता मुहूर्त्तं तत्राय दृक्षुर्मूलमुपाश्रिताः ॥ २० ॥

वेऽमुष्माकं यदङ्गद उवाच तत्सदृशं तस्यैवेति शेषः ॥ १२ ॥ १३ ॥

॥ १४ ॥ १५ ॥ १६ ॥ १७ ॥

तस्य रजतपर्वतस्य ॥ १८ ॥

ते मुहूर्त्तं समाश्रुताः किञ्चिद्भग्नपरिचिन्ताः ।

पुनरेवोद्यताः कृत्स्नां मार्गितुं दक्षिणां दिशम् ॥ २१ ॥

हनुमत्प्रमुखास्तावत्प्रस्थिताः प्रवर्गधर्माः ।

विन्ध्यमेवादितः कृत्वा विचेरुश्च समन्ततः ॥ २२ ॥

इत्यार्षे रामायणे वाल्मीकीये किष्किन्धाकाण्डे

एकोनपञ्चाशः सर्गः ॥ ४८ ॥

दृष्टिगतं दृष्टिगोचरम् । अधारोहन्त । अवारोहन्तेत्यर्थः ॥ १८ ॥

॥ २० ॥ २१ ॥

आदितस्तावद्विन्ध्यं विचेरुश्च न्वेषयायेति शेषः । तावच्छब्दोवाक्या-  
लङ्कारे ॥ २२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे एकोनपञ्चाशः सर्गः ॥ ४८ ॥

## पञ्चाशः सर्गः ।

सह ताराङ्गदाभ्यान्तु सङ्गस्य हनुमान् कपिः ।  
विचिनोति च विन्ध्यस्य गुहाश्च गहनानि च ॥ १ ॥  
सिंहशार्दूलजुष्टाश्च गुहाश्च परितस्तदा ।  
विषमेषु नगेन्द्रस्य महाप्रस्रवणेषु च ॥ २ ॥  
आसेदुस्तस्य शैलस्य कोटिं दक्षिणपश्चिमाम् ।  
तेषां तत्रैव वसतां स कालोव्यत्यवर्त्तत ॥ ३ ॥  
स हि देशो दुरन्वेद्यो गुहागहनवान् महान् ।  
तत्र वायुसुतः सर्वं विचिनोति स्म पर्वतम् ॥ ४ ॥  
परस्परेण रहिता अन्योऽन्यस्याविदूरतः ।  
गजो गवाक्षो गवयः शरभो गन्धमादनः ॥ ५ ॥  
मैन्दश्च द्विविदश्चैव हनूमान् जाम्बवानपि ।

सहेति ॥ १ ॥

विषमेषु लोशजनेषु ॥ २ ॥

दक्षिणपश्चिमां कोटिं नैर्ऋत्यभागीयष्टङ्गम् । स कालः सुग्रीव-  
कल्पितः कालः व्यत्यवर्त्तत व्यतिक्रान्तः ॥ ३ ॥

स देशः नैर्ऋत्यविन्ध्यकोटिप्रदेशः ॥ ४ ॥

अङ्गदो युवराजश्च तारश्च वनगोचरः ॥ ६ ॥

गिरिजालावृतान् देशान् मार्गित्वा दक्षिणां दिशम् ।

विचिन्वन्तस्तत्र ददृशुर्विवृतं विलम् ॥ ७ ॥

दुर्गम्वृक्षविलं नाम दानवेनाभिरक्षितम् ।

क्षुत्पिपासापरीतास्तु श्रान्तास्तु सलिलार्थिनः ॥ ८ ॥

अवकीर्णं लतावृक्षैर्ददृशुस्ते महाविलम् ।

तत्र क्रौञ्चाश्च हंसाश्च सारसाश्चापि निष्क्रमन् ॥ ९ ॥

जलार्द्राश्चक्रवाकाश्च रक्ताङ्गाः पद्मरेणुभिः ।

ततस्तद्विलमासाद्य सुगन्धिदुरतिक्रमम् ॥ १० ॥

विस्मयव्यग्रमनसो बभूवुर्वीनरर्षभाः ।

सञ्जातपरिशङ्काली तद्विलं प्रवगोत्तमाः ॥ ११ ॥

अभ्यपद्यन्त संहृष्टास्तेजोवन्तो महाबलाः ।

नानासत्त्वसमाकीर्णं दैत्येन्द्रनिलयोपमम् ॥ १२ ॥

परस्परिण रहिताः प्रत्येकमन्योऽन्यस्याविदूरतो भूत्वा । हनूमान्  
गजादयश्च विचिन्वन्ति स्म ॥ ५ ॥ ६ ॥

विवृतमनावृतद्वारम् ॥ ७ ॥

दुर्गं दुर्गमम् दानवेन मयेन ॥ ८ ॥

तत्र ततः निष्क्रमन् निराक्रमन् ॥ ९ ॥

सुगन्धि विलान्तर्वक्ष्यमाणदिव्यगन्धपुष्पसम्बद्धवातसङ्गात् ॥ १० ॥

सञ्जातपरिशङ्काः सञ्जातजलसम्भावनाः ॥ ११ ॥



दुर्दर्शमिव घोरञ्च दुर्विगाह्यञ्च सर्व्वशः ।

ततः पर्व्वतकूटाभो हनुमान् मारुतात्मजः ॥ १३ ॥

अब्रवीद्दानरान् घोरान् कान्तारवनकौविदः ।

गिरिजालावृतान् देशान् मार्गित्वा दक्षिणां दिशम् ॥ १४ ॥

वयं सर्व्वे परिश्रान्ता न च पश्याम मैथिलीम् ।

अस्माच्चापि विलाङ्घंसाः क्रौञ्चाश्च सह सारसैः ॥ १५ ॥

जलाद्राश्वक्रवाकाश्च निष्पतन्ति स्म सर्व्वशः ।

नूनं सलिलवानच कूपो वा यदि वा ह्रदः ॥ १६ ॥

नथाचेमे बिलद्वारे स्निग्धास्तिष्ठन्ति पादपाः ।

इत्युक्तास्तद्विलं सर्व्वं विविशुस्तिमिरावृतम् ॥ १७ ॥

अचन्द्रसूर्य्यं हरयो ददृशूरोमहषणम् ।

निशाम्य तस्मात् सिंहांश्च तांस्तांश्च मृगपक्षिणः ॥ १८ ॥

प्रविष्टा हरिशार्दूला बिलं तिमिरसंवृतम् ।

न तेषां सज्यते दृष्टिर्न तेजो न पराक्रमः ॥ १९ ॥

दैत्येन्द्रनिलयः पातालम् ॥ १२ ॥ १३ ॥

कान्तारवनकौविदः तत्प्रवेशादौ समर्थः ॥ १४ ॥ १५ ॥ १६ ॥

इत्युक्ताः हनूमतेति श्रेष्ठः ॥ १७ ॥

निशाम्य अवलोक्य ॥ १८ ॥

न सज्यते न प्रतिबध्यते । तेजः प्रभावः । अन्ये तु तेषां दृष्टिर्न  
सज्यते तत्रत्यपदार्थव्यति श्रेष्ठः तिमिरावृतत्वात् । अतएव तेजःपरा-

वायोरिव गतिस्तेषां दृष्टिस्तमसि वर्त्तते ।

ते प्रविष्टास्तु वेगेन तद्विलं कपिकुञ्जराः ॥ २० ॥

प्रकाशश्चाभिरामश्च ददृशुर्दृशमुत्तमम् ।

ततस्तस्मिन् विले भीमे नानापादपसङ्कुले ॥ २१ ॥

अन्योन्यं सम्परिख्यज्य जग्मुर्योजनमन्तरम् ।

ते नष्टसंज्ञास्तृषिताः सम्भ्रान्ताः सलिलार्थिनः ॥ २२ ॥

परिपेतुर्बिले तस्मिन् कञ्चित्कालमतन्द्रिताः ।

ते कृशा दीनवदनाः परिभ्रान्ताः प्रवङ्गमाः ॥ २३ ॥

आलोकं ददृशुर्वीरा निराशा जीविते यदा ।

ततस्तं देशमागम्य सौम्या वितिमिरं वनम् ॥ २४ ॥

ददृशुः काञ्चनान् वृक्षान् दीप्तवैश्वानरप्रभान् ।

क्रमयोरपि कुशिलतगमनम् । यद्यपि वायोरिव गतिस्तथापि यतो दृष्टिस्तमसि प्रतिबद्धा वर्त्ततेऽतो वेगेन परस्परहस्तग्रहणपूर्वकं प्रविष्टा इत्यर्थः । अतएव गृह्य हस्तैः परस्परमित्यग्रे हनुमदुक्तिरित्याहुः ॥ १९ ॥  
॥ २० ॥ २१ ॥

अन्योन्यं सम्परिख्यज्य तिमिरदेशविनिर्गमजसन्तोषवशादिति शेषः । यद्वान्योन्यं हस्तावलम्बनं कृत्वा हस्तेन परस्परस्योरआदि-सम्यक् धृत्वेति यावत् । पूर्वाक्तस्यैव विस्तरः । नष्टसंज्ञास्तृषावशात्त-दाह,—ढषिता इति ॥ २२ ॥

परिपेतुरिति । अधोमार्गावलम्बनान्धकारे गताः ॥ २३ ॥

आलोकमेव ददृशुः न तु जलं जीविते निराशा यदा बभूवुस्तदो-

सालांस्तालांस्तमालांश्च पुन्नागान् वज्जुलान् धवान् ॥ २५ ॥  
 चम्पकान्नागवृक्षांश्च कर्णिकारांश्च पुष्पितान् ।  
 स्तवकैः काञ्चनैश्चित्रैरक्तैः किसलयैस्तथा ॥ २६ ॥  
 आपीडैश्च लताभिश्च हेमाभरणभूषितान् ।  
 तरुणादित्यसङ्काशान् वैदूर्यमयवेदिकान् ॥ २७ ॥  
 वभ्राजमानान् वपुषा पादपांश्च हिरण्मयान् ।  
 नीलवैदूर्यवर्णांश्च पद्मिनीः पतंगैर्वृताः ॥ २८ ॥  
 महद्भिः काञ्चनैर्वृत्तैर्वृतं बालार्कसन्निभैः ।  
 जातरूपमयैर्मत्स्यैर्महद्भिश्चाथ पङ्कजैः ॥ २९ ॥  
 नलिनीस्तत्र ददृशुः प्रसन्नसलिलायुताः ।  
 काञ्चनानि विमानानि राजतानि तथैव च ॥ ३० ॥  
 तपनीयगवाक्षाणि मुक्ताजालावृतानि च ।  
 हैमराजतभौमानि वैदूर्यमणिमन्ति च ॥ ३१ ॥  
 ददृशुस्तत्र हरयो गृहमुख्यानि सर्व्वशः ।

अथमानलक्षणं देशमागम्य काञ्चनान् वृक्षांश्च ददृशुः । यदा जीविते  
 निराशा बभूवुस्तदा भगवत्कृपया आलोकं ददृशुस्तथ्यमानविशेषणे देशे  
 काञ्चनान् वृक्षान् ददृशुः ॥ २४ ॥ २५ ॥ २६ ॥

आपीडैस्तवकशेखरैः लताभिश्च संयुक्तान् पादपान् ददृशुः ॥ २७ ॥  
 पद्मिनीः पद्मलताः ॥ २८ ॥  
 पद्मादियुक्ता नलिनीः सरांसि च ददृशुः ॥ २९ ॥ ३० ॥

पुष्पितान् फलिनो वृक्षान् प्रवालमणिसन्निभान् ॥ ३२ ॥

काञ्चनभ्रमराञ्चैव मधूनि च समन्ततः ।

मणिकाञ्चनचित्राणि शयनान्यासनानि च ॥ ३३ ॥

विविधानि विशालानि ददृशुस्ते समन्ततः ।

हैमराजतकांस्थानां भाजनानाञ्च राशयः ॥ ३४ ॥

अगुरुणाञ्च दिव्यानां चन्दनानाञ्च सञ्चयान् ।

शुचीन्यभ्यवहाराणि मूलानि च फलानि च ॥ ३५ ॥

महार्हाणि च यानानि मधूनि रसवन्ति च ।

दिव्यानामम्बराणाञ्च महार्हाणाञ्च सञ्चयान् ॥ ३६ ॥

कम्बलानाञ्च चित्राणामजिनानाञ्च सञ्चयान् ।

तत्र तत्र विचिन्वन्तो बिले तत्र महाप्रभाः ॥ ३७ ॥

ददृशुर्वानराः शूराः स्त्रियं कार्त्तिकददूरतः ।

ताञ्च ते ददृशुस्तत्र चीरकृष्णाजिनाम्बराम् ॥ ३८ ॥

तापसीं नियताहारां ज्वलन्तीमिव तेजसा ।

विस्मिता हरयस्तत्र व्यवतिष्ठन्त सर्व्वशः ॥ ३९ ॥

पप्रच्छ हनुमांस्तत्र कासि त्वं कस्य वा विलम् ॥ ४० ॥

मुक्ताजालैर्मुक्ताखचितजालैरावृतानि हैमेत्यादिगृहमुख्यानीत्यस्य  
विशेषणम् ॥ ३१ ॥ ३२ ॥ ३३ ॥ ३४ ॥ ३५ ॥

यानानि शिबिकादीनि ॥ ३६ ॥ ३७ ॥ ३८ ॥

व्यवतिष्ठन्त तुष्णीमवस्थिता बभूवुः ॥ ३९ ॥

ततो हनूमान् गिरिसन्निवेशः  
 कृताञ्जलिस्तामभिवाद्य वृद्धाम् ।  
 पप्रच्छ का त्वं भवनं विलङ्घ्य  
 रत्नानि चेमानि वदस्व कस्य ॥ ४१ ॥

इत्यार्षे रामायणे वाल्मीकीये किष्किन्धाकाण्डे  
 पञ्चाशः सर्गः ॥ ५० ॥

पप्रच्छ हनूमानित्यर्थस्यैव सविशेषप्रतिपादनं ततो हनूमा-  
 निति ॥ ४० ॥ ४१ ॥

इति श्रीरामाभिरामे श्रीरामोये रामायणतिलके किष्किन्धा-  
 काण्डे पञ्चाशः सर्गः ॥ ५० ॥

## एकपञ्चाशः सर्गः ।

इत्युक्त्वा हनूमांस्तत्र चीरकृष्णाजिनाम्बराम् ।  
अब्रवीत्तां महाभागां तापसीं धर्मचारिणीम् ॥ १ ॥  
इदं प्रविष्टाः सहसा बिलं तिमिरसंवृतम् ।  
क्षुत्पिपासापरिआन्ताः परिखिन्नाश्च सर्वशः ॥ २ ॥  
महद्वरणा विवरं प्रविष्टा स्म पिपासिताः ।  
इमांस्त्वेवंविधान् भावान् विविधानद्भुतोपमान् ॥ ३ ॥  
दृष्ट्वा वयं प्रव्यथिताः सम्भ्रान्ता नष्टचेतसः ।  
कस्यैते काञ्चना वृक्षास्तरुणादित्यसन्निभाः ॥ ४ ॥  
शुचीन्यभ्यवहाराणि मूलानि च फलानि च ।  
काञ्चनानि विमानानि राजतानि गृहाणि च ॥ ५ ॥  
तपनीयगवाक्षाणि मणिजालावृतानि च ।  
पुष्पिताः फलवन्तश्च पुण्याः सुरभिगन्धयः ॥ ६ ॥

इत्युक्त्वा का त्वं भवनमित्यादि पृष्ट्वा ॥ १ ॥

किमब्रवीत्तदाह,—इदमिति । सहसा दृष्ट्वा ॥ २ ॥

उक्तमेवार्थं प्रपञ्चयति । महदिति । भावान् पदार्थान् ॥ ३ ॥ ४ ॥

॥ ५ ॥ ६ ॥

इमे जाम्बूनदमयाः पादपाः कस्य तेजसा ।  
 काञ्चनानि च पद्मानि जातानि विमले जले ॥ ७ ॥  
 कथं मत्स्याश्च सौवर्णा दृश्यन्ते सह कच्छपैः ।  
 आत्मनस्त्वनुभावाद्वा कस्य वृत्तपोबलम् ॥ ८ ॥ १/  
 अजानतां नः सर्वेषां सर्वमाख्यातुमर्हसि ।  
 एवमुक्ता हनुमता तापसी धर्मचारिणी ॥ ९ ॥  
 प्रत्युवाच हनूमन् सर्वभूतहिते रता ।  
 मयो नाम महातेजा मायावी वानरर्षभ ! ॥ १० ॥  
 तेनेदं निर्मितं सर्वं मायया काञ्चनं वनम् ।  
 पुरा दानवमुख्यानां विश्वकर्मा बभूव ह ॥ ११ ॥  
 येनेदं काञ्चनं दिव्यं निर्मितं भवनोत्तमम् ।  
 स तु वर्षसहस्राणि तपस्तप्त्वा महद्दने ॥ १२ ॥  
 पितामहाद्वरं लेभे सर्वमौशनसन्धनम् ।

कस्य तेजसा सम्भूता इति शेषः ॥ ७ ॥

आत्मनस्तत्त्वर्थः । कस्यवान्यस्य वेत्यर्थः ॥ ८ ॥

अजानताम् एतत्स्वरूपमजानताम् ॥ ९ ॥ १० ॥

मायया विचित्रनिर्माणाशक्त्या । को मय इत्याशङ्क्य तत्प्रसिद्धमाह,—  
 पुरेति । विश्वकर्मा शिल्पीह प्रसिद्धम् ॥ ११ ॥

येनेदं निर्मितम् । स दानवानां विश्वकर्मेत्यन्वयः । निर्माणाशक्ति  
 बीजमाह,—सत्विति ॥ १२ ॥

विधाय सर्वं बलवान् सर्वकामेश्वरस्तदा ॥ १३ ॥  
 उवास सुखितः कालं कश्चिदस्मिन् महावने ।  
 तमप्सरसि हेमायां सक्तं दानवपुङ्गवम् ॥ १४ ॥  
 विक्रम्यैवाशनिं गृह्य जघानेशः पुरन्दरः ।  
 इदञ्च ब्रह्मणा दत्तं हेमायै वनमुत्तमम् ॥ १५ ॥  
 शाश्वतः कामभोगश्च गृह्येदं हिरण्यमथ ।  
 दुहिता मेरुसावर्णेरहं तस्याः स्वयम्भवा ॥ १६ ॥

वरं विचित्रवृष्टिसामर्थ्यरूपम् । अपिच सर्वमौशनसन्धनं निर्माण-  
 साधनपदार्थजातं निर्माणसाधनशिल्पं शास्त्रज्ञानञ्च लेभे । शिल्प-  
 शास्त्रस्योशनःप्रणोतत्वात्तद्जनत्वव्यपदेशः । बलवान् उक्तरूपबलवान् ।  
 सर्वकामेश्वरः स्ववृष्टिभोग्यविशेषाणामीश्वरो भोक्ता ॥ १३ ॥

सुखितोऽजोवास । हेमायां तदास्याप्सरसि सक्तम् ॥ १४ ॥

दानवपुङ्गवमशनिं गृह्य गृहीत्वा विक्रम्यैव युद्धं कृत्वैव पुरन्दरो  
 जघान । यद्यप्यसुरशिल्पी मयो नित्य इति कथं हननं तस्य । तथापि  
 य एवासुरशिल्पिपदस्यः सर्वोऽपि मयाख्य इति प्रवाहनिवृत्तैव तस्ये-  
 न्द्रवदिति न दोषः । तस्मिंश्च हते इदं वनं शाश्वतः कामभोग इदं  
 गृह्य । मयभुक्तायै हेमायै न्यायप्राप्तत्वात् भगवता ब्रह्मणा दत्त-  
 मित्यर्थ एतेन विचित्रनिर्माणसामर्थ्यगुणयोगादत्र ब्रह्मशब्दो मयदानव-  
 पर इत्यपास्तं हतेन दानासम्भवात् ॥ १५ ॥

स्वयंप्रभेति । अन्यथे नाम तस्याः तेन सूर्यावलोकामावेऽपि  
 प्रकाशवत्त्वमुपपादितम् । तस्या हेमायाः भवनमित्यन्वयः ॥ १६ ॥



इदं रक्षामि भवनं हेमाया वानरोत्तम ! ।

मम प्रियसखी हेमा नृत्यगीतविशारदा ॥ १७ ॥

तथा दत्तवरा चास्मि रक्षामि भवनं महत् ।

किं कार्यं कस्य वा हेतोः कान्ताराणि प्रपद्यथ ॥ १८ ॥

कथञ्चेदं वनं दुर्गं युष्माभिरुपलक्षितम् ।

शुचीन्यभ्यवहाराणि मूलानि च फलानि च ।

भुक्त्वा पीत्वा च पानीयं सर्वं मे वक्तुमर्हसि ॥ १९ ॥

इत्यार्षे रामायणे वाल्मीकीये किष्किन्धाकाण्डे

एकपञ्चाशः सर्गः ॥ ५१ ॥

ननु त्वं किमर्थं रक्षसि तत्राह,—मम प्रियसखीति ॥ १७ ॥

दत्तवरा रक्षणासामर्थ्यवत्वात् सखित्वेन प्रार्थितरक्षणा च । एवं  
खलुत्तान्तमुक्त्वा हनूमदादिवृत्तान्तं पृच्छति किमिति ॥ १८ ॥

अभ्यवहाराणि अभ्यवहार्याणि ॥ १९ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे एकपञ्चाशः सर्गः ॥ ५१ ॥

## द्विपञ्चाशः सर्गः ।



अथ तानब्रवीत् सर्वान् विश्रान्तान् हरियूथपान् ।  
इदं वचनमेकाया तापसी धर्मचारिणी ॥ १ ॥  
वानरा ! यदि वः खेदः प्रनष्टः फलभक्षणात् ।  
यदि चैतन्मया आव्यं श्रोतुमिच्छामि तां कथाम् ॥ २ ॥  
तस्यास्तद्वचनं श्रुत्वा हनूमान् मारुतात्मजः ।  
आर्जवेन यथातत्त्वमाख्यातुमुपचक्रमे ॥ ३ ॥  
राजा सर्वस्य लोकस्य महेन्द्रवरुणोपमः ।  
रामो दाशरथिः श्रीमान् प्रविष्टो दण्डकावनम् ॥ ४ ॥  
लक्ष्मणेन सह भ्रात्रा वैदेह्या सह भार्यया ।  
तस्य भार्या जनस्थानाद्भावणेन हता बलात् ॥ ५ ॥  
वीरस्तस्य सखा राज्ञः सुग्रीवो नाम वानरः ।  
राजा वानरमुख्यानां येन प्रस्थापिता वयम् ॥ ६ ॥

इदं वचनं वक्ष्यमाणम् ॥ १ ॥  
यदि चेतत् किं कार्यमित्यादि प्राक्पृष्ठार्थतत्त्वम् ॥ २ ॥ ३ ॥  
सर्वलोकराजत्वेन तस्येश्वरत्वं सूचितम् ॥ ४ ॥  
बलात् बलात्कारेण ॥ ५ ॥ ६ ॥

अगस्त्यचरितामाशां दक्षिणां यमरक्षिताम् ।

सहैभिर्वानरैर्मुखैरङ्गदप्रमुखैर्वयम् ॥ ७ ॥

रावणं सहिताः सर्वे राक्षसं कामरूपिणम् ।

सीतया सह वैदेह्या मार्गद्वमिति चोदिताः ॥ ८ ॥

विचित्य तु वनं सर्वं समुद्रं दक्षिणाम् दिशम् ।

वयं बुभुक्षिताः सर्वे वृक्षमूलमुपाश्रिताः ॥ ९ ॥

विवर्णवदनाः सर्वे सर्वे ध्यानपरायणाः ।

नाधिगच्छामहे पारं मग्नाश्चिन्तामहार्णवे ॥ १० ॥

चारयन्तस्ततश्चतुर्दृष्टवन्तो महद्विलम् ।

लतापादपसम्पन्नं तिमिरेण समावृतम् ॥ ११ ॥

अस्माद्धंसा जलक्लिन्नाः पक्षैः सलिलरेणुभिः ।

कुरराः सारसाश्चैव निष्पतन्ति पतक्षिणः ॥ १२ ॥

अङ्गदप्रमुखैर्वानरैः सह वयं प्रस्थापिताः ॥ ७ ॥

सहिता मिलिताः सन्तो रावणं सीतया सह मार्गद्वमिति वयं  
चोदिताश्चस्मः ॥ ८ ॥

तदाह,—विचित्यत्विति । समुद्रं विचेतुकामा इति शेषः ॥ ९ ॥

नाधिगच्छामहे इति स्वयंप्रभासम्बोधनं नाध्यगच्छाम । पारं  
चिन्तामहार्णवस्येति शेषः ॥ १० ॥ ११ ॥

सलिलरेणुभिः सलिलपद्मरेणुयुक्तापक्षैरुपलब्धिता इत्यर्थः । निष्प-  
तन्ति निष्पतिताः ॥ १२ ॥

साध्वच प्रविशामेति मया तृक्ताः श्रवङ्गमाः ।  
 तेषामपि हि सर्वेषामनुमानमुपागतम् ॥ १३ ॥  
 अस्मिन्निपतिताः सर्वेऽप्यथ कार्यत्वरान्विताः ।  
 ततो गाढं निपतिता गृह्य हस्तैः परस्परम् ॥ १४ ॥  
 इदं प्रविष्टाः सहसा विलंतिमिरसंतुतम् ।  
 एतन्मः कार्यमेतेन कृत्येन वयमागताः ॥ १५ ॥  
 त्वाङ्गैवोपगताः सर्वे परिद्यूना बुभुक्षिताः ।  
 आतिथ्यधर्मदत्तानि मूलानि च फलानि च ॥ १६ ॥  
 अस्माभिरुपयुक्तानि बुभुक्षापरिपीडितैः ।  
 यत्त्वया रक्षिताः सर्वे म्रियमाणा बुभुक्षया ॥ १७ ॥  
 ब्रूहि प्रत्युपकारार्थं किं ते कुर्वन्तु वानराः ।  
 एवमुक्ता तु सर्वज्ञा वानरैस्तैः स्वयम्रभा ॥ १८ ॥  
 प्रत्युवाच ततः सर्वानिदं वानरयूथपान् ।

अनुमानं जलानुमापको हेतुरागतं मनः प्राप्तम् ॥ १३ ॥  
 अस्मिन् देशे ततो गच्छाम इत्युक्ता निबिडान्धकारत्वात् परस्परं  
 हस्तैर्गाढं गृहीत्वा । निपतिताः गुह्यामिति शेषः । हस्तै इति पाठेऽपि  
 हस्तैरिवेत्यर्थः । परिखल्येति । पूर्वोक्तस्वरसात् ॥ १४ ॥  
 एतत् सीतान्वेषणरूपम् ॥ १५ ॥  
 यतौ बुभुक्षिताः अतः परिद्यूनाः क्षीणाः ॥ १६ ॥ १७ ॥  
 किन्ते कुर्वन्तु प्रियमिति शेषः ॥ १८ ॥

सर्वेषां परितुष्टास्मि वानराणां तरस्विनाम् ॥ १९ ॥

चरन्त्या मम धर्मेण न कार्यमिह केनचित् ।

एवमुक्तः शुभं वाक्यं तापस्या धर्मसंहितम् ॥ २० ॥

उवाच हनुमान् वाक्यं तामर्निन्दतलोचनाम् ।

शरणन्त्वां प्रपन्नःस्मः सर्वे वै धर्मचारिणीम् ॥ २१ ॥

यः कृतः समयोऽस्मासु सुग्रीवेण महात्मना ।

स तु कालो व्यतिक्रान्तो बिले च परिवर्त्तताम् ॥ २२ ॥

सा त्वमस्माद्विलादस्मानुत्तारयितुमर्हसि ।

तस्मात् सुग्रीववचनादतिक्रान्तान् गतायुषः ॥ २३ ॥

त्रातुमर्हसि नः सर्वान् सुग्रीवभयशङ्कितान् ।

महच्च कार्यमस्माभिः कर्त्तव्यं धर्मचारिणि ! ॥ २४ ॥

तच्चापि न कृतं कार्यमस्माभिरिहवासिभिः ।

एवमुक्ता हनुमता तापसी वाक्यमब्रवीत् ॥ २५ ॥

परितुष्टा स्मि प्रत्युपचिकीर्षावचनेनैवेति भावः । धर्मेण चरन्त्याः  
धर्मानुष्ठानेन वर्त्तमानायाः ॥ १९ ॥

एवमुक्त इति ॥ २० ॥ २१ ॥

समयः कालावधिर्मासरूपः । बिले च बिले एव ॥ २२ ॥

तस्माद्धेतोरस्मात् बिलादस्मानित्यन्वयः । गतायुषो नष्टजीवितान्  
तत्र हेतुः सुग्रीववचनादतिक्रान्तानिति सुग्रीवाद्यप्तकालादतिक्रान्त-  
कालानित्यर्थः ॥ २३ ॥ २४ ॥ २५ ॥

जीवता दुष्करं मन्ये प्रविष्टेन निवर्त्तितम् ।  
 तपसः सुप्रभावेण निधमोपार्जितेन च ॥ २६ ॥  
 सर्वानिव विलादस्मात्तारयिष्यामि वानरान् ।  
 निमीलयत चक्षुषि सर्वे वानरपुङ्गवाः ! ॥ २७ ॥  
 न हि निष्क्रमितुं शक्यमनिमीलितलोचनैः ।  
 ततो निमीलिताः सर्वे सुकुमाराङ्गलैः करैः ॥ २८ ॥  
 सहसा पिदधुर्दृष्टिं दृष्ट्वा गमनकाङ्क्षया ।  
 वानरास्तु महात्मानो हस्तरुद्धमुखास्तदा ॥ २९ ॥  
 निमेषान्तरमात्रेण विलादुत्तारितास्तथा ।  
 उवाच सर्वांस्तांस्तत्र तापसी धर्म्मचारिणी ॥ ३० ॥  
 निःसृतान् विषमात्तस्मात् समास्वास्थेदमब्रवीत् ।  
 एष विन्ध्यगिरिः श्रीमान्नानाद्रुमलतायुतः ॥ ३१ ॥  
 एष प्रस्रवणः शैलः सागरोऽयं महोदधिः ।

प्रविष्टेन इदं विलं प्रविष्टेन प्राणिना जीवता अस्मान्निवर्त्तितुं  
 दुष्करं मन्ये तर्हि वयं किं कुर्मस्तत्राह,—तपस इति ॥ २६ ॥ २७ ॥  
 निमीलिताः सन्तोऽकस्मादुन्मीलनभिया सुकुमाराङ्गलैः करैः ॥ २८ ॥  
 सहसा दृष्टिं पिदधुः ॥ २९ ॥ ३० ॥  
 इदमब्रवीद्दिङ्मोहशान्त्यर्थमिति भावः ॥ ३१ ॥  
 प्रस्रवणः किष्किन्धासमीपप्रस्रवणादन्योऽयमित्याहुः । अत्युच्चत्वा-

स्वस्ति वोऽस्तु गमिष्यामि भवनं वानर्षभाः ! ।

इत्युक्त्वा तद्विलं श्रीमत् प्रविवेश स्वयम्भवा ॥ ३२ ॥

इत्याषे रामायणे वाल्मीकीये किष्किन्धाकाण्डे  
द्विपञ्चाशः सर्गः ॥ ५२ ॥

ततैऽपि तस्य दर्शनमित्यन्ये । यत्रेच्छा तत्र गन्तव्यमिति तात्पर्यम् ॥ ३२ ॥

इति श्रीरामाभिरामे श्रीरामीये रामायणतिलके  
किष्किन्धाकाण्डे द्विपञ्चाशः सर्गः ॥ ५२ ॥

---

## त्रिपञ्चाशः सर्गः ।

ततस्ते ददृशुर्घोरं सागरं वरुणालयम् ।  
अपारमभिगर्जन्तं घोरैरूर्ध्वभिराकुलम् ॥ १ ॥  
मयस्य मायाविहितं गिरिदुर्गं विचिन्वताम् ।  
तेषां मासो व्यतिक्रान्तो यो राज्ञा समयः कृतः ॥ २ ॥  
विन्ध्यस्य तु गिरेः पादे सम्प्रपुष्यितपादपे ।  
उपविश्य महात्मानश्चिन्तामापेदिरे तदा ॥ ३ ॥  
ततः पुष्यातिभाराद्यान् लताशतसमावृतान् ।  
द्रुमान् वासन्तिकान् दृष्ट्वा बभूवुर्भयशङ्किताः ॥ ४ ॥  
ते वसन्तमनुप्राप्तं प्रतिवेद्य परस्परम् ।  
नटसन्देशकालार्था निपेतुर्धरणीतले ॥ ५ ॥

तत इति ॥ १ ॥  
गिरिदुर्गम् ऋद्धिबिलाख्यं समयः कालावधिः ॥ २ ॥  
तदा शिशिरारम्भसमये ॥ ३ ॥  
पुष्यातिभारयुक्तान्यग्राणि येषाम् । वासन्तिकान् वसन्तकाले फल-  
वतः आत्मादीन् ॥ ४ ॥  
भयकृतशङ्कां विवृणोति । ते इति वसन्तमनुप्राप्तं प्रकृतशिशिर-



ततस्तान् कपिवृद्धांश्च शिष्टांश्चैव वनौकसः ।

वाचा मधुरयाभाव्य यथावदनुमान्य च ॥ ६ ॥

स तु सिंहवृषस्कन्धः पीनायतभुजः कपिः ।

युवराजो महाप्राज्ञ अङ्गदो वाक्यमब्रवीत् ॥ ७ ॥

शासनात् कपिराजस्य वयं सर्वे विनिर्गताः ।

मासः पूर्णो बिलस्थानां हरयः ! किं न बुध्यत ॥ ८ ॥

वयमाश्रयुजे मासि कालसंख्या व्यवस्थिताः ।

प्रस्थिताः सोऽपि चातीतः किमतः कार्यमुत्तरम् ॥ ९ ॥

कालस्यान्तरकालमासद्वयतया प्राप्तप्रायम् । नष्टः सन्देशकाले राज-  
सन्दिष्टमासरूपे कालेऽनुरोधोऽर्थो येषां ते ॥ ५ ॥

तान् भयेन भूतले पतितान् । शिष्टान् वृद्धेभ्योऽन्यान् । अनुमान्य  
सम्पूज्य ॥ ६ ॥

प्राज्ञ अङ्गद इत्यर्घम् ॥ ७ ॥

शासनव्यतिक्रमं दर्शयति । मास इति । अन्वेषणावधित्वेन दत्त  
इत्यर्थः । किं न बुध्यत कालात्ययमिति शेषः ॥ ८ ॥

कालात्ययमेवाह,—वयमिति । आश्रयुजेऽतीतप्राये इति शेषः ।  
कार्तिके समनुप्राप्ते त्वं रावणबधे यतेशुक्तेः । ततः पञ्चदशरात्रकाल-  
संख्या प्रवर्तितदूतैर्व्यवस्थिताः मिलिता एव क्षामान्तमानेनाश्विनस्योत्तरे  
दीपोत्सवामायुते पक्षे सर्वसेनागमनं किष्किन्धायाम् । रामस्य क्रोधस्तु  
तत्रैव पक्षे कार्तिकसन्निधावपि तदुद्यमाभावकृतः । ततः कार्तिकेऽव-  
धिरन्वेषणस्य ततो मार्गशुक्ले इदं वचनम् । प्रायस्तदर्थं पौषः क्षय-

भवन्तः प्रत्ययं प्राप्ता नीतिमार्गविशारदाः ।

हितेष्वभिरता भक्तुर्निःसृष्टाः सर्वकर्मसु ॥ १० ॥

कर्मस्वप्रतिमाः सर्वं दिक्षु विश्रुतपौरुषाः ।

मां पुरस्कृत्य निर्याताः पिङ्गाक्षप्रतिचोदिताः ॥ ११ ॥

इदानीमकृतार्थानां मर्त्तव्यं नात्र संशयः ।

मासः । कार्तिकादित्रये नान्यत इत्युक्तेः । अतो मार्गशुक्ल एव आश्व-  
दीनां पुष्योद्गमः । उत्पाततो वा । तादृशरोत्या पुष्योद्गमं दृष्ट्वापि  
वसन्तासन्नतानुमानेन भयोपपत्तिः । कतकादयस्तु । अन्वेष्टव्येऽवधित्वेन  
दत्तः पौषो मासः । आश्वयुजे इत्यस्य तत्प्रत्यासन्नकार्तिकान्ते इत्यर्थः ।  
कालसंख्येति । कार्तिकोत्तरं पञ्चदशरात्रसंख्याकालेनावधिना वानरा-  
नयनाय दृतप्रेषणम् । ततः पूर्णिमान्तमानेन मार्गशुक्लेन सर्ववानरा-  
गमनम् । ततः पौषाद्यदिने दिव्यन्वेष्टनाय वानरप्रस्थानम् । तत्र पौषे  
माघकृष्णाय किञ्चिद्दिनसहितेऽतीते इदं वाक्यमित्याहुः । तेषां सीता-  
नयनोत्तरं सीताम्रति द्वादशमासा रावणावधिरिति स्पष्टमेव । पम्पायां  
चैत्रे आगमनमित्यस्योक्तत्वात्ततः पूर्वं फाल्गुने सीतापहार इति च स्पष्ट-  
मेव । एवञ्च माघकृष्णे तच्छुक्लादौ वा हनूमतः सीतासमीपगमने हनू-  
मन्तम्रति वर्त्तते दशमो मासो हो तु श्रेष्ठो ज्वङ्गमेति सीताक्ति-  
विरोधः । किञ्च हनूमतो लङ्काप्रवेशदिने प्रदोषसमये एव पूर्णकल्प-  
चन्द्रोदयवर्णनञ्च विरोध इत्याहुः ॥ ६ ॥

उक्तमेव विस्तरेणाह,—भवन्त इति । प्रत्ययम् अन्वेष्टव्यार्थराज-  
नियोगं प्राप्ता ज्ञातवन्तो भवन्तो मां पुरस्कृत्य निर्याता इत्य-  
न्वयः ॥ १० ॥ ११ ॥

हरिराजस्य सन्देशमकृत्वा कः सुखी भवेत् ॥ १२ ॥  
 अस्मिन्नतीते काले तु सुग्रीवेण कृते स्वयम् ।  
 प्रायोपवेशनं युक्तं सर्वेषाञ्च वनौकसाम् ॥ १३ ॥  
 तौचणः प्रकृत्या सुग्रीवः स्वामिभावे व्यवस्थितः ।  
 न क्षमिष्यति नः सर्वानपराधकृतो गतान् ॥ १४ ॥  
 अप्रवृत्तौ च सीतायाः पापमेव करिष्यति ।  
 तस्मात् क्षममिहाद्यैव गन्तुं प्रायोपवेशनम् ॥ १५ ॥  
 त्यक्त्वा पुत्रांश्च दारांश्च धनानि च गृहाणि च ।  
 ध्रुवं नो हिंसते राजा सर्वान् प्रतिगतानितः ॥ १६ ॥  
 बधेनाप्रतिरूपेण श्रेयान् मृत्युरिहैव नः ।  
 न चाहं यौवराज्येन सुग्रीवेणाभिषेचितः ॥ १७ ॥

तस्य कालस्य च बिले गतत्वात् इदानीमकृतार्थानामस्माकं मर्त्यं  
 मरणमेवानुष्ठेयम् । कुतस्तच्चाह,—हरिराजस्येति ॥ १२ ॥  
 प्रायोपवेशनं युक्तम् । प्राणत्यागायेति शेषः ॥ १३ ॥  
 स्वामिभावे निग्रहानुग्रहद्वाराजभावे व्यवस्थितः । अपराधः का-  
 लातिक्रमरूपः । गतान् स्वसमीपं प्राप्तान् ॥ १४ ॥  
 अप्रवृत्तौ प्रवृत्तिप्रतिपादनाभावे । पापं बधरूपम् ॥ १५ ॥  
 पुत्रादित्यक्त्वा प्रायोपवेशनं गन्तुं कर्तुं क्षमम् युक्तमित्यन्वयः ।  
 तच्च हेतुः ध्रुवमिति ॥ १६ ॥  
 अप्रतिरूपेण अपराधमूलत्वेनास्य बधस्याप्रतिरूपत्वम् । ननु युव-

नरेन्द्रेणाभिषिक्तोस्मि रामेणाक्षिष्टकर्मणा ।  
 स पूर्वं बद्धवैरो मां राजा दृष्ट्वा व्यतिक्रमम् ॥ १८ ॥  
 घातयिष्यति दण्डेन तीक्ष्णेन कृतनिश्चयः ।  
 किं मे सुहृद्भिर्व्यसनं पश्यद्भिर्जीवितान्तरे ।  
 इहैव प्रायमाश्लिष्ये पुण्ये सागररोधसि ॥ १९ ॥  
 एतत् श्रुत्वा कुमारेण युवराजेन भाषितम् ।  
 सर्व्वे ते वानरश्रेष्ठाः करुणं वाक्यमब्रुवन् ॥ २० ॥  
 तीक्ष्णः प्रकृत्या सुग्रीवः प्रियारक्तश्च राघवः ।  
 समीच्याकृतकाय्यांस्तु तस्मिंश्च समये गते ॥ २१ ॥  
 अदृष्टायाञ्च वैदेह्यां दृष्ट्वा चैव समागतान् ।  
 राघवप्रियकामाय घातयिष्यत्यसंशयम् ॥ २२ ॥  
 न क्षमन्वापराद्धानां गमनं स्वामिपार्श्वतः ।

राजत्वेनाभिषिच्य कथमसौ त्वां हनिष्यतीत्यत आह,—न चाह-  
 मिति ॥ १७ ॥

पूर्वं मां प्रति बद्धवैरः । स राजा सुग्रीवो व्यतिक्रममाञ्जलङ्घनं  
 दृष्ट्वा घातयिष्यत्येव ॥ १८ ॥

जीवितान्तरे राजाञ्जया जीवितनाशाबधौ काले प्राप्ते मम  
 व्यसनं पश्यद्भिरपि सुहृद्भिः किं कार्यमिति किं साध्यमित्यर्थकं श्रेष्ठः ।  
 यदेवमत इहैवेति ॥ १९ ॥ २० ॥

प्रियायां रक्तोन्मत्तः तस्मिन् समयेऽन्वेषणावधिकाले ॥ २१ ॥ २२ ॥

प्रधानभूताश्च वयं सुग्रीवस्य समागताः ॥ २३ ॥

इहैव सीतामन्वीक्ष्य प्रवृत्तिमुपलभ्य वा ।

नो चेद्गच्छामन्तं वीरं गमिष्यामो यमक्षयम् ॥ २४ ॥

स्रवङ्गमानान्तु भयार्दितानां

श्रुत्वा वचस्तार इदं बभाषे ।

अलं विषादेन बिलं प्रविश्य

वसाम सर्व्वं यदि रोचते वः ॥ २५ ॥

इदं हि मायाविहितं सुदुर्गमं

प्रभृतपुष्पोदकभोज्यपेयम् ।

इहास्ति नो नैव भयं पुरन्दरान्

न राघवाद्दानरराजतोऽपि वा ॥ २६ ॥

श्रुत्वाङ्गदस्यापि वचोऽनुकूल-

मूचुश्च सर्व्वे हरयः प्रतीताः ।

अपराधानां कृतापराधानां स्वामिपार्श्वतः स्वामिपार्श्वे सुग्रीवस्य  
प्रधानभूताः सेवका वयमिह समागताः ॥ २३ ॥

उपलभ्य वा गच्छामः । नो चेदिहैव स्थित्वा यममृत्युं गमि-  
ष्यामः ॥ २४ ॥

बिलं स्वयमभाया बिलम् ॥ २५ ॥

कथमत्र प्राणत्राणमत आह,—इदं हीति । नो इति लो-  
कोक्तौ ॥ २६ ॥

यथा न हन्येन तथाविधान-  
मसक्तमद्यैव विधीयतां नः ॥ २७ ॥

इत्यार्षे रामायणे बाल्मीकीये किष्किन्धाकाण्डे  
त्रिपञ्चाशः सर्गः ॥ ५३ ॥

अङ्गदस्यापि अपि तारस्य असक्तमविलम्बम् ॥ २७ ॥

इति श्रीरामाभिरामे श्रीरामौघे रामायणतिलके किष्किन्धा-  
काण्डे त्रिपञ्चाशः सर्गः ॥ ५३ ॥

## चतुःपञ्चाशः सर्गः ।

तथा ब्रुवति तारे तु ताराधिपतिवर्चसि ।  
 अथ मेने हृतं राज्यं हनूमानङ्गदेन तत् ॥ १ ॥  
 बुद्ध्या ह्यष्टाङ्गया युक्तं चतुर्वलसमन्वितम् ।  
 चतुर्दशगुणं मेने हनूमान् वालिमः सुतम् ॥ २ ॥  
 आपूर्यमाणं शयच्च तेजोबलपराक्रमैः ।  
 शशिनं शुक्लपक्षादौ वर्द्धमानमिव श्रिया ॥ ३ ॥

ताराधिपतिवर्चसि तारे तथा ब्रुवति तु शब्दादङ्गदे प्रतिषेधा-  
 करणात्तदनुमन्यमाने सति । अथानन्तरमङ्गदेन राज्यं सुग्रीवीयं  
 कपिराज्यं हृतमिति मेने । तद्राज्यं स्वयम्भवा बिलराज्यमित्यर्थ  
 इत्यन्ये ॥ १ ॥

ननु अङ्गदे कथं राज्यापहारचिन्ताऽत आह,—बुद्धेति । अष्टा-  
 ङ्गया अष्टगुणया । तेऽत्र गुणाः । शुश्रूषाश्रवणश्चैव ग्रहणं धारणं  
 तथा । ऊहापोहार्थविज्ञानं तत्त्वज्ञानश्च धीगुणा इति प्रसिद्धाः ।  
 चतुर्वलम् । सामदानभेदनिग्रहरूपोपायचतुष्टयजम् । चतुर्दशगुणम् ।  
 दशकालक्षतादाह्यं सर्वक्लेशसहिष्णुता । सर्वविज्ञानता दाक्ष्यमूर्जः  
 संवृतमन्त्रता । अविशंवादिता शैत्यं भक्तिक्षलं कृतज्ञता । शरणागत-  
 वात्सल्यममर्षित्वमचापलम् । इत्युक्तचतुर्दशगुणयुक्तम् ॥ २ ॥ ३ ॥

वृहस्पतिसमं बुद्ध्या विक्रमे सदृशं पितुः ।

शुश्रूषमाणं तारस्य शुक्रस्येव पुरन्दरम् ॥ ४ ॥

भर्तुरर्थे परिश्रान्तं सर्वशास्त्रविषारदः ।

अभिसन्धातुमारिभे हनूमानङ्गदं ततः ॥ ५ ॥

स चतुर्णामुपायानां द्वितीयमुपवर्णयन् ।

भेदयामास तान् सर्वान् वानरान् वाक्यसम्पदा ॥ ६ ॥

तेषु सर्वेषु भिन्नेषु ततो भीषयदङ्गदम् ।

भीषणैर्विविधैर्वाक्यैः कोपोपायसमन्वितैः ॥ ७ ॥

तारस्य वचः शुश्रूषमाणं यतो पश्यत्ततो राज्ञ्यं हृतं मेने । शुक्र-  
स्येव पुरन्दरम् । विपरीतोपदे शय्ये उपमेधा । शुक्रशब्दोऽत्र वृहस्पति-  
पर इति कश्चित् ॥ ४ ॥

भर्तुः सूर्यीवस्यार्थेऽर्थकरणे परिश्रान्तं विमुखम् । सर्वशास्त्र-  
विषारद इति हनुमद्विशेषणम् । अभिसन्धातुं तारादिभ्यो भेदवि-  
तुम् ॥ ५ ॥

स इति । अभिसन्धित्सु हनुमानित्यर्थः । द्वितीय उपायो भेदः  
तमुपवर्णयन् हेतौ श्रुता । तदुपायावलम्बनहेतुना । तान् सर्वानङ्गदानु-  
वर्त्तिनः । वाक्यसम्पदा भेदजननक्षमन्यायोपेतेन । हीनाश्रयो न कर्त्तव्यः  
कर्त्तव्यो महदाश्रय इत्यादिवाक्यसमूहेन ॥ ६ ॥

कोपोपायोदण्डस्तत्समन्वितैः । कोपायसमन्वितैरिति पाङ्क्तः पाठः ।  
कोपापनयनसामर्थ्ययुक्तैः । अभीषयत् । न्यायप्रदर्शनपूर्वं भयमुत्पा-  
दयामास ॥ ७ ॥



त्वं समर्थतरः पित्रा युद्धे तारेय ! वै ध्रुवम् ।  
 दृढं धारयितुं शक्तः कपिराज्यं यथा पिता ॥ ८ ॥  
 नित्यमस्थिरचित्ता हि कपयो हरिपुङ्गव ! ।  
 नाज्ञाप्यं विषद्विष्यन्ति पुत्रदारं विना त्वया ॥ ९ ॥  
 त्वां नैते ह्यनुरञ्जयुः प्रत्यक्षं प्रवदामि ते ।  
 यथायं जाम्बवानीलः सुहोत्रश्च महाकपिः ॥ १० ॥  
 न ह्यहन्ते इमे सर्वे सामदानादिभिर्गुणैः ।  
 दण्डेन न त्वया शक्याः सुग्रीवादपकर्षितुम् ॥ ११ ॥

भोषणमेव स्तुतिपूर्वं करोति । त्वमिति । त्वं पित्रा सुग्रीवेण  
 युद्धे समर्थतरः । यद्वा त्वं पित्रा सदृश इति शेषः । अतएव युद्धे  
 समर्थतर इत्यर्थः । दृढं धारयितुं शक्तः अस्य यदि सर्वे कपय-  
 स्वामनुवर्त्यन्तीति शेषः । कपिराज्यं किष्किन्धायां वा ऋक्ष-  
 बिले वा ॥ ८ ॥

न च तदस्तोत्याह,—नित्यमिति स्वभावादिति भावः । अस्मैर्ये  
 कारणान्तरमप्याह,—पुत्रदारं विनेति । पुत्रदाराणां किष्किन्धावर्तिनां  
 सुग्रीवायत्तत्वात् । त्वया सह बिलेवस्थाने तद्विशेषस्य स्पष्टत्वात्  
 निगृह्य स्थापनमप्यशक्यमित्याह,—त्वयाज्ञाप्यं त्वत्कर्तृकमाज्ञापनं न  
 सहिष्यन्ति । त्वत्तोष्यधिकबलत्वादिति भावः ॥ ९ ॥

पुत्रदारं हित्वा एते तां नानुरञ्जयुः त्वयि नानुरक्ता भवेयुः ।  
 उक्तमयं स्पष्टं यथा भवति तथा प्रवदामि प्रदर्शयामि । तदेव  
 दर्शयति । अयं जाम्बवानिति ॥ १० ॥

विगृह्यासनमप्याज्जर्बलेन बलीयसा ।

आत्मरक्षाकरस्तस्मान्न विगृहीत दुर्बलः ॥ १२ ॥

याचेमां मन्यमे धात्रीमेतद्विलमिति श्रुतम् ।

एतल्लक्षणबाणानामीषत्कार्यं विदारणम् ॥ १३ ॥

खल्पं हि कृतमिन्द्रेण क्षिपता ह्यग्निं पुरा ।

लक्ष्मणो निशितैर्बाणैर्भिन्द्यात्पत्रपुटं यथा ॥ १४ ॥

लक्ष्मणस्य च नाराचा बहवः सन्ति तद्विधाः ।

वज्राग्निमसमस्पर्शा गिरीणामपि दारकाः ॥ १५ ॥

अहमिति खनिर्देशः । ते इमे सर्वे सामदानादिभिर्गुणैरुपायै-  
स्त्वया सुग्रीवादपकर्षितुं शक्या न हि नापि दण्डेन ॥ ११ ॥

ननु गच्छत यूयमपि एकेनैव मया स्थेयमत आह,—विगृह्येति ।  
दुर्बलेन सह विगृह्य बलीयसा व्यासनं स्थितिः । शक्येत्याज्जः । न तु  
दुर्बलस्य बलीयसा विगृह्यासनं शक्यम् । तस्मादात्मरक्षाकरः आत्म-  
रक्षाकरणेच्छुः पुरुषः दुर्बलः सन् बलीयसा न विगृहीत ॥ १२ ॥

नन्वेषा गुहा न बलवतः साध्येत्याशङ्क्याह,—यामिति । यामिमां  
गुहां धात्रीं रत्निकां मन्यसे नेयं रत्तिकेति शेषः । कुतस्तत्राह,—यदे-  
तद्विलम्बं ऋक्षविलं निर्भयमिति तारात् श्रुतम् । एतत् एतद्विषय-  
विदारणं लक्ष्मणबाणानामीषत्कार्यम् ईषत्करं खलभाव आर्षः ॥ १३ ॥

पुरा पूर्वं मायया भुतलान्तर्निर्मितैतत्पुरुवर्त्तिमयवधार्थम् अग्निं  
तत्प्रदेशभुवि क्षिपता इन्द्रेण खल्पमेव कृतं मयबधमात्रं कृतं न तु पुरं  
भयम् । लक्ष्मणस्तु निशितैर्बाणैरेतत्पुरुमपि पत्रपुटमिव भिन्द्यात् ॥ १४ ॥

अवस्थानं यदैव त्वमासिध्यसि परन्तप ! ।

तदैव हरयः सर्वे त्यक्ष्यन्ति कृतनिश्चयाः ॥ १६ ॥

स्मरन्तः पुत्रदाराणां नित्योद्दिग्ना बुभुक्षिताः ।

खेदिता दुःखशय्याभिस्त्वां करिष्यन्ति पृष्ठतः ॥ १७ ॥

स त्वं हीनः सुहृद्भिश्च हितकामैश्च बन्धुभिः ।

तृणार्दपि भृशोद्दिग्नाः स्पन्दमानाङ्गविष्यसि ॥ १८ ॥

अत्युग्रवेगा निशिता घोरा लक्ष्मणसायकाः ।

अपावृत्तं जिघांसन्तो महावेगा दुरासदाः ॥ १९ ॥

कृतस्तत्राह,—लक्ष्मणस्येति । तद्विधा इत्यस्य विवरणं वचाशनी-  
त्यादि । वक्षमिन्द्रकरस्थम् । अशनिर्मघस्थः । यदा तद्विधाः बालि-  
हन्तबाणसदृशाः ॥ १५ ॥

यदैवात्र बिले त्वमवस्थानमासिध्यसि प्राप्स्यसि तदैव सर्वे हरयः  
कृतनिश्चयास्त्वान्त्यक्ष्यन्ति ॥ १६ ॥

नित्योद्दिग्नाः रामलक्ष्मणसुग्रीवेभ्यो बुभुक्षिताः पुत्रदारादिजसुख-  
भोगेच्छवः । त्वया दुःखशय्याभिर्दुःखस्थित्यादिभिः खेदिताः सन्तस्तां  
पृष्ठतः करिष्यन्ति सर्वथा त्यक्ष्यन्त्येवेत्यर्थः ॥ १७ ॥

स्पन्दमानाकृणादपि लघुरिति शेषः । अतएव भृशोद्दिग्ना भवि-  
ष्यसि । यदा तादृशदृष्टात्तं दृष्ट्वा भृशोद्दिग्ना रामाद्यागमनशङ्कयेति  
भावः ॥ १८ ॥

अतोऽत्युग्रवेगानिशिता घोरा लक्ष्मणसायकाः अपावृत्तं व्युत्थितं

अस्माभिस्तु गतं सार्द्धं विनीतवदुपस्थितम् ।

आनुपूर्व्यान्तु सुग्रीवो राज्ये त्वं स्थापयिष्यति ॥ २० ॥

धर्मराजः पितृव्यस्ते प्रीतिकामो दृढव्रतः ।

शुचिः सत्यप्रतिज्ञश्च स त्वं जातु न नाशयेत् ॥ २१ ॥

प्रियकामश्च ते मातुस्तदर्थञ्चास्य जीवितम् ।

तस्यापत्यञ्च नास्त्यन्यत्तस्मादङ्गद ! गम्यताम् ॥ २२ ॥

इत्यार्षे रामायणे वाल्मीकीये किष्किन्धाकाण्डे

चतुःपञ्चाशः सर्गः ॥ ५४ ॥

त्वां जिघांसन्तो भवेयुः । सर्वत्रात्र लक्षणनामग्रहणं तस्य क्रूरस्वभाव-  
त्वात् । ईदृशानां रामालक्ष्यत्वाच्च ॥ १९ ॥

एवं वास्तवं भयं प्रदर्श्य सुग्रीवसमाश्रयणमेव हितमित्याह,—  
अस्माभिरिति । आनुपूर्व्याज्येष्ठपुत्रत्वप्रयुक्तानुक्रमात् ॥ २० ॥

राज्येवस्थाने हेतुमाह,—धर्मराजः धर्ममार्गवर्तिराजा । तथा  
प्रीतिकाम एव त्वयि नतु त्वद्वधकामः ॥ २१ ॥

इतश्च सर्वथैवमेवेत्याह,—प्रियकाम इति । अस्य जीवितं तदर्थं  
त्वन्मातुः प्रीतिसम्पादनप्रयोजनम् । गम्यताम् अस्माभिः सार्द्धमिति  
शेषः ॥ २२ ॥

इति श्रीरामाभिरामे श्रीरामीये रामायणतिलके किष्किन्धा-  
काण्डे चतुःपञ्चाशः सर्गः ॥ ५४ ॥

## पञ्चपञ्चाशः सर्गः ।

श्रुत्वा हनुमतो वाक्यं प्रश्रितं धर्मसंहितम् ।  
स्वामिसत्कारसंयुक्तमङ्गदो वाक्यमब्रवीत् ॥ १ ॥  
स्यैर्यमात्मनः शौचमावृणंस्यमथार्जवम् ।  
विक्रमश्चैव धैर्यञ्च सुग्रीवे नोपपद्यते ॥ २ ॥  
भ्रातुर्ज्येष्ठस्य यो भार्यां जीवतो महिषीं प्रियाम् ।  
धर्मेण मातरं यस्तु स्वीकरोति जुगुप्सितः ॥ ३ ॥  
कथं स धर्मं जानीते येन भ्रात्रा दुरात्मना ।

प्रश्रितं विनीतं स्वामिसत्कारसंयुक्तम् । सुग्रीवसन्मानयुक्तमिति  
हनुमद्वाक्यविशेषणम् ॥ १ ॥

आत्मनसोः शौचं कामादिदोषराहित्यम् ॥ २ ॥

तदनुपपत्तिमेव दर्शयति । भ्रातुरिति । ज्येष्ठस्य भ्रातुर्भार्याम् ।  
धर्मेण मातरम् । धर्ममार्गेण वर्त्तमानाम् । ज्येष्ठभ्रातृपत्नीं तां मातृ-  
तुल्यां जीवतो मम समक्षम् । अनेन देवराच्च सुतोत्पत्तिमित्यतोऽपि  
धर्मत्वं वारितम् । यदा जीवतो महिषीमिति महिषयुद्धकालिकस्वी-  
कारपरं यः स्वीकरोति कथं स धर्मं जानीते इत्यन्वयः । एतेन हनु-  
मदुक्तं धर्मराजत्वं प्रत्याख्यातम् । एतद्वचोऽङ्गदस्य केवलरोषमूलं  
जैवर्णिकातिरिक्तधर्मास्मरणमूलकम् ॥ ३ ॥

युद्धायाभिनियुक्तेन बिलस्य पिहितं मुखम् ॥ ४ ॥  
 सत्यात्पाणिगृहीतश्च कृतकर्मा महायशाः ।  
 विस्मृतो राघवो येन स कस्य सुकृतं स्मरेत् ॥ ५ ॥  
 लक्ष्मणस्य भयेनेह नाधर्मभयभीरुणा ।  
 आदिष्टा मार्गितुं सीता धर्मलक्ष्मिन् कथं भवेत् ॥ ६ ॥  
 तस्मिन् पापे कृतघ्ने तु स्मृतिभिन्ने चलात्मनि ।  
 आर्यः को विश्वमेज्जातु तत्कुलीनो विशेषतः ॥ ७ ॥  
 राज्ये पुत्रं प्रतिष्ठाप्य सगुणो विगुणोऽपि वा ।  
 कथं शत्रुकुलीनं मां सुग्रीवो जीवयिष्यति ॥ ८ ॥

स उक्तजुगुप्सितकर्मकारी । धर्माज्ञाने उपपत्त्यन्तरमप्याह,—  
 युद्धाय युद्धार्थं गच्छता भ्रात्राभिनियुक्तेन बिलरक्षणनियुक्तेने-  
 त्यर्थः ॥ ४ ॥

सत्यादभिसात्त्विकतया पाणिगृहीतो मित्रं कृतो राघवोऽपि येन  
 विस्मृतः स कस्य सुकृतमुपकारं स्मरेत् । न कस्यापीत्यतः कथं कृतञ्च  
 इत्यर्थः ॥ ५ ॥

ननु तत्कार्यं प्रवृत्तत्वात्कथं न कृतञ्चोऽत आह,—लक्ष्मणस्येति ।  
 भैयापाधिक्येष्टा प्रवृत्तिर्न धर्ममूलेति भावः । धर्ममस्मिन्निति पाठे धर्मे  
 धर्मधीमूलं प्रवर्तनमित्यर्थः ॥ ६ ॥

स्मृतिभिन्ने । स्मृतिर्मन्वादीनां भिन्ना त्यक्ता येन । चलात्मनि चक्ष-  
 लान्तःकरणे तत्कुलीनः तच्चक्षातिकोटिप्रविष्टः ॥ ७ ॥

तदेव विवृणोति । राज्ये इति । सुग्रीवः स गुणो निर्गुणो वास्तु

भिन्नमन्त्रोऽपराद्धश्च भिन्नशक्तिः कथं ह्यहम् ।  
 किष्किन्धां प्राप्य जीवेयम् अनाथ इव दुर्बलः ॥ ८ ॥  
 उपांशुदण्डेन हि मां बन्धनेनोपपादयेत् ।  
 शठः क्रूरो वृशंसश्च सुग्रीवो राज्यकारणात् ॥ १० ॥  
 बन्धनाच्चावसादान् मे श्रेयः प्रायोपवेशनम् ।  
 अनुजानन्तु मां सर्वे गृहं गच्छन्तु वानराः ॥ ११ ॥  
 अहं वः प्रतिजानामि न गमिष्याम्यहं पुरीम् ।  
 इहैव प्रायमामिष्ये श्रेयो मरणमेव मे ॥ १२ ॥  
 अभिवादनपूर्वन्तु राजा कुशलमेव च ।  
 अभिवादनपूर्वन्तु राघवौ बलशालिनौ ॥ १३ ॥

न मे तद्विचारेण किञ्चित् । अपि तु शत्रुकुलीनं मां पुत्रं राज्ये प्रति-  
 स्थाप्य कथं सुग्रीवो जीवयिष्यति । न कथमपीत्यर्थः ॥ ८ ॥

इतोऽपि न जीविष्यतीत्याह,—भिन्नेति । भिन्नो बिलप्रवेशरूपो  
 मन्त्रो यस्य सः । एवं मन्त्रस्य यस्य कस्यापि मुखात् श्रवणेऽवश्यम्भा-  
 विनि स्पष्टमपराद्धश्च भवामि । हीनशक्तिः सुग्रीवापेक्षया हीनबलः ।  
 हनुमदुक्तरीत्या सहायबलहीनश्च ॥ ८ ॥

उपांशुदण्डस्यैव रूपं बन्धनेनेति । पुत्र इति कृत्वा वधाभावः ।  
 अपराद्ध इति च बन्धननिश्चयः ॥ १० ॥

तदेव द्रढयन्नाह,—बन्धनादिति । अवासादो बन्धनजं दुःखम्  
 ॥ ११ ॥ १२ ॥

वाच्यस्तातो यवीयान् मे सुग्रीवो वानरेश्वरः ।  
 आरोग्यपूर्वं कुशलं वाच्या माता रुमा च मे ॥ १४ ॥  
 मातरश्चैव मे तारामायासयितुमर्हथ ।  
 प्रकृत्या प्रियपुत्रा सा सानुक्रोशा तपस्विनी ॥ १५ ॥  
 विनष्टमिह मां श्रुत्वा व्यक्तं हास्यति जीवितम् ।  
 एतावदुक्त्वा वचनं वृद्धांस्तानभिवाद्य च ॥ १६ ॥  
 विवेश चाङ्गदो भूमौ रुदन् दर्भेषु दुर्मुखः ।  
 तस्य संविशतस्तत्र रुदन्तो वानरर्षभाः ॥ १७ ॥  
 नयनेभ्यः प्रसुप्तचक्षुषां वै वारि दुःखिताः ।  
 सुग्रीवश्चैव निन्दन्तः प्रशशंसन्त वालिनम् ॥ १८ ॥  
 परिवार्य्याङ्गदं सर्व्वं व्यवसन् प्रायमासितुम् ।  
 तद्वाक्यं वालिपुत्रस्य विज्ञाय स्रवगर्षभाः ॥ १९ ॥  
 उपस्पृश्योदकं सर्व्वं प्राङ्मुखः समुपाविशन् ।  
 दक्षिणायामेषु दर्भेषु उदक्तीरं समाश्रिताः ॥ २० ॥

राजा सुग्रीवः कुशलमेव वाच्य इत्यनुकर्षः । नत्विदानीं दुःख-  
 वशादुक्तमित्यर्थः । राघवौ कुशलं वाच्या ॥ १३ ॥

अथ मातुः कुशलविज्ञापनशेषतया आरोग्यपूर्वकत्वविशेषाभिधि-  
 त्तया च पुनः सुग्रीवे कुशलविज्ञापनमाह,—वाच्यस्तात इति ॥ १४ ॥ १५ ॥

वृद्धान् जाम्बवदादीन् ॥ १६ ॥ १७ ॥

सुग्रीवं निन्दन्तः अङ्गदपक्ष्या इति शेषः ॥ १८ ॥



सुमूर्षवो हरिश्रेष्ठा एतत् क्षममिति स्म ह ।

रामस्य वनवासञ्च क्षयं दशरथस्य च ॥ २१ ॥

जनस्थानवधञ्चैव वधञ्चैव जटायुषः ।

हरणञ्चैव वैदेह्या वालिनश्च वधं तथा ।

रामकोपञ्च वदतां हरीणां भयमागतम् ॥ २२ ॥

स संविशद्भिर्वज्रभिर्महीधरो

महाद्रिकूटप्रतिमैः स्रवङ्गमैः ।

बभूव सन्नादितनिर्घ्वरान्तरो

भृशं नदद्भिर्जलदैरिवाम्बरम् ॥ २३ ॥

इत्यार्षे रामायणे वाल्मीकीये किष्किन्धाकाण्डे

पञ्चपञ्चाशः सर्गः ॥ ५५ ॥

व्यवसन् व्यवस्यन्नित्यर्थः ॥ १६ ॥ २० ॥

हरिश्रेष्ठा अपि एतत्प्रायोपवेशनमेवास्माकमद्य क्षमं युक्तमिति  
मन्यन्तेस्मेति शेषः । स्वामिनि क्रियमाणे तं परित्यज्यास्माकं गमन-  
मयुक्तम् इति तत् क्षमत्वव्यवसायः । रामस्य वनवासमिथादिनाऽपि-  
मसर्गार्थसंक्षेपः ॥ २१ ॥

भयमागतं सम्पातिजं वक्ष्यमाणं भयमित्यर्थः ॥ २२ ॥

भृशं नदद्भिः सम्पातिजभयादिति शेषः ॥ २३ ॥

इति श्रीरामाभिरामे श्रीरामोये रामायणतिलके किष्किन्धा-

काण्डे पञ्चपञ्चाशः सर्गः ॥ ५५ ॥

## षट्पञ्चाशः सर्गः ।



उपविष्टास्तु ते सर्वे यस्मिन् प्रायं गिरिस्थले ।

हरयो गृध्रराजश्च तं देशमुपचक्रमे ॥ १ ॥

सम्पातिर्नाम नाम्ना तु चिरजीवी विहङ्गमः ।

भ्राता जटायुषः श्रीमान् विख्यातबलपौरुषः ॥ २ ॥

कन्दरादभिनिष्क्रम्य स विन्ध्यस्य महागिरेः ।

उपविष्टान् हरीन् दृष्ट्वा हृष्टात्मा गिरमब्रवीत् ॥ ३ ॥

विधिः किल नरं लोके विधानेनानुवर्त्तते ।

यथायं विहितो भक्ष्यश्चिरान् मह्यमुपागतः ॥ ४ ॥

परम्पराणां भक्ष्ये वानराणां मृतं मृतम् ।

उवाचैतद्वचः पत्नी तान्निरीक्ष्य प्रवङ्गमान् ॥ ५ ॥

तस्य तद्वचनं श्रुत्वा भक्ष्यलुब्धस्य पत्निः ।

गिरिस्थले गिरिप्रदेशे ॥ १ ॥ २ ॥ ३ ॥

विधिः क्रियाफलम् । नरं प्राणिनं विधानेन प्राचीनकर्मानुसारेण ।

यथा, तद्यथा तथोक्त इत्यर्थः । अयमामिषरूपोऽस्माकं भक्ष्यः चिरात्  
मह्यं खत एवोपागतः ॥ ४ ॥

यतः परम्पराणां पङ्क्तिरुपविष्टानां वानराणां मध्ये मृतं मृतं  
क्रमात् भक्ष्ये तस्मात् इति पूर्वेषु सम्बन्धः ॥ ५ ॥

अङ्गदः परमायत्तो हनूमन्तमथाब्रवीत् ॥ ६ ॥

पश्य सीतापदेशेन साक्षाद्वैवस्वतो यमः ।

इमं देशमनुप्राप्तो वानराणां विपत्तये ॥ ७ ॥

रामस्य न कृतं कार्यं न कृतं राजशासनम् ।

हरीणामियमज्ञाता विपत्तिः सहसागता ॥ ८ ॥

वैदेह्याः प्रियकामेन कृतं कर्म जटायुषा ।

गृध्रराजेन यत्तत्र श्रुतं वस्तुदशेषतः ॥ ९ ॥

तथा सर्वाणि भूतानि तिर्यग्गोनिगतान्यपि ।

प्रियं कुर्वन्ति रामस्य त्यक्त्वा प्राणान यथा वयम् ॥ १० ॥

अन्योऽन्यमुपकुर्वन्ति स्नेहकारुण्ययन्विताः ।

ततस्तस्योपकारार्थं त्यजतात्मानमात्मना ॥ ११ ॥

परमायस्तः । परमखिन्नः ॥ ६ ॥

सीतापदेशेनेति । सीताय्याजेन प्राप्तप्रायोपवेशानामित्यर्थः । गृध्रा-  
पदेशेनेति पाठः सुगमः ॥ ७ ॥

अज्ञाता अचिन्तिता ॥ ८ ॥

तिर्यग्गोनिभूतानामस्माकमिव तिर्यग्गोन्यन्तरस्यापि सीतानिमित्तं  
विपत्तिर्जातेत्याह,—वैदेह्या इति । प्रत्यक्षं क्रियमाणाया इति शेषः ॥ ९ ॥

रामस्य प्रियं कुर्वन्तीत्यनेन तस्मिन् सर्वप्रेमास्पदत्वं सूचयता सर्वा-  
त्मत्वं सूचितम् ॥ १० ॥

सर्वात्म्यमेव दृढयति । अन्योऽन्यमिति । स्नेहकारुण्ययन्विताः । रामे  
इति शेषः । सर्वस्य रामत्वात्तदीयस्नेहेनैव परस्परुपकारकरणीमित्यर्थः ।

प्रियं कृतं हि रामस्य धर्मज्ञेन जटायुषा ।

राघवार्थे परिश्रान्ता वयं सन्त्यक्तजीविताः ॥ १२ ॥

कान्ताराणि प्रपन्नाः स्म न च पश्याम मैथिलीम् ।

स सुखी गृध्रराजस्तु रावणेन हतो रणे ।

मुक्तश्च सुग्रीवभयाद्गतश्च परमां गतिम् ॥ १३ ॥

जटायुषो विनाशेन राज्ञो दशरथस्य च ।

हरणेन च वैदेह्याः संशयं हरयो गताः ॥ १४ ॥

रामलक्ष्मणयोर्वीरमरणे सह सीतया ।

राघवस्य च बाणेन वालिनश्च तथा बधम् ॥ १५ ॥

खेदविषयता रामातिरिक्ते नेति अनेन सूचितम् । ततः उक्तखेदादि-  
यन्त्रणतः । तस्य रामस्य उपकारार्थमित्यस्य प्रवृत्ता इति शेषः ॥ ११ ॥

ननु प्राणत्यागेन कथं रामस्य सन्तोषोऽत आह,—प्रियमिति । हि  
यतो जटायुषा प्राणान् त्यजता प्रियं कृतमिति रामस्य मतमिति शेषः ।  
तथास्मन्मरणेनापि रामस्तथा मंस्यतीति भावः ॥ १२ ॥

सुखीति । सुखित्वमेव परमगतिप्राप्त्या दर्शयति रावणेनेत्यादि ।  
मुक्तश्चेति । अनेन सर्वतिर्यग्योनिराजत्वं कपीन्द्रस्य सूचितम् । गतश्च  
परमां गतिं रामानुग्रहादिति शेषः ॥ १३ ॥

जटायुषो विनाशेन प्राप्तिरिति शेषः । यदि पुनर्मुहूर्तमपि युद्धे  
रावणं निरुन्ध्यात्तदा रामदृष्टोच्चरो रावणः सीतां न हरेदिति भावः ।  
राज्ञो दशरथस्य च द्राग्विनाशेन यदि पक्षमात्रमपि राजजीवनं स्यात्  
तदा रामं प्रत्यानयेदेवेति भावः । वैदेहीहरणन्तु स्पष्टमेव वानराणां  
प्राणसंशयकारणम् ॥ १४ ॥ १५ ॥

रामकोपादशेषाणां रक्षसाश्च तथा बधम् ।

कैकेय्या वरदानेन इदञ्च विकृतं कृतम् ॥ १६ ॥

तदसुखमनुकीर्तितं वचो

भुवि पतितांश्च निरीक्ष्य वानरान् ।

भ्रष्टचकितमतिर्महामतिः

कृपणमुदाहृतवान् स गृध्रराजः ॥ १७ ॥

तत्तु श्रुत्वा तथा वाक्यमङ्गदस्य सुखोज्ज्वलम् ।

अब्रवीद्वचनं गृध्रस्त्रीक्ष्णतुण्डो महास्वनः ॥ १८ ॥

कोऽयं गिरा घोषयति प्राणैः प्रियतरस्य मे ।

जटायुषो बधं भ्रातुः कम्पयन्निव मे मनः ॥ १९ ॥

कथमासीज्जनस्थाने युद्धं राक्षसगृध्रयोः ।

नामधेयमिदं भ्रातुश्चिरस्याद्य मया श्रुतम् ॥ २० ॥

इच्छेयं गिरिदुर्गाच्च भवद्भिरवतारितुम् ।

यवीयसो गुणज्ञस्य स्नाघनीयस्य विक्रमैः ॥ २१ ॥

विकृतम् अरण्यावासवालिबधरक्षोबधरूपं इदञ्च अस्मन्मरण-  
रूपञ्च । कैकेय्या वरदानेनैव कृतमित्यर्थः ॥ १६ ॥

भ्रष्टचकितमतिः क्षुभितचित्तः कृपणं दीनम् ॥ १७ ॥

अस्यैव प्रपञ्चस्तत्त्विति ॥ १८ ॥

को घोषयति स मया प्रष्टव्य इति शेषः ॥ १९ ॥

प्रश्नमेवाह,—कथमिति ॥ २० ॥

अतिदीर्घस्य कालस्य परितुष्टोऽस्मि कीर्त्तनात् ।  
 तदिच्छेयमहं श्रोतुं विनाशं वानरर्षभाः ! ॥ २२ ॥  
 भ्रातुर्जटायुषस्तस्य जनस्थाननिवासिनः ।  
 तस्यैव च मम भ्रातुः सखा दशरथः कथम् ॥ २३ ॥  
 यस्य रामः प्रियः पुत्रो ज्येष्ठो गुरुजनप्रियः ।  
 सूर्यांशुदग्धपक्षत्वान्न शक्नोमि विसर्पितुम् ॥ २४ ॥  
 इच्छेयं पर्वतादस्मादवतर्त्तुं मरिन्दमाः ! ॥ २५ ॥  
 इत्यार्षे रामायणे वाल्मीकीये किष्किन्धाकाण्डे  
 षट्पञ्चाशः सर्गः ॥ ५६ ॥

गिरिदुर्गाद्भवद्विरवतारितुमिच्छेयम् आत्मानमिति शेषः । अव-  
 तारणफलमाह,—यवीयस इति । कनिलस्येत्यर्थः ॥ २१ ॥

श्रोतुमिच्छेयं युष्मत्समीपमागत्येति शेषः । अन्वयस्तु यस्य रामः  
 प्रियः पुत्रः स दशरथो मम भ्रातुः तस्यैव जटायुषः सखाऽतस्तत्स्नेहात्  
 प्रयतमानस्य तस्य जनस्थानवासिनस्तस्य प्रसिद्धविक्रमस्य जटायुषो  
 विनाशः कथमभवदिति तस्य विनाशं श्रोतुमिच्छेयमिति । कथं सखे-  
 त्वन्वयस्तु नोचितः । तदुत्तरस्याये भावात् स्वस्यावतारणसापेक्षत्वे हेतु-  
 माह,—सूर्येति ॥ २२ ॥ २३ ॥ २४ ॥

अवतर्त्तुमवतारयितुम् ॥ २५ ॥

इति श्रीरामाभिरामे श्रीरामोये रामायणतिलके किष्किन्धा-  
 काण्डे षट्पञ्चाशः सर्गः ॥ ५६ ॥

## सप्तपञ्चाशः सर्गः ।

श्रीकाङ्क्षस्वरमपि श्रुत्वा वानरयूथपाः ।

अद्भुतैव तद्वाक्यं कर्मणा तस्य शङ्किताः ॥ १ ॥

ते प्रायमुपविष्टास्तु दृष्ट्वा गृध्रं स्रवङ्गमाः ।

चक्रुर्बुद्धिं तदा रौद्रां सर्वान्नो भक्षयिष्यति ॥ २ ॥

सर्वथा प्रायमासीनान्यदि नो भक्षयिष्यति ।

कृतकृत्या भविष्यामः क्षिप्रं सिद्धिमितो गताः ॥ ३ ॥

एतां बुद्धिं ततश्चक्रुः सर्वे ते हरियूथपाः ।

अवतार्य गिरेः शृङ्गात् गृध्रमाहाङ्गदस्तदा ॥ ४ ॥

बभूवर्त्तरजो नाम वानरेन्द्रः प्रतापवान् ।

ममार्यः पार्थिवः पत्तिन् ! धार्मिकौ तस्य चात्मजौ ॥ ५ ॥

अष्टस्वरमपि भक्षणवचनस्वरापेक्षया अष्टस्वरमित्यर्थः । तेन  
स्वरेण यद्यपि स निश्चितशोकः परितुष्टोऽस्मोति अद्वेयवचनो भवति  
तथापि न अद्भुतः यतस्तस्य कर्मणा शङ्किताः भक्षणाथं वचनमेव करोति  
इति बुद्धेति भावः ॥ १ ॥

तदेवाह,—चक्रुरित्यादि । अस्यार्थस्येतीति शेषः ॥ २ ॥

सिद्धिं मरणरूपाम् ॥ ३ ॥

एतां बुद्धिं भक्षणाभीष्टत्वबुद्धिम् ॥ ४ ॥

कोऽयं घोषयतीति प्रथमप्रश्नात्तरमाह,—बभूवेति । आर्यः पिता-  
महः पार्थिवो वानराणामिति शेषः ॥ ५ ॥

सुग्रीवश्चैव वाली च पुत्रौ घनबलावुभौ ।

लोके विश्रुतकर्माभूद्राजा वाली पिता मम ॥ ६ ॥

राजा कृत्स्नस्य जगत इच्छाकूणां महारथः ।

रामो दाशरथिः श्रीमान् प्रविष्टो दण्डकावनम् ॥ ७ ॥

लक्ष्मणेन सह भ्रात्रा वैदेह्या सह भार्यया ।

पितुर्निर्देशनिरतो धर्मं पन्थानमाश्रितः ॥ ८ ॥

तस्य भार्या जनस्थानाद्रावणेन हता बलात् ।

रामस्य तु पितुर्मित्रं जटायुर्नाम गृध्रराट् ।

ददर्श सीतां वैदेहीं द्वियमाणां विहायसा ॥ ९ ॥

रावणं विरथं कृत्वा स्थापयित्वा च नैथिलीम् ।

परिश्रान्तश्च वृद्धश्च रावणेन हतो रणे ॥ १० ॥

एवं गृध्रो हतस्तेन रावणेन बलीयसा ।

संस्कृतश्चापि रामेण जगाम गतिमुत्तमाम् ॥ ११ ॥

ततो मम पितृव्येन सुग्रीवेण महात्मना ।

चकार राघवः सख्यं सोऽवधीत्यितरं मम ॥ १२ ॥

मम पित्रा निरुद्धो हि सुग्रीवः सचिवैः सह ।

निहत्य वालिनं रामस्ततस्तमभिषेचयत् ॥ १३ ॥

घनबलौ बद्धबलौ । ओघवलाविति पाठान्तरम् ॥ ६ ॥ ७ ॥ ८ ॥

रावणेन विहायसीति पाठे द्वियमाणामिति शेषः ॥ ९ ॥

स्थापयित्वा भूमाविति शेषः ॥ १० ॥ ११ ॥ १२ ॥



स राज्ये स्थापितस्तेन सुग्रीवो वानरेश्वरः ।

राजा वानरमुख्यानां तेन प्रस्थापिता वयम् ॥ १४ ॥

एवं रामप्रयुक्तास्तु मार्गमाणास्ततस्ततः ।

वैदेहीं नाधिगच्छामो रात्रौ सूर्य्यप्रभामिव ॥ १५ ॥

ते वयं दण्डकारण्यं विचित्य सुसमाहितः ।

अज्ञानात्तु प्रविष्टाः स्म धरण्या विवृतं विलम् ॥ १६ ॥

मयस्य माथाविहितं तद्विलम्बं विचिन्वताम् ।

व्यतीतस्तत्र नो मासो यो राज्ञा समयः कृतः ॥ १७ ॥

ते वयं कपिराजस्य सर्व्वे वचनकारिणः ।

कृतां संस्थामतिक्रान्ता भयात्प्रायमुपासिताः ॥ १८ ॥

क्रुद्धे तस्मिंस्तु काकुत्स्थे सुग्रीवै च सलक्ष्मणे ।

गतानामपि सर्व्वेषां तत्र नो नास्ति जीवितम् ॥ १९ ॥

इत्यार्षे रामायणे वाल्मीकीये किष्किन्धाकाण्डे

सप्तपञ्चाशः सर्गः ॥ ५७ ॥

स्वपिष्टत्रये कारणमाह,—ममेति । निरुद्धो निरुद्धराज्यः ॥ १३ ॥

॥ १४ ॥ १५ ॥ १६ ॥ १७ ॥ १८ ॥ १९ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे सप्तपञ्चाशः सर्गः ॥ ५७ ॥

## अष्टपञ्चाशः सर्गः ।

इत्युक्तः करुणं वाक्यं वानरैस्त्यक्तजीवितः ।

सबाष्पो वानरान् गृध्रः प्रत्युवाच महास्वनः ॥ १ ॥

यवीधान् स मम भ्राता जटायुर्नाम वानराः ।

यमाख्यात हतं युद्धे रावणेन बलीयसा ॥ २ ॥

वृद्धभावादपक्षत्वात् शृण्वंस्तदपि मर्षये ।

न हि मे शक्तिरस्त्यद्य भ्रातुर्वैरविमोक्षणे ॥ ३ ॥

पुरा वृत्रबधे वृत्ते स चाहञ्च जयैषिणौ ।

आदित्यमुपयातौस्वो ज्वलन्तं रश्मिमालिनम् ॥ ४ ॥

आवृत्याकाशमार्गेण जवेन स्वर्गतौ भ्रमम् ।

मध्यं प्राप्ते तु सूर्य्ये तु जटायुरवसीदति ॥ ५ ॥

त्यक्तजीवितैः त्यक्तजीवनाशभयैः सबाष्पोऽभ्युपार्जनयनः । सबा-  
ष्यानिति पाठान्तरम् ॥ १ ॥

आख्यात आख्यातवन्तः ॥ २ ॥

तदपि भ्रातृबधमपि ॥ ३ ॥

अद्य शक्तिर्नास्तीत्यनेन पूर्वं महती शक्तिरासीदिति सूचितं  
तदेवाह,—पुरेति । पुरा पूर्वं वृत्रबधे वृत्ते सति स जटायुरहञ्च जयै-  
षिणौ वृत्रबधेनेन्द्रस्यातिप्रबलत्वं निर्णीय तज्जयैषिणौ भूत्वा प्रथम-

तमहं भ्रातरं दृष्ट्वा सूर्यरश्मिभरदितम् ।  
 पचाभ्यां क्वादयामास स्नेहात्परमविकलम् ॥ ६ ॥  
 निर्दग्धपक्षः पतितो विन्ध्येऽहं वानरर्षभाः ।  
 अहमस्मिन् वसन् भ्रातुः प्रवृत्तिं नोपलक्षये ॥ ७ ॥  
 जटायुषस्त्वेव सुक्तो भ्रात्रा सम्पातिना तदा ।  
 युवराजो महाप्राज्ञः प्रत्युवाचाङ्गदस्तदा ॥ ८ ॥  
 जटायुषो यदि भ्राता श्रुतं ते गदितं मया ।  
 आख्याहि यदि जानासि निलयं तस्य रक्षसः ॥ ९ ॥

माकाशमार्गेण स्वर्गं गतौ ततो गरुडवद्भ्रष्टं जवेन तं विजित्य आकृत्या  
 प्रत्याकृत्या आकृत्य दर्पादुपजातौ स्वः । अथ तमुपयातयोरावयोर्मध्ये  
 जटायुः सवितरि मध्यं प्राप्तेऽवसीदति स्मेति कतकः । अन्ये तु जयै-  
 ष्विजौ परस्परौ येनेत्युत्थादित्यः प्रथमं प्राप्यते स आवयोः प्रबल इति  
 प्रतिज्ञापूर्वमिति शेष इत्याहुः । तेषामाकृत्येति पदस्तेन प्रसङ्गस्य  
 चासङ्गतिः ॥ ४ ॥ ५ ॥

क्वादयामास । अपरोक्षेऽपि लिङुक्तमः आर्षः ॥ ६ ॥  
 निर्दग्धपक्षः सूर्यकिरणैरिति शेषः । भ्रातुर्जटायुषः प्रवृत्ति-  
 मित्यन्वयः ॥ ७ ॥

जटायुषो भ्रात्रेत्यन्वयः ॥ ८ ॥

यदि जटायुषो रामभक्तस्य भ्राता यदि च मत्कथितं रामवृत्तान्त-  
 रूपं वस्तु ते त्वया श्रुतं यदि च तस्य रक्षसो निलयं जानासि तर्ह्य-  
 आख्याहि इति प्रार्थने षोडः ॥ ९ ॥

अदीर्घदर्शिनं तं वै रावणं राक्षसाधमम् ।

अन्तिके यदि वा दूरे यदि जानासि शंस नः ॥ १० ॥

ततोऽब्रवीन् महतिजा भ्राता ज्येष्ठो जटायुषः ।

आत्मानुरूपं वचनं वानरान् सम्प्रदुर्षयन् ॥ ११ ॥

निर्दग्धपक्षो यष्टोऽहं गतवीर्यः सुवङ्गमाः ! ।

वाङ्मात्रेणापि रामस्य करिष्ये साहसुत्तमम् ॥ १२ ॥

जानामि वारुणान् लोकान् विष्णोस्तैर्विक्रमानपि ।

देवासुरविमर्दान्श्च हृष्टतस्य विमन्यन्म् ॥ १३ ॥

रामस्य यदिदं कार्यं कर्त्तव्यं प्रथमं मया ।

जरया च हृतं तेजः प्राणान्श्च शिथिला मम ॥ १४ ॥

तरुणी रूपसमन्ना सर्वाभरणभूषिता ।

द्वियमाणा मया दृष्टा रावणेन दुरात्मना ॥ १५ ॥

क्रोशन्ती राम रामेति लक्ष्मणेति च भामिनी ।

अदीर्घदर्शिनं भाव्यनर्थविचारासमर्थं रावणमन्तिके दूरे वा  
तिष्ठन्तं यदि जानासि तदा नः शंस ॥ १० ॥ ११ ॥

रामस्य साहसं रामकार्यप्रवृत्तानां युष्माकं सहायत्वमित्यर्थः ॥ १२ ॥

वारुणान् लोकान् जलप्रधानान् लोकान् । त्रैविक्रमान् त्रिविक्र-  
मावतारे आक्रान्तान् भूरादिलोकान् देवासुरविमर्दान् तद्युद्धानि ।  
दृष्ट्वार्थे । हृष्टतस्य मथ्यन्श्च । अनेन च ब्रह्माहुरादिक्षणमारभ्यैतत्-  
क्षणपर्यन्तं सर्ववृत्तान्तज्ञत्वं स्वस्य निवेदितम् ॥ १३ ॥

भूषणान्यपविध्यन्ती गात्राणि च विधुन्वती ॥ १६ ॥

सूर्यप्रभेव शैलाग्रौ तस्याः कौशेयसुत्तमम् ।

असिते राक्षसे भाति यथा विद्युदिवाम्बरे ॥ १७ ॥

तान्तु सीतामहं मन्ये रामस्य परिकीर्त्तनात् ।

श्रूयतां मे कथयतो निलयं तस्य रक्षसः ॥ १८ ॥

पुत्रो विश्रवसः साक्षाद्भाता वैश्रवणस्य च ।

अध्यासो नगरीं लङ्कां रावणो नाम राक्षसः ॥ १९ ॥

इतो द्वीपे समुद्रस्य सम्पूर्णं शतयोजने ।

तस्मिन् लङ्का पुरी रम्या निर्मिता विश्वकर्माणा ॥ २० ॥

जाम्बूनदमयैर्द्वारैश्चित्रैः काञ्चनवेदिकैः ।

प्रासादैर्हर्मवर्णैश्च महद्भिः सुसमाकृता ॥ २१ ॥

प्राकारेणार्कवर्णेन महता च समन्विता ।

तस्यां वसति वैदेही दीना कौशेयवासिनी ॥ २२ ॥

रामस्येदं कार्यं प्रथममेव श्रूयं मया कर्त्तव्यं परन्तु जरादिमत्त्वादशक्य-  
मिति भावः ॥ १४ ॥ १५ ॥ १६ ॥ १७ ॥

तान्तु रावणक्रियमायत्वेन दृष्टां सीतात्वेन ज्ञानहेतुः रामस्य परि-  
कीर्त्तनम् ॥ १८ ॥ १९ ॥

सा च लङ्केतः शतयोजने शतयोजनात्परतः स्थिते समुद्रस्य  
द्वीपे तिष्ठतीति शेषः । तस्मिन् द्वीपे सा लङ्कापुरी विश्वकर्माणा  
निर्मिता ॥ २० ॥ २१ ॥ २२ ॥

रावणान्तःपुरे दृष्ट्वा राक्षसीभिः सुरक्षिता ।

जनकस्यात्मजां राज्ञ तस्यां द्रक्ष्यथ मैथिलीम् ॥ २३ ॥

लङ्कायामभिगुप्तायां सागरेण समन्ततः ।

सम्प्राप्य सागरस्थान्ते सम्पूर्णे शतयोजने ।

आसाद्य दक्षिणं कूलं ततो द्रक्ष्यथ रावणम् ।

तत्र वै त्वरिताः क्षिप्रं विक्रमह्वं श्रवङ्गमाः ! ।

ज्ञानेन खलु पश्यामि दृष्ट्वा प्रत्यागमिष्यथ ।

आद्यः पन्था कुलिङ्गानां ये चान्ये धान्यजीविनः ॥ २४ ॥

द्वितीयो बलिभोजानां ये च वृक्षफलाशनाः ।

भाषास्तृतीयं गच्छन्ति क्रौञ्चाश्च कुररैः सह ॥ २५ ॥

श्वेनाश्चतुर्थं गच्छन्ति गृध्रा गच्छन्ति पद्ममम् ।

बलवीर्य्योपपन्नानां रूपयौवनशालिनाम् ॥ २६ ॥

तस्यां मैथिलीं द्रक्ष्यथ ॥ २३ ॥

एतदग्रे लङ्कायामित्यादिलोकदयं पक्षिप्रमिति ज्ञातकः । देवयोनित्वेन दिव्यज्ञानेन यूर्यं तां दृष्ट्वा प्रत्यागमिष्यथेत्यपि पश्यामि । अतो निःसंशयं गच्छतेति शेषः । अथ स्वस्थ देवयोनित्वप्रदर्शनशेषतया पक्षिमार्गानाह,—आद्य इति । पन्था आकाशमार्गः अन्ये धान्यजीविनः पारावतादयः ॥ २४ ॥

बलिभोजाः काकाः वृक्षफलाशनाः शुकादयः । भाषाः पक्षिविशेषाः ॥ २५ ॥

बलवीर्य्येत्यादिहंसविशेषतम् ॥ २६ ॥

षष्ठस्तु पन्था हंसानां वैनतेयगतिः परा ।

वैनतेयाच्च नो जन्म सर्व्वेषां वानरर्षभाः । ॥ २७ ॥

गर्हितन्तु कृतं कर्म येन स्म पिशिताग्निनः ।

प्रतिकार्य्यञ्च मे तस्य वैरं भ्रातृकृतं भवेत् ॥ २८ ॥

इहस्थोऽहं प्रपश्यामि रावणं जानकीं तथा ।

अस्माकमपि सौपर्णं दिव्यं चक्षुर्व्वसं तथा ॥ २९ ॥

तस्मादाहारवीर्य्येण निसर्गेण च वानराः । ।

आद्योजनशतात् सायाद्वयं पश्याम नित्यशः ॥ ३० ॥

अस्माकं विहिता वृत्तिर्निसर्गेण च दूरतः ।

विहिता वृत्तमूले तु वृत्तिश्चरिणयोधिनाम् ॥ ३१ ॥

वैनतेयादिनतापुत्रादश्रयात् । तस्माज्जातोऽहमश्रयात्सम्पातिस्तु ममा-  
यज इति आरुणे जटायुवाक्यात् । श्वं दिव्यज्ञानेन युष्मद्वृत्त-  
ज्ञानम् ॥ २७ ॥

युष्मत्सहायकरणञ्च वैरयुद्धा स्वप्रयोजनमपीत्याह,—येन रावणेन  
परदारहरणरूपं गर्हितं कर्म कृतं तस्य पिशिताग्निनः भ्रातृकृतं वैर-  
मुद्दिश्य यत्प्रतिकार्यं तच्च मे कृतं भवेत् । युष्मत्प्रवर्त्तनेनेति शेषः ॥ २८ ॥

ननु कथं लङ्कास्था सीतेति त्वया ज्ञातं तत्राह,—इहस्थ इति ।  
सौपर्णं सुवर्णलिङ्गकचक्षुधृतीविद्यासिद्धिजम् । सा च विद्या बह्वृच  
ब्राह्मणे तृतीयपक्षिकायामुक्ता ॥ २९ ॥

तस्मादुक्तविद्यासिद्धेः निसर्गेणाहारवीर्य्येण च मांसविशेषाहार-  
बलेन च । आङ्गभिर्विधैः । सायात्किञ्चिदधिकाद्योजनशतात् ॥ ३० ॥

उपायो दृश्यतां कश्चिन्नहने लवणाम्भसः ।  
 अभिगम्य तु वैदेहोऽं समृद्धार्थां गमिष्यथ ॥ ३२ ॥  
 समुद्रं नेतुमिच्छामि भवद्भिर्वरुणालयम् ।  
 प्रदास्याम्यदकं भ्रातुः स्वर्गतस्य महात्मनः ॥ ३३ ॥  
 ततो नीत्वा तु तं देशं तीरे नदनदीपतेः ।  
 निर्देग्धपचं सम्पातिं वानराः सुमहौजसः ॥ ३४ ॥  
 तं पुनः प्रापयित्वा च तं देशं पतगेश्वरम् ।  
 बभ्रुवर्वाणरा दृष्टाः प्रवृत्तिसुपलभ्य ते ॥ ३५ ॥

इत्यार्षे रामायणे वाल्मीकीये किष्किन्धाकाण्डे

अष्टपञ्चाशः सर्गः ॥ ५८ ॥

अस्माकन्तु निसर्गाय जातिस्वभावेन दूरतः दूरवर्त्तिदर्शनवशसम्पा-  
 दकेन भक्ष्यविशेषेण वृत्तिर्विहिता भ्राजन्ति श्रेष्ठः । कुक्कुटादीनान्तु  
 स्वावासवक्ष्णमूले एव तावद्दूरदृष्टिमात्रसम्पादिका च वृत्तिर्विहिता ॥ ३१ ॥  
 गमिष्यथ किष्किन्धामिति श्रेष्ठः ॥ ३२ ॥  
 नेतुं नाययितुम् ॥ ३३ ॥ ३४ ॥ ३५ ॥

इति श्रीरामाभिरामे श्रीरामोये रामायणतिलके किष्किन्धा-

काण्डे अष्टपञ्चाशः सर्गः ॥ ५८ ॥



## एकोनपष्ठितमः सर्गः ।

ततस्तदमृतास्वादं गृधराजेन भाषितम् ।

निशम्य वदतो हृष्टास्ते वचः श्रवणेश्वराः ॥ १ ॥

जाम्बवान् वानरश्रेष्ठः सह सर्वैः श्रवणमैः ।

भूतलात् सहस्रोत्थाय गृधराजानमब्रवीत् ॥ २ ॥

क्व सीता केन वा दृष्टा क्व वा हरति मैथिलीम् ।

तदाख्यातु भवान् सर्वं गतिर्भव वनौकसाम् ॥ ३ ॥

को दाशरथिबाणानां वज्रवेगनिपातिनाम् ।

स्वयं लक्षणमुक्तानां न चिन्तयति विक्रमम् ॥ ४ ॥

तत इति । ते श्रवणशर्षभाः । अमृतास्वादं गृधराजाभिभाषितं  
निशम्य हर्षादेव तद्वदतः अनुवदन्तो हृष्टा बभूवुरित्यर्थः । वदत  
इत्यत्र नमभाव आर्षः ॥ १ ॥

अब्रवीच्छृङ्गायां सीतादर्शनं त्वदेकसाक्षिकमन्यसाक्षिकमपिवेति  
दार्ढ्यायापृच्छदित्यर्थः । भूतलादुत्थाय प्रायोपवेशन्यक्तेत्यर्थः ॥ २ ॥

प्रश्नमेवाह,—क्वेति सीतां क्व हरति स्म क्रियमाणा च केन दृष्टा  
त्वयान्येनापि वा । हृता च क्व वा वर्त्तते इति सर्वं भवानाख्यातु ।  
सामान्यतः श्रुत्वा प्रायोपवेशादुत्थितानां विशिष्य वदत्वित्यर्थः ॥ ३ ॥

क्व जानकीहृत्ता स्वयं रामबाणानां विक्रमं न चिन्तयतीत्यन्वयः ॥ ४ ॥

स हरीन् प्रतिसंमुक्तान् सीताश्रुतिसमाहितान् ।  
 पुनराश्वासयन् प्रीत इदं वचनमब्रवीत् ॥ ५ ॥  
 श्रूयतामिह वैदेह्या यथा मे हरणं श्रुतम् ।  
 येन चापि ममाख्यातं यत्र चायतलोचना ॥ ६ ॥  
 अहमस्मिन् गिरौ दुर्गे बद्धयोजनमायते ।  
 चिरान्निपतितो वृद्धः क्षीणप्राणपराक्रमः ॥ ७ ॥  
 तं मामेवं गतं पुत्रः सुपार्श्वो नाम नामतः ।  
 आहारेण यथाकालं विभक्तिं पततां वरः ॥ ८ ॥  
 तीक्ष्णकामास्तु गन्धर्व्वास्तीक्ष्णकोपा भुजङ्गमाः ।  
 मृगाणान्तु भयं तीक्ष्णं ततस्तीक्ष्णक्षुधा वयम् ॥ ९ ॥

प्रतिसंमुक्तान् त्यक्तप्रायोपवेशान् । सीताश्रुतिसमाहितान् सीता-  
 विषयवृत्तान्तश्रवणे सावधानान् पुनराश्वासयन् । अन्यसार्थकता-  
 प्रदर्शनेन भूयः स्वीकारार्थं प्रत्यापयन् ॥ ५ ॥

वैदेह्या हरणं यथा मे मया श्रुतं येन च ममाख्यातं यत्र सा  
 आयतलोचना वर्तत इति श्रुतं तदपीहेदानीं श्रूयताम् ॥ ६ ॥

तदेवाह,—अहमिति । दुर्गे दुर्गमे क्षीणः प्राणो बलं पराक्रमश्च  
 यस्य सः ॥ ७ ॥ ८ ॥

तीक्ष्णकामाः । स्त्रीकामा वै गन्धर्वा इति श्रुतेः । यथाकामादि-  
 विषये गन्धर्वादेस्तेक्ष्णं स्वभावात् ततश्च स्वभावादेव वयं पतमा-  
 स्तीक्ष्णक्षुधा इत्यर्थः ॥ ९ ॥

स कदाचित् क्षुधार्त्तस्य ममाहाराभिकाङ्क्षिणः ।  
 गतः सूर्य्येऽहनि प्राप्तो मम पुत्रो ह्यनामिवः ॥ १० ॥  
 स मयाहारसंरोधात् पीडितः प्रीतिवर्द्धनः ।  
 क्षुमान्य यथातत्त्वमिदं वचनमब्रवीत् ॥ ११ ॥  
 अहं तात ! यथाकालमामिषार्थी खमाप्नुतः ।  
 महेन्द्रस्य गिरेर्द्वारमावृत्य सुसमाश्रितः ॥ १२ ॥  
 तत्र सत्त्वसहस्राणां सागरान्तरचारिणाम् ।  
 पन्थानमेकोऽध्यवसं सन्निरुद्धमवाङ्मुखः ॥ १३ ॥  
 तत्र कश्चिन्नया दृष्टः सूर्य्यादयसमप्रभाम् ।  
 स्त्रियमादाय गच्छन् वै भिन्नाञ्जनचयोपमः ॥ १४ ॥  
 सोऽहमभ्यवहारार्थं तौ दृष्ट्वा कृतनिश्चयः ।  
 तेन साम्ना विनीतेन पन्थानमनुयाचितः ॥ १५ ॥

यस्मादेवमतः क्षुधार्त्तस्यातश्वाहारकाङ्क्षिणो ममाहारार्थं सूर्य्येऽहनि  
 ष्यङ्गि सूर्य्ये सूर्य्यादयकाले गतो मम पुत्रः सायमनामिवः प्राप्त आगतः ॥ १० ॥

यत एवमतः स मम प्रीतिवर्द्धनः मयाहारसंरोधात् पीडितो  
 दुर्वचनेन खेदं प्रापितः सन् मामनुमान्य क्षमापयित्वा यथातत्त्वमिदं  
 वक्ष्यमाणं वचनमब्रवीत् ॥ ११ ॥

सुसमाश्रितः स्थितः ॥ १२ ॥

पन्थानं सन्निरुद्धमवसमित्यन्वयः ॥ १३ ॥

सूर्य्यादयसमप्रभां उदयकालिकसूर्य्यसमप्रभाम् ॥ १४ ॥

तौ स्त्रीपुरुषौ कृतनिश्चयः इमावेव हत्वा पितुरभ्यवहारार्थं नेष्ट्या-

न हि सामोपपन्नानां ग्रहर्त्ता विद्यते भुवि ।

नीचेष्वपि जनः कश्चित् किमङ्ग ! वन मद्धिधः ॥ १६ ॥

स यातस्तेजसा व्योम सङ्क्षिपन्निव वेगितः ।

अथाहं खेचरैर्भूतैरभिगम्य सभाजितः ॥ १७ ॥

दिष्ट्वा जीवति सीतेति अब्रुवन् मां महर्षयः ।

कथञ्चित् सकलत्रोऽसौ गतस्ते स्वस्थसंशयम् ॥ १८ ॥

एवमुक्तस्ततोहन्तैः सिद्धैः परमशोभनैः ।

स च मे रावणो राजा रक्षसां प्रतिवेदितः ॥ १९ ॥

पश्यन् दाशरथेर्भार्यां रामस्य जनकात्मजाम् ।

सीति कृतनिश्चय इत्यर्थः । ततस्तेन विनीतेन सता साम्रेव पश्यान्मभि-  
याचितोऽस्मि । अतएवासौ त्यक्त इति शेषः ॥ १५ ॥

तत्र हेतुर्न हि सामेति ॥ १६ ॥

अथ सस्त्रीकस्य तस्य गमनानन्तरं खेचरैर्भूतैः सिद्धचारणादिभिः  
सभाजितः पूजितोऽस्मि ॥ १७ ॥

दिष्ट्वा जीवति सीतेति पाठः । दिष्ट्वा सीता त्वत् दृष्टिपथं प्राप्ता  
जीवति स्म । त्वया तद्वनस्येवत्कारत्वात् । एवं पूजयित्वा मां महर्षयो-  
ऽब्रुवन् । असौ त्वया दृष्टः पुरुष सकलत्रः कथञ्चित् कुशली गतोऽतोऽसं-  
शयं ते स्वस्थस्तु इति कतकः । अन्ये तु दिष्ट्वा जीवति तातेति पाठः ।  
हे तात त्वं दिष्ट्वा रावणं प्राप्यापि जीवसीत्यब्रुवन् । यतोऽसौ सकलत्रोऽ-  
तोऽसंशयं त्वां संशयमप्रापय्य गतोऽतस्ते स्वस्तिजातमित्यर्थमाहुः ॥ १८ ॥

अथ स हर्त्ता रावण इति सा रामभार्याति चाहं प्रतिवेदितः ॥ १९ ॥

भ्रष्टाभरणकौशेयां शोकवेगपराजिताम् ॥ २० ॥

रामलक्ष्मणयोर्नाम क्रोशन्तीं सुकमूर्द्धजाम् ।

एष कालात्ययस्तात ! इति वाक्यविदां वरः ॥ २१ ॥

एतदर्थं समयं मे सुपार्श्वः प्रत्यवेदयत् ।

तत् श्रुत्वापि हि मे बुद्धिर्नासीत् काचित् पराक्रमे ॥ २२ ॥

अपक्षो हि कथं पक्षी कर्म किञ्चित् समारभत ।

यन्तु शक्यं मया कर्तुं वाग्बुद्धिगुणवर्तिना ॥ २३ ॥

श्रूयतां तत्र वक्ष्यामि भवतां पौरुषाश्रयम् ।

वाङ्मतिभ्यां हि सर्वेषां करिष्यामि प्रियं हि वः ॥ २४ ॥

यद्धि दाशरथेः कार्यं मम तन्नात्र संशयः ।

अतोऽहं भ्रष्टाभरणत्वादिगुणां रामभार्यां पश्यन् स्थित इति ।  
एष तावन्मे कालात्ययः कालातिपातहेतुरिति समयमेतदर्थं वाक्य-  
विदां वरः सुपार्श्वो मे प्रत्यवेदयत् तत् श्रुत्वापीति सामान्यतः  
पूर्वं मया दृष्टमपि पुत्राङ्गता रावणोद्धृता रामपत्नीति निश्चित्य  
श्रुत्वापि ॥ २० ॥ २१ ॥ २२ ॥

वाग्बुद्धिभ्यां साधो यो गुण उपकारलक्ष्यस्तन्माधववर्त्तन-  
शीलेन ॥ २३ ॥

पौरुषाश्रयं पराक्रमप्रतिष्ठाभूतम् । किञ्चैष उपकारो न केवलं  
भवत्प्रयोजन एवापि तु स्वप्रयोजनफलोपीत्याह,—वाङ्मतिभ्यामिति ।  
दाशरथेः कार्यमुद्दिश्य वः सर्वेषां वाङ्मतिभ्यां यत्प्रियं करिष्यामि  
तन्ममैव कार्यम् अत्र संशयो न ॥ २४ ॥

तद्भवन्तो मतिश्रेष्ठा बलवन्तो मनस्विनः ॥ २५ ॥

प्रहिताः कपिराजैर्देवैरपि दुरासदाः ।

रामलक्ष्मणबाणाश्च विहिताः कङ्कपत्त्रिणः ॥ २६ ॥

अथाणामपि लोकानां पर्याप्तास्त्राणनियहे ।

कामं खलु दशग्रीवस्तोजोबलसमन्वितः ।

भवतान्नु समर्थानां न किञ्चिदपि दुष्करम् ॥ २७ ॥

तदलं कालसङ्गेन क्रियतां बुद्धिनिन्दयः ।

न हि कर्मसु मज्जन्ते बुद्धिमन्तो भवद्विधाः ॥ २८ ॥

इत्यार्षे रामायणे वाल्मीकीये किष्किन्धाकाण्डे

एकोनषष्टितमः सर्गः ॥ ५८ ॥

तत्तस्मान् मया भवतां कार्यसिद्धेरसंशयं दृष्टत्वात् । भवन्तोऽवश्यं  
कार्यं यतन्तामिति शेषः ॥ २५ ॥

विहिताः । विधात्रेति शेषः ॥ २६ ॥

आणनियहे आणे नियहे च पर्याप्ताः । समाहारद्वन्द्वः । यद्यपि  
दशग्रीवो लोकदृष्ट्या प्रबलस्तथापि भवतां रामलक्ष्मणसहायत्वेनैव सम-  
र्थानां सुकरयेवेति भावः ॥ २७ ॥

कालसङ्गः कालविलम्बः । मज्जन्ते व्यलसा भवन्ति ॥ २८ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे एकोनषष्टितमः सर्गः ॥ ५८ ॥

## षष्ठितमः सर्गः ।

ततः कृतोदकं स्वातं तं गृध्रं हरियूथपाः ।  
उपविष्टा गिरौ रस्ये परिवार्य्य समन्ततः ॥ १ ॥  
तमङ्गदमुपासीनं तैः सर्वैर्हरिभिर्वृतम् ।  
जनितप्रत्ययो हर्षात् सप्पातिः पुनरब्रवीत् ॥ २ ॥  
कृत्वा निःशब्दमेकाग्राः प्रवृण्वन्तु हरयो मम ।  
तथ्यं सङ्कीर्त्तयिष्यामि यथा जानामि मैथिलीम् ॥ ३ ॥  
अस्य विन्ध्यस्य शिखरे पतितोऽस्मि पुरानघ ! ।  
सूर्य्यतापपरीताङ्गो निर्दग्धः सूर्य्यरश्मिभिः ॥ ४ ॥  
लब्धमञ्जस्तु षड्रात्राद्विशो विह्वलन्निव ।  
वीक्ष्यमाणो दिशः सर्वा नाभिजानामि किञ्चन ॥ ५ ॥

तत इति ॥ १ ॥

जनितप्रत्ययः एष्यन्त्यन्वेवक्ता इति निशाकरमुन्मुक्तरोत्या रामदूता-  
गमनदर्शनान्निशाकरोक्तपक्षप्ररोहदिदर्शनाच्च निशाकरवचसि वि-  
श्वस्तः । हर्षात् पक्षलाभजनितहर्षात् । आत्मानमुपासीनमङ्गदं प्रति  
पुनरब्रवीत् ॥ २ ॥

तथ्यं मैथिलीं जानामोति मदाक्यं सत्यं यथा भवद्भिः प्रतिपत्तव्यं  
तथा सङ्कीर्त्तयिष्यामि ॥ ३ ॥

ततस्तु सागरान् शैलान् नदीः सर्वाः सरांसि च ।  
 वनानि च प्रदेशांश्च निरीक्ष्य मतिरागता ॥ ६ ॥  
 दृष्टपक्षिणाकीर्णः कन्दरोदरकूटवान् ।  
 दक्षिणस्योदधे तीरे विन्ध्योऽयमिति निश्चितः ॥ ७ ॥  
 आसीच्चात्राश्रमं पुण्यं सुरैरपि सुपूजितम् ।  
 ऋषिर्निशाकरो नाम यस्मिन्नुग्रतपाभवत् ॥ ८ ॥  
 अष्टौ वर्षसहस्राणि तेनास्मिन् ऋषिणा गिरौ ।  
 वसतो मम धर्मज्ञे स्वर्गते तु निशाकरे ॥ ९ ॥  
 अवतीर्य च विन्ध्याग्रात् दृष्ट्वा विषमाच्छनैः ।  
 तीक्ष्णदर्भां वसुमतो दुःखेन पुनरागतः ॥ १० ॥  
 तमृषिं द्रष्टुकामोऽस्मि दुःखेनाभ्यागतो भृशम् ।  
 जटायुषा मया चैव वज्रशोऽधिगतो हि सः ॥ ११ ॥

सूर्यरश्मिभिर्निर्दग्धोऽतएव विवशः षड्रात्रात्परं लब्धसंज्ञः विङ्गल-  
 न्निधे परमार्त्त एव सन् ॥ ८ ॥ ५ ॥ ६ ॥

कन्दराण्युदरे यस्य स चासौ कूटवान् दृङ्गवानित्यर्थः ॥ ७ ॥

यस्मिन्नाश्रमे उग्रतपा भवदिति सन्धिरार्धः ॥ ८ ॥

निशाकरे ऋषौ स्वर्गते तेन विनाच गिरौ वसतो ममाष्टौ वर्ष-  
 सहस्राणि गतानीति शेषः ॥ ९ ॥

अथ तत् स्थितिकालिकीं तद्दर्शनप्रवृत्तिमाह,—अवतीर्येति ।  
 तीक्ष्णदर्भां तीक्ष्णाया दर्भा यस्याम् ॥ १० ॥



तस्याश्रमपदाभ्यां ववर्वाताः सुगन्धिनः ।  
 दृक्षो नापुष्पितः कश्चिदफलोवा न दृश्यते ॥ १२ ॥  
 उपेत्य चाश्रमं पुण्यं वृक्षमूलमुपाश्रितः ।  
 द्रष्टुकामः प्रतीक्षे च भगवन्तं निशाकरम् ॥ १३ ॥  
 अथ पश्यामि दूरस्थमृषिं ज्वलिततेजसम् ।  
 कृताभिषेकं दुर्धर्षमुपावृत्तमुदङ्मुखम् ॥ १४ ॥  
 तमृचाः स्मरा व्याघ्राः सिंहा नानासरीसृपाः ।  
 परिवार्यापगच्छन्ति दातारं प्राणिनो यथा ॥ १५ ॥  
 ततः प्राप्तमृषिं ज्ञात्वा तानि सत्त्वानि वै ययुः ।  
 प्रविष्टे राजनि यथा सर्व्वं सामात्यकं बलम् ॥ १६ ॥  
 ऋषिस्तु दृष्ट्वा मां तुष्टः प्रविष्टश्चाश्रमं पुनः ।  
 मुहूर्त्तमात्रान्निर्गम्य ततः कार्य्यमपृच्छत ॥ १७ ॥  
 सौम्य ! वैकल्यतां दृष्ट्वा रोम्णान्ति नावगम्यते ।

तमृषिं द्रष्टुकामोऽस्मि द्रष्टुकामोऽभूवमित्यर्थः । अतएव दुःखेन  
 तदभ्याश्रमभ्यागतः । ननु तद्वासेऽचेति त्वया कथं ज्ञातमत आह,—  
 जटायुषेति । अधिगतः प्राप्तः सेवित इत्यर्थः ॥ ११ ॥ १२ ॥ १३ ॥

उदङ्मुखमुपावृत्तं समुद्रे स्नात्वा दङ्मुखतया प्रत्यावृत्तम् ॥ १४ ॥  
 तस्य स्वसेवायोग्यत्वप्रदर्शनाय तिर्यग्योनिसेव्यत्वं तपोमहिमजं  
 दर्शयति तमृच्छा इति ॥ १५ ॥

प्राप्तमाश्रममागतम् ॥ १६ ॥ १७ ॥

अग्निदग्धाविमौ पचौऽप्राणाश्चापि शरीरके ॥ १८ ॥

गृध्रो द्वौ दृष्टपूर्वौ मे मातरिश्वसमौ जवे ।

गृध्राणाञ्चैव राजानौ भ्रातरौ कामरूपिणौ ॥ १९ ॥

ज्येष्ठोऽदितस्त्वं सम्पाते । जटायुरनुजस्तव ।

मानुषं रूपमास्थाय गृहीतां चरणौ मम ॥ २० ॥

किं ते व्याधिसमुत्थानं पच्योः पतनं कथम् ।

दण्डो वाऽयं धृतः केन सर्वमाख्याहि पृच्छतः ॥ २१ ॥

इत्यार्षे रामायणे वाल्मीकीये किष्किन्धाकाण्डे

षष्ठितमः सर्गः ॥ ६० ॥

ते रोम्णां वैकल्यं दृष्ट्वा नावगम्यते न प्रत्यभिज्ञायते भवानित्यर्थः ।

वैकल्यमेवाह,—अग्निदग्धौ ताविव अतएव शरीरके अल्पे शरीरे प्राणाश्चाद्विक्रमबलेऽपि ते दग्धकल्पाः ॥ १८ ॥

अथ प्रत्यभिज्ञामूलामभिज्ञामाह,—गृध्राविति ॥ १९ ॥

अवितोक्षातः गृहीतामगृहीताम् ॥ २० ॥

किं कीदृशं व्याधिसमुत्थानमिति घृहीतत्पुरुषः । अयं दण्डः व्रण-  
करः प्रहारः केन धृतः केन हतः ॥ २१ ॥

इति श्रीरामाभिरामे श्रीरामौये रामायणतिलके

किष्किन्धाकाण्डे षष्ठितमः सर्गः ॥ ६० ॥

## एकषष्टितमः सर्गः ।

नतस्तद्द्वारुणं कर्म दुष्करं सहसा कृतम् ।  
आचचक्षे सुनेः सर्वं सूर्यानुगमनं तथा ॥ १ ॥  
भगवन् ! ब्रणयुक्त्वास्तज्जया चाकुलेन्द्रियः ।  
परिश्रान्तो न शक्नोमि वचनं परिभाषितुम् ॥ २ ॥  
अहञ्चैव जटायुश्च सङ्घर्षात् गर्वमोहितौ ।  
आकाशं पतितौ दूराज्जिज्ञासन्तौ पराक्रमम् ॥ ३ ॥  
कैलासे शिखरे बध्वा मुनीनामगतः पणम् ।  
रविः स्यादनुयाक्यो यावदस्त्वं महागिरिम् ॥ ४ ॥

तद्द्वारुणं कर्म इन्द्रेण युद्धरूपम् अनेन दुष्करं सहसा दर्पात् कृतं  
प्रथममाचक्षते । तथा तदनन्तरकृतं सूर्यानुगमनं सर्वं प्रकृतविन्ध्य-  
पत्तनप्रयोजनत्वेनाचक्षते ॥ १ ॥

तदेवाह,—भगवन्निति । ब्रणयुक्त्वादिन्द्रयुद्धे वचनप्रहारजब्रणयुक्त-  
त्वात् परिश्रान्तस्तथा पक्ष्मनाशफलकानुचितकर्मकरणजलज्जया आकु-  
लितेन्द्रियश्चाहं प्रतिभाषितुं सम्यगुत्तरं दातुं न शक्नोमि तथापि कथ-  
ञ्चित् ब्रवीमीति शेषः ॥ २ ॥

सङ्घर्षात् पतनविषयस्पर्धातः गर्वमोहितौ इन्द्रजयगर्वमोहितौ ॥ ३ ॥  
पणं बध्वा प्रतिज्ञां कृत्वा । प्रतिज्ञामेवाह,—रविरिति । रवि-

अप्यावां युगपत् प्राप्तौ अपश्याव महीतले ।  
 रथचक्रप्रमाणानि नगराणि पृथक् पृथक् ॥ ५ ॥  
 कचिद्वादिचघोषश्च कचिद्भूषणनिखनः ।  
 गायन्तीः स्नाङ्गनावङ्गीः पश्यावो रक्तवाससः ॥ ६ ॥  
 तूर्णमुत्पत्य चाकाशमादित्यपदमास्थितौ ।  
 आवामालोकयावस्तदनं शादलसंस्थितम् ॥ ७ ॥  
 उपलैरिव संकुञ्जा दृश्यते भूः शिलोच्चयैः ।  
 आपगाभिश्च संवीता सूत्रैरिव वसुन्धरा ॥ ८ ॥  
 हिमवांश्चैव विन्ध्यश्च मेरुश्च सुमहागिरिः ।  
 भूतले सम्प्रकाशन्ते नागा इव जलाशये ॥ ९ ॥  
 तीव्रः खेदश्च खेदश्च भयञ्चासीत्तदावधोः ।  
 समाविशत मोहश्च ततो मूर्च्छा च दारुणा ॥ १० ॥

र्यावदन्तं महागिरिं यायात्ततः प्रागावाभ्यां रविरनुपातव्योऽनुप्राप्तश्च  
 इति प्रतिज्ञा ॥ ४ ॥

युगपत् प्राप्तावाकाशमिति शेषः । अपश्याव दृष्टवन्तौ ॥ ५ ॥  
 कचिद्दूर्ध्वदिक् प्रदेशविशेषे ॥ ६ ॥  
 आकाशम् आकाशपथादर्वाक्तनं भुवत्तिवनम् । शादलसंस्थित  
 शादलानां बालदृशवद्देशानामिव संस्थानं यस्य तत् ॥ ७ ॥  
 उपलैः सुक्लपाषाणैः ॥ ८ ॥  
 नागाः गजाः ॥ ९ ॥

न च दिक् ज्ञायते यास्या न चाग्नेयी न वारुणी ।  
 युगान्ते नियतो लोको हतो दग्ध इवाग्निना ॥ ११ ॥  
 मनश्च मे हतं भूयश्चक्षुः प्राप्य तु संश्रयम् ।  
 यत्नेन महता ह्यस्मिन् मनः सन्धाय चक्षुषी ॥ १२ ॥  
 यत्नेन महता भूयो भास्करः प्रतिलोकितः ।  
 तुल्यः पृथ्वीप्रमाणेन भास्करः प्रतिभाति नौ ॥ १३ ॥  
 जटायुर्मामनापच्छ निपपात महीं ततः ।  
 तं दृष्ट्वा तर्णभाकाशादात्मानं मुक्तवानहम् ॥ १४ ॥

तदा सवितरि मध्यं प्राप्ते मोहा 'दिङ्मोहः' ततो मोहादनन्तरं  
 दारुणा मूर्च्छा । सन्धियमन उपप्लवो मूर्च्छा ॥ १० ॥  
 मोहमूर्च्छे एव प्रकाशयति । न चेति । युगान्ते नियतो नियतदा-  
 हेऽपि लोकः आवाभ्यां तत्कालेऽग्निना दग्धो हत इव दृष्टोऽभूत् ॥ ११ ॥  
 मनश्च मे भूयोऽप्यधिकं संश्रयं दर्शनाश्रयं चक्षुः प्राप्य तेन सह  
 हतं सौरतेजसा प्रतिहतदर्शनशक्तिकमभूत् । अस्मिन् सूर्ये पुनश्चक्षुषो  
 मनश्च सन्धाय ॥ १२ ॥

कथं सूर्योऽदृष्ट इत्यत्र तत्प्रकारमाह,—तुल्य इति । पृथ्व्यत्र  
 जम्बूद्वीपावच्छिन्ना बोद्धा ॥ १३ ॥

ततः सूर्यदर्शनानन्तरम् अनापच्छ मोहवशादिति शेषः । बं  
 दहेति मोहात् पतन्तं जटायुं दृष्ट्वा । आकाशादात्मानं मुक्तवानिति  
 सूर्यसमीपवर्त्याकाशप्रदेशादात्मानं स्वशरीरं जटायुरक्षणाथं मुक्तवान्  
 पक्षौ विस्तार्य पतितवानित्यर्थः ॥ १४ ॥

पक्षाभ्याश्च मया युप्तो जटायुर्न प्रदह्यत ।

प्रमादात्तत्र निर्दग्धः पतन् वायुपथादहम् ॥ १५ ॥

आशङ्के तं निपतितं जनस्थाने जटायुषम् ।

अहन्तु पतितो विन्ध्ये दग्धपक्षो जङ्गीकृतः ॥ १६ ॥

राज्याच्च हीनो भ्रात्रा च पक्षाभ्यां विक्रमेण च ।

सर्वथा मर्त्तुमेवेच्छन् पतिव्ये शिखरात् गिरेः ॥ १७ ॥

इत्यार्षे रामायणो वाल्मीकीये किष्किन्धाकाण्डे

एकषष्टितमः सर्गः ॥ ६१ ॥

प्रमादाज्जटायुपरित्राणविधयचित्ताभिव्यङ्गात् । तत्र तस्मिन् काले  
निर्दग्धपक्षः अथ वायुपथात् पतन्नहम् ॥ १५ ॥

आशङ्के अमुमितवान् न तु प्रत्यक्षतो दृष्टवानित्यर्थः ॥ १६ ॥

सर्वथा मर्त्तुमिवेच्छन् शिखरात् पतिव्ये इत्याहेति शेषः ॥ १७ ॥

इति श्रीरामाभिरामे श्रीरामौये रामायणतिलके किष्किन्धा-

काण्डे एकषष्टितमः सर्गः ॥ ६१ ॥

## द्विषष्टितमः सर्गः ।



एवमुक्त्वा मुनिश्रेष्ठमरुदं शशदुःखितः ।  
अथ ध्यात्वा मुहूर्त्तञ्च भगवानिदमब्रवीत् ॥ १ ॥  
पक्षौ च ते प्रपक्षौ च पुनरन्यौ भविष्यतः ।  
चक्षुषी चैव प्राणाश्च विक्रमश्च बलञ्च ते ॥ २ ॥  
पुराणे सुमहत् कार्यं भविष्यं हि मया श्रुतम् ।  
दृष्टं मे तपसा चैव श्रुत्वा च विदितं मम ॥ ३ ॥  
राजा दशरथो नाम कश्चिद्विष्णुवर्द्धनः ।  
तस्य पुत्रो महातेजा रामो नाम भविष्यति ॥ ४ ॥  
अरण्यञ्च सह भ्रात्रा लक्ष्मणेन गमिष्यति ।  
तस्मिन्नर्थे नियुक्तः सन् पित्रा सत्यधराक्रमः ॥ ५ ॥

एवमिति ॥ १ ॥

पक्षप्रपक्षौ सूक्ष्मपक्षमहापक्षौ । प्राणाः पृष्ठप्राणाः चक्षुषी  
उद्भूतशक्तिके ॥ २ ॥

पुराणे गारुडादिभिरुच्यमाने भविष्यरामचरितरूपे पुराणे श्रुत्वा  
विदितं तपसा दृष्टञ्च ॥ ३ ॥

किन्तुतत्राह,—राजेत्यादि ॥ ४ ॥

नैर्ऋतो रावणो नाम तस्मै भार्यां हरिष्यति ।  
 राक्षसेन्द्रो जनस्थाने अवध्यः सुरदानवैः ॥ ६ ॥  
 सा च कामैः प्रलोभन्ती भव्यैर्भोज्यैश्च मैथिली ।  
 न भोक्ष्यति महाभागा दुःखमग्ना यशस्विनी ॥ ७ ॥  
 परमान्नञ्च वैदेह्या ज्ञात्वा दास्यति वासवः ।  
 यदन्नममृतप्रस्थं सुराणामपि दुर्लभम् ॥ ८ ॥  
 तदन्नं मैथिली प्राप्य विज्ञायेन्द्रादिदन्विति ।  
 अग्रमुद्धृत्य रामाय भूतले निर्वपिष्यति ॥ ९ ॥

तस्मिन्नर्थे अरण्यगमनरूपे ॥ ५ ॥ ६ ॥

प्रलोभन्ती प्रलोभ्यमाना ॥ ७ ॥

परमान्नं पायसं ज्ञात्वा निराहारतामिति शेषः । वासवः दास्यति  
 स्वपुरुषं हारेति शेषः ॥ ८ ॥

इन्द्रादिन्द्रपुरुषात् ननु रावणपुरुषादिति विज्ञाय । अभूतलस्पर्शि-  
 त्वादिरूपैर्देवचिह्नैः राम आगत्य एनं हत्वा त्वां नयिष्यति । संवत्सर-  
 ऋत्निकरमिदमन्नं भुक्त्वा देवकार्यसिद्धये मनुष्यभावं धृतवत्वा प्राणा  
 धर्तव्या देवैरपि मनुष्यभावे आहारं विना जीवितुं न शक्यते इत्यादि  
 वचनैश्च निश्चित्येत्यर्थः । निर्वपिष्यति दास्यति । ननु ज्ञेतायामस्थि-  
 प्राणवासस्योक्तत्वाज्जीवितुं शक्य एवेति चेन्न । तथा सत्यपि क्षीणतायां  
 देहवैरूप्ये रावणस्यानुरागभङ्गेन तत्पुण्याक्षये तस्य बधो न स्यादिति ।  
 रूपावण्याद्यहानायतद्दानेनादोषात् । रावणस्य तु तथैव रूपादि-  
 दर्शनेन मदत्ताहाराग्रहणेऽपि बन्धफलादिन्याहारं करोतीति बुद्ध्या



यदि जीवति मे भर्ता लक्षणो वापि देवरः ।

देवत्वं गच्छतोर्वापि तथोरन्नमिदन्त्विति ॥ १० ॥

एय्यन्ति प्रेषितास्तत्र रामदूताः स्रवङ्गमाः ।

आख्येया राममहिषी त्वया तेभ्यो विद्वङ्गम ! ॥ ११ ॥

सर्वथा तु न गन्तव्यमीदृशः क्व गमिष्यसि ।

देशकालौ प्रतीचस्व पचौ त्वं प्रतिपत्स्यसे ॥ १२ ॥

उत्सहे यमहं कर्त्तुमद्यैव त्वं सपत्नकम् ।

इहस्थस्त्वं हि लोकानां हितं कार्यं करिष्यसि ॥ १३ ॥

त्वया पि खलु तत्कार्यं तथोश्च नृपपुत्रयोः ।

ब्राह्मणानां गुरुणाञ्च सुनीनां वासवस्त च ॥ १४ ॥

तस्यां नामनुष्यत्वनिश्चयः । यत्तेनाहारं विनापि पूर्वखुष्मादिसत्वज्ञानेन तस्य तस्याममनुष्यत्वबुद्धौ तत्सम्बन्धाद्रामेऽपि तत्त्वबुद्धौ रामतो रावण-  
बधो न स्यादित्यपास्तम् ॥ ६ ॥

दानमन्नः यदीति । यदि जीवति तदाप्युपतिष्ठतु कालान्तरे देवत्वं  
गच्छतोः प्राप्नुवतोऽरपि उपतिष्ठत्विति शेषः ॥ १० ॥

तत्र लङ्कार्यां गन्तुम् । एय्यन्ति आगमिष्यन्ति इहेति शेषः ॥ ११ ॥

न गन्तव्यम् इमं देशं विहायेति शेषः ॥ १२ ॥

उत्सहेयं यदि त्वया देवकार्यायेहस्थातव्यं स्यादिति शेषः । पक्ष-  
वत्त्वे हि चाप्रत्यादून्तव्यमेवेतेऽन्यत्र त्वयेति भावः ॥ १३ ॥

लोकानामेवेत्येव न अपितु तथोर्नृपपुत्रयोः तत्कार्यं दूतानां सीता-  
बोधनरूपं त्वयापि कार्यं तवापि कर्त्तुमहं तवापि देवांश्च त्वेन त्वद्वित-

इच्छाम्यहमपि द्रष्टुं भ्रातरौ रामलक्ष्मणौ ।

नेच्छे चिरं धारयितुं प्राणांस्त्यक्ष्ये कलेवरम् ।

महर्षिस्त्वब्रवीदेवं दृष्टतत्त्वार्थदर्शनः ॥ १५ ॥

इत्यार्षे रामायणे वाल्मीकीये किष्किन्धाकाण्डे

द्विषष्टितमः सर्गः ॥ ६२ ॥

मपि तदिनि भावः । तत्कार्यस्य लोकसम्बन्धित्वं दर्शयति ब्राह्मणा-  
नामिति । तत्कार्यमिति शेषः ॥ १४ ॥

इच्छाम्यहमिति । दृष्टतत्त्वार्थदर्शनः दृष्टं सिद्धं तत्त्वार्थदर्शनं यस्य  
सः महर्षिरेवं भावार्थमब्रवीदतोहेतोरहमपि भ्रातरौ रामलक्ष्मणौ  
द्रष्टुमिच्छामि । यदि महर्षिरेवं मां प्रति नावक्ष्यत् तदा प्राणान् चिरं  
धारयितुं नेच्छे नैच्छम् अपि तु कलेवरं त्यक्ष्ये इत्येवेच्छमित्यर्थ इति  
कतकः । अन्ये तु निशाकरवाक्यमेवेदम् अहं प्रदार्थाऽपि स यवे-  
त्याहुः ॥ १५ ॥

इति श्रीरामाभिरामे श्रीरामोये रामायणतिलके किष्किन्धा-

काण्डे द्विषष्टितमः सर्गः ॥ ६२ ॥

## त्रिषष्टितमः सर्गः ।

एतैरन्यैश्च वज्रभिर्वाक्यैर्वाक्यविशारदः ।  
मां प्रश्नस्याभ्यनुज्ञाप्य प्रविष्टः स स्वमालयम् ॥ १ ॥  
कन्दरान्तु विसर्पित्वा पर्वतस्य शनैः शनैः ।  
अहं विन्ध्यं समारुह्य भवतः प्रतिपालये ॥ २ ॥  
अद्य त्वेतस्य कालस्य वर्षं सायशतं गतम् ।  
देशकालप्रतीचोऽस्मि हृदि कृत्वा मुनेर्वचः ॥ ३ ॥  
महाप्रस्थानमासाद्य स्वर्गते तु निशाकरे ।  
मां निर्दहति सन्तापो वितर्कैर्वज्रभिर्वृतम् ॥ ४ ॥

एतैरिति । मां प्रश्नस्य भाविदेवकार्यसाधकत्वेन स्तुत्वा । अभ्यनु-  
ज्ञाप्य आमन्त्र्य ॥ १ ॥

पर्वतकन्दरादहं शनैः शनैः विसर्पित्वा निःसृत्य विन्ध्यं विन्ध्य-  
शिखरम् ॥ २ ॥

एतस्य कालस्य मुनिसंवादानन्तरकालस्य सायं वर्षशतं गतम् ।  
शतशब्देऽनन्तवाची । तेन किञ्चिदधिकाष्टवर्षसहस्राणीत्यर्थः । प्राक्  
तथैव तेनोक्तेः ॥ ३ ॥

उदितां मरणे बुद्धिं सुनिवाक्यैर्निवर्त्तये ।  
 बुद्धिर्या तेन मे दत्ता प्राणानां रक्षणे मम ॥ ५ ॥  
 सा मेपनयते दुःखं दीप्तेवाग्निशिखा तमः ।  
 बुद्धता च मया वीर्यं रावणस्य दुरात्मनः ॥ ६ ॥  
 पुत्रः सन्तर्जितो वाग्भिर्न ज्ञाता मैथिली कथम् ।  
 तस्या विलपितं श्रुत्वा तौ च सीताविद्योजितौ ॥ ७ ॥  
 न मे दशरथस्नेहात् पुत्रेणोत्पादितं प्रियम् ।  
 तस्य त्वेवं ब्रुवाणस्य संहतैर्वानरैः सह ॥ ८ ॥  
 उत्पेततुस्तदा पत्नौ समक्षं वनचारिणाम् ।  
 स दृष्ट्वा स्वान्तनुं पक्षैरुद्गतैररुणच्छदैः ॥ ९ ॥

वितर्कैर्विचारैः सन्तापः पक्षादिहीनजीवनजः ॥ ४ ॥

निवर्त्तये स्मेति शेषः । मम प्राणानां रक्षणे तेन या मे बुद्धिर्दत्तेत्यन्वयः । रावणस्य वीर्यं बुद्धता मत्पुत्रवीर्यादल्पमिति जानता ॥ ५ ॥ ६ ॥

कथं न ज्ञातेति सन्तर्जितः ननु सोतेत्यज्ञानादरक्षणमत आह,—  
 तस्या इति । हा राम हा लक्ष्मणेत्वमेवमात्मकं तस्या विलपितं श्रुत्वा  
 तौ रामलक्ष्मणौ सीताविनाकृतौ इति सिद्धानां वचः श्रुत्वाऽनया  
 विनाकृतौ रामलक्ष्मणाविति सुज्ञानम् यथा रामपत्नीति च सुज्ञान-  
 मिति भावः ॥ ७ ॥

तस्माद्दशरथस्नेहादवश्यकर्त्तव्यं प्रियं मे पुत्रेण नोत्पादितम् ॥ ८ ॥

प्रहर्षमतुलं लेभे वानराञ्चेदमब्रवीत् ।

निशाकरस्य राजर्षेः प्रसादादमितौजसः ॥ १० ॥

आदित्यरश्मिनिर्दग्धौ पक्षौ पुनरुपस्थितौ ।

यौवने वर्त्तमानस्य ममासीद्यः पराक्रमः ॥ ११ ॥

तमेवाद्यावगच्छामि बलं पौरुषमेव च ।

सर्वथा क्रियतां यत्नः सीतामधिगमिष्यथ ॥ १२ ॥

पक्षलाभो ममायं वः सिद्धिप्रत्ययकारकः ।

इत्युक्त्वा तान् हरीन् सर्वान् सम्पातिः पतगोत्तमः ॥ १३ ॥

उत्पपात गिरेः शृङ्गाज्जिज्ञासुः खगमो गतिम् ।

तस्य तदचनं श्रुत्वा प्रतिसंहृष्टमानसाः ।

बभूवुर्हरिशार्दूला विक्रमाभ्युदयोन्मुखाः ॥ १४ ॥

अथ पवनसमानविक्रमाः

प्लवगवराः प्रतिलब्धपौरुषाः ।

अरुणच्छदैररुणवर्णपद्मैः ॥ ८ ॥ १० ॥ ११ ॥ १२ ॥

सिद्धिप्रत्ययः कार्यसिद्धिविश्वासः ॥ १३ ॥

गतिं जिज्ञासुः उत्थितपक्षैः प्राणवत् खगतिं विज्ञातुमिच्छुः

विक्रमसाध्येऽभ्युदये सीताधिगमनरूपे उन्मुखाः ॥ १४ ॥

प्रतिलब्धं प्राप्तं पौरुषं पौरुषप्रवृत्तिकालो यैस्ते अभिजिदभि-

मुखाम् अभिजिन्नक्षत्रसन्मुखां दिशं दक्षिणाम् । यद्वाभिजिद-

अभिजिदभिमुखं दिशं ययु-  
र्जनकसुतापरिमार्गणोन्मुखाः ॥ १५ ॥

इत्यार्षे रामायणे वाल्मीकीये किष्किन्धाकाण्डे  
त्रिषष्टितमः सर्गः ॥ ६३ ॥

बाहुलकात् कर्मणि क्तिप् अभिजेतव्ये रावणः सम्मुखो यस्यां तां  
दिशम् ॥ १५ ॥

इति श्रीरामाभिरामे श्रीरामीये रामायणतिलके किष्किन्धा-  
काण्डे त्रिषष्टितमः सर्गः ॥ ६३ ॥

---

## चतुःषष्टितमः सर्गः ।

आख्याता गृध्रराजेन समुत्प्लुत्य स्रवङ्गमाः ।  
सङ्गताः प्रीतिसंयुक्ता विनेदुः सिंहविक्रमाः ॥ १ ॥  
सम्पातेर्वचनं श्रुत्वा हरयो रावणक्षयम् ।  
हृष्टाः सागरमाजग्मुः सीतादर्शनकाङ्क्षिणः ॥ २ ॥  
अभिगम्य तु तं देशं ददृशुर्भीमविक्रमाः ।  
छात्स्नं लोकस्य महतः प्रतिबिम्बमवस्थितम् ॥ ३ ॥  
दक्षिणस्य समुद्रस्य समासाद्योत्तरां दिशम् ।  
सन्निवेशं ततश्चक्रुर्हरिवीरा महाबलाः ॥ ४ ॥

आख्याताः आख्यातसीतावृत्तान्ताः सङ्गताः मिलिताः ॥ १ ॥  
रावणक्षयं रावणनाशं रावणगृहक्षोद्विष्योक्तं वचनं श्रुत्वा ॥ २ ॥  
तं देशं सागरतीररूपं देशमभिगम्य यत्नेत्यादिः । यत्र महतो  
लोकस्य सचन्द्रार्कग्रहस्य छात्स्नं प्रतिबिम्बं स्थितं तं समुद्रं ददृशुः ।  
प्रतिबिम्बमवस्थितमिति प्राचीनः पाठः । प्रतिबिम्बमिव स्थितमित्या-  
धुनिकपाठो न युक्तः । छात्स्नलोकप्रतिबिम्बभावाप्रसिद्धेः ॥ ३ ॥  
तस्य च दक्षिणसमुद्रस्योत्तरां दिशमाश्रित्य सन्निवेशम् अवस्थिति-  
स्थलं चक्रुः ॥ ४ ॥

प्रसुप्तमिव चान्यत्र क्रीडन्तमिव चान्यतः ।  
 कचित्पर्वतमात्रेण जलराशिभिरावृतम् ॥ ५ ॥  
 सङ्कुलं दानवेन्द्रैश्च पातालतलवासिभिः ।  
 रोमहर्षकरं दृष्ट्वा विषेदुः कपिकुञ्जराः ॥ ६ ॥  
 आकाशमिव दुष्यारं सागरं प्रेक्ष्य वानराः ।  
 विषेदुः सहिताः सर्वे कथं कार्यमिति ब्रुवन् ॥ ७ ॥  
 विषण्णं वाहिनीं दृष्ट्वा सागरस्य निरीक्षणात् ।  
 आश्यासयामास हरीन् भयार्त्तान् हरिसत्तमः ॥ ८ ॥  
 न विषादे मनः कार्यं विषादो दोषवत्तरः ।  
 विषादो हन्ति पुरुषं बालं क्रुद्ध इवोरगः ॥ ९ ॥  
 यो विषादं प्रसहते विक्रमे समुपस्थिते ।  
 तेजसा तस्य हीनस्य पुरुषार्था न सिध्यति ॥ १० ॥  
 तस्यां रात्र्यां व्यतीतायामङ्गदो वानरैः सह ।  
 हरिवृद्धैः समागम्य पुनर्मन्त्रममन्त्रयत् ॥ ११ ॥  
 सा वानराणां ध्वजिनी परिवार्याङ्गदं वभौ ।

प्रसुप्तमिव चान्यत्र निस्तरङ्गप्रदेशे अन्यतः अन्यत्र पर्वतमात्रैः  
 तत्सदृशैर्जलराशिभिरुर्मिभिः ॥ ५ ॥ ६ ॥

ब्रुवन्ब्रुवन् ॥ ७ ॥

हरिसत्तमः अङ्गदः ॥ ८ ॥

विषादो दोषवत्तर इत्यस्य विवरणं विषादो हन्तीत्यादि ॥ ९ ॥



वासवं परिवार्यैव मरुतां वाहिनी स्थिता ॥ १२ ॥  
 को न्यस्तां वानरीं सेनां शक्तस्तम्भयितुं भवेत् ।  
 अन्यत्र वालितनयादन्यत्र च हनूमतः ॥ १३ ॥  
 ततस्तान् हरिवृद्धांश्च तच्च सैन्यमरिन्दमः ।  
 अनुमान्याङ्गदः श्रीमान् वाक्यमर्थवदब्रवीत् ॥ १४ ॥  
 क इदानीं महातेजा लङ्घयिष्यति सागरम् ।  
 कः करिष्यति सुग्रीवं सत्यसन्धमरिन्दमम् ॥ १५ ॥  
 को वीरो योजनशतं लङ्घयेत् स्रवङ्गमः ।  
 इमांश्च दूथपान् सर्वान् मोचयेत् को महाभयात् ॥ १६ ॥  
 कस्य प्रसादाद्वारांश्च पुत्रांश्चैव गृहाणि च ।  
 इतो निवृत्ताः पश्येम सिद्धार्थाः सुखिनो वयम् ॥ १७ ॥  
 कस्य प्रसादाद्रामश्च लक्ष्मणश्च महाबलम् ।  
 अभिगच्छेम संहृष्टाः सुग्रीवश्च वनौकसम् ॥ १८ ॥  
 यदि कश्चित् समर्थो वः सागरप्लवने हरिः ।  
 स ददातिह नः शीघ्रं पुण्यामभयदक्षिणाम् ॥ १९ ॥  
 अङ्गदस्य वचः श्रुत्वा न कश्चित् किञ्चिदब्रवीत् ।

प्रसङ्ग विषादे प्रवर्तते । तेजसाहीनस्य विषादवशादिति भावः  
 ॥ १० ॥ ११ ॥ १२ ॥ १३ ॥

अनुमान्य अभिपूज्य ॥ १४ ॥

स्तिमितेवाभवत् सर्वा सा तत्र हरिवाहिनी ॥ २० ॥

पुनरेवाङ्गदः प्राह तान् हरीन् हरिसत्तमः ।

सर्वे बलवतां श्रेष्ठा भवन्तो दृढ़विक्रमाः ।

व्यपदेशकुले जाताः पूजिताश्चाप्यभीक्ष्णशः ॥ २१ ॥

न हि वो गमने सङ्गः कदाचित् कस्यचित् भवेत् ।

ब्रुवध्वं यस्य यां शक्तिः स्रवने स्रवगर्षभाः ! ॥ २२ ॥

इत्यार्षे रामायणे वाल्मीकीये किष्किन्धाकाण्डे

चतुःषष्टितमः सर्गः ॥ ६४ ॥

सत्यसन्धं सत्या सन्धा सीताप्रत्यर्पणप्रतिज्ञा यस्य तादृशम् ॥ १५ ॥

॥ १६ ॥ १७ ॥ १८ ॥ १९ ॥ २० ॥

व्यपदेशकुले विगतोऽपदेशः कलङ्को यस्मात्तादृशे कुले पूजिता राज्ञा  
महाबलत्विन सत्कृताः ॥ २१ ॥

सङ्गः प्रतिबन्धः । ब्रुवद्धं ब्रूद्धम् ॥ २२ ॥

इति श्रीरामाभिरामे श्रीरामीये रामायणतिलके

किष्किन्धाकाण्डे चतुःषष्टितमः सर्गः ॥ ६४ ॥

## पञ्चषष्ठितमः सर्गः ।

अथाङ्गदवचः श्रुत्वा ते सर्वे वानरर्षभाः ।  
स्वं स्वं गतौ समुत्साहमूचुस्तत्र यथाक्रमम् ॥ १ ॥  
गजो गवाक्षो गवयः शरभो गन्धमादनः ।  
मैन्दश्च द्विविदश्चैव अङ्गदो जाम्बवांस्तथा ॥ २ ॥  
आबभाषे गजस्तत्र स्रवेयं दशयोजनम् ।  
गवाक्षो योजनान्याह गमिष्यामीति विंशतिम् ॥ ३ ॥  
शरभो वानरस्तत्र वानरांस्तानुवाच ह ।  
त्रिंशतन्तु गमिष्यामि योजनानां स्रवङ्गमाः ॥ ४ ॥  
ऋषभो वानरस्तत्र वानरांस्तानुवाच ह ।  
चत्वारिंशद्गमिष्यामि योजनानां न संशयः ॥ ५ ॥  
वानरांस्तु महातेजा अब्रवीत् गन्धमादनः ।  
योजनानां गमिष्यामि पञ्चाशन्तु न संशयः ॥ ६ ॥  
मैन्दस्तु वानरस्तत्र वानरांस्तानुवाच ह ।  
योजनानां परं षष्ठिमहं स्रवितुमुत्सहे ॥ ७ ॥

अथेति ॥ १ ॥ २ ॥ ३ ॥

ततस्तत्र महातेजा द्विविदः प्रत्यभाषत ।

गमिष्यामि न सन्देहः सप्ततिं योजनान्यहम् ॥ ८ ॥

सुषेणस्तु महातेजाः सत्ववान् कपिसन्तमः ।

अशीतिं प्रतिजानेऽहं योजनानां पराक्रमे ॥ ९ ॥

तेषां कथयतां तत्र सर्वांस्ताननुमान्य च ।

ततो वृद्धतमस्तेषां जाम्बवान् प्रत्यभाषत ॥ १० ॥

पूर्वमस्माकमप्यासीत् कश्चित् गतिपराक्रमः ।

ते वयं वयसः पारमनुप्राप्ताः स्म साम्प्रतम् ॥ ११ ॥

किन्तु नैवंगते शक्यमिदं कार्यमुपेक्षितम् ।

यदर्थं कपिराजश्च रामश्च कृतनिश्चयौ ॥ १२ ॥

साम्प्रतं कालमस्माकं या गतिस्तां निबोधत ।

नवतिं योजनानान्तु गमिष्यामि न संशयः ॥ १३ ॥

तांश्च सर्वान् हरिःश्रेष्ठान् जाम्बवानिदमब्रवीत् ।

न खल्वेतावदेवासीद्गमने मे पराक्रमः ॥ १४ ॥

त्रिंशदित्यर्थं त्रिंशतमित्यार्थम् ॥ ४ ॥ ५ ॥ ६ ॥ ७ ॥ ८ ॥

पराक्रमे गमने ॥ ९ ॥

वृद्धतमस्तेषामिति निर्धारणे षष्ठी ॥ १० ॥

स्म स्मः इत्यर्थः ॥ ११ ॥

एवंगते कृच्छ्रप्राप्तौ यदर्थं कृतनिश्चयौ अस्मात्प्रतिष्ठिततयैतद्विषये  
कृतनिश्चयौ ॥ १२ ॥

मया वैरोचने यज्ञे प्रभविष्णुः सनातनः ।  
 प्रदक्षिणीकृतः पूर्व्वं क्रममाणस्त्रिविक्रमः ॥ १५ ॥  
 स इदानीमहं वृद्धः स्रवने मन्दविक्रमः ।  
 यौवने च तदासीन् मे वल्लमप्रतिमं परम् ॥ १६ ॥  
 सम्प्रत्येतावदेवाद्य शक्यं मे गमने स्वतः ।  
 नैतावता च संसिद्धिः कार्य्यस्यास्य भविष्यति ॥ १७ ॥  
 अथोत्तरमुदारार्थमब्रवीदङ्गदस्तदा ।  
 अमुमान्य तदा प्राज्ञो जाम्बवन्तं महाकपिम् ॥ १८ ॥  
 अहमेतत् गमिष्यामि योजनानां शतं महत् ।  
 निवर्त्तने तु मे शक्तिः स्यान्नवेति न निश्चितम् ॥ १९ ॥  
 तमुवाच हरिः श्रेष्ठं जाम्बवान् वाक्यकोविदः ।  
 ज्ञायते गमने शक्तिस्तव ह्यर्य्यक्षत्तम ! ॥ २० ॥  
 कामं शतसहस्रं वा नह्येष विधिरुच्यते ।  
 योजनानां भवान् शक्तो गन्तुं प्रतिनिवर्त्तितुम् ॥ २१ ॥

साम्प्रतङ्गालं सम्प्रतिकाले ॥ १३ ॥ १४ ॥ १५ ॥ १६ ॥

एतावता स्रवनेन ॥ १७ ॥ १८ ॥ १९ ॥ २० ॥

काममिति । शतसहस्रमपि योजनानां गन्तुं त्वं कामं समर्थ-  
 स्तथापि स्वामिनस्तव एष विधिः स्रवणं न युक्तमित्युच्यतेऽस्माभिरिति  
 शेषः । इममेवार्थं प्रपञ्चयति । योजनानामिति शतसहस्रमिति शेषः ।  
 गन्तुं प्रतिनिवर्त्तितुञ्च शक्य इत्यर्थः ॥ २१ ॥

नहि प्रेषयिता तात ! स्वामी प्रेथ्यः कथञ्चन ।  
 भवतायं जनः सर्व्वः प्रेथ्यः श्रवणसत्तम ! ॥ २२ ॥  
 भवान् कलत्रमस्माकं स्वामिभावे व्यवस्थितः ।  
 स्वामी कलत्रं सैन्यस्य गतिरेषा परन्तप ! ॥ २३ ॥  
 अपि वै तस्य कार्य्यस्य भवान् मूलमरिन्दम ! ।  
 तस्मात् कलत्रवत्तात ! प्रतिपाल्यः सदा भवान् ॥ २४ ॥  
 मूलमर्थस्य संरक्ष्यमेष कार्य्यविदां नयः ।  
 मूले हि सति सिध्यन्ति गुणाः सर्व्वे फलोदयाः ॥ २५ ॥  
 तद्भवानस्य कार्य्यस्य साधनं सत्यविक्रम ! ।  
 बुद्धिविक्रमसम्पन्नो हेतुरत्र परन्तप ! ॥ २६ ॥  
 गुरुश्च गुरुपुत्रश्च त्वं हि नः कपिसत्तम ! ।

प्रेषयिता स्वामी न प्रेथ्यः प्रेथ्यैरिति शेषः ॥ २२ ॥

भवान् कलत्रं कलत्रवत् दृढस्वीयत्वबुद्ध्या यावत् स्वप्राणबलं  
 परिपाल्य इत्यर्थः । स्वामिभावे स्वामित्वे एतेन लोके कलत्रस्य भर्त्ता  
 संसारव्यवहारविषये आक्षाप्यस्तत्प्रभुत्वञ्च कलत्रस्येति दर्शितं तस्मात्  
 स्वामी सैन्यस्य कलत्रवत् परिपाल्यः स्वामिना च कलत्रेण भर्त्ता च सैन्य-  
 माक्षाप्यम् । एषा गतिः लोकस्येति शेषः ॥ २३ ॥

तदेव स्पष्टमाह,—तस्मात् कलत्रवदिति ॥ २४ ॥

नथो निश्चयः गुणा गुणभूताः अप्रधानभूताः इति यावत् तादृशाः  
 फलोदयाः फलोत्पत्तयः सिध्यन्ति ॥ २५ ॥

साधनपदस्यैव व्याख्या हेतुर्गिति ॥ २६ ॥

भवन्तमाश्रित्य वयं समर्था ह्यर्थसाधने ॥ २७ ॥

उक्तवाक्यं महाप्राज्ञं जास्ववन्तं महाकर्षिः ।

प्रत्युवाचोत्तरं वाक्यं वालिसूनुरथाङ्गदः ॥ २८ ॥

यदि नाहं गमिष्यामि नान्यो वानरपुङ्गवः ।

पुनः खल्विदमस्माभिः कार्यं प्रायोपवेशनम् ॥ २९ ॥

न ह्यकृत्वा हरिपतेः सन्देशं तस्य धीमतः ।

तच्चापि गत्वा प्राणानां न पश्ये परिरक्षणम् ॥ ३० ॥

स हि प्रसादे चात्यर्थकोपे च हरिरीश्वरः ।

अतीत्य तस्य सन्देशं विनाशो गमने भवेत् ॥ ३१ ॥

तत्तथा ह्यस्य कार्यस्य न भवत्यन्यथा गतिः ।

तद्भवानेव दृष्टार्थः सञ्चिन्तयितुमर्हति ॥ ३२ ॥

सोऽङ्गदेन तदा वीरः प्रत्युक्तः स्रवगर्षभः ।

गुरुयुवराजत्वात् ॥ २७ ॥ २८ ॥

यद्यहं न गमिष्यामि अन्यस्य न गमिष्यति तदा पुनर्मरणमेव ज्ञाय  
इति भावः ॥ २९ ॥

तस्य धीमतो हरिपतेः सन्देशमकृत्वा प्राणानां परिरक्षणं न  
पश्यामि । तच्चापि लङ्कायामपि गत्वा आगमनशक्त्यभावात् न पश्या-  
मीत्यन्वयः ॥ ३० ॥

सुग्रीवः प्रसादेऽत्यर्थकोपे चेश्वरः निग्रहानुग्रहाधिकृत इति  
भावः । गमने किष्किन्धागमने ॥ ३१ ॥

जाम्बवानुत्तमं वाक्यं प्रोवाचेदं ततोऽङ्गदम् ॥ ३३ ॥

तस्य ते वीर ! कार्यस्य न किञ्चित् परिहास्यते ।

एष सञ्चोदयाम्येनं यः कार्यं साधयिष्यति ॥ ३४ ॥

ततः प्रतीतं स्रवतां वरिष्ठ-

मेकान्तमाश्रित्य सुखोपविष्टम् ।

सञ्चोदयामास हरिप्रवीरो

हरिप्रवीरं हनुमन्तमेव ॥ ३५ ॥

इत्यार्षे रामायणे वाल्मीकीये किष्किन्धाकाण्डे

पञ्चषष्ठितमः सर्गः ॥ ६५ ॥

तत्तस्मादस्य कार्यस्य समुद्रलङ्घनस्य गतिः प्राप्तिरन्यथा यथा न  
भवति असिद्धा यथा न भवति हि निश्चयेन तथा भवानेव तदुद्दिश्य  
सञ्चिन्तयितुमर्हति यतो भवान् दृष्टार्थः । बुद्धिमत्वाच्चिरद्वत्वाच्चा-  
धरोच्चीकृतसमस्तकृत्यतत्त्वार्थं इत्यर्थः ॥ ३२ ॥ ३३ ॥

कार्यस्य न परिहास्यते शेषे षष्ठी अनुष्ठानमिति शेषो वा ।  
एषः एषोऽहमित्यर्थः । एनं तम् ॥ ३४ ॥

एकान्तमाश्रित्येति यथात् बहिः कचिदिति शेषः ॥ ३५ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे पञ्चषष्ठितमः सर्गः ॥ ६५ ॥



## षट्षष्टितमः सर्गः ।

अनेकशतसाहस्रीं विषणां हरिवाहिनीम् ।  
जाम्बवान् समुदीक्ष्यैवं हनूमन्तमथाब्रवीत् ॥ १ ॥  
वीर ! वानरलोकस्य सर्वशास्त्रविदां वर ! ।  
तूष्णीमेकान्तमाश्रित्य हनूमन् ! किं न जल्पसि ॥ २ ॥  
हनूमन् ! हरिराजस्य सुग्रीवस्य समोक्षसि ।  
रामलक्ष्मणयोश्चापि तेजसा च बलेन च ॥ ३ ॥  
अरिष्टनेमिनः पुत्रो वैनतेयो महाबलः ।  
गरुत्मानिति विख्यात उत्तमः सर्वपक्षिणाम् ॥ ४ ॥  
वज्रशो हि मया दृष्टः सागरे स महाबलः ।

अनेकेति ॥ १ ॥

एवमब्रवीदित्येवं शब्दार्थो वीरवानरेति । वानरलोकस्य वीरे-  
त्यन्वयः । निर्धारणे षष्ठी । यदा हे वीर वानरलोकस्य कृत्यमुद्दिश्य  
किं न जल्पसि इत्यन्वयः ॥ २ ॥

बलेन च सम इत्यनुकर्षः ॥ ३ ॥

अरिष्टनेमिनः काश्यपस्य नान्तत्वमार्घम् । सर्वपक्षिणामुत्तमो  
गरुत्मानिव भवान् सर्वोत्तमो विख्यात इत्यन्वयः ॥ ४ ॥

भुजङ्गानुद्धरन् पक्षी महाबाहुर्महाबलः ॥ ५ ॥  
 पक्ष्योर्थत् बलं तस्य भुजवीर्यबलं तव ।  
 विक्रमश्चापि तेजश्च न ते तेनापह्रियते ॥ ६ ॥  
 बलं बुद्धिश्च तेजश्च सत्वश्च हरिपुङ्गव ! ।  
 विशिष्टं सर्वभूतेषु किमात्मानं न सज्जसे ॥ ७ ॥  
 अप्सराप्सरसां श्रेष्ठा विख्याता पुञ्जिकस्थला ।  
 अञ्जनेति परिख्याता पत्नी केसरिणो हरेः ॥ ८ ॥  
 विख्याता त्रिषु लोकेषु रूपेणप्रतिमा भुवि ।  
 अभिशापादभुक्तात ! कपिले कामरूपिणी ॥ ९ ॥

महाबल इत्येकत्र बलं शारीरं परत्रान्तरमिति भेदः ॥ ५ ॥  
 भुजवीर्यबलं तवेति प्राचीनपाठे तस्य पक्ष्योर्थत् बलं तव च  
 यत् भुजवीर्यबलं उभयं तुल्यमिति शेषः । ते विक्रमश्च तेजश्च तेन  
 गरात्मता नापह्रियते न न्यूनो भवति ॥ ६ ॥

विशिष्टम् आत्मानम् अभिजनबलपराक्रमवैभवविशिष्टमात्मानं  
 किन्न सज्जसे समुद्रलङ्घनाय किन्न सज्जीकरोषीत्यर्थः ॥ ७ ॥

तदेव बोधयति । अप्सराप्सरसामिति । अप्सरा इत्येकवचना-  
 न्तोऽपि सन्धिरार्धः । अप्सरा इत्यावन्त आर्ध इत्यन्ये । पुञ्जिकस्थलेति  
 नाम्ना या विख्याता सैव केसरिणः पत्नी अञ्जनेति नाम्ना ख्याता ॥ ८ ॥

तस्या वानरपत्नीत्वे हेतुः अभिशापादिति । ऋषिशापादानरी-  
 जन्मा कपिले कपिशरीरत्वेऽपीत्यर्थः । कामरूपिणी देवतासभावानु-  
 दत्तेरिति भावः ॥ ९ ॥

दुहिता वानरेभ्यः कुञ्जरस्य महात्मनः ।  
 मनुष्यं दिग्दं कृत्वा रूपयौवनशालिनी ॥ १० ॥  
 विचित्रमाख्याभरणा कदाचित् चौमधारिणी ।  
 अचरत् पर्वतस्याग्रे प्रावृड्मुखदसन्निभे ॥ ११ ॥  
 तस्या वस्त्रं विशालाक्ष्याः पीतं रक्तदशं शुभम् ।  
 स्थितायाः पर्वतस्याग्रे मारुतोपहरच्छनैः ॥ १२ ॥  
 स ददर्श ततस्तस्यावृत्तावूरु सुसंहतौ ।  
 स्तनौ च पीनौ सहितौ सुजातश्चारु चाननम् ॥ १३ ॥  
 तां बलादायतश्रोणौ तनुमथ्यां यशस्विनीम् ।  
 दृष्ट्वैव शुभसर्वाङ्गौ पवनः काममोहितः ॥ १४ ॥  
 स तां भुजाभ्यां दीर्घाभ्यां पर्यव्यजत मारुतः ।  
 मन्मथाविष्टसर्वाङ्गो गतात्मा तामनिन्दिताम् ॥ १५ ॥

कुञ्जं तज्जन्मेव जाह, — दुहितेति ॥ १० ॥  
 अम्बुदसन्निभे इति पर्वताग्रविशेषणम् ॥ ११ ॥  
 रक्ता दशाः प्रान्ततन्तवो यस्य तत् ॥ १२ ॥  
 सुसंहतौ सुसंस्त्रिष्टौ सहितौ परस्परसंसृष्टौ पीनौ च स्तनौ  
 ददर्श ॥ १३ ॥  
 पवनः काममोहित आसीदिति शेषः ॥ १४ ॥  
 मारुतत्वां पर्यव्यजत् । मन्मथाविष्टसर्वाङ्गः कामाक्रान्तस्तु-  
 क्षान्कर्मेन्द्रियः अतएव तां गतात्मा तद्रूपं प्रविष्टात्मतेजाः बभूव देव-  
 त्वादिनापि शोभनसम्बन्धं निजतेजःप्रवेशनमिति बोध्यम् ॥ १५ ॥

सा तु तत्रैव सम्भ्रान्ता सुव्रता वाक्यमब्रवीत् ।  
 एकपत्नीव्रतमिदं को नाशयितुमिच्छति ॥ १६ ॥  
 अञ्जनाया वचः श्रुत्वा मारुतः प्रत्यभाषत ।  
 न तां हिंसामि सुत्रोणि ! माभूत्ते मनसो भयम् ॥ १७ ॥  
 मनसाऽस्मि गतो यत्त्वां परिव्रज्य यशस्विनि ! ।  
 वीर्यवान् बुद्धिमग्नस्तवपुत्रो भविष्यति ॥ १८ ॥  
 महासत्वो महातेजा महाबलपराक्रमः ।  
 लङ्घने श्रवणे चैव भविष्यति मया समः ॥ १९ ॥  
 एवमुक्ता ततस्तुष्टा जननी ते महाकपे ! ।  
 गुहायां त्वां महाबाहो ! प्रजज्ञे श्रवणर्षभ ॥ २० ॥  
 अभ्युत्थितं ततः सूर्यं बालो दृष्ट्वा महावने ।

यकः पतियंस्यास्तु व्रतं तं धर्मम् ॥ १६ ॥

त्वां न हिंसामि योनिसम्बन्धेन तावकमेकपत्नीव्रतं न नाशयामि ।  
 अनेन बलात् परपुरुषेणासिङ्गनादावपि न पातिव्रत्यभङ्गः किन्तु योनि-  
 भोगेनैवेति सूचितम् ॥ १७ ॥

यद्यस्मात्त्वां परिव्रज्य मनसा मानसभोगेनैव त्वां गतोऽस्मि सूर्य-  
 जसा त्वद्गर्भं प्राप्नोऽस्मि तस्मादीदृशस्ते पुत्रो भविष्यति ॥ १८ ॥

मया मारुतेन ॥ १९ ॥

ततस्तुष्टा मनसा महादैवततैजःसंक्रामकथनात् । गुहायां तत्पर्वत-  
 गुहायां तदानीमेवेति भाषः ॥ २० ॥

फलहेति जिघृक्षुस्त्वम् उत्पत्त्याभ्युत्पतो दिवम् ॥ २१ ॥

शतानि चीर्षि गत्वाथ योजनानां महाकपे । ।

तेजसा तस्य निर्धूतो न विषादं गतस्ततः ॥ २२ ॥

त्वामप्युपगतं तूर्णमन्तरीचं महाकपे । ।

क्षिप्रनिन्द्रेण ते वज्रं कोपाविष्टेन तेजसा ॥ २३ ॥

तदा शैलाग्रशिखरे वामो हनुरभज्यत ।

ततोऽभिनामधेयन्ते हनुमानिति कीर्तितम् ॥ २४ ॥

ततस्त्वां निहतं दृष्ट्वा वायुर्गन्धर्वहः स्वयम् ।

चैलोक्यं भ्रमसंकुद्धो न ववौ वै प्रभञ्जनः ॥ २५ ॥

संभ्रान्ताश्च सुराः सर्वे चैलोक्ये लुभिते सति ।

फलमिति । जिघृक्षुस्त्वम् उत्पत्त्याभ्युत्पतो दिवमभ्युत्पतः । उत्पत्त्या-  
भ्युत्पत्त्येते दिवमिति पाठान्तरे उत्पत्त्या दिवमभ्युत्पत्तित इति योजना  
उदयकालिकभास्वरस्यास्त्वफलवद्रक्तवत्त्वात् फलबुद्धिविषयत्वम् । यथा  
जातमात्राऽजादिवालानां प्राचीनवासनया स्तनपानादौ प्रवृत्तिस्तथैवास्य  
जातमात्रस्य वानरोचितफलादानप्रवृत्तिरिति बोध्यम् ॥ २१ ॥

तस्य रवेस्तेजसा निर्धूतः क्षिप्रोऽपि ततः वायुबलवत्त्वाच्च विषादं  
गतः ॥ २२ ॥

तूष्णीं शीघ्रमन्तरिक्षमुपगतं प्राप्तं त्वां दृष्ट्वा इन्द्रेण ते तव शरीरे  
वज्रं क्षिप्तम् ॥ २३ ॥

तदा तस्मिन् काले ॥ २४ ॥

प्रसादयन्ति संक्रुद्धं मारुतं भुवनेश्वराः ॥ २६ ॥  
 प्रसादिते च पवने ब्रह्मा तुभ्यं वरं ददौ ।  
 अशस्त्रबध्यतां तात ! समरे सत्यविक्रम ! ॥ २७ ॥  
 वज्रस्य च निपातेन वीरुजं त्वां समीक्ष्य च ।  
 सत्सन्नेचः प्रीतात्मा ददौ ते वरसुत्तमम् ॥ २८ ॥  
 स्वच्छन्दतश्च मरणं तव स्यादिति वै प्रभो ! ।  
 स त्वं केसरिणः पुत्रः क्षेत्रजो भीमविक्रमः ॥ २९ ॥  
 मारुतस्यौरसः पुत्रक्षेत्रजसा चापि तत्समः ।  
 त्वं हि वायुसुतो वत्स ! ज्वने चापि तत्समः ॥ ३० ॥  
 वयमद्य गतप्राणा भवानस्मासु साम्प्रतम् ।  
 दाक्ष्यविक्रमसम्यन्त्रः कपिराज इवापरः ॥ ३१ ॥  
 त्रिविक्रमे मया तात ! सशैलवनकानना ।  
 त्रिःसप्तह्रत्वाः पृथिवी परिक्रान्ता प्रदक्षिणम् ॥ ३२ ॥  
 तदा चौषधयोऽस्माभिः सञ्चिता देवशासनात् ।

त्रैलोक्यं न ववौ न गच्छति स्म ॥ २५ ॥ २६ ॥ २७ ॥

वज्रस्य निपातेन चाद्भिरौ निपातेन च वीरुजं तज्जनितपीडाभाव-  
वन्तं तेनाप्यनुत्पादितव्यमिति यावत् ॥ २८ ॥ २९ ॥

मारुतस्यौरस इति तथा दर्शितं प्राक् ॥ ३० ॥

॥ कपिराजः सुग्रीवः ॥ ३१ ॥

त्रिविक्रमे त्रिविक्रमावतारसमये ॥ ३२ ॥

निर्मथ्यममृतं याभिस्तदानीं नो महत् बलम् ॥ ३३ ॥

स इदानीमहं वृद्धः परिहीनपराक्रमः ।

साम्प्रतं कालमस्माकं भवान् सर्वगुणान्वितः ॥ ३४ ॥

तत् विजृम्भस्व विक्रान्तः प्रवतामुत्तमो ह्यसि ।

त्वद्दीर्घं द्रष्टुकामा हि सर्वा वानरवाहिनी ॥ ३५ ॥

उत्तिष्ठ हरिश्चादृलः । लङ्घयस्व महार्णवम् ।

परा हि सर्वभूतानां हनूमन्या गतिस्तव ॥ ३६ ॥

विषणा हरयः सर्वे हनुमन् । किमुपेक्षसे ।

विक्रमस्व महावेगः । विष्णुस्त्रीन् विक्रमानिव ॥ ३७ ॥

ततः कपीनामृषभेण चोदितः

प्रतीतवेगः पवनात्मजः कपिः ।

देवशासनात् सञ्चिताः याभिः सागरे प्रक्षिप्य अमृतं निर्मथ्यं  
निर्मथनेन लभ्यम् ॥ ३३ ॥

साम्प्रतं कालमिति सप्तम्यर्थे द्वितीया । अस्माकमिति निर्धारणे  
षष्ठी । अस्मिन् कालेऽस्माकं मध्ये भवानेव सर्वगुणान्वित इत्यर्थः ॥ ३४ ॥

तद्विजृम्भस्व निःसीमनिजबलविजृम्भणं कुरु ॥ ३५ ॥

उत्तिष्ठ लङ्घयस्वेत्यत्र हेतुः परा ह्येति । हे हनूमन् ! परा श्रेष्ठ-  
तरा या तव गतिर्लङ्कादीपगमनं सा सर्वभूतानामुपकाराय न केवल-  
मस्माकमेवेति शेषः ॥ ३६ ॥

विषणा अर्थस्य स्वासाध्यत्वादीनाः किमुपेक्षसे तानिति शेषः ॥ ३७ ॥

कपीनामृषभेण कपिशब्देऽत्र कृत्रिम्यायेन ऋक्षसाधारणः । रूपं

प्रहर्षयं स्तां हरिवीरवाहिनीं

चकार रूपं पवनात्मजस्तदा ॥ ३८ ॥

इत्यार्षे रामायणे वाल्मीकीये किष्किन्धाकाण्डे

षट्षष्टितमः सर्गः ॥ ६६ ॥

समुद्रतरोऽचित महाविग्रहं प्रकृतेस्तद्वद्व्याघ्रपमहत्त्वस्त्वत्पत्न्यकरणं नानु-  
पपन्नम् । एवं जाम्बवता हनुमदभिजनपराक्रमादिज्ञापनं तस्य सहज-  
बलाविर्भावाय । तथा ज्ञापनं हि तस्य तदाविर्भावकारणमिति दैव-  
कृतः समयः । यद्यपि इतरदिक्त्रय प्रेषितवानराणामपि सप्तसमुद्र-  
परवर्त्य दयास्ताचलादिपर्यन्तगमनमुपदिष्टं तथापि तन्मार्गे समुद्रमध्ये  
विंशतित्रिंशदादियोजनेषु पर्वतानां सत्त्वात्तदवलम्बेन ज्वनेन तथा  
कष्टमिहतु निरवलम्बं शतयोजनज्वनमन्यासाध्यमिति भावः । अथवा  
मध्यपर्वतास्तु राक्षसैर्भक्ता मज्जिता दुर्गसिद्धये ज्वाञ्च मज्जिताः  
अतएवात्र सुग्रीवेण तेनोक्ताः अतएव चत्वारिंशे सर्गे पूर्वदिक्प्रेषित-  
वानरान् प्रति समुद्रान्तरगतदेशमुपक्रम्य गिरिभिर्ये च गम्यन्ते ज्वनेन  
चेत्युक्तम् ॥ ३८ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे षट्षष्टितमः सर्गः ॥ ६६ ॥



## सप्तपष्ठितमः सर्गः ।

तं दृष्ट्वा जृम्भमाणं ते क्रमितुं शतयोजनम् ।  
वेगेनापूर्यमाणञ्च सहसा वानरीत्तमम् ॥ १ ॥  
सहसा शोकमुत्सृज्य प्रहर्षेण समन्विताः ।  
विनेदुस्तुष्टुवुश्चापि हनूमन्तं महाबलम् ॥ २ ॥  
प्रहृष्टा विस्मिताश्चापि ते वीक्षन्ते समन्ततः ।  
त्रिविक्रमं कृतोत्साहं नारायणमिव प्रजाः ॥ ३ ॥  
संस्तूयमानो हनुमान् व्यवर्द्धत महाबलः ।  
समाविध्य च लाङ्गूलं हर्षात् बलमुपेयिवान् ॥ ४ ॥  
तस्य संस्तूयमानस्य दृष्ट्वैर्वानरपुङ्गवैः ।  
तेजसा पूर्यमानस्य रूपमासीदलुत्तमम् ॥ ५ ॥  
यथा विजृम्भते सिंहो विवृते गिरिगङ्गरे ।  
मारुतस्यौरसः पुत्रस्तथा सम्प्रति जृम्भते ॥ ६ ॥

अथ गृहीतमहाविग्रहस्य हनूमतो वानरबलाश्वासनाय निजबल-  
प्रस्थापनपूर्व्वं समुद्रलङ्घनाय महेन्द्रपर्व्वतारोहणमाह,—तमिति । जृम्भ-  
माणं वर्द्धमानम् । ते वानराः ॥ १ ॥ २ ॥

कृतोत्साहं त्रिलोकीविक्रमणे इति शेषः ॥ ३ ॥

समाविध्यास्फाल्य ॥ ४ ॥ ५ ॥ ६ ॥

अशोभत सुखं तस्य जृम्भमाणस्य धीमतः ।

अम्बरीषोपमं दीप्तं विधूम इव पावकः ॥ ७ ॥

हरीणामुत्थितो मध्यात् स प्रहृष्टतनूरूहः ।

अभिवाद्य हरीन् वृद्धान् हनूमानिदमब्रवीत् ॥ ८ ॥

अरुजन् पर्वताग्राणि ऊताशनसखोऽनिलः ।

बलवानप्रमेयश्च वायुराकाशगोचरः ॥ ९ ॥

तस्याहं शीघ्रवेगस्य शीघ्रगस्य महात्मनः ।

मारुतस्यौरसः पुत्रः ज्वनेनास्मि तत्समः ॥ १० ॥

उत्सहेयं हि विस्तीर्णमालिखन्तमिवाम्बरम् ।

मेरुं गिरिमसङ्गेन परिगन्तुं सहस्रशः ॥ ११ ॥

बाहुवेगप्रणुनेन सागरेणाहमुत्सहे ।

समाप्तावधितुं लोकं सपर्वतनदीद्वदम् ॥ १२ ॥

अम्बरीषं भ्रातृं तदुपमम् अतएव दीप्तं प्रज्वलत् अङ्गारवर्णप्रतप्त-  
भ्रातृपममिति यावत् । स्वयञ्च विधूमः पावक इवाशोभत । अम्ब-  
रीषोपमं दीप्तं विधूम इव पावक इति प्राचीनः पाठः ॥ ७ ॥ ८ ॥

अरुजन् अत्यन्तं भिन्दमानः । ऊताशनस्य सखा उच्यमानगुणो  
यो वायुर्गमनशीलोऽनिलोऽस्ति ॥ ९ ॥

तस्य मारुतस्याहमौरसः पुत्रः ज्वनेन गुणेन तत्समोऽस्मि ॥ १० ॥

मेरुं गिरिमसङ्गेन मध्ये विश्रामाय क्वचित् क्षणमपि स्थिति-  
राहित्येनैव सहस्रशः परिगन्तुमुत्सहे एकेनैव वेगेन सहस्रवारं प्रद-  
क्षिप्यं कर्तुं शक्नोमीत्याशयः ॥ ११ ॥ १२ ॥

ममोरुजङ्गावेगेन भविष्यति समुत्थितः ।

समुत्थितमहायाहः समुद्रो वरुणालयः ॥ १३ ॥

पद्मगाशनमाकाशे पतन्तं पक्षिसेवितम् ।

वैनतेयमहं शक्तः परिगन्तुं सहस्रशः ॥ १४ ॥

उदयात् प्रस्थितं वापि ज्वलन्तं रश्मिमालिनम् ।

अनस्तमितमादित्यमहं गन्तुं समुत्सहे ॥ १५ ॥

ततो भूमिमसंसृष्ट्वा पुनरागन्तुमुत्सहे ।

प्रवेगेनैव महता भीमेन स्रवर्षभाः ! ॥ १६ ॥

उत्सहेयमतिक्रान्तुं सर्वानाकाशगोचरान् ।

सागरान् शोषयिष्यामि दारयिष्यामि मेदिनीम् ॥ १७ ॥

पर्वतांश्चूर्णयिष्यामि स्रवमानः स्रवङ्गमः ।

हरिष्याम्यूर्ध्वेगेन स्रवमानो महार्णवम् ॥ १८ ॥

समुत्थितः अतिक्रान्तवेलः ॥ १३ ॥

पक्षिसेवितं पक्षिराजं वैनतेयमाकाशे पतन्तमहमपि सहस्रशः  
परिगन्तुं शक्तः । तस्यैकपातं यावदहं सहस्रवारं पतितुं शक्त इति  
यावत् ॥ १४ ॥

उदयगिरेः प्रस्थितम् अनस्तमितमेव गन्तुं गत्वा स्पृष्टुमुत्सहे ।  
ततः तं स्पृष्ट्वा पुनः प्रत्यावृत्य भूपर्यन्तमागत्य भुवमस्पृष्ट्वैव पुनस्तदभि-  
मुखं गन्तुमुत्सहे । प्रवेगेन प्रस्तुतैकयत्नेन । एवञ्च शतयोजनगमना-  
गमनयोजनं कश्चित् प्रयास इति ध्वनितम् ॥ १५ ॥ १६ ॥

आकाशगोचरा ग्रहर्क्षादयः ॥ १७ ॥ १८ ॥

लतानां विविधं पुष्पं पादपानाञ्च सर्वशः ।

अनुयास्यति मामद्य ज्ञवमानं विहायसा ॥ १९ ॥

भविष्यति हि मे पन्थाः स्वातेः पन्था इवास्वरे ।

चरन्तं घोरमाकाशमुत्पतित्यन्तमेव च ॥ २० ॥

द्रक्ष्यन्ति निपतन्तञ्च सर्वभूतानि वानराः ।।

महामेरुप्रतीकाशं मां द्रक्ष्यध्वं ज्वलन्माः ।। २१ ॥

दिवमावृत्य गच्छन्तं ग्रसमानमिवास्वरम् ।

विधमिष्यामि जीमूतान् कम्पयिष्यामि पर्वतान् ।

सागरं शोषयिष्यामि ज्ञवमानः समाहितः ॥ २२ ॥

वैनतेयस्य वा शक्तिर्मम वा मारुतस्य वा ।

अस्ते सुपर्णराजानं मारुतं वा महाबलम् ।

न तद्भूतं प्रपश्यामि यन्मां भूतमनुव्रजेत् ॥ २३ ॥

लतानां विविधं पुष्पं पादपानाञ्च पुष्पं हरिष्यामीत्यन्वयः । तच्च पुष्पं वायुवेगेनाहतं मामनुयास्यति ॥ १९ ॥

स्वातेः पन्था इति स्वातिपथः क्वायापथ इत्युच्यते । स तु प्रकीर्ण-  
वज्जनक्षत्रः मम पन्था अपि प्रकीर्णवज्जपुष्पकः चरन्तं मार्गमध्ये ।  
आकाशं प्रति उत्पतित्यन्तमेव ॥ २० ॥

निपतन्तं परे पारे इति शेषः द्रक्ष्यन्ति । अनेनोत्पतनपतनयो-  
रेककालत्वात्प्रातिवेगः सूचितः । अम्बरं ग्रसमानमिव मां द्रक्ष्यध्व-  
मित्यन्वयः ॥ २१ ॥ २२ ॥

वैनतेयस्य वेति । अथाणामेवैषा सर्वभूतातिशायिनी शक्ति-

निमेषान्तरमात्रेण निरालम्बनमस्वरम् ।

सहसा निपतित्यामि घनाद्विद्युदिवोत्थिता ॥ २४ ॥

भविष्यति हि मे रूपं स्रवमानस्य सागरम् ।

विष्णोः प्रक्रममाणस्य तदा चीन् विक्रमानिव ॥ २५ ॥

बुद्ध्या चाहं प्रपश्यामि मनश्चेष्टा च मे तथा ।

अहं द्रक्ष्यामि वैदेहीं प्रमोदध्वं स्रवङ्गमाः ! ॥ २६ ॥

मारुतस्य समो वेगे गरुडस्य समो जवे ।

अयुतं योजनानान्तु गमिष्यामीति मे मतिः ॥ २७ ॥

वासवस्य स्रवजस्य ब्रह्माणो वा स्वयम्भुवः ।

विक्रम्य सहसा हस्तादमृतं तदिहानये ॥ २८ ॥

नान्यस्येति भावः । श्रुतं मां तौ ऋते यदनुव्रजेत् तत् भूतं न पश्यामि ॥ २३ ॥

विद्युदुपमया शैघ्र्येण बज्रदेशव्याप्तिर्ध्वन्यते ॥ २४ ॥

तदा त्रिविक्रमावतारकाले ॥ २५ ॥

सतां हि सन्देहपदेषु वस्तुषु प्रमाणमन्तःकरणप्रवृत्तय इति न्यायेनाह,—बुद्धेति । निश्चयात्मकान्तःकरणेनेत्यर्थः । तथा मे मनश्चेष्टा मनोव्यापारोऽनुमानरूपः । किं पश्यामि किंविधया च ते मनश्चेष्टेत्यचाह,—द्रक्ष्यामीति ॥ २६ ॥

वेगजवौ पर्यायौ अयुतमित्यनेनाप्रमेयबलत्वं प्रकाशयते न तु परिच्छेदः वस्तुतः तदभावात् । रावणोऽपि वक्ष्यति । न मारुतेरस्ति गतिप्रमाणमिति ॥ २७ ॥

लङ्कां वापि समुत्क्षिप्य गच्छेर्यामिति मे मतिः ।  
 तमेवं वानरश्रेष्ठं गर्जन्तममितप्रभम् ॥ २९ ॥  
 प्रहृष्टा हरयस्तत्र समुदैक्षन्त विस्मिताः ।  
 तच्चास्य वचनं श्रुत्वा ज्ञातीनां शोकनाशनम् ॥ ३० ॥  
 उवाच परिसंहृष्टो जाम्बवान् भुवर्गेश्वरः ।  
 वीर ! केसरिणः पुत्र ! वेगवन् ! मारुतात्मज ! ॥ ३१ ॥  
 ज्ञातीनां विपुलः शोकस्त्वया तात ! प्रणाशितः ।  
 तव कल्याणरुचयः कपिसुख्याः समागताः ॥ ३२ ॥  
 मङ्गलान्यर्थसिद्ध्यर्थं करिष्यन्ति समाहिताः ।  
 ऋषीणाञ्च प्रसादेन कपितृद्धमतेन च ॥ ३३ ॥  
 गुरूणाञ्च प्रसादेन संभव त्वं महार्णवम् ।  
 स्थास्यामश्चैकपादेन यावदागमनं तव ॥ ३४ ॥

वासवस्येति । वासवहस्ते स्वर्गिभोग्यममृतम् । ब्रह्मणो हस्ते च  
 योगिभोग्यममृतं तदानयनवचोऽत्युत्तमलङ्कारपरम् ॥ २९ ॥

समुत्क्षिप्य स्वस्थानादुत्पाटनपूर्वकं गृहीत्वा यद्वा ततः परतोऽपि  
 गच्छेर्यामित्यर्थः ॥ २९ ॥ ३० ॥

वेगवन्निति सम्बुद्धिः ॥ ३१ ॥

त्वत्सम्बन्धिन्यां कल्याणवृद्धौ रुचिराभिजायो यथा ते । यद्वा तव  
 कल्याणं वाञ्छितारः ॥ ३२ ॥

वृद्धमतम् आशीर्वादः ॥ ३३ ॥

त्वद्गतानि च सर्वेषां जीवनानि वनौकसाम् ।  
 ततस्तु हरिशार्दूलस्तानुवाच वनौकसः ॥ ३५ ॥  
 कोऽपि लोके न मे वेगं श्रवने धारयिष्यति ।  
 एतानीह नगस्यास्य शिलासङ्कटशालिनः ॥ ३६ ॥  
 शिखराणि महेन्द्रस्य स्थिराणि च महान्ति च ।  
 येषु वेगं गमिष्यामि महेन्द्रशिखरेष्वहम् ॥ ३७ ॥  
 नानाद्रुमविकीर्णेषु धातुनिष्पन्दशोभिषु ।  
 एतानि मम वेगं हि शिखराणि महान्ति च ॥ ३८ ॥  
 श्रवतो धारयिष्यन्ति योजनानामितः शतम् ।  
 ततस्तु मारुतप्रख्यः स हरिर्मारुतात्मजः ।  
 आरुरोह नगश्रेष्ठं महेन्द्रमरिमर्दनः ॥ ३९ ॥  
 वृत्तं नानाविधैः पुष्पैः मृगसेवितशालम् ।  
 लताकुसुमसम्बाधं नित्यपुष्पफलद्रुमम् ॥ ४० ॥

तव यावदागमनम् एकपादेन स्थास्यामः त्वया प्रियं श्रोतुम् एक-  
 पादेन स्थित्वा तपस्वरिष्याम इत्यर्थः ॥ ३४ ॥ ३५ ॥

श्रवने सति मम वेगं न कोऽपि धारयिष्यति । शिलासङ्कटं शिला-  
 समूहः । अतएव एतानि स्थिराणि शिखराणीत्यन्वयः ॥ ३६ ॥ ३७ ॥

धातुनिष्पन्दः धातुसमूहः ॥ ३८ ॥

मारुतप्रख्यः तत्सदृशः ॥ ३९ ॥

मृगैः सेवितं शालम् लतावद्देशो यस्य ॥ ४० ॥

सिंहशार्दूलसहितं मत्तमातङ्गसेवितम् ।  
 मत्तद्विजगणोद्घुष्टं सलिलोत्पीडसङ्कुलम् ॥ ४१ ॥  
 महद्भिर्हृच्छितः प्रदङ्गैर्महेन्द्रस्य महाबलः ।  
 विचचार हरिश्रेष्ठो महेन्द्रसमविक्रमः ॥ ४२ ॥  
 बाहुभ्यां पीडितस्तेन महाशैलो महात्मना ।  
 ररास सिंहाभिहतो महान् मत्त इव द्विपः ॥ ४३ ॥  
 मुमोच सलिलोत्पीडान् विप्रकीर्णशिलोच्चयः ।  
 विचलत्प्रगमातङ्गः प्रकम्पितमहाद्रुमः ॥ ४४ ॥  
 नानागन्धर्व्वमिथुनैः पानसंसर्गकर्कशैः ।  
 उत्पतद्भिर्विहङ्गैश्च विद्याधरगणैरपि ॥ ४५ ॥  
 त्यज्यमानमहासानुः सन्निलीनमहोरगः ।  
 शैलप्रदङ्गशिलोत्पातस्तदाभूत् स महागिरिः ॥ ४६ ॥  
 निश्चसद्भिस्तदा तैस्तु भुजगैरर्द्धनिःसृतैः ।  
 सपताक इवाभाति स तदा धरणीधरः ॥ ४७ ॥  
 चर्षिभिस्ताससम्भ्रान्तैस्त्यज्यमानः शिलोच्चयः ।

सलिलोत्पीडो निर्भरः ॥ ४१ ॥

उच्छितो महाबलो हनूमान् महेन्द्रस्य महद्भिः प्रदङ्गैर्विचचार  
 प्रदङ्गात् प्रदङ्गान्तरं जगाम ॥ ४२ ॥

ररास स्ववर्त्तिप्राणिशब्देनेति शेषः ॥ ४३ ॥ ४४ ॥

पाने संसर्गे च कर्कशैरत्यासक्तैः गन्धर्वाणां तथात्वञ्च स्वभावः ॥ ४५ ॥



सीदन् महति कान्तारे सार्थहीन इवाध्वगः ॥ ४८ ॥

स वेगवान् वेगसमाहितात्मा

हरिप्रवीरः परवीरहन्ता ।

मनः समाधाय महानुभावो

जगाम लङ्कां मनसा मनस्वी ॥ ४९ ॥

इत्यार्षे रामायणे वाल्मीकीय किष्किन्धाकाण्डे

सप्तषष्ठितमः सर्गः ॥ ६७ ॥

शैलशृङ्गस्य शिलानामुत्पातः प्रतनं यस्मिन् सः ॥ ४६ ॥ ४७ ॥ ४८ ॥

मनसा जगाम सस्मारेत्यर्थः ॥ ४९ ॥

इति श्रीरामाभिरामे श्रीरामीये रामायणतिलके किष्किन्धा-

काण्डे सप्तषष्ठितमः सर्गः ॥ ६७ ॥

इति किष्किन्धाकाण्डं समाप्तम् ।